

Йәрәмия

Худаниң Йәрәмияни чақириши

¹ Бинямин қәбилиси зиминидики Анатот йезисида туруватқан каһинлардин болған һилқияниң оғли Йәрәмияниң сөзлири *төвәндә хатирилиниду*: —

² Йәһуда падишаси, Амонниң оғли Йосияниң күнлиридә, йәни у тәхткә олтарған он үчинчи жилида *Йәрәмияға* Пәрвәрдигарниң сөзи кәлди; ■

³ Йәһуда падишаси Йосияниң оғли Йәһоакимниң күнлиридә һәмдә Йәһуда падишаси Йосияниң оғли Зәдәкияниң он биринчи жилиниң ахириғичә, йәни шу жилниң бәшинчи ейида Йерусалимдикиләп сүргүн қилинғичә униңға Пәрвәрдигарниң сөзи йәнә келип турди. ■

⁴ Пәрвәрдигарниң сөзи маңа келип:

⁵ — *Анаңниң қосиғида сени апиридә қилиштин илгирила Мән сени биләттим; сән балиятқудин чиқиштин бурун сени Өзүмгә атап, әлләргә пәйғәмбәр болушқа тиклидим, — дейилди.* ■

⁶ Мән болсам: — *Апла, Пәрвәрдигар! Мән гәп қилишни билмәймән; чүнки мән гөдәк балидурмән, дедим.* □ ■

■ **1:2** 2Пад. 21:26; 22:1-23; 2Тар. 34:1-30 ■ **1:3** 2Пад. 23:34; 24:17; 25:8; 2Тар. 36:4, 10-23; Йәр. 52:1-30 ■ **1:5** Гал. 1:15 □ **1:6** «Мән гәп қилишни билмәймән; чүнки мән гөдәк балидурмән» — ибраний тилида: «бала» дегән бу сөз 5-16 яштики балини көрситиду. Китапниң башқа мәлуматлириға қариганда бизниңчә Худаниң сөзи Йәрәмияға кәлгәндә у бәлким тәхминән он алтә яшқа киргән еди. ■ **1:6** Мис. 3; 4; 6:11,29

⁷ Лекин Пәрвәрдигар маңа: — Өзүңни гөдәк бала, демә; чүнки Мән сени кимгә әвәтсәм, сән шуларға барисән; вә Мән сени немә дә дәп буйрусам, сән шуни дәйсән. ⁸ Улардин қорқма; чүнки сени қутқузуш үчүн Мән сән билән биллидурмән, — деди.■

⁹ Вә Пәрвәрдигар қолини созуп ағзимға тәккүзди; Пәрвәрдигар маңа: Мана, Өз сөзлиримни ағзиңға қойдум; ■ ¹⁰ Қара, мошу күни Мән сени жулуш, сөкүш, һалак қилиш вә өрүш, қуруш вә терип өстүрүш үчүн әлләр вә падишалиқлар үстигә тиклидим, — деди.■

Икки аламәт көрүнүш

¹¹ Вә Пәрвәрдигарниң сөзи маңа келип: «Йәрәмия, немини көрүватисән?» — дейилди. Мән: «Бадам дәриғиниң шехини көрүватимән» — дедим.

¹² Пәрвәрдигар маңа: «Көргиниң яхши болди; чүнки Мән сөзүмниң әмәлийлишиши үчүн сөзүмни күзитип туримән» — деди.□

¹³ Вә Пәрвәрдигарниң сөзи маңа иккинчи қетим келип: «Немини көрүватисән?» — дейилди. Мән: «Поруқ-поруқ қайнаватқан, ағзи шимал тәрипидин қийсайған бир қазанни көрдүм» — дедим.

¹⁴ Пәрвәрдигар маңа: — Күлпәт шимал тәрәптин келип бу зиминда туруватқанларниң

■ **1:8** Қан. 31:6, 8; Йә. 1:5; әз. 3:9 ■ **1:9** Йәш. 6:6, 7; Йәр. 5:14 ■ **1:10** Йәр. 18:7; 2Кор. 10:4, 5 □ **1:12** «Көргиниң яхши болди; чүнки Мән сөзүмниң әмәлийлишиши үчүн сөзүмни күзитип туримән» — бадам дәриғи баһарда биринчи болуп чечәкләп, баһарниң кәлгәнлигини жакалиғучи болғачқа ибраний тилида «күзәтчи» дәп атилиду.

һәммиси үстигә бөсүп келиду — деди.■

15 — Чүнки мана, Мән шималий падишалықларның барлық жәмәтлерини чақиримән, — дәйду Пәрвәрдигар; — улар келиду, падишалар һәр бири өз тәхтини Йерусалим қовуқлири алдига селип, һәммә сепилларға вә Йәһуданиң барлық шәһәрлиригә һужумға тәйярлиниду; □ ■ 16 шуның билән Мән Йәһудадикиләрниң барлық рәзилликлири үчүн уларның үстидин һөкүмләрни жакалаймән; чүнки улар Мәндин ваз кечип, башқа илаһларға хушбуй йеқип, өз қоллири ясиғанлиригә чоқунди.

17 Сән әнди белиңни бағлап орнуңдин туруп, саңа буйруғанлиримниң һәммисини уларға ейт; улар алдида һодуқуп кәтмигин; болмиса Мән сени улар алдида һодуқтуримән. 18 Қара, Мән бүгүн сени Йәһуданиң падишалиригә, әмирлиригә, каһинлиригә һәм пүткүл зимин хәлқиғә қарши турғучи мустәһкәм шәһәр, төмүр түврүк вә мис сепиллардәк тиклидим. □ ■ 19 Улар саңа қарши жәң қилиду, лекин сениң үстүңдин ғәлибә қилалмайду — Чүнки Мән сени қутқузуш үчүн сән билән биллидурмән, — дәйду Пәрвәрдигар.

■ 1:14 Йәр. 4:6 □ 1:15 «падишалар һәр бири өз тәхтини Йерусалим қовуқлири алдига селип,...» — башқа бир хил тәржимиси: «падишалар һәр бири өз тәхтини Йерусалим қовуқлиригә селип...» ■ 1:15 Йәр. 5:15; 6:22; 10:22; 52:4, 5 □ 1:18 «Мән ... сени... мустәһкәм шәһәр, төмүр түврүк вә мис сепиллардәк тиклидим» — оқурмәнләр шуныңа диққәт қилидуки, Худаниң бу сөзлири «өткән заманда» етилған. Бир қарашқа, Йәрәмия пәқәт гөдәк бир яш жигиттәк көрүнсиму, лекин иман-ишәшкә нисбәтән Худаниң сөзи алиқачан ишәнгүчиләргә пакит болған. Иман-ишәштики адәм ишларға Худаниң көзқариши билән қарайду. ■ 1:18 Йәр. 6:27; 15:20

2

Исраилниң Пәрвәрдигарға болған дәсләпки муһәббиту

¹ Энди Пәрвәрдигарниң сөзи маңа келип мундақ дейилди: —

² Берип Йерусалимдикиләрниң қулақлириға мундақ жар салғин: — «Пәрвәрдигар мундақ дәйду: — **Мән сениң яш вақтиндики вападарлиғиңни**, йәни қизниң ашиқиға болған муһәббитидәк сениң чөл-баяванда, йәни терилмиған йәрләрдә Маңа әгишип жүргәнлириңни сениң үчүн әсләймән. ³ Шу чағда Исраил хәлқи Пәрвәрдигарға пак, алаһидә аталған, улар униң өз һосулиниң тунжа мевиси дәп қаралған еди; уларни йәвалмақчи болғанларниң һәммиси гунакар дәп һесапланған еди һәм уларниң башлириға балаю-апәт чүшкән еди, — дәйду Пәрвәрдигар.□

Ата-бовилар арисидә вапасизлиқниң пәйда болғанлиги

⁴ Пәрвәрдигарниң сөзини аңлаңлар, и Яқупниң жәмәти, Исраил жәмәтиниң барлиқ аилә-тавабиатлири: —

□ **2:3** «Шу чағда Исраил хәлқи Пәрвәрдигарға пак, алаһидә аталған» — «...пак, алаһидә аталған» дегән сөз ибраний тилидики «Пәрвәрдигарға «қодәш»» («Пәрвәрдигарға муқәддәслик») дегән сөз билән ипадилиниду. Оқурмәнләргә бәлким аянки, «муқәддәс»ниң әсли мәнаси дәл «Худаға алаһидә аталған, пак» дегәнлиқтур. Муса пәйғәмбәргә чүшүрүлгән қанун бойичә «һосулниң тунжа мевиси»ни болса Худаға атап, Худаниң вәкили болған каһинларға беғишлаш керәк еди. Худа мошу йәрдә: «Исраил алаһидә Мениңки еди» дәйду. Йәнә бир тәрәптин ейтқанда Исраил Худаниң «һосулиниң тунжа мевиси» болса, әнди улардин кейин Худаниң йолида маңидиған башқа әлләрдин болғанларму Худаниң йениға келип униңға «һосул болуп» Худаниң Өз хәлқи болушқа келиду.

⁵ Пәрвәрдигар мундақ дәйду: — Ата-бовилириңлар Мәндә зади қандақ адаләтсизликләрни байқапту, улар Мәндин шунчә жирақлишиду? Улар немишкә бемәна бутларға баш уруп, өзлири бемәна болуп кәтти?■

⁶ Улар һеч қачан: «Бизни Мисир зиминидин қутқузуп чиқирип, баявандин, йәни чөл-дәшт вә тик азгаллар билән қапланған жайлардин, қурғақчилик вә өлүм сайиси орап турған йәрләрдин, адәмзат өтмәйдиған һәмдә инсан турмайдиған шу баявандин бизни өткүзгән Пәрвәрдигар қени?» дәп сорап қоюшмаптиғу? ⁷ Мән силәрни мевиси һәм молчилиғидин һозурлиниш үчүн мунбәт бир зиминға елип кәлгәнмән; силәр келип зиминимни булғидиңлар, Мениң мирасимни жиркиничлик бир нәрсигә айландуруп қойдуңлар.□

⁸ Каһинлар: «Пәрвәрдигар қени?» дәп һеч сорап қоймиди; Тәврат-қанун ижрачилири мени һеч тонумиди; хәлиқ падичилири маңа асийлиқ қилди; пәйғәмбәрләр болса Баалниң намида бешарәт бәрди, уларниң һәммиси һеч пайдисиз

■ **2:5** Мик. 6:3, 4 □ **2:7** «Мениң мирасим» — бу сөз икки бислиқ болуп, мәнаси: (1) Худа «булар алаһидә Мениңки» дегән Қанаан (Пәләстин) зиминини вә униң үстидики Йәһудий хәлқини көрситиду; (2) «мирас қилип бәргинимни» дегән мәнидә болуп, Худа Израилға «Силәрниң мирасиңлар болсун» дәп тапшурған зиминни көрситиду. Умумән бу сөз шу зиминни вә шундақла, бәлким, шу зиминдики хәлиқниму көрситиду.

бемәна нәрсиләргә әгишип кәтти. □ ■ 9 Шуңа силәр билән дөвалашмақчимән, балилириңлар һәм балилириңларниң балилири билән дөвалишимән, — дәйду Пәрвәрдигар; 10 — силәр Сипрустики деңиз бойлириға өтүп беқиңлар, Кедарға тәкшүрүшкә адәм әвәтип беқиңлар — мошундақ бир иш зади болуп баққанму-йок дәп көрүп беқиңлар — □ 11 Қайси бир әл өз илаһлирини (улар һеч илаһ әмәс, әлвәттә) өзгәрткәнму? Лекин Мениң хәлқим өзлириниң шан-шәриви Болғучисини болса пайдисиз-бемәна бир нәрсигә алмаштурған. ■

12 Буниңға әжәблиниңлар, и асманлар; һаң-таң болуңлар! Сарасимигә чүшүңлар! Чөчүңлар! — дәйду Пәрвәрдигар, ■ 13 — чүнки Мениң хәлқим икки рәзил ишни қилди; улар һаятлиқ су мәнбәси болған Мәндин ваз кәчти; андин өзлири үчүн су азгаллирини, йәни су турмайдиған йериқ су азгаллирини йонуп чиқти. ■

Исраил Худаға әмәс, ят илаһларға вә ят әлләргә

□ 2:8 «Тәврат-қанун ижрачилири» — Тәвратни хәлиқкә үғитишкә мәсәул болған каһинларни («Йәр.» 18:18, «Қан.» 33:10) яки Тәвратни көчүрүшкә мәсәул болған Лавийларни («Йәр.» 8:8) көрситиду. «хәлиқ падичилири» — (йәни «бақармәнлири» яки «баққучилар») ибраний тилида «қойчилар», «падичилар», «чупанлар» дейилиду. Адәттә бу сөз чопан-қойчиларни көрситиду. Мошу йәрдә «хәлиқ баққучилири» Исраилниң йетәкчилирини көрситиду, әлвәттә. «Баалниң намида бешарәт бәрди» — «Баал» дегән Пәләстиндикиләрниң жиркиничлик бир бути еди. ■ 2:8 Рим. 2:20

□ 2:10 «Сипрус» — Сипрус арили (ибраний тилида «Киттим») болса Пәләстинниң жирақ ғәрбидә; Кедар болса Пәләстинниң жирақ шәрқидә еди — демәк, шәриқтин ғәрипкичә болған йәрләрдимү мошундақ иш болуп бақмиған. ■ 2:11 Зәб. 105:20 ■ 2:12 Қан. 32:1; Йәш. 1:2 ■ 2:13 Күй. 4:15; Йәр. 17:13

тайиниду

14 Израил әсли қулмиди? У ғоҗайинниң өйидә туғулған қулмиди? Немишкә әнди у олҗиға айлинип қалди? 15 Яш ширлар уни олҗа қилип һөкириди; улар авазини қоювәтти; улар *Израил* зиминини вәйранә қилди; шәһәрлири көйдүрүлди, адәмзатсиз қалди. □ ■ 16 Униң үстигә һәтта Ноф вә Таһпанәс шәһиридикиләрму чоққаңни йеривәтти.□

17 Бу ишларни өзүң кәлтүрүп чиқарған әмәсму? — Чүнки саңа йол башлаватқинида Пәрвәрдиғар Худайиңдин ваз кәчкән едиң.

18 Әнди бүгүнки күндә йәнә Шиһор дәриясиниң сүйини ичиш үчүн Мисирниң йолини басқиниң немиси? Әфрат дәриясиниң сүйини ичиш үчүн Асурийәниң йолини басқиниң немиси? □ ■

19 Өз рәзиллигинң өзүңгә савақ елип келиду, өзүңниң йенимдин чәтнәп кәткиниң өзүңгә тәнбиһ болиду; әнди сениң Пәрвәрдиғар Худайиңдин ваз кәчкиниң вә Мениң қорқунучумниң сәндә болмаслиғиниң интайин рәзил һәмдә зәрдапқа

□ **2:15** «яш ширлар...һөкириди» — ширлар олҗисини тутқандин кейин андин һөкирәйду. Мошу әйәттики «ширлар» бәлким Асурийә, андин Бабилини көрситиду. ■ **2:15** Йәш. 5:29; Йәр. 4:7 □

2:16 «...Ноф вә Таһпанәс шәһиридикиләрму чоққаңни йеривәтти» — «Ноф вә Таһпанәс» Мисирдики шәһәрләрдур. Йәһуда көп қетим Мисирдин ярдәм сориған еди. Мисир қошулған болсиму, лекин әксичә Израилға вапасизлиқ қилип кәлгән еди. Ноф кейин «Мәмфис» дәп аталған. Башқа бир хил тәржимиси: «...Ноф вә Таһпанәс шәһиридикиләрму баш чоққаңни (рәсва қилиш үчүн) ғирдивәтти». □ **2:18** «Шиһор дәриясиниң сүйини ичиш үчүн... Әфрат дәриясиниң сүйини ичиш үчүн....» — Шиһор (Мисирдики бир дәрия яки вади)ниң сулирини ичиш» һәмдә «Әфрат (Асурийәдики дәрия)ниң... сулирини ичиш» Израил Мисирдин вә Асурийәдин панահ издигәнлигини көрситиду. ■ **2:18** Йәш. 31:1

толған иш экәнлигини билип қой, — дәйду Рәб, самави қошунларниң Сәрдари болған Пәрвәрдигар.■

20 Чүнки сән қедимдинла Мән саңа салған боюнтуруқни бузуп, униң риштини үзүп ташливәткәнсән; сән: «Қуллуғуңда болмаймән!» дедиң. Чүнки барлиқ дөң-егизликтә вә барлиқ йешил дәрәқ астида сән паһишә аялдәк керилип ятқансән.□

21 Лекин Мән болсам сени әсли есил сортлуқ үзүм телидин, сәрхил уруқтин тиккән едим; сән Маңа нисбәтән қандақму ят вә явайи бир сесиқ үзүм телиға айлинип қалдиң? □ ■ 22 Чүнки сән шулта билән жуюнсаңму, көп ақартқуч совун ишләтсәңму сениң қәбиһлигиң Мениң алдимда теһи дағ болуп туриду, — дәйду Рәб Пәрвәрдигар.■

23 Сән қандақму: «Мән һеч булғанған әмәсмән, мән «Бааллар»ға һеч әгәшмидим!» дейәләйсән? Жилғида маңған йолуңни көрүп бақ, қилмишлириңни иқрар қил — сән өз йоллирида уян-буян қатрап жүридиған чаққақ һиңгандурсән! □

■ 2:19 Йәш. 3:9; һош. 5:5 □ 2:20 «барлиқ дөң-егизликтә вә барлиқ йешил дәрәқ астида сән паһишә аялдәк керилип ятқансән» — Израил мошу йәрләрдә (дөң-егизликтә ... йешил дәрәқ астида...) бутпәрәслик паалийәтлирини өткүзгән. Уларниң мундақ бутпәрәслиги Худаға вапасизлиқ болуп роһий жәһәттә паһишивазлиқ болупла қалмай, улар Пәләстиндикиләрниң бутпәрәслигини дорап уларниң бутлириға «аталған», бутханида турған паһишә аяллар билән ятатти. □ 2:21 «ят вә явайи бир сесиқ үзүм тели» —

«ят вә ява» әслий ибраний тилида бир сөз биләнла ипадилиниду.

■ 2:21 Мис. 15:17; Зәб. 43:3; 79:9 ■ 2:22 Аюп 9:30

□ 2:23 «Жилғида маңған йолуңни көрүп бақ, қилмишлириңни иқрар қил» — «жилғида маңған йолуң...» бәлким көп қисим Йәһудадикиләр Йерусалимға йеқин болған «Һинном жилғиси»да өз балилирини бутларға атап «инсан қурбанлиғи» қилғанлигини көрситиду. Израилни һиңғанға охшатиши бәлким униң һеч қандақ муқим йөлүнүшиниң болмайдиганлигини тәкитләйду.

24 Сән чөл-баяванға адәтләнгән, һәвиси қозғалғанда шамални пурап жүридиған бир явайи мада ешәксән! Күйлигәндә ким уни тосалисун? Уни издигән һаңгилар өзлирини һеч упратмайду; шу вақитларда уни издәп тапмақ асандур. □ 25 И Израил, бекар жүгүрүп, путуңни аяқсиз, гелиңни уссулуқсиз қилип қойма! Лекин сән буниңға: «Яқ! Хам хиял қилма! Чүнки мән бу ят илаһларни яхши көрүп қалдим, уларниң кәйнидин маңимән!» — дедиң.□

26 Оғри тутулуп қелип хијаләткә қалғандәк, Израил жәмәтиму хијаләткә қалиду — йәни өзлири вә уларниң падишалири, каһинлири вә пәйғәмбәрлири — 27 улар яғач көтигигә: «Атам!» вә ташқа: «Сән мени туғдурдуң!» дәйду; чүнки улар йүзини Маңа қаратмай, әксичә Маңа арқисини қилди; лекин күлпәт бешиға чүшкәндә улар: «Орнуңдин туруп, бизни қутқузғайсән!» дәйду. 28 Әнди өзүңгә ясиған илаһлириң қени!? Күлпәт бешиңға чүшкәндә сени қутқузалайдиған болса, улар орнидин турсун! — Чүнки шәһәрлириң қанчә көп болса бутлириңму шунчә көптур, и Йәһуда!■

29 Немишкә силәр Мән билән дәваға чүшмәкчисиләр?

□ 2:24 «... һәвиси қозғалғанда шамални пурап жүридиған бир явайи мада ешәксән!» — бу охшатиш шүбһисизки, Израилниң бутларға болған бузуқ һәвәслирини, уни бутпәрәсликтин тосушниң мүмкин әмәслигини көрситиду. □ 2:25 «путуңни аяқсизлиқтин... гелиңни уссулуқсиз қилип қойма!» — бу сөзләр бәлким икки бислиқ: — (1) бутларниң йолида жүгүрүп меңиш бәрибир бекар иштур — бутлар адәмләргә ярдәмдә болалмайду; (2) әгәр Израил бутпәрәслиги билән Худаға вапасизлигини давамлаштурса, улар ахир берип аяқсиз, чаңқап сүргүн болғанлар болиду. «Яқ! Хам хиял қилма!» — ибраний тилида «Яқ! Үмүт йоқ!». ■ 2:28 Йәш. 2:8; Йәр. 11:13

Силәр һәммиңлар Маңа асийлиқ қилғансиләр, — дәйду Пәрвәрдигар.

30 Балилириңни бекардин бекар уруп қойдум; улар һеч тәрбийини қобул қилмиди. Өз қиличиң житқуч ширдәк пәйғәмбәрлириңни йәвәтти.■

31 И бу дәвир кишилири! Пәрвәрдигарниң сөзигә көңүл қоюңлар! Мән Исраилға чөл-баяван яки қап қараңғулуқ басқан зимин болуп баққанму? Мениң хәлқим немишкә: «Нәгила барсақ өз әркимиз; әнди йениңға йәнә кәлмәймиз!» — дәйду?■

32 Қиз зибу-зиннәтлирини унтуяламду? Той қилидиған қиз той кийимлирини унтуяламду? Лекин өз хәлқим сан-санақсиз күнлиридә Мени унтуди.■

33 Сән ишқ издәп баридиған йолларға шунчә маһир болуп кәттиң! Бәрһәқ, һәтта әң бузуқ аялларға йоллириңни көрсәттиң. **34** Униң үстигә тонуңниң пәшлиридә гунаси́з намратларниң қени бар! Сән уларни темиңни тешип оғрилиққа киргини үчүн өлтүрдиңму?! Ишларниң һәммиси шундақ турсиму, □ **35** сән техи: «Мәндә гуна йоқ; Рәб мәнди́н рәнживәрмәйду!» дәйсән. Билип қой! Мән үстүңдин һөкүм чиқиримән, чүнки сән: «Мән гуна садир қилмидим!» — дәверисән.

36 Сән немишкә бунчивала уян-буян қатрап ала көңүллүк қилисән? Сән Асурийә тәрипидин йәргә қаритилғандәк Мисир тәрипидинму йәргә

■ **2:30** Йәш. 1:5; Йәр. 5:3 ■ **2:31** Мат. 23:26-39 ■ **2:32** Йәр. 3:21 □ **2:34** «Сән уларни темиңни тешип оғрилиққа киргини үчүн өлтүрдиңму?!» — Муса пәйғәмбәргә чүшүрүлгән қанун бойичә оғри кәчтә өйгә бөсүп киргән болса у уруп өлтүрүлсә өй егиси гунаси́з һесаплиниду.

қаритилисән. □ 37 Бәрһәқ, сән Мисирдин қоллириңни бешиңға алған пети чиқисән; чүнки Пәрвәрдигар сән йөләнчүк қилғанларни чәткә қақти; сән улардин һеч пайда көрмәйсән. □

3

Вапасизлиқ үстигә вапасизлиқ

¹ Шундақ дейилидуки, бириси аялини қоювәтсә, аял униңдин ажрашса вә кейин у башқа әргә ятлиқ болған болса, биринчи ери униң билән қайта яришивалса боламду? Бундақ иш бу зиминни мутләқ булғимамду? Лекин сән шунчә көп ашнилириң билән бузуқлуқ қилип туруп йәнә йенимға қайтай

□ **2:36** «Сән немишкә бунчивала уян-буян қатрап ала көңүллүк қилисән?» — демәк, Израил һәрдайим Худани әмәс, бәлки ят әлләрни өз йөләнчүки қилмақчи. □ **2:37** «сән Мисирдин қоллириңни бешиңға алған пети чиқисән» — демәк, әсир болған пети.

дәватамсән техи? □ ■

²Бешиңни көтирип жуқуриға қарап бақ; —

Сән зади нәдә ят илаһлар билән бузуқлуқ өткүзмигәнсән?!

— Сән чөл-баяванда күтүп олтарған әрәбдәк уларни йоллар бойи күтүп олтарғансән; зиминни бузуқлуқлириң вә рәзиллигиң билән булғиғансән.

□ ³Шуниң үчүн қаттиқ ямғурлар тутуп қелинип саңа берилмиди һәмдә «кейинки ямғурлар» яғмиди. Лекин сәндә техи паһишә аялниң қелин йүзи бар, иза тартишни һеч билгүң йоқтур. □ ⁴Һәтта сән баятин

□ **3:1** «...биринчи ери униң билән қайта яришивалса боламду?

Бундақ иш бу зиминни мутләқ булғимамду?» — «Қан.»

24:1-4-айәтләрни көрситиши мүмкин. Әгәр пәйғәмбәр мәзкур бешарәттә бу ишни көздә тутқан болса, ундақта бу 3-бапниң умумий мәнасиғә қариганда, Худа мошундақ ишларни (ажришиш андин қайта той қилиш) Йәһудийларға мәнғий қилғини билән, мошу йәрдә Худа «Мениң аялим болған Исраил»ниң Өз йенимға қайтип келидиған йоли бар, дегән охшайду (14-22-айәтләрдә, ахирқи заманларда Пәрвәрдиғар мошундақ чәксиз рәһим-шәпқәтни Исраил һәм Йәһудаға көрситиду, дейилиду). **«Лекин сән шунчә көп ашнилириң билән бузуқлуқ қилип туруп йәнә йенимға қайтай дәватамсән техи?»** — башқа

бир хил тәржімиси: «Лекин сән көп ашниләр билән бузуқлуқ қилған болсаңму, йенимға қайтип кәл!». Худа төвәндики 4- вә -22-25-айәтләрдә уларни қайтишқа чақирешқа мошундақ рәһимлик билән өтүниду, бирақ 3-бапниң умумий мәнасиғә қариганда, Худаниң сөзлирини мошу йәрдә тәржимимиздикидәк «реторик соал» дәп қараймиз. ■ **3:1** Қан. 24:1-4 □ **3:2** «бешиңни көтирип жуқуриға қарап бақ» — Йәһуда һәрдайим «жуқури җайлар»да бутпәрәслик өткөзгән еди.

«сән чөл-баяванда күтүп олтарған әрәбдәк...» — «әрәб» мошу йәрдә бәлким йол бойида олтарған паһишә аялни көситиду. Бәзи алимлар бу сөз йолучиларни булаш үчүн марап турған қарақчини көрситиду, дәйду. □ **3:3** «кейинки ямғур» — Қанаанда 3- яки 4-айда яғиду, әтиязлиқ зираәтләрни пишириш рольини ойнайду. Бу ямғурлар болмиса һеч һосул болмайду.

Маңа: «И Атам, яшлиғимдин башлап маңа йетәкчи һәмраһ болуп кәлдиң!» — дәйсән, вә: —

⁵ «У һәрдайим ғәзивини сақламду? У ғәзивини ахирғичә тутамду?» — дәйсән. Мана, сән шундақ дегиниң билән, лекин сән қолуңдин келишичә рәзиллик қилғансән.

⁶ Йосия падишаниң күнлиридә Пәрвәрдигар маңа: «Вапасиз Израилниң немә қилғанлиғини көрдүңму? У барлиқ егиз таққа чиқип һәм барлиқ йешил дәрәқ астиға кирип шу йәрләрдә паһишидәк бузуқлуқ қилған» — деди. □ ■

⁷ — «Мән: У буларниң һәммисини қилғандин кейин, чоқум йенимға қайтип келиду, — дедим; лекин у қайтип кәлмиди. Униң асий сиңлиси, йәни Йәһуда буни көрди; ⁸ лекин вапасиз Израилниң барлиқ зина қилғанлири түпәйлидин униңға талақ хетини берип уни қоювәткинимни көрүп, асий сиңлиси Йәһуда қорқмиди, бәлки өзимү берип паһишилиқ қилди. □

⁹ Шундақ болдики, өз бузуқчилиғини шунчә кичик иш дәп қариғачқа, у һәтта яғач вә таш билән зина қилип зиминни булғивәтти. ¹⁰ Буларниң һәммисигә қаримай Израилниң асий сиңлиси Йәһуда теһи пүтүн көңли билән әмәс, пәкәт сахтилиқ билән йенимға қайтип кәлгәндәк болувалди, — дәйду Пәрвәрдигар.

□ **3:6** «Вапасиз Израилниң немә қилғанлиғини көрдүңму?» — мошу әйәттә «Израил» шималий падишалиқ, йәни «он қәбилә»ни көрситиду. «Бузуқлуқ» асасән бутпәрәсликни көрситиду; 2:20дики изаһатнимү көрүң. ■ **3:6** Йәр. 2:20 □ **3:8** «лекин вапасиз Израилниң барлиқ зина қилғанлири түпәйлидин униңға талақ хетини берип уни қоювәткинимни көрүп,...» — бәзи

кона көчүрмиләрдә мошу йәрдә «лекин вапасиз Израилниң барлиқ зина қилғанлири түпәйлидин униңға талақ хетини берип уни қоювәткинимни мән көрдүм,...» дейилиду.

11 Пәрвәрдигар маңа мундақ деди: — «Вапасиз Исраил өзини асий Йәһудадин һәққаний көрсәтти.

12 Барғин, шималға қарап бу сөzlәрни жакалап мундақ дегин: —

«Қайтип кәл, и йолдин чиққучи Исраил, — дәйду Пәрвәрдигар — вә Мән саңа қапиқимни қайта түрмәймән; чүнки Мән рәһимдил, — дәйду Пәрвәрдигар — Мән ғәзивимни мәңгүгә сақлап турмаймән. □ ■ 13 Пәкәт сениң қәбиһлиғиңни, — Пәрвәрдигар Худайиңға асийлиқ қилғанлиғиңни, уян-буян қатрап жүрүп өзүңни һәр бир йешил дәрәқ астида ят илаһларға беғишлиғанлиғиңни, шуниндәк авазимға һеч қулақ салмиғанлиғиңни иқрар қилсаңла Мәндин рәһим-шәпқәт көрисән — дәйду Пәрвәрдигар.

14 Қайтип келиңлар, и йолдин чиққучи балилар, — дәйду Пәрвәрдигар — чүнки Мән силәрни һәқиқий сөйгүчидурмән; силәр шундақ қилсаңларла Мән силәрдин таллиғанларни, йәни һәр қайси шәһәрдин бирдин, һәр қайси жәмәттин иккидин пухрани Зионға қайтуруп келимән. □

15 Мән силәргә көңлүмдикидәк хәлиқ падичилирини тәқсим қилимән; улар силәрни даналиқ-билим, әқил-парасәт билән беқип озуқландуриду. ■

16 Шундақ болидуки, шу күнләрдә силәр зиминда көпийип, көп пәрзәнтлик болғиниңларда, — дәйду Пәрвәрдигар, — силәр: «Пәрвәрдигарниң әһдә сандуғи!» дәп йәнә тилға алмайсиләр; у һеч

□ 3:12 «шималға қарап... мундақ дегин» — бу сөzlәр бәлким Асурийә тәрипидин 100 жил илгири сүргүн қилинған Исраил (он қәбилиси)ға ейтилиду. ■ 3:12 Зәб. 85:15; 102:8, 9; 144:18 □ 3:14 «чүнки Мән силәрни һәқиқий сөйгүчидурмән» — ибраний тилида «чүнки Мән силәргә әрдурмән». ■ 3:15 Йәр.

23:4; әз. 34:23; әф. 4:11

есиңларға кәлмәйду, уни һеч әслимәйсиләр вә уни һеч сөгинимайсиләр; силәр башқа бир сандуқму ясимайсиләр. □ 17 Шу тапта улар Йерусалимни «Пәрвәрдигарниң тәхти» дәп атайду; барлиқ әлләр униңға жиғилиду, — йәни Пәрвәрдигарниң **намиға**, Йерусалимға жиғилиду; улар қәлбидики рәзил җаһиллиғиға қайтидин һеч әгишип маңмайду.

18 Шу күнләрдә Йәһуда җәмәти Исраил җәмәти билән бирликтә маңиду; улар шимал зиминидин биллә чиқип Мән ата-бовилириға мирас болушқа тәқдим қилған зиминға келиду.

19 Мән: «Мән сени балилирим қатириға қоюп, саңа гөзәл зиминни, йәни көплигән әлләрниң зиминлири арисидики әң көркәм җайни мирас қилип ата қилишни шунчилик халайттим!» — **дедим**, вә: «Сән Мени «мениң атам» дәйсән, вә Мәндин йүз өрүмәйсән!» — **дедим**.□

20 Лекин бәрһәқ, асийлиқ қилған аял өз җөрисидин айрилғандәк, силәр Маңа асийлиқ қилғансиләр, и Исраил җәмәти, — дәйду Пәрвәрдигар. 21 Жуқири җайлардин бир аваз аңлиниду! У болса Исраил җәмәтидикиләрниң жиға-пәрядлири; чүнки улар өз йолини бурмилиған, Пәрвәрдигар Худасини унтуған.

□ **3:16 «(силәр) уни һеч сөгинимайсиләр»** — башқа бир хил тәржимиси: «улар уни издәп тавап қилмайду». **«силәр башқа бир сандуқму ясимайсиләр»** — башқа бир хил тәржимиси: «улар қайтидин шундақ қилмайду». Демисәкму «әһдә сандуғи» ибадәтхана түзүминиң мәркизи болғачқа, бу әйәт бәлким ибадәтхана вә униңға бағлиқ түзүмниң (қурбанлиқлар, каһинлар, нурғун қайдә-йосунлар) йеңи бир әһдә билән инавәтсиз қилинидиғанлиғини көрситиду. 31:31-34 вә изаһатларни көрүң. □ **3:19 «Мән сени балилирим қатириға қоюп,.. әң көркәм җайни мирас қилип ата қилишни шунчилик халайттим!»** — Пәрвәрдигар мошу әйәттә Исраилға Өзигә садиқ болған аялиниң сүпитидә сөزلәйду.

22 — Җайтип келиңлар, әй йолдин чиққучи балилар; Мән силәрний йолдин чиқип кетишиңларға шипа болиман.

— «Мана, биз йениңға баримиз; чүнки Сән Пәрвәрдигар Худайимиздурсән» — дәңлар!

23 — Бәрһәқ, егизликләрдә һәм тағларда аңлитилған бутпәрәсликниң қийқас-сүрәнлири беһудә иштур! Бәрһәқ, Израилниң қутқузушниҗати Пәрвәрдигар Худайимиздинладур.

□ ■ 24 Лекин яшлиғимиздин тартипла, ата-бовилиримизниң әҗрини, йәни уларниң кала-қой падилирини, қиз-оғуллирини әшу уят-номус йәп кәткән; □ 25 Нәтиҗидә биз уят-хиҗиллиқ ичидә яттуқ, қалаймиқанчилиқ вә алақзадилиқ бизни қапливалди; чүнки яшлиғимиздин тартип бүгүнки күнгә қәдәр биз вә ата-бовилиримиз һәммимиз Пәрвәрдигар Худайимиз алдида гуна садир қилип кәлдуқ, Пәрвәрдигар Худайимизниң авазига һеч қулақ салмидуқ. □

4

1 — «Бу йоллиримдин бурулай!» десәң, и Израил — дәйду Пәрвәрдигар — Әнди Мениң йенимға бурулуп җайтип кәл! Әгәр бу жиркиничликлириңни көзүмдин нери қилсаң, вә

□ 3:23 «бутпәрәсликниң қийқас-сүрәнлири» — «бутпәрәслик» әйни текстта йоқ, бирақ бизниңчә әйәт буни көрситиду. Бутпәрәсликтә бутлардин «ярдәм сораш» үчүн қийқас-сүрән кәтириш керәк еди.

■ 3:23 Зәб. 120:1 □ 3:24 «әшу уят-номус» — мошу ибарә «Баал» дегән интайин жиркиничлик мәбудни көрситиду. 11-бап, 13-әйәтни көрүң.

□ 3:25 «қалаймиқанчилиқ вә алақзадилиқ» — бу сөзләр мошу йәрдә ибрания тилида бирла сөз билән ипадилиниду.

шундақла йолдин йәнә тенәп кәтмисәң, □ 2 — әгәр сән: «Пәrvәрдигарниң һаяти билән!» дәп қәсәм ичкиниңдә, у қәсәм һәқиқәт, адаләт вә һәққанийлиқ билән болса, ундақта ят әлләрму Униң намида әзлиригә бәхит тилишиду вә Уни өзиниң пәхир-шөһрити қилиду.■

3 Чүнки Пәrvәрдигар Йәһудадикиләр вә Йерусалимдикиләргә мундақ дәйду: — «Боз йериңларни чепип ағдуруңлар; тикәнлик арисига уруқ чачмаңлар! □ ■ 4 Әзлириңларни Пәrvәрдигарниң йолида сүннәт қилиңлар; қәлбиңларни сүннәт қилиңлар, и Йәһудадикиләр вә Йерусалимда туруватқанлар! — Болмиса, Мениң қәһрим партлап от болуп силәрни көйдүриветиду; қилмишлириңларниң рәзиллиги түпәйлидин уни

□ 4:1 «Мениң йенимға бурулуп қайтип кәл!» — бу ибарә бәлким «сәллиназа товва қил», «иккиләмә!», «ала көңүллүк болма!» дегән мәнини интайин тәкитләйду. «Әгәр бу жиркиничликлириңни көзүмдин нери қилсаң, вә шундақла йолдин йәнә тенәп кәтмисәң,... » — башқа бир хил тәржімиси: «Әгәр бу жиркиничликлириңни көзүмдин нери қилсаң, әнди сән сәргәрдан болмайсән». ■ 4:2 Яр. 22:18; Йәш. 48:1 □ 4:3

«Боз йериңларни чепип ағдуруңлар; тикәнлик арисига уруқ чачмаңлар!» — бу сирлиқ әйәт Йәһудадикиләрни надан деханларға, уларниң һаятлирини ахтарма йәргә охшитиду. «Немишкә һаятимиздин һеч қандақ бәхит, муvәппәқийәт йоқ?» дәп сориса, «Силәр уруқлирини тикәнләр арисига теригән деханларға охшаш, һеч һосуллуқ болмайсиләр» дәп җавап берилиду, әлвәттә. Деханлар һосул көрүш үчүн боз йәрлирини чепип, тикәнләрни жулуп ташлиши керәк болғиниға охшаш, Йәһудийлар әзлирини қозғап қаттиқ товва қилиши керәк, әндин бәхитниң һосулини көриду.

■ 4:3 һош. 10:12

өчүрәләйдигән һеч ким чиқмайду. □ ■

5 — Йәһудада мошуларни елан қилип, Йерусалимда: — «Зимин-зиминда канай челиңлар!» — дәп жакалаңлар;

«Жиғилиңлар! Мустәһкәм шәһәрләргә қечип кирәйли!» — дәп нида қилиңлар! □

6 Зионни көрситидигән бир туғни тикләңлар; дәрһал қечинлар, кечигип қалмаңлар! Чүнки Мән күлпәт, йәни зор бир һалакәтни шималдин елип келимән.

7 Шир өз чатқаллиғидин чиқти, «әлләрни йоқатқучи» йолға чиқти; у өз жайидин чиқип зиминиңни вәйран қилишқа келиду; шәһәрлириң вәйран қилинип, адәмзатсиз болиду. ■ **8** Бу сәвәптин өзлириңларға бөз кийим ораңлар, дад-пәряд көтирип налә қилиңлар! Чүнки Пәрвәрдигарниң қаттиқ ғәзиви биздин янмиди! ■

9 Шу күни шундақ болидуки, — дәйду Пәрвәрдигар, — падишаниң жүриги, әмирләрниң жүригиму су болуп кетиду, һаһинлар алақзадә болуп, пәйғәмбәрләр тәәжжүплиниду.

10 — Андин мән: — Аһ, Рәб Пәрвәрдигар! Бәрһәқ

□ **4:4** «қәлбиңларни сүннәт қилиңлар» — сөзмусөз тәржимиси: «қәлбиңлардики хәтниликини елип ташлаңлар». Демисәкму, Исраиллар әтлиридә сүннәт қилинғини билән уларниң көңүллири товисиз қаттиқ еди; шуңа пәйғәмбәр: «қәлбиңларни сүннәт қилиңлар» дәп ағаһ бериду. ■ **4:4** Қан. 10:16; 30:6; Йәш. 65:5

□ **4:5** ««Жиғилиңлар! Мустәһкәм шәһәрләргә қечип кирәйли!» — дәп нида қилиңлар» — бу сөзләр бәлким башқа пәйғәмбәрләргә, яки «хәлиқ падичилири» болған падиша, һөкүмдарлар вә һаһинлар қатарлиқларға ейтилиду (9-айәтни көрүң). Демәк, улар өз ихлассизлиғи, итаәтсизлиғи түпәйлидин хәлиқкә шундақ жар қилишқа мәжбур қилиниду. ■ **4:7** Йәш. 5:29; Йәр. 2:15; 5:6 ■ **4:8** Йәш. 32:12

Сән бу хәлиқни, жүмлидин Йерусалимни: «Силәр аман-тинич болисиләр» дәп алдидиң; әмәлийәттә болса қилич жанға йетип кәлди, дедим.□

11 — Шу чағда бу хәлиқкә вә Йерусалимға мундақ дейилиду: «Чөл-баявандики

егизликләрдин чиққан иссиқ бир шамал хәлқимниң қизиниң йолиға қарап чүшиду; лекин у хаман сорушқа яки дан айришқа мувапиқ кәлмәйду! □

12 — Буниңдин әшәддий бир шамал Мәндин чиқиду; мана, Мән һазир уларға жаза һөкүмлирини жакалаймән. **13** Мана, у топ булутлардәк келиду, униң жән һарвулири қара қуюндәктур, униң атлири бүркүтләрдин тездур!

— «Һалимизға вай! Чүнки биз набут болдуқ!»□

14 — «И Йерусалим, өз қутулушуң үчүн қәлбиңни рәзилликтин жуювәт; қачанғичә көңлүңгә беһудә ой-хиялларни пүкүп турисән? ■ **15** Чүнки Дан дияридин, Әфраимдики егизликләрдинму азап-

□ **4:10** «Силәр аман-тинич болисиләр» — бу әйәттики: «Силәр аман-тинич болисиләр» дегән сөзләр сахта пәйғәмбәрләрниң сөзидур (6:14, 8:11 қатарлиқларни көрүң). □ **4:11** «хәлқимниң қизи» — шундақла «пак қизим болған хәлқим», «Зион қизи»

қатарлиқ ибариләр Худаниң Өз хәлқиғә яки башқа хәлиқ (мәсилән, «Мисирниң қизи», (46:11))қә болған меһри-шәпқитини, уларға бағлиған муһәббитини көрситидиған мәнини өз ичигә алиду.

□ **4:13** «Мана, у топ булутлардәк келиду, униң жән һарвулири қара қуюндәктур, униң атлири бүркүтләрдин тездур!» — «у» кимни көрситидиғанлиғи ейтилмайду. Бирақ алди-кәйни сөзләрғә қариганда, «у» 7-әйәттики «әлләрни йоқатқучи» болған дүшмәнни көрситиду. Бәзи алимлар бу сөзләр шималдин келидиған «Скитлар»ни көрситиду, дәп қарайду. Лекин Скитларниң жән һарвулири йоқ һәм улар шәһәрләрни «қоршавға алғучи»ларму (16-әйәт) әмәс; шуңа биз бу сөзләрни Бабиллиқларни вә бәлким ахирқи замандики дәрҗәланиң қошунлирини көрситиду, дәп қараймиз. ■ **4:14** Йәш. 1:16

күлпәтне елан қилидиған бир аваз аңлитилиду: —

16 Улар: Әлләргә елан қилиңлар, Йерусалимғиму аңлителиңлар: — **Мана**, қоршавға алғучилар жирақ жуттин келиватиду! Улар Йәһуда шәһәрлиригә қарши жәң чуқанлирини көтиришкә тәйяр! —

дәйду. **17** Етизлиқни мудапиә қиливатқанлардәк, улар Йерусалимни қоршивалиду; чүнки у Маңа асийлиқ қилған, — **дәйду Пәрвәрдиғар.** **18** Сениң йолуң вә қилмишлириң мошуларни өз бешиңға чүшүрди; бу рәзиллиғиңниң ақивитидур; бәрһәк, у азаплиқтур, жүриғиңгиму санжийду!».

19 — **Мән:** «Аһ, ич-бағрим! Ич-бағрим! Толғаққа чүштүм! Аһ, көңлүм азапланди! Жүригим дүпүлдәватиду, сүкүт қилип туралмаймән; чүнки мән канайниң авазини аңлаймән; жәң чуқанлири женимға санжиди.■

20 Апәт үстигә апәт чүшти! Пүткүл зимин вәйран болди; чедирлирим дәқиқидә бәрбат қилинди, пәрдилирим һайт-һуйтниң ичидә житип ташланди!

□ **21** Қачанғичә туққа қарап турушум, жәң авазлирини аңлишим керәк?» — **дәдим.**

22 — «Чүнки Мениң хәлқим надандур; улар Мени һеч тонумиған; улар әқли йоқ балилар, улар һеч йорутулмиған; рәзилликкә нисбәтән улар данадур, амма яхшилиққа нисбәтән улар билимсиздур».

23 — «Мән йәр йүзигә қаридим; мана, у шәкилсиз вә куп-қуруқ болди; асманларғиму қаридим,

■ **4:19** Йәш. 21:4; Йәр. 8:23 □ **4:20** «чедирилим» ... «пәрдилирим»... — Йәрәмия пәйғәмбәр хәлқиниң азаплирини езиниңки дәп һес қилип, «хәлқимниң чедирлирим» вә «хәлқимниң пәрдилири» демәй, бәлки «чедирилим» вә «пәрдилирим» тоғрилиқ сөzlәйду.

у нурсиз қалди; □ ²⁴ тағларға қаридим, мана, улар зил-зилигә кәлди, барлиқ дөңләр әшәддий силкинип кәтти. ²⁵ Қарап турувәрдим, вә мана, инсан йоқ еди, асмандики барлиқ учар-қанатларму өзлирини далдиға алди. ²⁶ Мән қаридим, мана, бағ-етизлар чөл-баяванға айланди, барлиқ шәһәрләр Пәрвәрдигар алдида, йәни униң қаттиқ ғәзиви алдида вәйран болди. ²⁷ Чүнки Пәрвәрдигар мундақ дәйду: — «Пүткүл зимин вәйран болиду; амма Мән уни пүтүнләй йоқатмаймән. ■ ²⁸ Буниң түпәйлидин пүткүл йәр йүзи матәм тутиду, жуқурида асман қарилиқ билән қаплиниду; чүнки Мән шундақ сөз қилдим, Мән шундақ нийәткә кәлгәнмән; Мән униңдин өкүнмәймән, униңдин һеч янмаймән; ²⁹ атлиқлар вә оқялиқларниң шавқун-сүрәни билән һәр бир шәһәрдикиләр қечип кетиду; улар чатқаллиқларға кирип мөкүвалиду, ташлар үстигә чиқивалиду; барлиқ шәһәрләр ташлинип адәмзатсиз қалиду.

³⁰ — Сәң, и һалак болғучи, немә қилмақчисән? Гәрчә сән пәрәң кийимләрни кийгән болсаңму, алтун зибу-зиннәтләрни тақигән болсаңму, көз-қашлириңни осма билән пәрдазлиған болсаңму, өзүңни ясиғиниң бекардур; сениң ашиқлириң сени кәмситиду; улар

□ **4:23** «Мән йәр йүзигә қаридим; мана, у шәкилсиз вә куп-қуруқ болди; асманларғиму қаридим, у нурсиз қалди...» — демисәкму, бу әйәттики вә төвәндики әйәттики ишлар Йәрәмия пәйғәмбәргә Роһта көрситилгән аламәт көрүнүштур. Бу көрүнүш: (1) Израил зимини Бабиллиқларниң тажавузулғи астида болидигән вәйранә һалитини; вә (2) шуниң билән бир вақитта ахирқи заманлардики һалитини көрситиду. Бу һаләт Худа жаһанни яратқинида йәр-зиминниң авалқи шәкилсиз, тәртипсиз һалитигә охшайду. ■ **4:27** Йәр. 5:10,18; 30:11; 46:28

жениңни издәватиду. □ 31 Чүнки мән толғаққа чүшкән аялныңкидәк бир авазни, тунжа балини туққандикидәк азапта болған Зион қизиниң авазини аңлаватимән; у қоллирини созуп: «Һалимға вай! Бу қатиллар түпәйлидин һалимдин кәттим!» дәп һасиримақта. □

5

Йерусалим җазаға лайиқ

1 Пәрвәрдигар: — Йерусалимниң рәстә-кочилирида уян-буян айланип жүгүрүңлар, урдан көрүп биливелиңлар; мәйданлиридин издәп көрүңлар; адаләт билән иш көридиған, вәдисидә турушқа интилидиған бирла адәмни тапсаңлар, шунда мән бу шәһәрни кәчүримән!

2 Гәрчә улар: «Пәрвәрдигарниң һаяти билән!» дәп қәсәм ичкән болсиму, улар ялғандин сөзләйду, деди. □

Йәрәмия сөз қилиду

□ 4:30 «өзүңни ясиғиниң» — бәлким Йәһуда ят әлләрдин яр-йөләк издигәндә ялақчилик қилғанлиғини көрситиду. □ 4:31

«тунжа балини туққандикидәк азапта болған Зион қизиниң авазини аңлаватимән» — оқурмәнләрниң есидә барки, «Зион» Йерусалим җайлашқан тағ болуп, «Зион» яки «Зион қизи» дегәнниң өзи Йерусалим яки Израилни билдүриду. □ 5:2 «...бирла адәмни тапсаңлар, шунда мән бу шәһәрни кәчүримән! (1-айәт)... Гәрчә улар: «Пәрвәрдигарниң һаяти билән!» дәп қәсәм ичкән болсиму,

улар ялғандин сөзләйду, деди» — кейин, Йәрәмия бир нәччә шундақ адил, садиқ адәмләр (мәсилән, Баруқ, Аһикам, Әбәд-Мәләк) билән тонушқан. Лекин Пәрвәрдигар униңға бу сөзләрни қилғанда у мошундақларни тапалмиған.

3 — И Пәрвәрдигар, көзүң адаләт-бетәрәпликни издәп жүриду әмәсму? Сән буларни урдуң, лекин улар азапланмайду; Сән уларни набут қилип түгәштүрдүң, лекин улар тәрбийә қобул қилишни рәт қилип кәлди; улар йүзлирини таштин қаттиқ қилди, улар йолидин йенишни рәт қилиду» ■ 4 — мән: «Шүбһисизки, бундақ қилғанлар пәкәт намратлар, улар наданлар; чүнки улар Пәрвәрдигарниң йолини, Худасиниң һөкүм-көрсәтмилирини билмәйду» — дедим. 5 — «Мән мәтивәрләрниң йениға берип уларға сөзләймән; чүнки улар Пәрвәрдигарниң йолини, Худасиниң һөкүм-көрсәтмилирини билиду». Бирақ уларму боюнтуруқни үзүл-кесил бузуп, риштилирини үзүп ташлиған.

Пәрвәрдигар җавап бериду

6 — Шуңа ормандин чиққан бир шир уларни өлтүриду, баявандин чиққан бир бөрә уларни вәйран қилиду; илпиз шәһәрләргә қарап пайлайду; шәһәрләрдин чиққан һәр бири титма-титма қилиниду; чүнки уларниң асийлиқлири көпийип, вапасизлиқлири көпийиду. □ ■ 7 Мән зади немигә асасән сени кәчүримән? Сениң балилириң Мәндин ваз кечип, Худа әмәсләргә қәсәм ичмәктә; Мән һәммә һажәтлиридин чиққан болсамму, лекин улар зинахорлуқ қилип, паһишиләрниң өйигә топ-

■ 5:3 Йәш. 1:5; 9:12; Йәр. 2:30 □ 5:6 «ормандин чиққан бир шир ..., баявандин чиққан бир бөрә ...; илпиз шәһәрләргә қарап пайлайду» — бу әйәттики житқуч һайванлар көчмә мәнидә болуп дүшмәнләрни көрситиду, әлвәттә. ■ 5:6 Йәр. 4:7

топ болуп меңиватиду. □ ⁸ Улар сәмригән ишқваз айғирлар, улар һәр бири өз йеқининиң аялиға һәвәс қилип кишнәватиду.■

⁹ Бу ишлар түпәйлидин уларни җазалимай қоямдим? — дәйду Пәрвәрдигар, — Мениң җеним мошундақ бир әлдин қисас алмай қоямду?■

¹⁰ Униң үзүм чүнәклиридин өтүп, таллирини вәйран қилиңлар; лекин уларни пүтүнләй набут қилмаңлар; шахлирини қирип ташлаңлар, чүнки улар Пәрвәрдигарға тәвә әмәстур; □ ■

¹¹ чүнки Израил җәмәти вә Йәһуда җәмәти Маңа мутләқ вапасизлиқ қилди, — дәйду Пәрвәрдигар.■

¹² Улар: «У һеч немә қилмайду! Бизгә һеч апәт чүшмәйду; нә қилич нә қәһәтчиликни көрмәймиз!» — дәп Пәрвәрдигардин тенип кәтти. ¹³ Пәйғәмбәрләр болса пәқәт бир шамалдин ибарәт болиду, халас; *Пәрвәрдигарниң сөз-калами*

□ **5:7** «Мән һәммә һажәтлиридин чиққан болсамму, лекин улар зинахорлуқ қилип, паһишиләрниң өйигә топ-топ болуп меңиватиду» — бу әйәт бәлким роһий җәһәттики вапасизлиқни көрситиду. Худа Израилни «Мениң аялим» дәп атайду (2:10, 3-бапни көрүң). 8-әйәт җисманий җәһәттики зинахорлуқниму көрситиду. ■ **5:8** Әз. 22:11 ■ **5:9** Йәр. 5:29; 9:9 □ **5:10** «Униң үзүм чүнәклиридин өтүп, ... шахлирини қирип ташлаңлар, чүнки улар Пәрвәрдигарға тәвә әмәстур» — бу әйәтниң башқа бир хил тәрҗимиси: «Униң сепилириға ямишип чиқип вәйранчилик қилиңлар, лекин уларни пүтүнләй набут қиливәтмәңлар; истиһкамлирини елип ташлаңлар, чүнки улар Пәрвәрдигарға тәвә әмәстур». ■ **5:10** Йәр. 4:27 ■ **5:11** Йәр. 3:20

уларда йоктур; уларниң сөзлири өз бешиға янсун!□

14 Шуңа Пәрвәрдигар, самави қошунларниң Сәрдари болған Худа маңа мундақ дәйду: — Бу хәлиқ мошу сөзни қилғини үчүн, мана, Мән ағзиңға салған сөзлиримни от, бу хәлиқни отун қилимәнки, от уларни көйдүрүп ташлайду.■

15 — Мана, Мән жирақтин бир әлни елип келимән, и Израил жәмәти, — дәйду Пәрвәрдигар, — У күчлүк бир әл, қедимий бир әл, тилини сән билмәйдиған вә гәплирини сән һеч чүшәнмәйдиған бир әл болиду; ■ **16** уларниң оқдени йоған ечилған бир гөрдур; уларниң һәммиси батур палванлардур. **17** Улар һосулиңни вә нениңни йәп кетиду, оғул-қизлириңни йәп кетиду, калақой падилириңни йәп кетиду, үзүм таллириңни вә әнжур дәрәқлириңни йәп кетиду; улар сән таянған мустәһкәм шәһәрлириңни қилич билән вәйран қилиду.■

18 Һалбуки, — дәйду Пәрвәрдигар, — шу күнләрдимү силәрни пүтүнләй түтәштүрмәймән. ■ **19** Шу чағда хәлқиң: «Пәрвәрдигар Худайимиз немишкә мошу ишларниң һәммисини бешимизға чүшүргән?» — дәп сориса, әнди сән Йәрәмия уларға: «Силәр Мәндин йүз өрүп, өз зиминиңларда ят илаһларниң қуллуғида болғиниңлардәк, силәр өз вәтиниңлар болмиған бир зиминда ят болғанларниң қуллуғида болисиләр» —

□ **5:13** «Пәйғәмбәрләр болса пәқәт бир шамалдин ибарәт болиду, халас» — ибраний тилида «роһ» вә «шамал» бир сөз билән ипадилиниду. Шубһисизки, «пәйғәмбәрләр» өзлирини «бизгә Худаниң Роһи толдурулған» дәйду, лекин Худа уларни пәқәт «шамалға толдурулған» дәйду. ■ **5:14** Йәр. 1:9-10 ■ **5:15** Қан. 28:49; Йәр. 1:15; 6:22 ■ **5:17** Лав. 26:16; Қан. 28:31,33 ■ **5:18** Йәр. 4:27

дегин. □ ■

²⁰ — Яқупниң жәмәтидә шуни жакалиғинки вә Йәһуда арисидә шуни елан қилғинки, ²¹ «Буни аңлаңлар, и надан вә әқли йоқ, көзи туруп көрмәйдиган, қулиқи туруп аңлимайдиган бир хәлиқ: — ■ ²² Мәндин қорқмамсиләр? — дәйду Пәрвәрдигар, — Деңиз сүйи үчүн саһилни мәңгүлүк чәклимә қилип, «Бу йәрдин өтмә» дәп бекиткән Мениң алдимда тәвримәмсиләр? Мана, долқунлири өркәшлигини билән улар саһил үстидин һеч фәлибә қилмайду; шавқунлиғини билән бу чәктин һәрғиз һалқип өтәлмәйду. ■

²³ Лекин бу хәлиқниң жаһил вә асийлиқ көңли бардур; улар йолдин чиқип өз бешимчилик қилип кәтти. ²⁴ Улар көңлидә: «Өз вақтида ямғурларни, йәни авалқи һәм кейинки ямғурларни Бәргүчи, бизгә һосул пәслини бекитип аман-есән Сақлиғучи Пәрвәрдигар Худайимиздин әйминәйли» дегәнни һеч демәйду. □ ■ ²⁵ Силәрниң қәбиһликлириңлар мошу ишларни силәргә несип қилмиған; силәрниң гуналириңлар силәрдин бәрикәтни мәһрум қилған.

²⁶ Чүнки хәлқим арисидә рәзилләр бардур; улар пистирмида ятқан қилтақчилардәк пайлап жүриду;

□ **5:19** «ят болғанларниң қуллуғида болисиләр» — «ят болғанлар» бәлким икки бислиқ сөzlәр болуп, һәм «ят бутлар» һәм «ят адәмләр»ниму көрситиду. ■ **5:19** Йәр. 16:10 ■ **5:21**

Йәш. 6:9 ■ **5:22** Аюп 38:10, 11; зәб. 32:7-8; 103:9 □ **5:24**

«авалқи ямғур»...«кейинки ямғур»... — «авалқи ямғур» адәттә 11-айда йегип, тупрақни юмшитиду, йәрни һайдап уруқ селишқә тәйярлиниду. «кейинки ямғур» болса Пәләстиндә 3- яки 4-айда яғиду, әтиязлиқ зираәтләрни пишириш рольини ойнайду. Бу ямғурлар болмиса һеч һосул болмайду. «бизгә һосул пәслини бекитип аман-есән сақлиғучи» — ибраний тилида «бизгә һосул пәслидики һәптиләрни сақлиғучи...». ■ **5:24** Қан. 11:14

улар қапқан селип, адәмләрни тутувалиду. ²⁷ Тутқан қушларға толған қәпәстәк, уларның өйлири алдамчиликтин еришкән маллар билән толған; улар шу йол билән бүйүк һәм бай болуп кәтти. ²⁸ Улар сәмрип, пақирап кәтти; бәрһәк, улар рәзил ишларни қилишқа маһир болуп кәтти; улар өз мәнпәәтини көзләп хәқләрның дәвасини, житим-йесирләрның дәвасини соримайду; намратларның һоқуқини қоғдайдиған һөкүмни улар чиқармайду. □ ■

²⁹ Бу ишлар түпәйлидин уларни җазалимай қоямдим?! — дәйду Пәрвәрдиғар, — Мениң җеним мошундақ бир әлдин қисас алмай қоямду? □ ■

³⁰ Зиминда интайин қорқунучлуқ вә жиркиничлиқ бир иш садир қилинғанки — ³¹ Пәйғәмбәрләр ялған-сахта бешарәтләрни бәрмәктә; каһинлар болса өз һоқуқ даирисини кеңәйтип һөкүмранлиқ қилмақта; Мениң хәлқимму бу ишларни яқтуриду. Лекин буларның ақивитидә қандақ қилисиләр? □ ■

□ **5:28** «улар өз мәнпәәтини көзләп хәқләрның дәвасини, житим-йесирләрның дәвасини соримайду...» — башқа бир хил тәрҗимиси болса: «улар хәқләрның дәвасини, һәтта житим-йесирләрның дәвасини сориғини билән һәргиз уни адил соримайду». ■ **5:28** Қан. 32:15; Йәш. 1:23; Зәк. 7:10 □ **5:29** «җазалимай қоямдим» — ибраний тилида «йөқлимамдим?!». ■ **5:29** Йәр. 5:9; 9:9 □ **5:31** «каһинлар болса өз һоқуқ даирисини кеңәйтип һөкүмранлиқ қилмақта...» — башқа бир хил тәрҗимиси: «каһинларму уларның вастиси билән (демәк, пәйғәмбәрләрның ялған бешарәтлиридин пайдилинип) һөкүмранлиқ қилмақта». Лекин «Йәрәмия» дегән китапта бундақ ишлар йәнә тилға елинмайду, шуңа тәрҗимимиз бәлким тоғриду. ■ **5:31** Йәр. 14:18; 23:25, 26; әз. 13:6

6

Йерусалимның һалак болуши тоғрилиқ бешәрәт

¹ Жениңларни қутқузуш үчүн Йерусалим шәһиридин қечиңлар, и Бинямин жәмәтидикиләр! Тәкоа йезисида канай челиңлар! Бәйт-һаккәрәмдә ис сигналини көтириңлар! Чүнки балаю-апәт, йәни дәһшәтлик һалакәт шимал тәрәптин пәйда болиду. □ ■

² Зион қизи, йәни назинин саһибжамални, мән набут қилимән. ³ Йерусалимға қарши чиқиватқан пада баққучиларму өз падилирини епкелиду; улар Йерусалимни қоршавға елип чедирлирини тикиду; уларның һәммиси өзи егилигән җайда пада бақиду. □

⁴ Улар: «Униңға қарши жәңгә тәйярлиниңлар! Туруңлар, чүш вақтидин пайдилинип һужум қилайли!», «Апла! Күн патай дөп қапту, кәчтики сайиләр узираватиду!» — *дәйду*, андин: □ ⁵ «Шуңа,

□ **6:1** «Жениңларни қутқузуш үчүн Йерусалим шәһиридин қечиңлар... дәһшәтлик һалакәт шимал тәрәптин пәйда болиду» — 4-бап, 6-айәтнимү көрүп селиштуруң. Шу йәрдә хәлиқкә, «Йерусалимға қечип кириңлар» дейилгән. Бирақ һазир Йерусалимның өзи һалак болиду. ■ **6:1** Йәр. 1:13,14 □ **6:3** «Йерусалимға қарши чиқиватқан пада баққучиларму өз падилирини епкелиду; улар Йерусалимни қоршавға елип чедирлирини тикиду; .. һәммиси өзи егилигән җайда пада бақиду» — 4-айәткә қариганда бу айәттики «пада баққучилири» вә уларның «падилири» ят әлләрның падишалири һәм һөкүмдарлири вә уларның қошунлирини көрситиду. Бу һәжвий, кинайилик гәп болиду; чүнки жуқурида (мәсилән 2:8дә) Йәрәмия Исраилниң баққучи болған падишалирини «өз падилирини бақмаслиғи түпәйлидин әйипләйду. Бирақ мошу йәрдә Худани тонумайдигән «ят әл падишалири» өз «падилири» болған хәлқи үчүн йол көрситип уларни бақиду. □ **6:4** «Улар: «Униңға қарши жәңгә тәйярлиниңлар!» — *дәйду*» — «Улар» — Әлләрның «пада баққучи»лири.

кечичә һужум қилип чиқайли, униң мустәһкәм ордилирини йоқитайли!» — дәйду.□

6 — Чүнки самави қошунларниң Сәрдари болған Пәрвәрдигар уларға мундақ дәйду: — Дәрәқләрни кесип, улар билән Йерусалим әтрапида дөң-потәйләрни ясаңлар; чүнки у җазаланмиса болмайдиған шәһәрдур; униңда барлиқ ишлар зулум-зомигәрликтур. **7** Қудуқ өз сулирини урғутуп чиқарғандәк, уму рәзилликлрини урғутуп чиқармақта; униңдин зулмәт-зораванлиқ вә һалакәт садалири аңланмақта; мениң көз алдимда һемишә ағриқ-кесәлләр һәм яриланғанлар пәйда болмақта. □ **8** И Йерусалим, тәлим-тәрбийә қобул қил; болмиса җеним сәндин ваз кечиду, — болмиса, Мән сени харабилиқ, адәмзатсиз бир зимин қиливетимән.

9 Самави қошунларниң Сәрдари болған Пәрвәрдигар маңа мундақ дәйду: — Улар үзүм телини пасаңдигучилардәк Исраилниң қалдисини пасаңдайду; шуңа сән үзүм үзгүчидәк үзүм телидики шахлар үстидин йәнә бир қетим қолуңни

□ **6:5** «(Улар): «... Туруңлар, чүш вақтидин пайдилинип һужум қилайли!», «Апла! Күн патай дөп қапту, кәчтики сайиләр узиравадиду!» — **дәйду (4-айәт)**, андин: Шуңа, кечичә һужум қилип чиқайли... » — **дәйду**» — 4- һәм 5-айәттики бешарәт шуни тәкитлимәчки, дүшмәнләр кәлгәндә бүгүни болмиса әтиси һужум қилиду, Йәһуда үстидин ғәлибә қилмай кәтмәйду; йәнә келип, улар һужумни башлиғанда, Йәһудадикиләр дүшмәнни кечә-күндүз һужум қилип қелиши мүмкин, дөп һеч дәм алалмайду. □ **6:7** «қудуқ өз сулирини урғутуп чиқарғандәк, уму рәзилликлрини урғутуп чиқармақта» — башқа бир хил тәрҗимиси: «қудуқ еқин сунни сақлиғандәк, у рәзиликлрини сақлимақта».

өткүзгин! □ ■

10 Мән: — Мән һазир кимгә сөз қилип агаһландурай? Улардин аңлиғидәк зади ким бар? Мана, уларниң қулақлири сүннәт қилинмиған, улар һеч аңлалмайду. Мана, Пәрвәрдигарниң сөзи уларға еғир келиду; уларға һеч хушяқмайду, — **дедим.** □ ■

11 — Қалбим Пәрвәрдигарниң ғәзәп отлири билән толуп ташти; уни ичимгә сиғдуруштин һалсирап кәттим; уни кочидики балилар, жигитләрниң мәшрәп сорунлириға төккәйсән. Әр-аяллар, қерилар һәм яшанғанларму буниңдин мустәсна болмисун! □

12 — Уларниң өйлири, етизлири аяллири билән биллә өзгиләргә тапшурулиду; чүнки Мән қолумни зиминдикиләргә созимән, — дәйду Пәрвәрдигар. ■

13 — Чүнки әң кичигидин чоңиғичә уларниң һәммиси ачкөзлүккә берилгән; пәйғәмбәрдин

□ 6:9 «Улар үзүм телини пасаңдигучилардәк Израилниң қалдисни пасаңдайду; шуңа сән үзүм үзгүчидәк үзүм телидики шахлар үстидин йәнә бир қетим қолуңни өткүзгин!» — бу сирлиқ жұмлиниң мәнаси бәлким, Йәрәмия пәйғәмбәр Худаниң сөзлириниң вастиси билән, келидиған дүшмәнләрниң һеч нәрсә қалдурмайдиган булаң-талаңлиридин **илгири** Израилниң «қалдис»дин теһи бәзи кишиләрни қутқузушиму мүмкин, дегәнлик.

■ 6:9 Йәш. 24:13 □ 6:10 «Мән: — Мән һазир кимгә сөз қилип агаһландурай?... уларға һеч хушяқмайду, — **дедим**» — «Мән» (сөзлигүчи) вә «дедим» дегән сөzlәр әслидики тексттә йоқ, оқурмәнләргә текстни чүшинишлик болсун дәп киргүздуқ. Чүнки бизниңчә ейтилған гәп пәйғәмбәрниң өзиниң еди. ■ 6:10 Йәр.

7:26 □ 6:11 «Қалбим Пәрвәрдигарниң ғәзәп отлири билән толуп ташти» — шүбһисизки, Йәрәмия пәйғәмбәр өзи тоғрилиқ сөzlәватиду. У Пәрвәрдигарниң хәлқиғә қаратқан ғәзивигә өзини бир қилип, Пәрвәрдигардин ғәзивини уларға төкүшни тиләйду. ■ 6:12 Қан. 28:30

каһинғичә һәммиси охшашла алдамчилик қилиду;

■ 14 улар: «Аман-есәнлик! Аман-есәнлик!» дәп халқимниң қизиниң ярисини суслуқ билән қол учидә чала теңип қойди. Лекин аман-есәнлик йоқтур! ■

15 Улар жиркиничлик ишларни садир қилғинидин хижил болдиму? — Яқ, улар һеч хижил болмиди, һәтта қизиришниму улар һеч билмәйду. Шуңа улар жиқилип өлгәнләр ичидә жиқилип өлиду; уларни җазалашқа кәлгинимдә улар путлишип кетиду, — дәйду Пәрвәрдиғар. □

16 Шуңа Пәрвәрдиғар Өз халқиғә мундақ дәйду: — Силәр төрт һәдә йолда туруватисиләр; шуңа йолуңларни убдан көрүп қоюңлар, қедимки, яхшилиққа елип барған йолларни сорап, уларда меңиңлар; шундақ қилғанда жениңлар убдан арам тапиду. Лекин улар: «Биз шуларда маңмаймиз!» — дәйду. ■

17 Мән: Силәргә «Канайниң ағаһ садасиға қулақ селиңлар!» дәйдиған ағаһ бәргүчи күзәтчиләрни тиклидим; лекин силәр: «Қулақ салмаймиз» дедиңлар.

18 Шуңа и әлләр, аңлаңлар; гувачилар болуп улар арисидә болидиған ишларни билип қоюңлар! □

19 Аңла, и йәр-зимин! Қара, Мән бу хәлиқниң бешиға күлпәт, йәни уларниң ой-хияллириниң ақивитини чүшүримән; чүнки улар сөзлиримгә қулақ салмиған; Мениң Тәврат-қанунумни болса, улар чәткә қаққан.

■ 6:13 Йәш. 56:11; Йәр. 8:10 ■ 6:14 Йәр. 8:11; әз. 13:10 □ 6:15 «җазалашқа кәлгинимдә» — ибраний

тилида «йоқлиғинимда» дейилиду. «Йәремия»дики «(йениға) келип... җазалаш» дегән сөз адәттә ибраний тилида «йоқлаш» дегән бирла сөз билән ипадилиниду. ■ 6:16 Мат. 11:29 □ 6:18 «Шуңа и әлләр, аңлаңлар» — «әлләр», Йәһудий әмәс әлләр. «Гувачилар болуп...» башқа бир хил тәржимиси: «Әй, җамаәт(чилик),...».

20 — Әнди зади немә мәхсәттә Шебадин чикқан хушбуй, жирақ жуттин елип келингән егир Маңа сунулиду? Көйдүрмә қурбанлиқлириңлар қобул қиларлиқ әмәс, силәрниң «тәшәккүр қурнанлиқ»лириңлар Мени хурсән қилмайду.■

21 Шуңа Пәрвәрдигар мундақ дәйду: — Мана, Мән бу хәлиқ алдиға путликашаңларни салимән; шуниң билән һәм атилар һәм оғулар биллә путлишиду; хошниләр вә достлар охшашла набут болиду. 22 Пәрвәрдигар мундақ дәйду: — Қара, шималий зиминдин бир хәлиқ келиду, йәр йүзиниң әң қәрилиридин улук бир әл қозғилиду; ■ 23 улар оқя вә қилич билән қураллиниду; улар залим, һеч рәһим қилмайду; уларниң авазии деңиз долқунидәк шавқунлайду; улар атларға миниду, жәңгивар адәмләрдәк сәп-сәп болуп туриду; улар саңа қарши жәң қилишқа келиду, и Зион қизи!

24 «Биз улар тоғрилиқ хәвәр аңлидуқ; қолимиз бошишип кәтти; ғәшлик, толғақта қалған аялдәк азап бизни тутти» — *дедим*.■

25 «Далаға чикмаңлар, йоллар билән маңмаңлар, чүнки дүшмәнниң қиличи бар, тәрәп-тәрәпләрни вәһимә басиду. 26 И хәлқимниң қизи, сән өзүңгә бөз кийим кийивал, күлләр ичидә еғинап ят; өзүңниң бир тал оғлуңдин жүда болғандәк қаттиқ жиғлап матәм тут; чүнки булаң-талаң қилғучи бизгә қарап туюқсиз келиду».□ ■

27 Пәрвәрдигар маңа: — Мән сени рода синиғучи қилип тиклидим, хәлқим болса худди

■ 6:20 Йәш. 1:11; 66:3; Ам. 5:21; Мик. 6:6-8 ■ 6:22 Йәр.

50:41,42,43 ■ 6:24 Йәр. 4:31; 49:24; 50:43 □ 6:26 «өзүңгә бөз

кийим кийивал...» — бөз кийим кийиш, күлләр ичидә олтириш яки йетиш қаттиқ матәм тутушни яки товва қилишни билдүриду.

■ 6:26 Йәр. 4:8

тәкшүрүлидигән родидәк болиду; сени уларның йоллирини күзитип синашқа тиклидим, — *деди*.

28 — Уларның һәр бири асийның асийси, улар төһмәт чаплап уян-буян қатрап жүрмәктә; улар мис вә төмүрның өзидур, һәммиси чирип кәткәндур; □ ■

29 төмүрчиниң көрүкиму көйүп кәтти, қоғушун болса отта йәм болди; родини еритип тавлаш бекар болди; хәлқим яманлардин халий болмиди. □ **30** Улар «дашқал күмүч» дәп атилиду; чүнки Пәрвәрдигар уларни рәт қилди. ■

7

Бәһүдә диний мурасимлар

1 Пәрвәрдигардин Йәрәмияға мундақ бир сөз кәлди:

2 Пәрвәрдигарның өйидики дәрвазида туруп мошу сөзни жакалап: «Пәрвәрдигарның сөзини

□ **6:28** «улар мис вә төмүрның өзидур» — бәлким хәлиқниң таш көңүллүклигини һәм шуниң билән бир вақитта уларниң «чирип кәткәнлиги»ниң мүмкинчилигини көрситиду. Немила болмисун улар тавлиғучи издигән алтун-күмүч әмәс. ■ **6:28**

Әз. 22:18 □ **6:29** «төмүрчиниң көрүкиму көйүп кәтти, қоғушун болса отта йәм болди; родини еритип тавлаш бекар болди; хәлқим яманлардин халий болмиди» — бу әйәттики сөзләр Йәрәмия пәйғәмбәрниң Пәрвәрдигар Өзигә тапилиған вәзипини орунлиғандин кейин, Пәрвәрдигарға бәргән җаваби болса керәк (28-әйәтни көрүң). Күмүчни тавлиғанда, тавлиғучи қошқан қоғушун билән күмүчниң дашқили бирлишиду андин қоғушун вә күмүчниң дашқилиниң көйүп түгиши билән күмүч тавлиниду. Лекин Исраил интайин начар күмүчтәк болуп, хәлиқниң «дашқал»и толиму көп болғачқа, тавлаш җәрәни бекарға кәтти. «Қоғушун ишлитилип түгәп болди», һәтта «күмүччиниң отни пүвләйдиған көрүки»му көйүп кәтти. ■ **6:30** Йәш. 1:22

аңлаңлар, и Пәрвәрдигарға ибадәт қилиш үчүн мошу дәрвазилардин кириватқан барлиқ Йәһудалар!» — дегин. ³ — «Самави кошунларниң Сәрдари болған Пәрвәрдигар — Исраилниң Худаси мундақ дәйду: — Йоллириңлар һәм қилмишлириңларни түзитиңлар; шундақ болғанда Мән силәрни мошу йәрдә муқим турғузимән. ■ ⁴ «Пәрвәрдигарниң ибадәтханиси, Пәрвәрдигарниң ибадәтханиси, Пәрвәрдигарниң ибадәтханиси дәл мошудур!» дәп алдамчи сөzlәргә тайинип кәтмәңлар. □ ⁵ Әгәр силәр һәқиқәтән йоллириң һәм қилмишлириңларни түзәтсәңлар, — әгәр кишиләр вә хошнаңлар арисидә адаләт жүргүзсәңлар, ■ ⁶ — әгәр силәр мусапир, житим-йесир һәм тул хотунларни бозәк қилиштин, мошу йәрдә гунасиҙ қанларни төкүштин, — шундақла өзүңларға зиян йәткүзүп, башқа илаһларға әгишип кетиштин қол үзсәңлар, — ■ ⁷ шундақ қилғиниңларда Мән силәрни мошу йәрдә, йәни Мән ата-бовилириңларға қедимдин тартип мәңгүгичә тәқдим қилған бу зиминда муқим туридиған қилимән.

⁸ Лекин мана, силәр һеч қандақ пайда йәткүзмәйдиған алдамчи сөzlәргә тайинип кәткәнсиләр. ⁹ Әнди немә дегүлүк?! Оғрилиқ, қатиллиқ, зинахорлуқ қилип, сахта қәсәм ичип, Баалға исриқ йекип вә силәр һеч тонумиған ят

■ **7:3** Йәр. 7:3; 18:11; 26:13 □ **7:4** «Пәрвәрдигарниң ибадәтханиси, Пәрвәрдигарниң ибадәтханиси дәл мошудур!» — шүбһисизки, Исраиллар Худаниң ибадәтханисини бир хил «тилтумар»дәк, «Худа бизгә Өз ибадәтханисини тапшурғандин кейин, немә яманлиқ қилишимиздин қәтъийнәзәр һеч ким бизгә тәғмәйду» — дегәндәк ойлиған еди. ■ **7:5** Йәр. 5:28 ■ **7:6** Йәш. 10:1, 2; 59:7

илаһларға әгишип, □ 10 андин Мениң намымда аталған мошу өйгә кирип Мениң алдимда туруп: «Биз қутқузулған!» дәмсиләр?! Мошу ләнәтлик ишларда турувериш үчүн қутқузулғанмусиләр?!

11 Мениң намымда аталған мошу өй силәрниң нәзириңларда булаңчиларниң угисиму?! Мана, Мән Өзүм бу ишларни көргәнмән, — дәйду Пәрвәрдиғар.■

12 Шуңа, Мән әслидә Өз намымда туралғу қилған Шилоһ дегән жайға берип, хәлқим Исраилниң рәзиллиги түпәйлидин уни немә қиливәткәнлигимни көрүп беқиңлар! □ ■ 13 Әнди һазир, силәр мошундақ қилмишларни садир қилғиниңлар түпәйлидин, — дәйду Пәрвәрдиғар, — Мән силәргә таң сәһәрдә орнумдин туруп сөз қилип кәлдим, лекин силәр һеч қулақ салмидиңлар; Мән силәрни чақирдим, лекин силәр Маңа жавап бәрмидиңлар — □ ■ 14 әнди Мән Шилоһдики өйни қандақ қилған болсам, силәр таянған, шундақла намым қоюлған бу өйни вә Мән силәргә һәм ата-бовилириңларға тәқдим қилған бу

□ 7:9 «Баалға истриқ йеқип...» — «Баал» дегән интайин жиркиничлик бир хил бут. ■ 7:11 Мат. 21:13; Мар. 11:17; Лука 19:46 □ 7:12 «Мән әслидә Өз намымда туралғу қилған Шилоһ дегән жайға берип, ... уни немә қиливәткәнлигимни көрүп беқиңлар!» — Исраил Қанаанға (Пәләстингә) киргәндин кейин, Муса пәйғәмбәрниң йетәкчилигидә ясалған «муқәддәс чедир» авал Шилоһ дегән жайға тикләнгән. «1Сам.» 4-бапни көрүң. ■ 7:12

1Сам. 4:11; 3әб. 77:60 □ 7:13 «Мән силәргә таң сәһәрдә орнумдин туруп сөз қилип кәлдим» — Худаниң «таң сәһәрдә орнумдин туруп,... » дегән сөзлири бәлким Униң иштин хелә авал, әстайидиллиқ билән иш көридиғанлиғини көрситиду; бәзи вақитларда Униң қайта-қайта, изчил һалда мәлум бир ишни көридиғанлиғини көрситиду. ■ 7:13 2Тар. 36:15; Пәнд. 1:24; Йәш. 65:12; 66:4; Йәр.

7:21-28

зиминниму шундақ қилимән; □ 15 Мән силәрнің барлиқ қериндашлириңлар, йәни Әфраимнің барлиқ нәслини һайдивәткинимдәк силәрниму көзүмдин жирақ һайдаймән.

16 Әнди сән, Йәрәмия, бу хәлиқ үчүн дуа қилма, улар үчүн налә-пәряд көтәрмә яки тиләк тилимә, Мениң алдимда туруп уларның гуналирини һеч тилимә, чүнки Мән саңа қулақ салмаймән. ■

17 Уларның Йәһуда шәһәрлиридә вә Йерусалим кочилирида немә қилғанлирини көрүватмамсән?

18 Балилар отун териду, атилар от қалайду, аяллар қәстән Мени рәнжителишкә «Асманның Ханиши» үчүн пошкалларни селишкә хемирни жуғуриду, шуниндәк ят илаһларға «шарап һәдийә»ләрни қуйиду. □ ■ 19 Азаплинип ғәзәплинидигини Мәнму? — дәйду Пәрвәрдигар; — Өз йүзлиригә шәрм чаплап, азаплинидигини өзлири әмәсму? 20 Шуңа Рәб Пәрвәрдигар мундақ дәйду: — Мана, Мениң ғәзивим вә қәһрим мошу жайға төкүлиду; инсан үстигә, һайван үстигә, даладики дәрәқләр үстигә, тупрақтики мевиләр үстигә төкүлиду; у һәммини көйдүриду, уни һеч өчүрәлмәйду.

21 Самави қошунларның Сәрдари болған Пәрвәрдигар — Исраилның Худаси мундақ дәйду: —

□ 7:14 «Мән Шилоһдики өйни қандақ қилған болсам, силәр таянған, шундақла наһим қоюлған бу өйни вә Мән силәргә һәм ата-бовилириңларға тәқдим қилған бу зиминниму шундақ қилимән» — Худа дүшмәнләрның вәстиси билән Шилоһ дегән жайдики муқәддәс чедирини Өз шан-шәривидин жуда қилған вә шундақла Исраилни мәғлуп қилған («1Сам.» 4-бап, «Зәб.», 77:40ни көрүң). ■ 7:16 Мис. 32:10; Йәр. 11:14; 14:11 □ 7:18 «Асманның Ханиши» — демисәкму, «Асманның Ханиши» бир хил аял бут еди. ■ 7:18 Йәш. 65:11; Йәр. 8:2; 19:13; 44:19; Йәр. 44:19

Беривериңлар, көйдүрмә қурбанлиқлириңларни башқа қурбанлиқларға қошуп қоюңлар, барлиқ гөшлирини йәвелиңлар! □ ■ 22 Чүнки Мән уларни Мисир зиминидин қутқузуп чиқарған күнидә ата-бовилириңларға «көйдүрмә қурбанлиқ»лар яки башқа қурбанлиқлар тоғрисида гәп қилмиған вә яки әмир бәрмигән едим; 23 бәлки Мән уларға мундақ әмир қилип: «Авазимға қулақ селиңлар, шундақ қилип Мән силәрниң Худайиңлар болимән, силәр Мениң хәлқим болисиләр; Мән өзүңларға яхшилиқ болсун дәп буйруған барлиқ йолда меңиңлар» — дәп буйруған едим. ■ 24 Лекин улар һеч аңлимиған, Маңа һеч қулақ салмиған, бәлки өз рәзил көңлидики жаһиллиғи билән өз хиял-хаһишлириға әгишип меңивәргән; улар алдиға әмәс, бәлки кәйнигә маңған. □ ■ 25 Ата-бовилириңлар Мисир зиминидин чиққандин тартип бүгүнки күнгә қәдәр Мән қуллим болған пәйғәмбәрләрни йениңларға әвәтип кәлдим; Мән һәр күни таң сәһәрдә орнумдин туруп уларни әвәтип кәлдим. 26 Лекин хәлқим аңлимиған, һеч қулақ салмиған; улар бойнини

□ 7:21 «Беривериңлар, көйдүрмә қурбанлиқлириңларни башқа қурбанлиқларға қошуп қоюңлар, барлиқ гөшлирини йәвелиңлар!» — оқурмәнләр бәлким билидуки, «көйдүрмә қурбанлиқ»ларниң барлиқ гөшлири «Худаға пүтүнләй ибадәт сүпитидә аталсун» дәп қурбанған үстидә көйдүрүләтти. Мошу йәрдә Муқәддәс Роһ Йәрәмия арқилиқ: «Қурбанлиқлириңларниң һәммиси әһмийәтсиз, шуңа «көйдүрмә қурбанлиқ»ларниң гөшлирини көйдүрсәңларму, йесәңларму, Маңа бәрибир» дәп Исраилға һәжвий, кинайилик гәп қилиду. ■ 7:21 Йәш. 1:11; Йәр. 6:20; Ам. 5:21 ■ 7:23 Мис. 19:5; Лав. 26:12; Қан. 6:3 □ 7:24 «улар алдиға әмәс, бәлки кәйнигә маңған» — башқа бир хил тәржимиси: «улар Маңа йүз алдини қилмай, бәлки Маңа кәйнини қилған». ■ 7:24 Йәр. 2:27; 3:17; 16:12; 32:33

қаттиқ қилған; рәзилликтә ата-бовилиридин ешип кәткән. ■ ²⁷ Сән бу сөzlәрни уларға ейтисән; лекин улар саңа қулақ салмайду; сән уларни товва қилишқа чақирисән, лекин улар жавап бәрмәйду.

²⁸ — Сән уларға: — «Пәрвәрдигар Худасиниң авазини аңлимиған вә һеч түзитишни қобул қилмиған хәлиқ дәл мошу!» — дәйсән. Улардин һәқиқәт-вапалиқ йоқап кәтти; бу уларниң еғизидинму үзүлүп кәтти.■

Худа йәнә Йәһудаға сөз қилиду

²⁹ Чечинни чүшүрүп уни ташливәт; жуқури жайларда бир мәрсийә оқуғин; чүнки Пәрвәрдигар Өз ғәзивини чүшүрмәкчи болған бу дәвирни рәт қилип, униңдин ваз кәчти. ■ ³⁰ Чүнки Йәһудадикиләр көз алдимда рәзиллик қилған, — дәйду Пәрвәрдигар, — улар Мениң наминда аталған өйгә жиркиничлик нәрсиләрни әкирип уни булғиған; ³¹ вә өз оғул-қизлирини отта қурбанлиқ қилип көйдүрүш үчүн «һинномниң оғли»ниң жилғисидики Тофәтниң жуқуридики жайларни қурған; бундақ ишни Мән һеч буйрумиғанмән, у

■ 7:26 Нәһ. 9:17,29; Йәр. 17:23; 19:15

■ 7:28 Йәр. 5:1-3

■ 7:29 Аюп 1:20; Йәш. 15:2; Йәр. 16:6

оюмға һеч кирип бақмиғандур. □ ■ 32 Шуңа, мана, шундақ күнләр келидуки, — дәйду Пәрвәрдигар, — «Тофәт» яки «Ибн-һинномниң жилғиси» әнди һеч тилға елинмайду, бәлки «Қәтл жилғиси» дейилиду; чүнки улар Тофәттә жәсәтләрни йәр қалмиғичә көмиду. 33 Бу хәлиқниң жәсәтлири асмандики учар-қанатларниң вә зиминдики җаниварларниң таами болиду; уларни өлүкләрдин қорқутуп һайдайдиган һеч ким болмайду. ■ 34 Мән Йәһуда шәһәрлиридин һәм Йерусалим шәһәрлиридин оюн-тамашиниң садасини, шат-хурамлиқ садасини вә тойи болуватқан жигит-қизиниң авазини мәһрум қилимән; чүнки зимин вәйранә болиду.■

8

1 Шу чағда, — дәйду Пәрвәрдигар, — улар Йәһуданиң падишалириниң устиханлирини, уларниң әмирлириниң устиханлирини, каһинларниң устиханлирини, пәйғәмбәрләрниң

□ 7:31 «Тофәт» — «Тофәт» дегән сөз ибраний тилида «очақ» һәм «уят» дегәнниму билдүриду. У йәнә «түкүрүк» дегән сөзниң аһаңиғиму охшап кетиду. Бу йәр «һинномниң оғли (Ибн-һинном)ниң жилғиси»ға җайлашқан, Йерусалим шәһириниң җәнубий тәрипидә еди. Хәлиқ әшу йәрдә әхләтләрни вә напак нәрсиләрни ташлап көйдүрәтти. Шуниң билән у интайин «һарам», әң булғанған җай дәп һесапланди. «Жуқири җайлар» — Исраил вә Йәһуда узундин бери тағ чоққилири қатарлиқ җайларда һәр хил бутларға чоқунуп, һәтта әшу җайларда «инсан қурбанлиқ»ларни қилип кәлгән. Демисәкму, «инсан қурбанлиғи» қилиш Тәвратта қәтғий мәнғий қилинған. «Бундақ бир ишни Мән һеч буйрумиғанмән, һеч оюмға кирип бақмиғандур». ■ 7:31 2Пад. 23:10; Йәр. 2:23; 19:5, 6 ■ 7:33 Қан. 28:26; Йәр. 34:20 ■ 7:34 Йәш. 24:7; Йәр. 16:9; 25:10; әз. 26:13; һош. 2:13

устиханлирини вә Йерусалимда турғанларниң устиханлирини гөрлиридин елип чиқириду; ² шундақ қилип улар буларни қуяш, ай вә асманлардики барлиқ жисимлар астида яйиду; чүнки улар буларни сөйгән, буларниң қуллуғида болған, буларға әгәшкән, буларни издигән, буларға чокунған; уларниң жәсәтлири бир йәргә һеч жиғилмайду, һеч көмүлмәйду; улар зимин йүзидә оғут болуп ятиду. ■ ³ Мән булардин қалғанлирини һайдиған жайларда, бу рәзил жәмәттин барлиқ тирик қалғанлар һаятниң орниға маматни таллайду, — дәйду самави қошунларниң Сәрдари болған Пәрвәрдигар.

Худадин ваз кечиш һалакәтни издигәнлик билән бараеәр

⁴ Энди сән уларға мундақ дегин: Пәрвәрдигар мундақ дәйду:

— Адәмләр жиқилса қайтидин турмамду? Бириси йолдин чиқип кәтсә қайтип кәлмәмду?

⁵ Немишкә Йерусалимдики бу хәлиқ һемишә йолдин чиқиш биләнла йенимдин жирақлап кетиду? Улар алдамчиликни чиң тутиду, йенимға қайтип келишни рәт қилиду. ⁶ Мән көңүл қоюп аңлидим; лекин улар дуруслуқни сөзлимайду; уларниң рәзилликлиридин: «Мән зади немиләрни қилип қойдум?!» дәп товва қилидиған һеч ким йоқ; ат жәңгә бурулуп етилғандәк һәр бирси өз йолиға бурулуп етилиду. ⁷ Һәтта асмандики ләйләкму өзигә бекитилгән вақтилирини билиду; пахтәк, қарлиғач вә турниларму көчүп келидиған вақтилирини есидә тутиду; лекин Мениң хәлқим Мән Пәрвәрдигарниң

уларға бекиткәнлиримни һеч билмәйду. ■ ⁸ Силәр қандақму: «Биз данадурмиз, Пәрвәрдигарниң Тәврат-қануни биздә бардур!» дәйсиләр? Мана, бәрһәк, өлима-көчүргүчиләрниң ялғанчи қәлими уни бурмилиған. □ ⁹ Данишмәнләр хижил болиду, улар йәргә қарап қалди; мана, улар Пәрвәрдигарниң сөзини чәткә қаққандин кейин, уларда зади немә даналиқ қалиду? ¹⁰ Шуңа Мән уларниң аяллирини башқиларға, уларниң етизлирини йеңи егилиригә тапшуруп беримән; чүнки әң кичигидин чоңиғичә уларниң һәммиси ачкөзлүккә берилгән; пәйғәмбәрдин каһинғичә һәммиси сахта иш көриду. ■ ¹¹ Улар: «Аман-есәнлик! Аман-есәнлик!» дәп хәлқимниң қизиниң ярисини суслуқ билән қол учида чала теңип қойди. Лекин аман-есәнлик йоктур! ¹² Улар жиркиничлик ишларни садир қилғинидин хижил болдиму? — Яқ, улар һеч хижил болмиди, һәтта қизирешниму улар һеч билмәйду. Шуңа улар жиқилип өлгәнләр ичидә жиқилип өлиду; уларни жазалашқа кәлгинимдә улар путлишип кетиду, — дәйду Пәрвәрдигар. ¹³ Мән уларниң һосулини елип ташлаймән, — дәйду Пәрвәрдигар; үзүм телида үзүмләр, әнжир дәриғидә әнжирләр һеч қалмиди; йопурмақлири солишип кәтти; Мән уларға немә бегишлиған болсам, әнди шулар улардин

■ **8:7** Йәр. 5:4, 5

□ **8:8** «өлима-көчүргүчиләрниң ялғанчи қәлими уни бурмилиған» — «өлима-көчүргүчиләр»ниң ролю бәлким Тәврат-қанунни көчүрүш вә униңға шәрһ бериш болуши мүмкин. «Басмиханлар» болмиғачқа Тәвратни көчүрүш интайин муһим хизмәт, әлвәттә. Оқурмәнләр башқа хил тәржімилирини учритиши мүмкин. ■ **8:10** Йәш. 56:11; Йәр. 6:12,13,14,15

өткүзүвелиниду. □ ■

Келидиган һалакәт — Йәрәмия сөз қилиду

14 «Биз немишкә мошу йәрдә бекар олтириверимиз? Жиғилайли, мустәһкәм шәһәрләргә кирип шу йәрләрдә күрәш қилип түгишәйли! Чүнки Пәрвәрдигар Худайимиз бизни түгәштүрүп, бизгә өт сүйини бәрди; чүнки биз Пәрвәрдигар алдида гуна садир қилдуқ. □ ■ 15 Аман-течлиқни үмүт қилип күтүп кәлдуқ, лекин һеч яхшилиқ болмиди; шипа вақтини күттүқ, лекин мана, вәһимә басти! ■ 16 Дүшмән атлириниң хартилдашлири Дан зиминидин тартип аңланмақта; айғирлириниң кишнәшлири пүткүл зиминни қорқитип тәврәтмәктә. Улар зимин вә униңда туруватқан һәммини, шәһәрни вә униңда туруватқанларниң һәммисини йоқитишқа келиду!» □ ■

17 — Мана, Мән араңларға иланларни, йәни һеч ким сәһирләлмәйдиган зәһәрлик иланларни әвәтимән,

□ **8:13** «...Мән уларға немә беғишлиған болсам, әнди шулар улардин өткүзүвелиниду» — оқурмәнләр башқа хил тәржімилирини учритиши мүмкин. ■ **8:13** Йәш. 5:1-7; Мат. 21:19; Луқа 13:6-9 □ **8:14** «Жиғилайли, мустәһкәм шәһәрләргә кирип шу йәрләрдә күрәш қилип түгишәйли» —

яки «Жиғилайли, мустәһкәм шәһәрләргә кирип шу йәрләрдә сүкүт қилайли!» ибраний тилида «сүкүт қилиш» вә «түгәшмәк» охшаш бир сөз биләнла ипадилиниду. «Пәрвәрдигар Худайимиз бизни түгәштүрүп,...» — яки «Пәрвәрдигар Худайимиз бизни сүкүт қилдуруп...». Ибраний тилида «сүкүт қилиш» вә «өлүш, түгәш» бирла сөз (дамам) билән ипадилиниду. ■ **8:14** Йәр. 4:5; 9:15; 23:15 ■ **8:15** Йәр. 14:19 □ **8:16** «Дан зимини» — Израил зимининиң шималий четидә еди; демәк, дүшмәнләр алиқачан шу зиминға йетип болди. ■ **8:16** Йәр. 4:15

улар силәрни чақиду» — дәйду Пәрвәрдигар. □ ■

Пәйгәмбәрниң налә-пәряди

¹⁸ Мән: «Мениң дәрә-әлимим давалиғусиз! Жүригим зәйиплишип кәтти!» — *дедим*. □

Пәрвәрдигарниң мәрсийә сөзлири

¹⁹ «Мана, хәлқимниң қизиниң интайин жирақ жуттин көтирилгән пәрядиниң садаси! Улар — «Пәрвәрдигар Зионда әмәсму? Зионниң падишаси у йәрдә турмамду?!» — *дәйду*.

«Немишкә әнди улар Мени ойма мәбудлири билән, әрзимәс ят нәрсиләр билән ғәзәпләндүриду?!» □

Хәлиқниң болидиган налә-пәряди

□ **8:17** «Мән араңларға иланларни, йәни һеч ким сеһирләмәйдиган зәһәрлик иланларни әвәтимән, улар силәрни чақиду» — бу иланлар шүбһисизки, көчмә мәнидә болуп дүшмәнләрни көрситиду. ■ **8:17** Зәб. 57:5, 6 □ **8:18** «Мениң дәрә-әлимим давалиғусиз! Жүригим зәйиплишип кәтти!» — бу сөзләр пәйгәмбәрниң мәрсийәси болуши керәк. «Мениң дәрә-әлимим давалиғусиз!» — башқа бир хил тәржимиси: «И дәрә-әлимимгә тәсәлли бәргучи!». □ **8:19** ««Мана, хәлқимниң қизиниң интайин жирақ жуттин көтирилгән пәрядиниң садаси! Улар — «Пәрвәрдигар Зионда әмәсму? Зионниң падишаси у йәрдә турмамду?!» — *дәйду*» — бу сөзләр яки Пәрвәрдигарниңқи болуши керәк, болмаса пәйгәмбәрниңқи болиду. Кейин биз хәлиқниң пәрядини аңлаймиз: — (улар... дәйду). «**интайин жирақ жуттин көтирилгән пәрядиниң садаси!**» — яки «зиминдики һәр бир булуң-пучқақлиридин чиккан пәрядиниң садаси!». «**Немишкә әнди улар Мени ойма мәбудлири билән, әрзимәс ят нәрсиләр билән ғәзәпләндүриду?!**» — бу сөзләр Пәрвәрдигарниң пәйгәмбәргә, шундақла ихлассиз хәлиқкә бәргән җававидур.

20 — «Орма вақти өтүп кәтти, яз түгиди, лекин биз болсақ йәнила қутқузулмидуқ!»

Пәйғәмбәрнің мәрсийәси

21 «Хәлқимнің қизиниң сунуқ яриси түпәйлидин өзүм сунуқмән; матәм тутимән;

Дәккә-дүккә мени бесивалди, —□

22 Гилеадта тутия тепилмамдикән?

У йәрдә тевип йоқмикән?

Немишкә әнди мениң хәлқимнің қизига дава тепилмаиду?!».□ ■

□ **8:21** «Хәлқимнің қизиниң сунуқ яриси түпәйлидин өзүм сунуқмән; матәм тутимән; дәккә-дүккә мени бесивалди» — оқурмәнләргә қайтидин тәқрарлап уқтуримизки, мавзуларни (мәсилән мошу йәрдә «Пәйғәмбәрнің мәрсийәси») өзимиз һөрмәтлик оқурмәнләргә ярдими болсун дәп қошуп киргүздуқ. Улар муқәддәс текстниң бир қисми әмәс. 8-баптики 21-айәттин 9-баптики 2-айәткичә һәммиси ялғуз Йәрәмия пәрғәмбәрнің мәрсийәсиму, яки буниң ичидә Пәрвәрдигарниң сөзлири барму? Қандақла болмисун, сөzlәр ялғуз пәйғәмбәрнің сөзлири болсун, болмисун, шубһисизки пәйғәмбәрнің қайғу-һәсрәтлик сөзлири охшашла Пәрвәрдигарниңму қайғу-һәсрәтлик сөзлидур. □

8:22 «Гилеадта тутия тепилмамдикән?» — Гилеад районида һәр хил шипалиқ дорилар һәм уста тевипларниң даңқи бар еди. Шуңа бу сөз пәйғәмбәрнің: «Жисманий жәһәттә Пәрвәрдигар силәр мениң хәлқимгә шундақ рәһимдиллиқ қилип, әтраплиқ ойлап, шипалиқ дориларни вә даңлиқ тевипларни тәминлигән йәрдә, Униң роһий жәһәттиму силәрниң һәр хил гунайий кесәлириңларни сақайтишқә дора-амаллири мол әмәсму? — Әнди немишкә силәр Униң йенға кәлмәйсиләр?!» дегәндәк бир соали охшайду. Бу 22-айәт Пәрвәрдигарниң Өзиниң сөзлири болушиму мүмкин. ■ **8:22** Яр. 37:25; Йәр. 46:11; 51:8

9

Давами

¹ Аһ, мениң бешим суниң беши,
Көзүм яшның булиқи болсииди!
Ундақта хәлқимниң қизи арисидики өлтүрүлгәнләр
үчүн кечә-күндүз жиғлайттим!■

² Аһ, мән үчүн чөл-баяванда йолучилар чүшкидәк бир
туралғу болсииди!

Ундақта хәлқимни ташлап, улардин айрилған
болаттим!

Чүнки уларниң һәммиси зинахорлар,
Мунапиқларниң бир жамаитидур!»□ ■

Пәрвәрдигарниң сөзиниң давами

³ — Улар оқячи ләшкәрләр оқяйини
егилдүргәндәк тилини ялғанчиликқа
егилдүрүшкә тәйярлиған; улар зиминда
үстүнлүк қазанған, бирақ бу сәмимийлик билән
болған әмәс; улар рәзиллик үстигә рәзиллик қилған,
Мени һеч тонуп билмигән» — дәйду Пәрвәрдигар.

□ ■ ⁴ — Һәр бириңлар өз йеқиниңлардин
һези болуңлар, қериндашлириңларға һеч
таянмаңлар; чүнки һәр бир қериндаш пәқәтла
алдиғучи, халас, һәр бир йеқинлириң болса
төһмәтхорлуқта жүрмәктә. ■ ⁵ Улар һәр бири
өз йеқинлириға алдамчилик қилмақта, һеч ким

■ **9:1** Йәш. 22:4; Йәр. 4:19 □ **9:2** «уларниң һәммиси
зинахорлар,...» — «зинахорлар» бәлким роһий жәһәттин ейтилиду,
улар Худаға вапасизлиқ қилип бутларға чокунуп кәтти. ■ **9:2**

Йәр. 5:7, 8 □ **9:3** «улар зиминда үстүнлүк қазанған, бирақ
бу сәмимийлик билән болған әмәс...» — башқа бир хил
тәржимиси: «шу зиминда улар ғәлибә қилған, бирақ бу һәқиқәтни
тикләш үчүн әмәс...». ■ **9:3** Йәш. 59:4,13,15; Йәр. 6:7 ■ **9:4**

Йәр. 6:28

һәқиқәтһи сөзлиһәйду; улар Һөз тилиһи ялған сөзләшкә үгитиду, улар қәбиһликтә Һөзлирини упритиду. ⁶ Улар қәбир-зулум үстигә қәбир-зулум қилмақта, алдамчилиқтин йәнә бир алдамчилиққа өтмәктә; улар Мени тонушни рәт қилиду, — дәйду Пәрвәрдигар. □

⁷ Шуңа самави қошунларһиң Сәрдари болған Пәрвәрдигар мундақ дәйду: — Мана, Мән уларһи еритип тавлап синаймән; хәлқимһиң қизиниң рәзиллиғигә Маңа башқа йол қалмидиму? ⁸ Уларһиң тили әжәл оқидур; у алдамчилиқһи сөзләйду; һәр бир еғиз сөзидә йеқини билән төч-аманлиқһи сөзләйду, лекин көңлидә қилтақ тәйярлайду. ■ ⁹ Бу ишлар түпәйлидин уларһи қазалимай қоямдим? — дәйду Пәрвәрдигар, — Мениң җеним мошундақ бир әлдин қисас алмай қоямду?■

Келидигән апәт үчүн Йәрәмия мәрсийә оқуйду

¹⁰ «Тағлардики яйлақлар үчүн жиға вә налә-пәрәд көтиримән,
Даладики отлақлар үчүн мәрсийә оқуймән;
Чүнки улар көйүп кәттики, һеч ким у йәрдин өтмәйду;
Калиларһиң һөкирәшлири аңланмайду;
Һәм асмандики учар-қанатлар һәм һайванатларму қечип,
Шу йәрдин кәтти!». □

□ **9:6** «улар қәбиһликтә Һөзлирини упритиду (5-әйәт)» — 5-әйәтһиң ахирқи қисми һәм 6-әйәтһиң баш қисминиң башқа бир хил тәржимиси: «Улар қәбиһлик қилип товвани һеч билмәйду. (6) сән (Йәрәмия) алдамчилиқ арисидә туруватисән; алдамчилиғи түпәйлидин улар Мени тонушни рәт қилиду...». ■ **9:8** Зәб. 11:3-5; 27:3; 119:3-4; Пәнд. 30:14 ■ **9:9** Йәр. 5:9,29

Пәрвәрдигар сөзини давам қилиду

11 — Мән Йерусалимни хараплашқан топ-топ дога, чилбөриләрниң бир туралғуси қилимән; Йәһуда шәһәрлирини адәм турмайдиган дәрижидә вайранә қилимән. ■

12 — Ким бу ишларни чүшинишкә данишмән болиду?

Ким Пәрвәрдигарниң ағзидин сөз елип буларни чүшәндүрәләйду?

Немишкә зимин вәйранә, һеч ким өтмигидәк, көйүп чөл-баявандәк болуп кәтти?

13 Пәрвәрдигар дәйду, — Чүнки улар Мән улар алдига қойған Тәврат-қанунни ташливәткән, Мениң авазимға қулақ салмиған вә униңда маңмиған,

14 Бәлки өз қалбидики жаһиллиққа әгәшкән, ата-бовилири уларға өгәткәндәк Баалларниң кәйнигә әгишип кәткән, □

15 Шуңа самави қошунларниң Сәрдари болған Пәрвәрдигар, Израилниң Худаси мундақ дәйду: — Мана, Мән бу хәлиқкә кәкрини йегүзимән, уларға өт сүйини ичкүзимән, ■ **16** уларни улар яки ата-бовилири илгири һеч тонумайдиган әлләр арисига тарқитимән; Мән уларни йоқатқичә уларниң кәйнидин қоғлашқа қилични әвәтимән. ■

17 Самави қошунларниң Сәрдари болған Пәрвәрдигар мундақ дәйду: — Көңүл қоюңлар, матәмчи аялларни келишкә чақириңлар, жиғлашқа әң уста болған қиз-аялларни чақирип келишкә адәм

■ **9:11** Йәр. 10:22 □ **9:14** «(Йәһуда хәлқи) ...ата-бовилири уларға өгәткәндәк Баалларниң кәйнигә әгишип кәткән» — оқурмәнләрниң есидә барки, «Баал»лар интайин жиркиничлик бир хил бутлар еди. ■ **9:15** Йәр. 8:14; 23:15 ■ **9:16** Лав. 26:33

әвәтиңлар!□

Йәрәмия Пәрвәрдигарның сөзлиригә җавап бериду

18 — Бәрһәк, улар тез кәлсун, биз үчүн зор жиға кәтәрсунки, бизниң көзлиримиздинму яшлар тарамлап төкүлсун, чанақлиримиздинму яш тамчилири ақсун — 19 чүнки Зиондин жиға авази аңлинип: — «Биз қанчилик булаң-талаң қилиндуқ! Қанчилик шәрмәндә болдуқ! Улар туралғулиримизни өрүвәтти, биз зиминимизни ташлидуқ!» — дейилиду.

20 Пәрвәрдигарның сөзини аңлаңлар, и аяллар, Униң ағзидики сөзгә қулақ селиңлар; Қизиңларға жиғлашни үгитиңлар, һәр бириңлар йеқиниңларға мәрсийә оқутуңлар;

21 Чүнки өлүм болса деризилиримиздин ямишип киргән,

Орда-истийһкамлиримизғиму киргән;

У балиларни кочилардин,

Жигитләрни рәстә-мәйданлардин жулуп ташлиған.

22 Йеқинлириңларға уқтуруп: «Пәрвәрдигар мундақ дәйду: —

Бәрһәк, җәсәтләр далада тезәктәк жиқилиду;

Улар ормичиниң орғиқиниң астиға жиқилған,

Лекин һеч ким жиғмайдиған башақтәк йәргә чечилиду!» — дәңлар!■

23 Пәрвәрдигар мундақ дәйду: —

□ 9:17 «көңүл қоюңлар, матәмчи аялларни келишкә чақиринлар, жиғлашқа әң уста болған қиз-аялларни чақирип келишкә адәм әвәтиңлар!» — кона заманларда бәзи бай адәмләр уруқ-туққанлирини дәпнә қилишта мошундақ «жиғлашқа маһир» аялларни «кәйпиятни яритиш» үчүн яллайтти (мәсилән, Инжил, «Мат.» 9:37ни көрүң). ■ 9:22 Йәр. 7:33

Дана киши даналиғи билән, күчлүк киши күчлүклиги билән, бай байлықлири билән пәхирлинип махтанмисун; ■ 24 пәхирлинип махтиғучи болса шуниңдин, йәни Мени, йәр йүзидә меһир-муһәббәт, адаләт вә һәққанийлиқни жүргүзгүчи Мән Пәрвәрдигарни тонуп йәткәнлигидин пәхирлинип махтансун; чүнки Мениң хурсәнлигим дәл мошу ишлардиндур, — дәйду Пәрвәрдигар. 25 Мана, шундақ күнләр келидуки, — дәйду Пәрвәрдигар, — Мән хәтнә қилмиғанларни хәтнә қилинғанлар билән биллә җазалаймән; 26 йәни Мисир, Йәһуда, Едом, Аммонийлар вә Моабийлар, жүмлидин чөл-баяванда туруватқан, чекә чачлирини чүшүрүвәткән әлләрни җазалаймән; чүнки бу әлләрниң һәммиси хәтнисиздур; Израилниң барлиқ җәмәтиму көңлидә хәтнисиздур. □ ■

■ 9:23 1Кор. 1:31; 2Кор. 10:17 □ 9:26 «... Бу әлләрниң һәммиси хәтнисиздур; Израилниң барлиқ җәмәтиму көңлидә хәтнисиздур» — бу 25- вә 26-айәтләр Йәһуда (Израил)ға интайин еғир келиши керәк еди. Чүнки Пәрвәрдигар уларни, өзлири кәмиситидиған хәтнә қилинмиған «ят әлләр» қатаридә «хәтнә қилинмиған»дәк һесаплайду. Худаниң көз алдида Йәһуда хәтнисиз, йәни у Ибраһим хәтнә арқилиқ түзгән әһдигә лайиқ әмәс болуп қалди. «Көңли хәтнисиз» — «көңли бу рәзил дунядики рәзил аzzу-һәвәслиридин кесилгән әмәс, Худа вә униң ибадити үчүн рәзиликтин айрилған әмәс» дегән мәнидә. «Әзакиял»ға қошулған «қошумчә сөзимиз»ни вә Инжіл, «Рим.» 2-бап, «Фил.» 3:3, «Кол.» 2:11ни көрүң). Йәнә келип хәтнә «көңлидә әмәс» болса, «чекә чачлирини чүшүрүветиш» (бәлким бутпәрәсләрниң матиминиң бир ипадиси)тин һеч қандақ пәрқи яки әһмийити йоктур. ■ 9:26 Лав. 26:41; Рим. 2:28,29

10

Бутлар әмәс, Пәрвәрдигарла ибадәткә лайиқтур

¹ Пәрвәрдигарниң силәргә ейтқан сөзигә қулақ селиңлар, и Израил жәмәти: — ² Пәрвәрдигар мундақ дәйду: — Әлләрниң йоллирини үтәнмәңлар; гәрчә әлләр асмандики һадисә-аламәтләрдин қорқуп дәккә-дүккигә чөмгән болсиму, силәр булардин һеч чөчүп кәтмәңлар. □

³ Чүнки әлләрниң қайдә-йосунлири бимәнилиқтур; һәммиси орманлиқтин кесилгән дәрәқтин, яғаччиниң искиниси билән оюлған нәрсигә асасланғандур. ■ ⁴ Улар буни алтун-күмүч билән һәлләйду; уни жиқилмисун дәп улар болқа, миқлар билән бекитиду. ■ ⁵ Бундақ бутлар тәрхәмәкликтә туридиған бир қаранчуқтур, халас; улар һеч сөzlәлмәйду; улар башқилар тәрипидин көтирилиши керәк, чүнки улар маңалмайду. Улардин қорқмаңлар; чүнки улар рәзиллик қилалмайду, уларниң қолидин яхшилиқ қилишму кәлмәйду. ■ ⁶ — Саңа охшайдиған һеч ким йоқ, и Пәрвәрдигар; Сән улук, күч-қудритиң билән намиң улукдур. ■ ⁷ Ким Сәндин қорқмай туралисун, и барлиқ әлләр үстигә һөкүмран падиша! Чүнки бу Саңа тегишлиқтур; чүнки әлләрдики данишмәнләр арисидә вә барлиқ падишалиқлар арисидә Саңа охшаш һеч ким йоқтур. ■ ⁸ Әлләрниң һәммиси

□ **10:2** «әлләрниң йоллирини үтәнмәңлар; гәрчә әлләр асмандики һадисә-аламәтләрдин қорқуп дәккә-дүккигә чөмгән болсиму, силәр булардин һеч чөчүп кәтмәңлар» — ят әлләр бундақ «асмандики һадисә-аламәтләр»ни хурапийлиқ, йәни мунәжжимлик йолида чүшинәтти, әлвәттә. ■ **10:3** Йәш. 44:14-17

■ **10:4** Йәш. 41:7

■ **10:5** Зәб. 113:12-15; Йәш. 41:23; 46:1, 7

■ **10:6** Зәб. 85:8,10

■ **10:7** Вәһ. 15:4

истиснализ әкли йок, наданлардур; бу әрзимәсләр яғачтур, халас! Улар тәлим берәләмду!? □ ■ ⁹ Соқуп ялпақланған күмүч Таршиштин елип келиниду; алтунму Уфаздин елип келиниду; андин һүнәрвән вә зәргәрләрниң қоли бу ясиғиниға көк вә сөсүн рәхт билән кийим кийгүзиду — буларниң һәммиси шүбһисизки, данишмән устиларниң әжридур!

¹⁰ Лекин Пәрвәрдиғар Худаниң Өзи һәқиқәттур; У һаят Худадур, мәңгүлүкниң Падишасидур; Униң ғәзиви алдида йәр-зимин титрәйду; әлләр Униң қәһрини көтирәлмәйду. ¹¹ Уларға мундақ дегин: «Асман билән зиминни яратмиған илаһлар, улар зимин йүзидин вә асман астидин йоқайду!» □

¹² Пәрвәрдиғар болса йәр-зиминни күч-қудрити билән ясиған,

Аләмни даналиғи билән бәрпа қилған,
Асманларни әқил-парасити билән яйғучидур. ■

¹³ У авазини қоювәтсә, асманларда сулар шавқунлайду;

У йәр чәтлиридин булут-туманларни өрлитиду;
У ямғурларға чақмақларни һәмраһ қилип бекитиду,
Вә шамални өз ғәзнилиридин чиқириду. ■

¹⁴ Мошу кишиләрниң һәр бири әқилсиз, билимдин мәһрумлардур;

□ **10:8** «Әлләрниң һәммиси истиснализ әкли йок, наданлардур; бу әрзимәсләр яғачтур, халас! Улар тәлим берәләмду!? » — оқурмәнләр әйәтниң башқа хил тәржімилирини учритиши мүмкин. ■ **10:8** Йәш. 41:29; һаб. 2:18; Зәк. 10:2 □ **10:11**

«Уларға мундақ дегин: «Асман билән зиминни яратмиған илаһлар, улар зимин йүзидин вә асман астидин йоқайду!» — бу әйәт ибраний тилида әмәс, бәлки арамей тилида ипадилиниду. Ениқки, Худаниң мәхсити Өз халқиниң бу һәқиқәтни ят әлләргә уларниң өз тилида билдүрүши керәк. ■ **10:12** Яр. 1:1; Аюп 9:8; Зәб. 103:2; Йәш. 40:22; 44:24; 51:13; Йәр. 51:15 ■ **10:13** Зәб. 134:7; Йәр. 51:16

Зәргәрләрниң һәр бири өзлири ойған бут тәрипидин шәрмәндигә қалиду;

Чүнки униң қуйма һәйкили ялғанчилик, уларда һеч тиниқ йоқтур.■

15 Улар бимәниләрдур, мазақ объектидур;
Жазалиниш вақти уларниң үстигә кәлгәндә, улар йоқитилиду.

16 Яқупниң Несивиси Болғучи булардәк әмәстур,
Чүнки барлиқ мәвжудатни ясиғучи Шудур;
Исраил болса Униң Өз мираси болған қәбилидур;
Самави қошунларниң Сәрдари болған Пәрвәрдигар
Униң намидур.□ ■

Йәрәмия халқи үчүн мәрсийә оқуп дуа қилиду

17 Зиминдин чиқишқа жүк-тақиңни жиғиштуруп ал, и муһасиригә елинғучи қиз; □ 18 чүнки Пәрвәрдигар мундақ дәйду: — «Мана, Мән бу вақитта зиминдикиләрни елип у йәрдин чөриветимән вә уларниң көңли тонуп йәткичә азар беримән!».■

Йәрәмия халқиғә вәкил сүпитидә сөз қилиду

19 Жараһитим үчүн һалимға вай! Мениң ярам давалиғусиздур! Бирақ әслидә мән: «Бу пәқәт бир кесәллик, халас, униңға чидиғидәкмән» — дәптикәнмән. □ 20 Мениң чедирим һалак болди,

■ 10:14 Йәр. 51:17,18 □ 10:16 «Яқупниң несивиси» — «Яқуп» мошу йәрдә Яқуп вә униң әвлатлири болған Исраилниму көрситиду. «Яқупниң несивиси» Худаниң Өзидур, әлвәттә. ■ 10:16 Зәб. 73:2; Йәр. 51:19 □ 10:17 «муһасиригә елинғучи қиз» — «қиз» мошу йәрдә шүбһисизки, пүтүн хәлиқни билдүриду. ■ 10:18 Йәр. 6:24 □ 10:19 «пәқәт бир кесәллик» — бәлким хәлиқниң бешиға чүшкән күлпәтләр «пәқәт вақтилик аварә, халас» дегән һессиятини көрситиду. Сахта пәйғәмбәрләр бундақ һессиятни көп қоллайтти.

барлиқ танилирим үзүлди; балилирим мәндин жүда болуп, улар йоқ болди; чедиримни қайтидин созуп тиккидәк, чедир пәрдилирини асқидәк һеч ким қалмиди. ²¹ Чүнки хәлиқ падичилири әқилсиз болуп, Пәрвәрдигарни издәп йол соримайду; шуңа улар данишмәнләрдәк иш көрәлмәйду, уларниң барлиқ падиси тарқилип кәтти. □ ²² Аңлаңлар! Бир гәпниң шәписи! Мана, у келиду, шималий зиминдин чиққан зор бир чуқан-сүрән! Йәһуданиң шәһәрлирини бир вәйранә, чилбәриләрниң туралғусиға айландурғучи келиватиду! ■ ²³ Билимәнки, и Пәрвәрдигар, инсанниң өз йолини бекитиши өз қолида әмәстур; меңиватқан адәмниң өзидә қәдәмлирини халиғанчә ташлаш қудрити болмастур; ■ ²⁴ Пәрвәрдигар, мени түзигәйсән, лекин ғәзивиң билән әмәс, адил һөкүмиң билән түзигәйсән; болмиса Сән мени йоққа баравәр қилисән. ■ ²⁵ Қәһриңни Сени тонумайдиған әлләр һәмдә намиңға нида қилмайдиған жәмәтләр үстигә төккәйсән; чүнки улар Яқупни йәп кәткән; бәрһәк, улар уни жутуп түгәштүрүп, турған жайини мутләк вәйран қилған.■

11

Хәлиқниң Худаниң әһдисини көзгә илмиғанлиғи

¹ Йәрәмияға Пәрвәрдигардин кәлгән сөз мундақ еди:

² — Бу әһдиниң сөзлиригә қулақ селиңлар;

□ **10:21** «хәлиқ падичилири» — (йәни «пада баққучилири») шүбһисизки, Йәһуданиң падишаси, вәзирлири, каһинлири вә пәйғәмбәрлирини көрситиду. ■ **10:22** Йәр. 1:14; 4:6; 9:11

■ **10:23** Пәнд. 16:1; 20:24 ■ **10:24** Зәб. 6:1-2; 37:1-2; Йәр. 30:11; 46:28 ■ **10:25** Зәб. 78:6; Йәр. 8:16; 9:16

шундаклар Йәһуда кишилиригә, Йерусалимда туруватқанларға уларни йәткүзүңлар, □ ³ — сән Йәрәмия уларға мундақ ейтқин: —

— Пәрвәрдигар, Израилниң Худаси мундақ дәйду:

— Бу әһдиниң сөзлиригә ким бойсунмиса у ләнәттә қалиду; ■ ⁴ Мән бу әһдини ата-бовилириңларни Мисир зиминидин, йәни төмүр тавлайдиган хумдандин қутқузуп чиқарған күнидә уларға тапилап: «Авазимға қулақ селип, бу сөzlәргә, йәни Мән силәргә тапшурған барлиқ әмирләргә әмәл қилиңлар; шундақ қилғиниңларда, силәр Мениң хәлқим болисиләр, Мән силәрниң Худайиңлар болимән; ■ ⁵ шундақ болғинида Мән ата-бовилириңларға: «Силәргә сүт һәм бал екип туридиган бир зимин тәқдим қилимән» дәп ичкән қәсәмни әмәлгә ашурумән» — дегән едим. Силәр бүгүнки күндә дәл шу зиминда туруватисиләр!

Мән болсам җававән «Амин, Пәрвәрдигар!» — дедим. □ ■

⁶ Пәрвәрдигар маңа мундақ деди: — Йәһуданиң шәһәрлиридә, Йерусалимниң кочилирида бу

□ **11:2** «Бу әһдиниң сөзлиригә қулақ селиңлар» — бу бешарәт (11:1-17)ниң асас темиси (жуқуриқи мавзуйимиздәк) — «хәлиқниң Худаниң әһдисини көзгә илмиғанлиғи». Бешарәт бәлким Йосия падиша һөкүм сүргән вақтида ибадәтханидин тепилған «Тәврат-қанунниң бир қисми» билән мунасивәтлик. У Тәвратниң қисми бәлким «Қанун шәрһи» еди, китап Худа Муса пәйғәмбәр арқилиқ Израил билән түзгән әһдини тәкрарлайду вә тәкитләйду. «2Пад.» 22-23-бапларни, «2Тар.», 34-35-бапларни көрүң. ■ **11:3** Қан. 27:26; Гал. 3:10 ■ **11:4** Лав. 26:3,12; Қан. 4:20 □ **11:5** «Мән болсам җававән «Амин, Пәрвәрдигар!» — дедим» — оқурмәнләргә аянки, «Амин» дегән сөз «шундақ болсун!» дегән мәнидә. Мошу йәрдә Йәрәмия Пәрвәрдигарниң әһдисигә бойсунмиған барлиқ кишиләрни (3-әйәттә) ләнәткә қалдуридиганлиғиға қошулушни билдүриду. ■ **11:5** Қан. 7:12

сөzlәрни җакала: — Бу әһдиниң барлиқ сөзлиригә қулақ селип әмәлгә ашуруңлар!

□ 7 Чүнки Мән ата-бовилириңларға Мисир зиминидин қутқузуп чиқарған күнидин бүгүнки күнгичә «Мениң авазимға қулақ селиңлар!» дәп жекиләп ағаһландуруп келиватимән; Мән таң сәһәрдә орнумдин туруп уларни ағаһландуруп кәлдим. ■ 8 Лекин улар һеч аңлимиған яки қулақ салмиған; уларниң һәр бири рәзил көңүллиридики җаһиллиққа әгишип маңған; шуниң билән Мән бу әһдидики барлиқ сөzlәрни уларниң бешиға чүшүрдүм; Мән буларниң һәммисини уларға тапилиғанмән, лекин улар һеч әмәлгә ашурмиған. ■

9 Пәрвәрдигар маңа мундақ деди: — Йәһудадикиләр вә Йерусалимда туруватқанларниң арисидә бир сүйкәст байқалди; 10 улар сөзлиримни аңлашни рәт қилған ата-бовилириниң қәбиһликлиригә қайтип кәтти; уларниң ибадитидә болайли дәп башқа илаһларға әгишип кәтти. Израил җәмәти һәм Йәһуда җәмәти ата-бовилири билән түзгән әһдәмни бузди.

11 Шуңа Пәрвәрдигар мундақ дәйду: — Мана, Мән уларниң үстигә һеч қутулалмас апәт чүшүримән; улар Маңа пәрәд көтириду, лекин Мән уларни аңлимаймән. ■ 12 Андин Йәһуданиң шәһәрлири вә Йерусалимда туруватқанлар исриқ йекип чоқунған бутларни издәп уларға пәрәд көтириду; лекин апәт чүшкән вақтида улар буларни һеч

□ 11:6 «Бу әһдиниң барлиқ сөзлиригә қулақ селип әмәлгә ашуруңлар!» — бешарәт (11:1-17)ниң асас темиси тоғрисидики 2-әйәттики изаһатни көрүң. ■ 11:7 Йәр. 7:13,25 ■ 11:8 Йәр. 3:17; 7:24,26; 9:14 ■ 11:11 Пәнд. 1:28; Йәш. 1:15; Йәр. 14:12; Әз. 8:18; Мик. 3:4

қутқузмайду. ¹³ Чүнки шәһәрлириң қанчә көп болғансери, бутлириң шунчә көп болди, и Йәһуда; Йерусалимниң кочилири қанчә көп болғансери, силәр «жиркиничлик болғучи»ға шунчә қурбанғаһларни қурдуңлар, йәни Баалға исриқ йеқиш үчүн қурбанғаһларни бәрпа қилдиңлар.■

¹⁴ Әнди сән, и Йәрәмия, бу хәлиқ үчүн дуа қилма, улар үчүн һеч пәрәд яки тилавәт қилма; чүнки апәт бешиға чүшүши билән улар Маңа нида қилған вақтида Мән уларни аңлимаймән.■

¹⁵ — Мениң сөйүмлүк хәлқимниң өйүмдә турушиға немә һәққи? Чүнки көпинчиңлар өзүңларниң рәзил мәхсәтлиригә йетишкә орунисиләр; силәр рәзиллигиңлар әмәлгә ашқанда хурсән болсаңлар, ундақта «муқәддәс гөшләр» мошу асийлигиңларни силәрдин елип ташламадму? □

¹⁶ Пәрвәрдиғар исмиңни «Япйешил, мол мевилик, барақсан зәйтун дәриғи» дәп атиған еди; лекин *Пәрвәрдиғар* дәрәқкә шавқунлайдиған зор бир отни салиду вә шахлири йоқ қилиниду. ¹⁷ Чүнки сени тиккән самави қошунларниң Сәрдари болған Пәрвәрдиғар саңа қарап күлпәт бекитип жакалиған; сәвәви, Исраил жәмәти вә Йәһуда жәмәти өзиниң мәнпәәтини көзләп рәзиллик қилип, Баалға исриқ йеқип, Мениң ғәзивимни кәлтүрди.■

Йәрәмияға қилинидиған сүйқәстни Пәрвәрдиғар

■ **11:13** Йәр. 2:28 ■ **11:14** Йәр. 7:16; 14:11 □ **11:15** «муқәддәс гөшләр» — қурбанлиқлардики гөшләр, әлвәттә. Оқурмәнләр әйәтниң башқа көп хил тәржімилирини учритиши мүмкин, лекин умумий мәнаси тәржімимиздикидәк болиду. ■ **11:17** Йәр. 2:21

униңға аян қилиду

¹⁸ «Пәрвәрдигар маңа хәвәр йәткүзди, шуниң билән мән чүшәндим; У маңа уларниң қилмишлирини аян қилди; ¹⁹ мән болсам худди боғузлашқа йетиләп маңған көнүк пақландәк едим; мән әсли уларниң маңа қарап: «Дәрәқни мевиси билән йоқитайли, униң исми қайта әскә һеч кәлтүрүлмисун, уни тирикләр зиминидин үзүп ташлайли» дегән қәстлирини һеч билмәйттим; ²⁰ лекин Сән, и адил һөкүм Чиқарғучи, адәмниң виждан-қәлбини Синиғучи, самави қошунларниң Сәрдари болған Пәрвәрдигар, Сениң уларниң үстигә чүшүридиған қисасиңни өз көзүм билән көрүшкә несип қилғайсән; чүнки дәвайимни Саңила аян қилип тапшурдум».■

²¹ Шуниң билән Пәрвәрдигар маңа мундақ деди: — «Пәрвәрдигарниң намида бешарәт бәрмә, болмиса жениң қолимизда түгишиду» — дәп саңа доқ қилип жүргән Анатоттики адәмләр жениңни издәп жүриду. Әнди улар тоғрисида мундақ сөзүм бар: — ²² — бу ишқа қарап самави қошунларниң Сәрдари болған Пәрвәрдигар мундақ деди: — Мана, Мән уларни жазалаймән; жигитләр қилич билән өлиду, оғул-қизлири болса қәһәтчилик билән өлиду. ²³ Улардин һеч бир қалдиси қалмайду; чүнки Мән улар жазалинидиған жилида, шу Анатоттики адәмләр үстигә апәт чүшүримән.

12

Йәрәмия пәйғәмбәрниң Пәрвәрдигарға дад ейтиши

■ **11:20** 1Сам. 16:7; 1Тар. 28:9; Зәб. 7:10; 25:2; Вәһ. 2:23

давамлышыду

1 Мән дәвайимни алдыңға елип кәлсәм, адил болуп кәлдің, и Пәрвәрдигар; лекин Сән билән Өз һөкүмлириң тоғрилиқ сөzlәшмәкчимән; немишкә рәзилләрниң йоли ронақ тапиду? Асийлиқ қилғучиларниң һәммиси немишкә кәңри-азатиликтә туриду? ■ **2** Сән уларни йәр йүзигә тиккәнсән, уларму йилтиз тартқан; улар өсүп гүллиниду, улар мевиләйду; Сән уларниң ағзига йеқин охшайсән, лекин вижданидин жирақсән; □ ■ **3** лекин Сән, и Пәрвәрдигар, мени билисән; Сән мени көрүп кәлгәнсән, Өзүңгә болған садиқлиғимни синиғансән. Уларни боғузлашқа бекитилгән қойлардәк айрип сөрәп чиққайсән, уларни қәтл күнигә айриғайсән. □ ■ **4** Зимин қачанғичә қағжирайду, етиздики от-чөпләр қачанғичә қурған һаләттә туриду? Зиминда турувақанларниң рәзиллиги түпәйлидин һайванлар һәм учар-қанатлар қачанғичә йоқап түгәйду? Чүнки бу хәлиқ;

■ **12:1** Аюп 21:7; Зәб. 72:11-13; һаб. 1:3 □ **12:2** «Сән уларниң ағзига йеқин охшайсән, лекин вижданидин жирақсән» — «виждан» дегән сөз мошу йәрдә ибраний тилида «бөрәкләр» билән ипадилиниду. ■ **12:2** Йәш. 29:13 □ **12:3** «...Уларни боғузлашқа бекитилгән қойлардәк айрип сөрәп чиққайсән, уларни қәтл күнигә айриғайсән» — Йәрәмия өзиниң жутдашлириниң сүйқәстиниң объекти болуп нурғунлиған жапа тартмақта, лекин улар кәң-азатә яшайдиған охшайду. ■ **12:3** Зәб. 16:3; 138:1; Йәр. 11:20

«Худа ақивитимизни һеч көрмәйду» дәватиду. □ ■

Пәрвәрдиғар Йәрәмияға җавап бериду

5 — Сән жүгүргән ләшкәрләр билән бәсләшкәндә, улар сени һалсиратқан болса, әнди сән атлар билән бәсләшсәң қандақ болар? Сән пәкәт аман-течлиқта турған зиминдила хатиржәм болуп Маңа ишинисән, әнди Иордан дәрияси бойидики қоюқ чатқаллиқларда қандақ жүрисән? □ 6 Чүнки һәтта өз қериндашлириң, атаңниң җәмәтиму саңа асийлиқ қилған. Уларму сени йоқитиш үчүн авазини қоюп бәргән. Гәрчә улар саңа меһирлик сөзләрни қилған болсиму, уларға ишәнмә!»■

Худа Йәрәмияниң дад көтиришлиригә йәнә бир җавап бериду

7 — Өзүм айләмдин ваз кечимән, мирасимни ташливетимән, җан-җигиримни дүшмәнлириниң қолиға тапшурумән. 8 Мениң мирасим болған хәлиқ болса Маңа орманлиқтики бир ширгә охшаш болуп қалди; улар Маңа қарши авазини көтәрди; шуңа Мән

□ **12:4** «Бу хәлиқ: «Худа ақивитимизни һеч көрмәйду» дәватиду?» — ибраний тилидики «Бу хәлиқ: У ақивитимизни һеч көрмәйду» дәватиду?» дейилиду. Бу дегәнлиқтики «Уни бәзи алимлар Йәрәмияни көрситиду, дәп қарайду. Лекин бизниңчә хәлиқниң: «Худа ақивитимизни һеч көрмәйду» дегән сөзи, Тәврат «Қан.» 32:30дики «Мән (Худа) уларниң ақивитини көримән» дегән сөзниң дәл әксидур, шуңа биз «Худа» дәп тәрҗимә қилдуқ. ■ **12:4** Йәр. 4:25; 7:20; 9:10 □ **12:5** «Иордан дәрияси бойидики куюқ чатқаллиқларда қандақ жүрисән?» — бу йәр ширлар яшиған, интайин хәтәрлик җай еди (49:14, 50:44ни көрүң). Худа Йәрәмияға: «Ишлириң техиму қийин, техиму чатақ, техиму мушәққәтлик болиду» дәп ағаһландуриду. ■ **12:6** Пәнд. 26:25

уларни яман көримән. ⁹ Мениң мирасим Маңа сар-бүркүт яки чилбөридәк болуп қалди әмәсму? Лекин униң әтрапиға башқа сар-бүркүтләр олашмақта! Бериңлар, уларни йәветишкә барлиқ даладики һайванларни жиғип келиңлар! □ ■ ¹⁰ Нурғунлиған хәлиқ падичилири үзүмзаримни һалак қилиду, улар Мениң несивәмни аяқ асти қилиду, улар Мениң йеқимлиқ несивәмни ғериб бир чөл-баяванға айландуриду; □ ■ ¹¹ улар уни ғериб қиливетиду; у Мениң алдимда ғериб һәм қағжирақ туриду; пүткүл зимин ғериб қалиду; амма һеч адәм буниңға көңлини бөлмәйду. ¹² Чөл-баявандики барлиқ егизликләр үстигә һалак қилғучилар ғужулдап чиқип келиду; чүнки Пәрвәрдиғарниң қиличи зиминниң бир четидин йәнә бир четигичә һәммини жутиду; һеч әт егисиниң тинич-хатиржәмлиги болмайду. ¹³ Халқим буғдайни теригән болсиму, лекин текәнләрни орийду; улар өзлирини упратқини билән, пайда көрмәйду; шуңа начар мәһсулатлириңлар түпәйлидин, Пәрвәрдиғарниң

□ **12:9** «далидики һайванлар» — бәлким Израилни булаң-талаң қилмақчи болған ят әлләрни билдүриду. Бу пәрман («Бериңлар...йиғип келиңлар») бәлким пәриштиләргә ейтилса керәк.

■ **12:9** Йәр. 7:33 □ **12:10** «Нурғунлиған хәлиқ падичилири» — бәлким ят әлләрниң әмир-падишаларини көрситиду. Бирақ Израилниң өзидики «хәлиқ падичилири» (падишалар, каһинлар, пәйғәмбәрләр)ниң вапасизлиги билән бу ақивәтни Израилниң бешигә кәлтүргән, шуңа «нурғунлиған пада баққучилири» уларниму өз ичигә елиши мүмкин. Худа «Мениң үзүмзарим», «Мениң несивәм» дегән ибариләр билән, бәлким Өз хәлқи Израилни, жүмлидин уларниң зиминини көрситиду. Ибраһий тилида бу әйәттин 13-әйәткичә болған пейләр «өткән заман»да ипадилиниду; пәйғәмбәр буларниң һәммисини «аллиқачан йүзбәргәндәк», жәмән йүз бериду, дөп билиду. ■ **12:10** Йәр. 6:3

қаттиқ ғәзиви түпәйлидин, йәргә қарап қалисиләр.■

14 Мәнки Пәрвәрдигар Өз хәлқим Исраилни варис қилған мирасқа чаңгал салған, зиминимниң һәммә рәзил хошнилири тоғрилиқ мундақ дәймән: — Мана, Мән уларни өз зиминидин жулуп алимән, шуниңдәк Йәһуда жәмәтини улар арисидин жулувалимән; □ ■ 15 лекин шундақ болидуки, уларни жулувалғандин кейин Мән бу йолдин йенип, уларға ичимни ағритимән, уларниң һәр бирини өз мирасиға, һәр бирини өз зиминиға қайтуримән.□

16 Шундақ қилип, әгәр (улар өткәндә хәлқимгә Баалниң исмиға қәсәм ичишни үгәткәндәк) көңүл қоюп хәлқимниң йоллирини үгәнсә, жүмлидин Мениң наминиға қәсәм ичишни үгәнсә, — әнди уларға хәлқим арисидин муқим орун берилип, улар гүлләндүрүлиду. □ 17 Бирақ улар аңлимиса, Мән шу әлни мутләқ жулуп ташлаймән, — дәйду Пәрвәрдигар.■

13

Чирип кәткән ич тамбалдин алған савақ

■ 12:13 Лав. 26:16; Қан. 28:38 □ 12:14 «зиминимниң һәммә рәзил хошнилири» — хошна ят әлләрни көрситиду.

■ 12:14 Қан. 30:3; Йәр. 32:37 □ 12:15 «уларни ...уларниң һәр бирини өз мирасиға, һәр бирини өз зиминиға қайтуримән» — бу Худаниң бу ят әлләрниң һәр биригә ейтқан сөзлири.

□ 12:16 «уларға хәлқим арисидин муқим орун берилип, улар гүлләндүрүлиду» — ибраний тилида сөзмусөз болса «улар хәлқим арисида курулиду». Бу сөз көп жәһәтлик болуп, етиқат, әхлақ, даналиқ, иқтисад вә параванлиқ, болупму һәр хил роһий байлиқларни көрситиду. ■ 12:17 Йәш. 60:12

¹ Пәрвәрдигар маңа мундақ деди: — Баргин, канап ич тамбални ал, белиңгә багла; лекин уни суға чилима. ² Шуңа Пәрвәрдигар маңа дегәндәк мән бир ич тамбални алдим вә белимгә баглап қойдум.

³ Энди Пәрвәрдигарниң сөзи иккинчи қетим маңа келип мундақ дейилди: — ⁴ «Сән пулға алған, белиңгә багланған ич тамбални елип, орнуңдин тур, Фратқа берип шу йәрдә ташниң йериқиға йошуруп қой».□

⁵ Шуңа мән бардим вә Пәрвәрдигар маңа буйруғандәк уни Фратқа йошуруп қойдум. ⁶ Көп күнләр өткәндин кейин, Пәрвәрдигар маңа: «Орнуңдин тур, Фратқа берип, Мән саңа шу йәргә йошурушқа буйруған ич тамбални қолуңға ал» — деди.

⁷ Шуңа мән Фратқа бардим; мән йошурған йәрдин ич тамбални колап чиқирип қолумға алдим; мана, ич тамбал сесип чирип кәткән еди, пүтүнләй кийгүсиз болған еди. ⁸ Пәрвәрдигарниң сөзи маңа келип мундақ дейилди: —

□ **13:4** «...орнуңдин тур, Фратқа берип,...» — башқа бир хил тәржимиси: «...орнуңдин тур, Әфрат (дәрияси)ға берип...». Йәрәмияниң жути Анатотға йеқин «Фрат» дегән кичик бир йеза еди. Әфрат дәрияси болса Пәләстиндин 550 километр жирақ. Әгәр тоғра тәржимиси «Фрат» болса, шүбһисизки, бу йәнила сөз ојони арқилиқ «Әфрат дәрияси»ни, шуниндәк Әфрат дәриясиниң бойида қурулған Асурийә империйәсини, шундақла кейинки Бабил империйәсини көрситиду. Бу икки империйәниң Исраилға андин кейин Йәһудаға (улар шу йәргә сүргүн болған вақтида) етиқатни булғайдиган тәсири болған. Асурийәниң бутпәрәслигиниң вә Бабилиниң пулпәрәслигиниң етиқатни булғайдиган тәсири бар еди. Ишниң башқа бир хил шәрһи: улар әсли Пәрвәрдигарға «чиң мунасивәттә бағлиниши» керәк еди. Лекин буниң орниға улар Бабилға бағланмақчи болуп (һәзәкия падишаниң күнлиридә) булғинип кәткән. Лекин бизниңчә бундақ шәрһи Йәрәмияниң дәвригә уйғун кәлмәйтти.

⁹ Пәрвәрдигар мундақ дәйду: — Мән Йәһуданиң пәхрини вә Йерусалимниң чоң пәхрини мошу һалда йоқитимән; ¹⁰ Мениң сөзлиримни аңлашни рәт қилған, көңлидики җаһиллиғида маңидиған, башқа илаһларниң қуллуғида болуп, уларға ибадәт қилишқа интилидиған бу рәзил хәлиқ пүтүнләй кардин чиққан бу ич тамбалға охшаш болиду. ¹¹ Чүнки худди ич тамбал адәмниң чатириқиға чиң бағланғандәк, уларму Маңа йеқин бир хәлиқ болсун, Маңа нам-аброй, мәдһийә вә шан-шәрәп кәлтүрсун дәп, Мән Исраилниң пүткүл җәмәтини вә Йәһуданиң пүткүл җәмәтини Өзүмгә чиң бағландурғанмән — дәйду Пәрвәрдигар, — лекин улар һеч қулақ салмиди.□

¹² Уларға мошу сөзни дегин: — Исраилниң Худаси болған Пәрвәрдигар мундақ дәйду: — «Һәммә шарап идиши шарап билән толуши керәк». Улар саңа: «Әжәба, һәммә шарап идиши шарап билән толуши

□ **13:11** «...худди ич тамбал адәмниң чатириқиға чиң бағланғандәк, уларму Маңа йеқин бир хәлиқ болсун ... дәп, Мән Исраилниң пүткүл җәмәтини вә Йәһуданиң пүткүл җәмәтини Өзүмгә чиң бағландурғанмән» — бу тәмсилниң мәнаси бәлким шуки, Исраил Худаға чиң бағланған болса, һеч булғанмайтти (тәмсилдә пәйғәмбәр өзи Худаға вәкил болиду). Лекин бу зич мунасивәттин айрилса, бәрибир ят әлләр (мәсилән, Асурийә, Бабилдәк) тәрипидин булғиниду. 1-айәттики «суға чилима» дегән сирлиқ буйруқ, бәлким бу зич мунасивәтниң һеч айрилмаслиғи керәклиғини тәкитлигән болуши мүмкин.

керәклигини убдан билмәмдук?» — дәйду; □ ¹³ Сән уларға мундақ дәйсән: «Пәрвәрдигар мундақ дәйду: — Мана, мән бу зиминда барлиқ туруватқанларни, Давутқа вәкил болуп униң тәхтигә олтарған падишаларни, каһинларни вә пәйғәмбәрләрни һәмдә Йерусалимда барлиқ туруватқанларни мәслик-беһошлуқ билән толдурымән. ¹⁴ Мән уларни бир-биригә, йәни ата билән оғуллириниму охшашла бир-биригә соқушқа салимән, — дәйду Пәрвәрдигар; — Мән уларға ичимни ағритмаймән, уларни айимаймән, уларға рәһим қилмаймән; уларни набут қилишқа һеч нәрсә мени тосумайду. ¹⁵ Аңлаңлар, қулақ селиңлар, һали чоң болмаңлар; чүнки Пәрвәрдигар сөз қилған. ¹⁶ Әнди У бешиңларға зулмәт чүшүргичә, путуңлар завал чүшкән тағларда путлашқандәк путлашқичә, У силәр издигән нурни өлүм сайисига, қап қараңғулуққа айландургичә, Пәрвәрдигар Худайиңларға лайиқ шан-шәрәп қайтуруңлар! ■

Йәрәмия өз дәрд-әлимини хәлиқкә билдүриду

¹⁷ Буни аңлимисаңлар, силәрниң һакавурлуғуңлар түпәйлидин җеним йошурунчә жиғлайду; аччиқ жиғлап көз яшлирим еқип ташиду; чүнки силәр, и Пәрвәрдигарниң падиси, сүргүн қилинисиләр. ■

□ **13:12** «Һәммә шарап идиши шарап билән толуши керәк» — бәлким хәлиқ арисидики мақал-тәмсил болуши мүмкин — мәнаси бәлким «Һәммә иш оңушлуқ болиду» яки «көпрәк күткүн болсаң көпрәк алисән» қатарлиқлар. Ибраний тилида «едиш» вә «ахмақ» бир-биригә охшап кетиду. Хәлиқ пәқәтлә өз кәйп-сапсини (шарап буниң симболи болуп) интилип қоғлиғандин кейин Худа уларға: «Мән силәр издигиниңларни өз бешиңларға чүшүримән, силәр бир-бириңларни набут қилисиләр» дәп җавап бәргән охшайду. ■ **13:16** Зәб. 43:21-22 ■ **13:17** Жиғ. 1:2,16

Пәрвәрдигарниң сөзи давамлишиду

18 Падиша вә ханишқа: «Тәхтиңлардин чүшүп йәргә олтириңлар; чүнки көркәм тажлириңлар бешиңлардин чүшүрүлиду» — дегин. □

19 Жәнупдики шәһәрләр қоршивелнип тақилиду; уларни ачидиған һеч ким болмайду; пүткүл Йәһуда сүргүн болиду; уларниң һәммиси әсиргә чүшүп сүргүн болиду. □ 20

Бешиңни көтәр, и Зион, шималдин чиққанларға қара; саңа тапшурулған пада, йәни йеқимлиқ падаң нәгә кәткәнду? □ 21 Пәрвәрдигар сени башқурушқа достлириңни бекиткинидә сән немә дейәләйттиң? Әсли өзүң уларға башқурушни үгәткән турсаң! Шу тапта толғақ тутқан аялдәк азап-оқубәтләр сени тутмамду? □

22 Сән әгәр көңлүңдә: Бу ишлар немишкә бешимға

□ 13:18 «Падиша вә ханишқа: «Тәхтиңлардин чүшүп йәргә олтириңлар... тажлириңлар бешиңлардин чүшүрүлиду» — дегин» — падиша вә ханиш бәлким Йәһоакин вә анисини көрситиду. Улар миладийәдин илгири 597-жили сүргүн болған («Йәр.» 22:26, 29:2, «2Пад.» 24:14-16ни көрүң). □ 13:19

«Жәнупдики шәһәрләр қоршивелнип тақилиду; уларни ачидиған һеч ким болмайду» — демәк, һеч ким чиқалмайду, һеч ким кирәлмәйду. □ 13:20

«Бешиңни көтәр, и Зион, шималдин чиққанларға қара; саңа тапшурулған пада, йәни йеқимлиқ падаң нәгә кәткәнду?» — бу әйәттики пейллар «аялчә род»та болуп, бу сөzlәр бәлким Йерусалимға, йәни униңда турған «Худаниң хәлқи болған пада баққучилири»ға — падишаға, каһинларға вә «пәйғәмбәрләр»гә ейтилиду. □ 13:21

«Пәрвәрдигар сени башқурушқа достлириңни бекиткинидә сән немә дейәләйттиң? Әсли өзүң уларға башқурушни үгәткән турсаң!» — Израилниң иттипақдашлири («достлар»и) авал Асурийә, андин Вавилни өз ичигә алған еди. Уларниң һәммиси Израил билән болған мунасивитидин пайдиланмақчи болған, халас (мәсилән, «Йәшәя» 39-бапни көрүң; Вавилниң әлчилири Йәһуданиң көп мәлуматлирини егилигәндин кейин уларға асийлиқ қилған).

чүшти? — дөп сорисаң, бу ишлар қәбиһлигиң интайин еғир болғанлиғидин болди — **көйникиң салдуруп ташланди**, йотилириң зораванлиқта ашкариланди. □ ■ **23** Ефиопийәлик қара терисини өзгәртәләмду? Яки илпиз чипар тәңгилирини өзгәртәләмду? Ундақ болғанда силәр рәзилликни қилишқа көнгәнләрму яхшилиқни қилалайдиған болисиләр! **24** Әнди чөл-баявандики шамал һайдивәткән самандәк Мән силәрни һайдап чачимән. **25** Бу сениң ақивитиң болиду, Мән саңа бекиткән несивәң, — дәйду Пәрвәрдиғар; чүнки сән Мени унтуғансән, ялғанчиликқа таянғансән. □ **26** Шуңа Мән көйникиңниң пәшлирини йүзүң үстигә көтирип ташлаймән, номусуң көрүлиду. **27** Аһ, сениң зиналириң, айғирниңкидәк похур кишнәшлириң, егизликләрдә вә етизларда болған бузуқчиликлириңниң пәскәшлиги! — Барлиқ жиркиничликлириңни көрдүм! Һалиңға вай, и Йерусалим! Сән пак қилинишни қачанғичә рәт қилмақчисән?!□

□ **13:22** «йотилириң зораванлиқта ашкариланди» — ибраний тилида «тапанлириң зораванлиқта яриланди» — вапасиз аял бәлким өз йолдиши тәрипидин шуңдақ муамилигә учриши мүмкин. ■ **13:22** Йәш. 47:2, 3; Йәр. 5:19; 16:10 □ **13:25** «сән Мени унтуғансән, ялғанчиликқа таянғансән» — «ялғанчилик» мошу йәрдә бәлким бутларни көрситиду. □ **13:27** «Аһ, сениң зиналириң, айғирниңкидәк похур кишнәшлириң, егизликләрдә вә етизларда болған бузуқчиликлириңниң пәскәшлиги! ...» — бу әйәт шүбһисизики, бутпәрәсликни көрситиду. У Худаниң көз алдида жиркиничлик зинахорлуққа охшаштур. Лекин оқурмәнләргә шу бәлким аянки, мундақ бутпәрәслик Худаға вапасизлиқ болуп роһий жәһәттә паһишивазлиқ болупла қалмай, Пәләстиндики бутпәрәсликтә кишиләр бутлириға «аталған», бутханида турған паһишә аялларға пул берип улар билән ятатти.

14

Курғақчиликлар үстидә болған мәрсийә

¹ Йәрәмияға чүшкән, Пәрвәрдигарниң курғақчиликлар тоғрилиқ сөзи: —

Йәрәмияниң мәрсийәси вә дуаси

² Йәһуда матәм тутиду, униң дәрвазилири завалға йүз тутмақта, хәлиқ йәргә чаплишип қарилиқ тутиду; Йерусалимдин налә-пәрәд көтирилмәктә.

□ ³ Мөтивәрлири чапармәнлирини су әкилишкә әвәтиду; улар су азгаллириға бариду, лекин һеч су тапалмайду; уларниң күплири қуруқ қайтип келиду; улар йәргә қарап қалиду, сарасимигә чүшиду; улар бешини йепип төвән саңгилитиду. □ ⁴ һеч ямғур болмиғачқа йәр йүзи йерилип кәтти; йәр һайдиғучилар йәргә қарап бешини йепип төвән саңгилитиду. ⁵ Марал болса далада бала қозилайду, андин қозисидин ваз кечиду; чүнки от-чөп йоқ.

⁶ Явайи ешәкләр егизликләрдә туруп чилбөриләрдәк һасирап кетиду; озуқ издәп көзлири қараңғулишип кетиду, чүнки озуқ йоқ.■

□ **14:2** «Йәһуда матәм тутиду, ... хәлиқ йәргә чаплишип қарилиқ тутиду; Йерусалимдин налә-пәрәд көтирилмәктә» — бизниңчә бу 2-9-айәтләр «Йәрәмияниң мәрсийәси вә дуаси». Бизниңчә 1-айәттә тилға елинған «Пәрвәрдигарниң курғақчиликлар тоғрилиқ сөзи» рәсмий һалда 10-айәттә башлиниду. Бәзи алимлар 2-6-айәтләрни Пәрвәрдигарниң (бешарәт беридиган) сөзи, 7-9-айәтләрни Йәрәмияниң дуаси дәп қарайду. Шүбһисизки, 10-15-айәтләр андин бәлким 16-18-айәтләр Пәрвәрдигарниң җаваби еди. □ **14:3** «улар ... сарасимигә чүшиду; улар бешини йепип төвән саңгилитиду» — кона заманларда бешини йепиш қаттиқ пушяман қилиш, қаттиқ азаплинишни билдүрәтти.

■ **14:6** Йәр. 12:4

Йәрәмияның дуасы

7 — И Пәрвәрдигар, қәбиһликлимиз бизни әйипләп гувалиқ бәргини билән, Өзүңниң намиң үчүн бир ишни қилғайсән! Чүнки бизниң йолуңдин чиқип кетишимиз интайин көптур; биз Сениң алдиңда гуна садир қилдуқ. ⁸ И Израилниң Арзуси, күлпәт чүшкәндә уларниң қутқузғучиси Болғучи, Сән немишкә бизгә зиминимиздики мусапирдәк, бир кечила қонмақчи болған бир йолучидәк болисән? ⁹ Немишкә һеч амалсиз кишидәк, һеч кимни қутқузалмайдиған бир палванға охшаш болисән? Лекин Сән, и Пәрвәрдигар, аримизда турисән, биз Сениң намиң билән аталғандурмиз; биздин ваз кечип кәтмә!□

Пәрвәрдигарниң сөзи рәсмий башлиниду

¹⁰ Пәрвәрдигар мошу хәлиқкә мундақ дәйду: — Улар дәрһәқиқәт **мәндиң тезип**, кезишкә амрақтур; улар қәдәмлирини яман йолдин һеч тизгинлимәйду; Пәрвәрдигарниң улардин һеч қандақ хурсәнлиги йоқ; әнди һазир уларниң қәбиһлигини есигә кәлтүрүп уларниң гуналирини жазалайду.

Ялған пәйғәмбәрләргә ишинишкә болған жаза

¹¹ Андин Пәрвәрдигар маңа: — Бу хәлиқниң **бәхит-бәрикити** үчүн дуа қилма — деди. ■ ¹² —

□ **14:9** «биз Сениң намиң билән аталғандурмиз» — мәлум бир киши башқа бирисиниң нами билән аталған болса униңға мәнсуп вә униң мәсʼуллуғи вә һимайиси астида туриду. «Исраил» (Худа билән болған шаһзадә) вә «Йәһуда» (мәдһийә) дегән исимлар Худаниң икки намини көрсәткән; Худа Өзи Исраилни «Мениң хәлқим» дәп атиған еди. ■ **14:11** Мис. 32:10; Йәр. 7:16; 11:14

Улар роза тутқанда, пәрядини аңлимаймән; улар көйдүрмә қурбанлиқларни ашлиқ һәдийәләр билән сунғанда, Мән уларни қобул қилмаймән; Мән уларни қилич, қәһәтчилик вә вабалар арқилиқ йоқитимән. ■

13 Мән болсам: — Аһ, Рәб Пәрвәрдиғар! Мана, пәйғәмбәрләр уларға: «Силәр қилични һеч көрмәйсиләр, қәһәтчиликкиму дуч кәлмәйсиләр; чүнки Мән бу йәрдә силәрниң аман-есәнлиғиңларға капаләтлик қилимән» дәйду, — дедим.

14 Әнди Пәрвәрдиғар маңа мундақ деди: — Пәйғәмбәрләр Мениң наминда ялған бешарәтләр бериду; Мән уларни әвәтмигәнмән, уларни буйруған әмәсмән, вә уларға гәп қилғиним йоқ. Улар силәргә сахта көрүнүш, палчилик, әрзимәс нәрсиләр тоғрилиқ өз көңлидики хам хиялларни ейтип бешарәт бәрмәктә. □ ■ **15** Шуңа Пәрвәрдиғар: — Мениң наминда бешарәт бериватқан, Мән әвәтмигән, йәни: «Қилич вә қәһәтчилик бу зиминға һеч кәлмәйду» дәйдиған пәйғәмбәрләр тоғрилиқ: — бу пәйғәмбәрләр қилич вә қәһәтчилик билән йоқитилиду; **16** улар бешарәт бәргән хәлиқниң болса, қилич вә қәһәтчилик түпәйлидин жәсәтлири Йерусалим кочилириға ташливетилиду; уларниң өзлирини, аяллирини, қиз-оғуллирини көмгидәк һеч ким қалмайду; Мән уларниң рәзиллигини өз бешиға төкимән. **17** Сән уларға шу сөзни ейтисән: — «Көзлиримдин кечә-күндүз яш тохтимисун; чүнки мениң пак қизим болған хәлқим яриси бөсүлгәндәк

■ **14:12** Пәнд. 1:28; Йәш. 1:15; Йәр. 6:20; 7:21,22; 11:11; Әз. 8:18; Мик. 3:4 □ **14:14** «Улар силәргә сахта көрүнүш, палчилик, әрзимәс нәрсиләр тоғрилиқ өз көңлидики хам хиялларни ейтип бешарәт бәрмәктә» — «әрзимәс нәрсиләр» бәлким бутларни көрситиду. ■ **14:14** Йәр. 23:21; 27:15; 29:8, 9

қаттиқ бир зәрб йәп, интайин еғир яриланди», — дәйду. □ ■

Йәрәмия дуасини давам қилиду

¹⁸ Мән далаға чиқсам, мана қиличтин өлтүрүлгәнләр; шәһәргә кирсәм, мана қәһәтчиликтин солишип кәткәнләр! Чүнки пәйғәмбәр һәм каһин һәр иккисила билимсиз-надан болуп, улар зиминда өз содиси биләнла болуп кәтти. □ ¹⁹ Сән Йәһудадин немишкә ваз кәчтиң? Жениң Зиондин Зериктиму? Сән немишкә бизни шунчә давалиғусиз дәрижидә урған едиң? Биз арам-течликтини күттуқ, лекин һеч қутлуқ күнләр йоқтур; шипалиқ бир вақитни күттуқ, лекин мана дәккә-дүккә ичидидурмиз!

■ ²⁰ И Пәрвәрдигар, рәзиллигимизни, ата-бовилиримизниң қәбиһлигини тонуп иқрар қилимиз; чүнки Сениң алдиңда гуна садир қилдуқ.

■ ²¹ Өзүң намиң үчүн Йерусалимни көзүңгә илмай қоймиғайсән; шан-шәрәплик тәхтиң болған жайни рәсва қилмиғайсән; әһдәңни есиңгә кәлтүргәйсән,

□ **14:17** «мениң пак қизим болған хәлқим» — «пак қизим болған хәлқим», вә «Зион қизи» «хәлқимниң қизи» қатарлиқ ибариләр Худаниң Өз хәлқигә яки башқа хәлиқ (мәсилән, «Мисирниң қизи», 46:11)кә болған мөһри-шәпқитини, уларға бағлиған муһәббитини көрситидиған мәнини өз ичигә алиду. ■ **14:17** Йәр. 13:17; Жиг. 1:16; 2:18

□ **14:18** «Чүнки пәйғәмбәр һәм каһин һәр иккисила ... зиминда өз содиси биләнла болуп кәтти» — пәйғәмбәрләр вә каһинлар сода билән шуғулланмаслиқ керәк еди, әлвәттә. Мошу әйәттики «содиси» уларниң «Худаниң сөзини бурмилап сатидиғанлиғи»ни көрситиду. Башқа бир хил тәржимиси: «... пәйғәмбәр һәм каһин һәр иккиси һеч билмәйдиған бир зиминға чиқип кәтти». ■ **14:19** Йәр. 8:15 ■ **14:20** Зәб. 105:6; Дан. 9:8

уни бузмиҗайсән! □ 22 Әлләр чоқунидиган «әрзимәсләр» арисидә ямғур яғдурғучи бармиду? Йеҗинни асманлар өзлирила берәмду? Буларни әмәлдә көрсәткүчи Сән әмәсму, и Пәрвәрдигар Худайимиз! Шуңа Сени тәлпүнүп күтимиз; чүнки Сәнла буларни қилғучидурсән. ■

15

1 Пәрвәрдигар маңа мундақ деди: — «Муса яки Самуил пәйғәмбәрләр алдимда турған болсиму, көңлүм бу хәлиқкә һеч қаримайтти. Уларни көз алдимдин кәткүзүвәт! Улар Мәндин нери чиқип кәтсун! □ ■ 2 Әгәр улар сәндин: «Биз нәгә чиқип кетимиз?» десә, сән уларға: «Пәрвәрдигар мундақ дәйду: — Өлүмгә бекитилгәнләр өлүмгә, қиличқа бекитилгәнләр қиличқа, қәһәтчиликкә бекитилгәнләр қәһәтчиликкә, сүргүн болушқа бекитилгәнләр сүргүн болушқа кетиду» — дәйсән. □ ■ 3 Чүнки Мән төрт хил жаза билән уларниң үстигә чүшимән, — дәйду Пәрвәрдигар, — өлтүрүш үчүн қилич, титма-титма қилиш үчүн ишлар,

□ 14:21 «шан-шәрәплик тәhtiң болған җайни рәсва қилмиҗайсән» — «шан-шәрәплик тәhtiң» бәлким Йерусалимда турған муқәддәс ибадәтханини көрситиду. ■ 14:22 Зәб. 134:7; 146:8; Йәш. 30:23; Йәр. 5:24; 10:13 □ 15:1 «Пәрвәрдигар маңа мундақ деди: — «Муса яки Самуил (пәйғәмбәрләр) алдимда турған болсиму,...» — оқурмәнләргә аян болидуки, Муса вә Самуил һәрәтләр Исраил хәлқи үчүн көп қетим гуналирини тиливалған (мәсилән, «Мис.» 32-бап, «1Сам.» 7-бапни көрүң). ■ 15:1 Мис. 32:14; 1Сам. 7:9; Әз. 14:14 □ 15:2 «өлүмгә бекитилгәнләр өлүмгә... кетиду» — мошу йәрдә «өлүм» бәлким ваба арқилиқ болған өлүмни көрситиду. ■ 15:2 Зәк. 11:9

жутуш вә һалак қилиш үчүн асмандики учар-қанатлар вә йәр-зиминдики һайванатларни жаза болушқа бекиттим; ■ ⁴ Йәһуда падишаси һәзәкияның оғли Манассәһнің Йерусалимда қилғанлири түпәйлидин Мән уларни йәр йүзидики барлиқ падишалиқлар арисидә вәһимигә салғучи бир объект қилимән. □ ■

⁵ Чүнки ким саңа ичини ағритиду, и Йерусалим? Ким сән үчүн аһ-зар уриду? Ким әһвалиңни сорашқа йолда тохтап йениңға бариду? ■ ⁶ Сән Мени ташливәткәнсән, — дәйду Пәрвәрдигар, — сән чекинип кәттиң; Мән үстүңгә қолумни созуп сени набут қилишқа турдум; Мән саңа ичимни ағритиштин һалсирап кәттим. ■ ⁷ Шуңа Мән уларни зиминдики шәһәр қовуқлирида йәлпүгүч билән сориветимән; Мән уларни балилардин жүдә қилимән вә хәлқимни набут қилимән; улар өз йоллиридин һеч янмиди. ■ ⁸ Көз алдимда уларның тул хотунлири деңиз қумлиридин көпийип кетиду; чүш вақтида Мән уларға, йәни жигитләрның анисиға бир һалак қилғучини елип келимән; Мән уштумтут уларның бешиға дәрә вә вәһимә чүшүримән. □

⁹ Йәттә балини туққан ана солишип тиниқидин қалай дәп қалиду; күпкүндүздә бу аниның қуяши туюқсиз мәғрипкә патиду; у шәрмәндә болуп хорлуқ-һақарәтләргә учрайду. Улардин қалғанларни болса Мән дүшмәнләр алдида қиличқа тапшуримән, —

■ **15:3** Лав. 26:16; Йәр. 7:33 □ **15:4** «Йәһуда падишаси һәзәкияның оғли Манассәһнің Йерусалимда қилғанлири ...» — «2Пад.» 21-бапни көрүң. ■ **15:4** Қан. 28:25 ■ **15:5** Йәш. 51:19 ■ **15:6** Йәр. 5:7 ■ **15:7** Йәр. 4:11 □ **15:8** «чүш вақтида Мән уларға, йәни жигитләрның анисиға бир һалак қилғучини елип келимән» — «чүш вақти» бәлким дәм алидиган вақит, һужум қилишқа мувапиқ еди.

дәйду Пәрвәрдигар.■

Йәрәмия дад-пәряд кәтириду, Пәрвәрдигар җавап бериду

10 Аһ, ана, һалимға вай, чүнки сән мени пүткүл зимин билән қаришилишидиған бир адәм, улар билән елишидиған бир адәм сүпитидә туққансән! Мән уларға өсүмгә қәризмү бәрмидим, яки улардин өсүмгә қәризмү алмидим; лекин уларниң һәр бири мени қарғайду!■

11 Пәрвәрдигар мундақ деди: — Бәрһәк, Мән бәхитиңгә сени азат қилимән; күлпәт вә балаю-апәт болған күнидә Мән саңа дүшмәнни чирайлиқ учраштуримән.□

Хәлиққә болған сөз

12 Төмүр сунамду? Шималдин чиққан төмүр, яки мис сунамду? □ ■ 13 Бәлки қилған барлиқ гуналириң түпәйлидин, у четиңдин бу четиңгичә

■ 15:9 Ам. 8:9 ■ 15:10 Аюп 3; Йәр. 20:14-18 □ 15:11

«Бәрһәк, Мән бәхитиңгә сени азат қилимән; күлпәт вә балаю-апәт болған күнидә Мән саңа дүшмәнни чирайлиқ учраштуримән» — бу әйәттики ибраний тилини чүшиниш тәс. һалқилиқ мәсилә шуки, бу сөzlәрни Худа Йәрәмияға, яки хәлиққә ейтқанму? Хәлиққә болса, тәржимиси бәлким: «Мән саңа (ахирида) яхши болсун дәп сени (зимининдин) нери кәткүзимән (демәк, сүргүн қилимән); күлпәт вә балаю-апәт болған күнидә Мән сени дүшмән билән көрүштуримән». Бизниңчә сөzlәр Йәрәмияға ейтилған; 40-бап, 1-5-әйәтләрни көрүң.

□ 15:12 «Шималдин чиққан төмүр, яки мис сунамду?» — шу дәвирдә «қара деңиз» бойида (шималдин) интайин қаттиқ бир хил төмүр (әмәлийәттә, полат) ишләп чиқирилатти. Әсли текстни чүшиниш тәс. Башқа бир тәржимиси: «(Силәр) төмүр вә мистәк бир хәлиқсиләр, силәр шималдин кәлгән төмүрни сундурамсиләр?».

■ 15:12 Йәр. 6:28

Мән байлиқлириң һәм ғәзнилириңни олжа болушқа һәқсиз тапшурымән; □ ■ 14 Мән сени дүшмәнлириң билән биллә сән һеч билмәйдиған бир зиминға өткүзимән; чүнки ғәзивимдә бир от қозғалди, у үстүңгә чүшүп сени көйдүриду. □ ■

Йәрәмия йәнә дәд ейтиду

15 И Пәрвәрдиғар, Сән һалимни билисән; мени есиндә тутқайсән, маңа йеқин келип мәндин хәвәр алғайсән вә маңа зиянкәшлик қилғучилардин интиқамимни алғайсән; Сән уларға сәвир-тақәт көрсәткүң болсиму, мени йоқатмиғайсән! Мениң Сени дәп хорлинивақанлиғимни билгәйсән. □ ■

16 Сөзлириңгә еришип, уларни йәвалдим; сөзлириң һәм мени шатландурғучи вә қалбимниң хошаллиғи

□ 15:13 «Бәлки қилған барлиқ гуналириң түпәйлидин, у четиңдин бу четиңгичә мән байлиқлириң һәм ғәзнилириңни олжа болушқа һәқсиз тапшурымән; » — әйәтниң башқа бир хил тәржимиси: «Бәлки у четиңдин бу четиңгичә қилған барлиқ гуналириң түпәйлидин Мән байлиқлириң һәм ғәзнилириңни олжа болушқа һәқсиз тапшурымән». ■ 15:13 Йәр. 17:3 □ 15:14

«Мән сени дүшмәнлириң билән биллә сән һеч билмәйдиған бир зиминға өткүзимән» — башқа икки хил тәржимиси: «... Мән уларни (байлиқлириңни) дүшмәнлириң билән сән һеч билмәйдиған бир зиминға өткүзүп беримән» яки «Силәрни һеч билмәйдиған бир зиминда дүшмәнлириңниң қуллуғиға өткүзүп беримән». ■ 15:14

Қан. 32:22 □ 15:15 «Маңа йеқин келип мәндин хәвәр алғайсән» — ибраний тилида «мени йоқлиғайсән». «Сән уларға сәвир-тақәт көрсәткүң болсиму, мени йоқатмиғайсән! Мениң Сени дәп хорлинивақанлиғимни билгәйсән» — Йәрәмияниң демәкчи болғини, Худа дүшмәнлиригә сәвир-тақәт қилип, өзини (Йәрәмияни) йәнә әвәтип, ези арқилиқ уларға товва қилиш пурсити бәрмәкчи болса, ундақта, әксичә, улар товва қилмай, Йәрәмияни өлтүрүветиш хәвп-хәтири бар еди. ■ 15:15 Йәр. 11:20

болған; чүнки мән Сениң намиң билән аталғанмән, и Пәрвәрдигар, самави кошунларниң Сәрдари болған Худа! ¹⁷ Мән бәзмә қилғучиларниң сорунида ойнап-күлүп олтармидим; Сениң мени тутқан қолуң түпәйлидин ялғуз олтардим; чүнки Сән мени уларниң қилғанлири билән қаттиқ ғәзәпләндүрдүң. ■ ¹⁸ Мениң азавим немишкә тохтимайду, мениң ярамниң даваси йоқ, немишкә шипа тапмайду? Сән маңа худди «алдамчи ериқ» вә туюқсиз ғайип болидиған сулардәк болмақчисән? □ ■

Пәрвәрдигарниң Йәрәмияға болған җаваби

¹⁹ Шуңа Пәрвәрдигар мундақ дәйду: — Сән һазирқи һалитиңдин йенип йенимға қайтсаң, Мән қайтидин сени алдимдики хизмәттә турушқа яндуруп келимән; сән қиммәтлик сөзләр билән әрзимәс сөзләрни пәриқләндүрәлисән, сән йәнә ағзимдәк болисән; бу хәлиқ сән тәрәпкә қайтип кәлсун, лекин сән уларниң тәрипиғә һәргиз қайтмаслиғиң керәк; ²⁰ Вә Мән сени бу хәлиқкә нисбәтән мистин қопурулған, мустәһкәм бир сепил қилимән; улар саңа һужум қилиду, лекин улар үстүңдин ғәлибә қилалмайду; чүнки Мән сени қутқузушқа, улардин халас қилишқа сән билән биллидурмән, — дәйду Пәрвәрдигар. ■ ²¹ — Бәрһәк, Мән сени рәзилләрниң чаңгилидин

■ **15:17** Зәб. 1:1 □ **15:18** «Сән маңа худди «алдамчи ериқ» вә туюқсиз ғайип болидиған сулардәк болмақчисән?» — оттура шәриқтә, чөл-баявандә бәзи ериқлар тосаттин йоқап кәткәчкә, «алдамчи ериқ»лар дәп атилиду. Шуларға ишәнгән, бойлап маңидиған йолучилар бәлким уссузлуқтин өлүп кетиши мүмкин. ■ **15:18** Аюп 6:15-30; Йәр. 30:15 ■ **15:20** Йәр. 1:18

қутқузимән; әшәддийләрнің чаңгилидин
қутқузидиған нижатқариң болиман.

16

*Йәрәмияға той қилмаслиқ, матәм тутмаслиқ вә
бәзмиләргә қатнашмаслиқ буйрулиду*

¹ Пәрвәрдиғарның сөзи маңа келип мундақ дейилди:
— ² Сән аял затини әмриңгә алмайсән, шундақла
мошу зиминда оғул-қиз пәрзәнт тапмайсән. ³ Чүнки
Пәрвәрдиғар бу йәрдә туғулған оғул-қизлар, бу
зиминда уларни туққан анилар вә уларни туғдурған
атилар тоғрисида мундақ дәйду: — ⁴ Улар әләмлик
кесәлләр билән өлиду; улар үчүн һеч матәм
тутулмайду, улар көмүлмәйду; өлүклири тезәктәк
тупрақ йүзидә ятиду, улар қилич, қәһәтчилик
билән йәп кетилиду; жәсәтлири асмандики учар-
қанатлар вә зиминдики һайванатлар үчүн озуқ
болиду. ■ ⁵ Чүнки Пәрвәрдиғар мундақ дәйду: —
Сән *Йәрәмия*, һаза болуватқан һеч бир өйгә кирмә,
яки өлгәнләр үчүн аһ-зар көтириш яки өкүнүшкә
барма; чүнки Мән бу хәлиқтин хатиржәмлигимни,
меһир-муһәббитимни вә рәһимдилликлримни
елип ташлидим, — дәйду Пәрвәрдиғар.

⁶ Улуқлардин тартип пәсләргичә бу зиминда өлиду;
улар йәргә көмүлмәйду; һеч ким улар үчүн аһ-зар
көтәрмәйду, яки уларни дәп, я әтлирини тилмайду,
я чачлирини чүшүрүвәтмәйду; □ ■ ⁷ улар қарилиқ

■ **16:4** Йәр. 7:33; 9:22; 14:16; 15:2, 3; 25:33; 34:20 □ **16:6**
«әтлирини тилиш» вә «чачни чүшүрүш» — булар қаттиқ
қайғуни билдүрәтти. «әтлирини кесиш» адити Тәвратта мәңғий
қилинған. ■ **16:6** Лав. 19:28; Қан. 14:1

тутқанларни йоклап, нан уштумайду, өлгәнләр үчүн көңүл соримайду; ата-аниси өлгәнләр үчүн һеч ким тәсәлли қәдәһини сунмайду. ⁸ Сән болсаң әл-жут билән биллә йәп-ичишкә той-бәзмә болған өйгиму кирмә; ⁹ чүнки самави қошунларниң Сәрдари болған Пәрвәрдигар, Израилниң Худаси мундақ дәйду: — Мана, Мән өз күнлириңларда вә өз көз алдиңларда, бу йәрдин тамашиниң садасини, шат-хурамлиқ садасини вә тойи болуватқан жигит-қизниң авазлирини тохтитимән.■

Сүргүн болуш, андин зиминга қайтурулуш

¹⁰ Шундақ болидуки, сән бу хәлиқкә бу сөzlәрниң һәммисини ейтқиниңда, улар сәндин: «Немишкә Пәрвәрдигар мошундақ зор бир күлпәтни бешимизға чүшүрүшкә бекиткән? Бизниң қәбиһлигимиз зади немә? Пәрвәрдигар Худайимиз алдида зади садир қилған немә гунайимиз барду?» — дәп сорайду. □ ■ ¹¹ Әнди сән уларға мундақ дәйсән: — Чүнки ата-бовилириңлар Мәндин ваз кәчкән, — дәйду Пәрвәрдигар, — һәмдә башқа илаһларға әгишип уларниң қуллуғида болған, уларға чоқунған; улар Мәндин ваз кәчкән, Тәврат-қанунумни һеч тутмиған; ¹² силәр болсаңлар, ата-бовилилириңлардин техиму бәттәр қилғансиләр; мана, һәр бириңлар өз рәзил көңлидики жаһиллиқниң кәйнигә кирип, Маңа

■ 16:9 Йәш. 24:7, 8; Йәр. 7:34; 25:10; әз. 26:13 □ 16:10

«Сән бу хәлиқкә бу сөzlәрниң һәммисини ейтқиниңда, улар сәндин: «... Пәрвәрдигар Худайимиз алдида зади садир қилған немә гунайимиз барду?» — дәп сорайду» — шүбһисизки, Йәрәмияниң уларниң той-нәзиралиригә кирмәслиги уларниң қизиқишини қозғайтти. ■ 16:10 Йәр. 5:19

һеч кулақ салмиғансиләр; ■ ¹³ Шуңа Мән силәрни бу зиминдин елип, силәр яки ата-бовилириңлар һеч билмәйдиған башқа бир зиминға ташлаймән; силәр шу йәрдә кечә-күндүз башқа илаһларниң қуллуғида болисиләр; чүнки Мән силәргә һеч меһирни көрсәтмәймән.■

¹⁴ Шуңа мана, шу күнләр келидуки, — дәйду Пәрвәрдигар, — «Исраилларни Мисир зиминидин қутқузуп чиқарған Пәрвәрдигарниң һаяти билән!» дегән қәсәм қайтидин ишлитилмәйду, ■ ¹⁵ бәлки шу күнләрдә «Исраилларни шималий зиминидин вә Өзи уларни һайдиған барлиқ зиминләрдин қутқузуп чиқарған Пәрвәрдигарниң һаяти билән!» дәп қәсәм ичилиду. Чүнки Мән уларни ата-бовилириға тәқдим қилған зиминиға қайтуримән. ¹⁶ һалбуки, мана һазир болса, Мән нурғун белиқчиларни әвәтип уларни тутқузушқа чақиримән, — дәйду Пәрвәрдигар; — андин нурғун овчиларни әвәтип уларни қоғлап овлашқа чақиримән; улар уларни һәр бир тағдин, һәр бир егизликтин, қия ташларниң ғар-қисилчақлиридин тепивалиду.

□ ¹⁷ Чүнки көзлирим уларниң барлиқ йоллири үстидә туриду; улар алдимда һеч суқуналмиди, уларниң қәбиһлиги көзлиримдин һеч йошурулмиди.

■ ¹⁸ Лекин Мән авал уларниң қәбиһлигини вә гунайини бешиға һәссиләп қайтуримән; чүнки улар зиминимни жиркиничлик нәрсиләрниң өлүклири билән булғиған, Мениң мирасимни ләнәтлик

■ **16:12** Йәр. 3:17; 7:26; 9:14; 11:10; 13:10; 17:23 ■ **16:13** Қан. 4:27; 28:64,65 ■ **16:14** Йәр. 23:7, 8 □ **16:16** «Мән... нурғун белиқчиларни ... нурғун овчиларни әвәтип...» — «белиқчилар» вә «овчилар» болса дүшмәнләрни көрситиду, әлвәттә. ■ **16:17** Аюп 34:21; Пәнд. 5:21; Йәр. 32:19

нәрсилири билән толдурған. □ ■

Йәрәмия сөз қистуриду

19 — И Пәрвәрдигар, Сән мениң күчүм вә қорғинимсән, азап-оқубәт күнидә башпанаһимсән. Әлләр болса йәр йүзиниң чәт-чәтлиридин йениңға келиду вә: «Бәрһәк, ата-бовилиримиз ялғанчилик һәм бимәниликкә мирасхорлуқ қилған; бу нәрсиләрдә һеч пайда йоқтур. □ 20 Инсанлар өз-өзигә худаларни ясаламду?! Лекин ясиғини Худа әмәстур!» — дәйду.

Пәрвәрдигарниң сөзиниң давами

21 — Шуңа, мана, Мән бу қетим бу рәзил хәлиқкә шуни урдан билдүримән, — уларға Мениң қолум вә күч-қудритимни урдан билдүримән; шуниң билән улар Мениң наминиң Пәрвәрдигар экәнлигини билиду! □ ■

□ **16:18** «жиркиничлик нәрсилири... ләнәтлик нәрсилири...» — бутлири қатарлиқларни көрситиду. «жиркиничлик нәрсилириниң өлүклири» — бәлким «Дәрвәкә, әрзимәсләр!» дәп ташливәткән бутлирини яки шу бутларға қурбанлиқ қилған нәрсиләрни көрситиши мүмкин. ■ **16:18** Йәр. 3:2; әз. 43:7 □ **16:19** «Бәрһәк, ата-бовилиримиз ялғанчилик һәм бимәниликкә мирасхорлуқ қилған» — «ялғанчилик һәм бимәнилик» йәнә «сахта илаһлар», бутларни көрситиду. □ **16:21** «Шуңа, мана, Мән бу қетим бу рәзил хәлиқкә шуни урдан билдүримән, — уларға Мениң қолум вә күч-қудритимни урдан билдүримән...» — бу жумлидики әң муһим сөз «шуңа»дур. Әгәр кәлгүсидә «ят әлләр» Худани урдан тонуйдиған болса, ундақта Худаниң өз хәлқи болған Исраил Худани тонуши керәк әмәсму? ■ **16:21** Йәр. 33:2

17

¹ Йәһуданиң гунайи алмас учлуқ төмүр қәләм билән таштахтай кәби жүрәклиригә вә қурбанғаһлиридики мүңгүзләргә оюлған; ■ ² балилириму йешил дәрәкләр бойида тикләнгән, егиз дөңләр үстидә ясиған бутлириниң қурбанғаһлирини вә «Ашәраһ»лирини һәрдайим сеғиниду. □ ■

³ Мән тағлириңларда вә етизлириңларда, һәм байлиқлириңни һәм ғәзнилириңни, — сениң «жуқури жайлар»иңму буниң сиртида әмәс — бу четиңдин у четиңгичә болған гунайиң түпәйлидин олжа болушқа тапшуриّمән; □ ■

⁴ Өзүңниң шори, Мән саңа тәқдим қилған мирасиң қолуңдин кетиду; Мән сән тонумайдиған бир зиминда сени дүшмәнлириңниң қуллуғиға тапшуриّمән; чүнки силәр ғәзивимгә от йеқип уни қозғиғансиләр; у мәңгүгә көйиду.■

Бир нәччә һекмәтлик сөzlәр

⁵ Пәрвәрдигар мундақ дәйду: —

— Адәмгә таянған, адәмниң әт-күчини таянчи қилған, қәлби Пәрвәрдигардин чәтнигән адәмниң һалиға ләнәт болсун! ⁶ У чөл-баяванда өскән қара арча чатқилидәк болиду; бәхит-яхшилиқ кәлсиму

■ **17:1** Йәр. 11:13 □ **17:2** ««Ашәраһ»лар — бәлким бутпәрәсликкә беғишланған дәрәқликләрдур. Дәрәкләр бәлким «аял мәбуд» шәклидә оюлған яки нәқишләнгән болуши мүмкин. ■ **17:2** Йәр. 2:20 □ **17:3** «Мән тағлириңларда вә етизлириңларда, һәм байлиқлириңни һәм ғәзнилириңни... тапшуриّمән» — башқа бир хил тәржимиси: «Далида турған мениң теғимни болса, һәм байлиқлириңни һәм ғәзнилириңни... тапшуриّمән». Израилдики «жуқури жайлар» бутпәрәсликкә аит, жиркиничлик жайларға айландурулған еди. ■ **17:3** Йәр. 15:13

■ **17:4** Қан. 28:68; Йәр. 15:14; 16:13

у буни көрмәйду; у бәлки чөлдики қағжирақ йәрләрдә, адәмзатсиз шорлуқ бир зиминда туриду.

7 Пәрвәрдигарға таянған, Пәрвәрдигарни таянч қилған адәм бәхит-бәрикәтлик болиду! ■ **8** У сулар бойида тикләнгән, ериқ бойида кәң йилтиз тартқан дәрәкдәк; пижғирим иссиқтин у қорқмайду; униң йопурмақлири һемишә йешилдур; қурғақчилик жили у солашмайду вә мевә бериштин қалмайду.■

9 Қәлб һәммидин алдамчи, униң даваси йоқтур. Кимму уни чүшинәлисун? **10** Мәнки Пәрвәрдигар инсан қәлбини күзитип тәкшүримән; һәр бирсигә өз йоллири бойичә, қилған әмәллириниң мевиси бойичә тәксим қилиш үчүн, инсан вижданини синаймән. □ ■ **11** Худди өзи туғмиған тухумларни бесивалған кәкликтәк, һарамдин байлиқларға еришкән кишиму шундақ болиду; күнлириниң йерими өтмәйла еришкинидин айрилиду, у ахирида ахмақ болуп чиқиду.□

12 Шан-шәрәплик бир тәхт, әзәлдин жуқуриға тикләнгән, дәл бизниң башпанаһимиз болған жайдур; **13** и Пәрвәрдигар, Сән Израилниң үмүтисән! Сәндин ваз кәчкән һәммәйлән йәргә қарап қалиду; Сәндин жирақлашқанлар тупрақта ятқанлар арисидә тизимлиниду; чүнки улар һаятлик сулириниң мәнбәси болған Пәрвәрдигардин ваз кәчкән. ■

14 Мени сақайтқин, и Пәрвәрдигар, мән шуниң

■ **17:7** Зәб. 2:12; 33:9; Пәнд. 16:20; Йәш. 30:18 ■ **17:8** Зәб.

1:3 □ **17:10** «инсан вижданини синаймән» — «виждан» ибраний тилида «бөрәк» дегән билән ипадилиниду. ■ **17:10** 1Сам. 16:7;

Зәб. 7:10 □ **17:11** «Худди өзи туғмиған тухумларни бесивалған

кәкликтәк...» — башқа бир хил тәржимиси: «Худди тухумларни бесип лекин төрәлдүрмәйдиған бир кәкликтәк...». ■ **17:13** Зәб.

72:27; Йәш. 1:28; Йәр. 2:13; Юһ. 8:8

билән жәзмән сақайтилимән! Мени қутқузгин, шуниң билән жәзмән қутқузулимән! — Чўнки Өзүң мениң мәдһийәмдурсән! □ 15 Мана, улар маңа: — Пәрвәрдигарниң сөз-бешарити қени?! Қени, у әмәлгә ашурулсун!» — дәйду. ■ 16 Лекин мән болсам, Саңа әгәшкинимдә «пада баққучи» болуштин һеч қачқан әмәсмән, вә әжәл күнини һеч арзу қилмиғанмән, — Сән билисән! Ағзимдин барлиқ чиққанлар Сениң йүз алдиңда болған. □ 17 Маңа вәһимә болмиғайсән; күлпәтлик күнидә Сән мениң башпанаһимдурсән. ■ 18 Маңа зиянкәшлик қилғучилар йәргә қарап қалсун, лекин мени йәргә қаратмиғайсән! Улар дәккә-дүккигә чүшсун, лекин мени дәккә-дүккигә чүшүрмиғайсән; уларниң бешиға күлпәт күнини чүшүргәйсән; уларни икки һәссилик һалакәт билән үзүл-кесил пачақлап ташлиғайсән!■

«Шабат» күни — йәни шәмбә күни, йәни дәм елиш

□ 17:14 «мени қутқузгин, шуниң билән жәзмән қутқузулимән!» — бу әйәттики «қутқузуш» һәргиз Йәрәмияниң өз һаятиниң аман-есән сақлинишини тилишила әмәс. Муһим иш шуки, у бу әйәттики гәп билән 1-11-әйәтләрдики бешарәткә, болупму: «Қәлб һәммидин алдамчи, униң даvasи йоқтур» дегәнгә болған инкаси. У биринчидин өзиниң, иккинчидин хәлқиниң қәлбиниң гунайиниң толук түгитилиши (сақайтилиши)ни тиләйду. «Даваси йоқ» қәлбни болса пәкәт һәммигә қадир бир Худа сақайталайду. Бу иш дәл «йеңи әһдә»дин ибарәт — 31:31-34ни көрүң. ■ 17:15 Йәш. 5:19; 2Пет. 3:4 □ 17:16 «пада баққучи» — шүбһисизки, пәйғәмбәрниң хәлиқкә болған рольини көрситиду. «Лекин мән болсам, Саңа әгәшкинимдә «пада баққучи» болуштин һеч қачқан әмәсмән» дегәнниң башқа бир хил тәржимиси: «Мән болсам, балау-апәтни чүшүрүш үчүн Саңа есилмидим!» ■ 17:17 Йәр. 16:19 ■ 17:18 Зәб. 34:4-5; 39:15-16; Йәр. 15:15

күни — *рәһим пурсити*

¹⁹ Пәрвәрдигар маңа мундақ дегән: — Барғин, Йәһуда падишалири шәһәргә киридиған вә чиқидиған «Хәлиқниң балилири» дегән дәрвазида, һәмдә Йерусалимниң барлиқ дәрвазилирида турғин, уларға мундақ дегин: — □ ²⁰ Пәрвәрдигарниң сөзини аңлаңлар, и мошу дәрвазилардин киридиған Йәһуданиң падишалири, барлиқ Йәһуда вә Йерусалимда туруватқан халайиқ! ²¹ Пәрвәрдигар мундақ дәйду: — Өз жениңларға һези болуңлар! «шабат» күнидә һеч қандақ жүкни көтәрмәңлар, Йерусалимниң дәрвазилиридин һеч нәрсини епкирмәңлар; ■ ²² шабат күнлиридә өйлириңлардин һеч жүкни көтирип елип чиқмаңлар, вә һеч қандақ әмгәк қилмаңлар; бәлки Мән ата-бовилириңларға буйруғинимдәк, шабат күнини Өзүмгә аталған муқәддәс бир күн дәп қараңлар. □ ■ ²³ Лекин улар һеч аңлимиған яки қулақ салмиған, бәлки аңлимаслиққа һәм тәрбийини қобул қилмаслиққа бойнини қаттиқ қилған. ■ ²⁴ Шундақ болидуки, силәр авазимни көңүл қоюп аңлисаңлар, — дәйду Пәрвәрдигар,

□ **17:19** «шабат күни» — бу бешарәт (19-27-айәт)ниң темиси «шабат күни», йәни шәмбә күни, йәни дәм елиш күни. Худа мошу йәрдә бу күн арқилиқ хәлқиғә меһри-шәпқитини көрсәтмәкчи.

■ **17:21** Нәһ. 13:19 □ **17:22** «шабат күнлиридә өйлириңлардин һеч жүкни көтирип елип чиқмаңлар, вә һеч қандақ әмгәк қилмаңлар... шабат күнини Өзүмгә аталған муқәддәс бир күн дәп қараңлар» — оқурмәнкәргә аянки, Худа Муса пәйғәмбәр арқилиқ Йәһудийларға, «шабат күни» (шәмбә күни)ни Өзини сөгинишқа, һеч қандақ меһнәт қилмай һәр адәм вә мал-варанниң дәм алидиған күни болсун дәп буйруған. ■ **17:22** Мис. 20:8; 23:12; 31:13; Әз. 20:12

■ **17:23** Йәр. 11:10; 13:10; 16:12

— йәни шабат күнидә шәһәр дәрвазилиридин һеч жүкни елип кирмисәңлар вә һеч әмгәк қилмаслиқ арқилиқ шабат күнини Маңа пак-муқәддәс бир күн һесаплисаңлар, ²⁵ бу шәһәр дәрвазилиридин Давутниң тәхтигә олтиридиған падишалири вә әмирлири жәң һарвулириға олтирип вә атларға минип кириду; улар, уларниң әмирлири, Йәһудадикиләр вә Йерусалимда туруватқанларму кирип-чиқишиду; бу шәһәр мәңгү ават болиду. ■ ²⁶ Шундақ қилсаңлар, хәлиқләр Йәһуда шәһәрлиридин, Йерусалим әтрапидики йезилардин, Биняминниң зиминидин, *гәриптики* «Шәфәләһ» егизлигидин, жәнуптики *тағлиқтин*, Йәһудадики жәнубий баяванлардин Пәрвәрдигарниң өйигә «көйдүрмә қурбанлиқ»лар, «енақлиқ қурбанлиқлири», «ашлиқ һәдийә»ләр вә хушбуйларни тутуп, *Пәрвәрдигарға болған* рәхмәтлирини ейтишқа киридиған болиду. ²⁷ Лекин силәр Маңа қулақ салмисаңлар, йәни шабат күнини Өзүмгә пак-муқәддәс һесаплимай, шабат күнидә Йерусалимниң дәрвазилиридин жүк көтирип кирсәңлар, әнди Мән дәрвазиларға бир от яқимән, у Йерусалимдики ордиларни йәветиду, уни

һеч өчүрәлмәйду.□

18

Сапалчидин алган савақ

¹ Бу сөз Пәрвәрдигардин Йәрәмияға келип, мундақ дейилди: —

² «Орнуңдин тур, сапалчиниң өйигә чүшкин, Мән саңа сөзлиримни аңлитимән».

³ Шуңа мән сапалчиниң өйигә чүштум; вә мана, сапалчи ғалтәк үстидә бир нәрсини ясаватқан еди.

⁴ У сегиз лайдин ясаватқан қача туруп-туруп қоли астида бузулатти. Шу чағда сапалчи шу лайдин өзи лайиқ көргән башқа бир қачини ясайтти.

⁵ Вә Пәрвәрдигарниң сөзи маңа келип мундақ дейилди: —

⁶ «И Израил жәмәти, бу сапалчи қилғандәк Мән саңа қилалмамдим? — дәйду Пәрвәрдигар.

— Мана, сегиз лайниң сапалчиниң қолида болғиниға охшаш, силәр Мениң қолумдисиләр, и Израил жәмәти. ■ ⁷ Бәзидә Мән мәлум бир әл, мәлум бир мәмликәт тоғрилиқ, йәни униң жулунуши, бузулуши вә һалак қилиниши

□ **17:27** «Лекин силәр Маңа кулақ салмисаңлар, йәни шабат күнини Өзүмгә пак-муқәддәс һесаплимай, ... әнди Мән дәрвазиларға бир от яқимән, у Йерусалимдики ордиларни йәветиду...» — бу 19-27-әйтләрниң интайин муһим бир алаһидилиги вә әһмийити бар.

Пәрвәрдигар Израилға меһри-шәпқитини билдүрүш үчүн, Өз Тәврат-қануниниң тәләплирини пәқәт бирла пәрманға, йәни «шабат күнини һөрмәтләңлар» дегәнгә жигинчақлайду; улар пәқәт мошу аддий тәләпкила әмәл қилса, У уларниң пәс әһвалини пүтүнләй өзгәртәләйтти. Шундақ болсиму, улар бәрибир йәнила бу кичик пәрманға әмәл қилалмиған. Адәмләрниң инсаний гуна тәбиити һәрдайим шундақтур! ■ **18:6** Йәш. 45:9; 64:8; Рим. 9:20

тоғрилиқ сөzlәймән; ■ ⁸ шу чағ Мән агаһландурған шу әл яманлиғидин товва қилип янса, Мән уларға қилмақчи болған яманлиқтин янимән. ⁹ Мән йәнә бәзидә мәлум бир әл, мәлум бир мәмликәт тоғрилиқ, йәни униң қурулуши вә тикип өстүрүлүши тоғрилиқ сөzlәймән; ¹⁰ шу чағ шу әл көз алдимда яманлиқ қилип авазимни аңлимиса, Мән йәнә уларға вәдә қилған, уларни бәрикәтлимәкчи болған яхшилиқтин янимән.

¹¹ Әнди һазир Йәһудадикиләргә вә Йерусалимда туруватқанларға мундақ дегин: — «Пәрвәрдигар мундақ дәйду: — Мана, Мән силәргә яманлиқ тәйярлаватимән, силәргә қарши бир план түзиватимән; шуңа һәр бириңлар рәзил йолуңлардин йениңлар, йоллириңларни вә қилмишлириңларни түзитиңлар.■

¹² — Лекин улар: «Яқ! Хам хиял қилма! Биз өз планлиримизға әгишиверимиз, өз рәзил көңлимиздики жаһиллиғимиз бойичә қиливеримиз» — дәйду.□ ■

¹³ Шуңа Пәрвәрдигар мундақ дәйду: — Әлләр арисидин: «Ким мошундақ ишни аңлап баққан?!» дәп сораңлар. «Пак қиз» Израил дәһшәтлик жиркиничлик ишни қилған! ■ ¹⁴ Ливан қарлири айдаладикки қиялиқтин йоқап кетәмду? Униң жирақтин чүшкән муздәк сулири қуруп кетәмду?

¹⁵ Лекин Мениң хәлқим болса Мени унтуған; улар йоқ бир нәрсиләргә хушбуй яқиду; мана, булар уларни яшаватқан йолидин, йәни қедимдин болған йоллардин путлаштуруп, көтирилип түз

■ **18:7** Йәр. 1:10 ■ **18:11** 2Пад. 17:13; Йәр. 7:3; 25:5; 26:13; 35:15 □ **18:12** «Яқ! Хам хиял қилма!» — ибраний тилида «Яқ! Үмүт йоқ!». ■ **18:12** Йәр. 2:25 ■ **18:13** Йәр. 2:10

қилинмиған бир йолда маңдурған. ■ 16 Шунің билән уларниң зиминини дәһшәт басидиған һәм дайим кишиләр уш-уш қилидиған объект қилиду; униңдин өтүватқанларниң һәммисини дәһшәт бесип, бешини чайқишиду. □ ■ 17 Мән худди шәриқтин чиққан шамалдәк уларни дүшмән алдида тарқитиветимән; Мән балаю-апәт күнидә уларға йүзүмни әмәс, бәлки арқамни қилимән». □ ■

Йәрәмия өзигә зиянкәшлик қилғучиларниң яманлиғини өз бешигә чүшүрүшини тиләйду

18 Кишиләр: «Келиңлар, Йәрәмияға қәст қилайли; чүнки я каһинлардин қанун-тәрбийә, я данишмәнләрдин әқил-несиһәт я пәйғәмбәрләрдин сөз-бешарәт кәмлик қилмайду. Келиңлар, тилимизни бир қилип униң үстидин шикәйәт қилайли, униң сөзлиридин һеч қайсисиға қулақ

■ 18:15 Йәр. 2:32; 3:21; 6:16; 13:25 □ 18:16 «... уларниң зиминини дәһшәт басидиған һәм дайим кишиләр уш-уш қилидиған объект қилиду; униңдин өтүватқанларниң һәммисини дәһшәт бесип, бешини чайқишиду» — бу һәрикәтләр (уш-уш қилиш, башни қайқишиш) бәлким һәйран болғанлиғи, яки мазақ қилғанлиғини билдүриду. ■ 18:16 Йәр. 12:11; 19:8; 49:13; 50:13 □ 18:17 «шәриқтин чиққан шамал» — Қанаанда (Пәләстиндә), адәттә һәммини қурутидиған, чаң-топа тарқитидиған дәһшәтлик шамал болиду. ■ 18:17 Йәш. 27:8; 29:6; Йәр. 4:11,12,13; 13:24

салмайли» — дейишти. □ ■

19 — И Пәрвәрдигар, маңа кулақ салғайсән; маңа қаршилишидиғанларниң дәватқанлирини аңлиғайсән. ²⁰ Яхшилиққа яманлиқ қилиш боламду? Чүнки улар женим үчүн ора колиған; мән уларға яхши болсун дәп, ғәзивиңни улардин яндуруш үчүн Сениң алдиңда дуа қилип турғанлиғимни есиндә тутқайсән. ²¹ Шуңа балилириңни қәһәтчиликкә тапшурғайсән, қиличниң бисиға елип бәргәйсән; аяллири балилиридин жуда қилинип тул қалсун; әрлири ваба-өлүм билән йоқалсун, жигитләр жәңдә қиличлансун. ■ ²² Уларниң үстигә басмичиларни елип кәлгиниңдә өйлиридин налә-пәряд аңлансун; чүнки улар мени тутушқа ора колиған, путлирим үчүн қисмақларни йошурун салған. ²³ Әнди Сән, и Пәрвәрдигар, уларниң мени қәтл қилишқа болған қәстлириниң һәммисини убдан билисән; уларниң қәбиһликлирини кәчүрмигәйсән, уларниң гуналирини көзүң алдидин юмиғайсән; бәлки улар Сениң алдиңда жиқитилсун; ғәзивиң чүшкән күнидә уларни бир тәрәп қилғайсән.

□ **18:18** «Келиңлар, Йәрәмияға қәст қилайли; чүнки я каһинлардин қанун-тәрбийә, я данишмәнләрдин әқил-несиһәт я пәйғәмбәрләрдин сөз-бешарәт кәмлик қилмайду» — улар Йәрәмияни қәстләп өлтүрүшкә банә-сәвәп тапмақчи еди. Көрүнәрлики, шу чағдики Тәврат-қанун үгитидиған каһинлар, «данишмәнләр» вә аталмиш «пәйғәмбәрләр» Йәрәмияниң сөзи тоғрилиқ сүкүт қилатти яки уларға зит сөзләрни қилатти. Улар: «Биз бәрибир диний адәмләремиз, диний әрбабларниң сөзини аңлаватимиз» дәп Худаниң сөзини рәт қилип Йәрәмияни өлтүрүшни қәстләйтти. ■ **18:18** Йәр. 9:7; Мал. 2:7 ■ **18:21** Зәб. 108:10

19

Чеңилған козидин алған савақ

¹ Пәрвәрдигар мундақ дәйду: — Барғин, сапалчидин бир сапал козини алғин; андин әлниң ақсақаллиридин вә каһинларниң ақсақаллиридин бир нәччини апирип, ² «Сапал парчилири» дәрвазисиға йеқин болған «һинномниң оғлиниң жилғиси»ға берип шу йәрдә Мән саңа ейтидиған сөzlәрни жакалиғин. □ ³ Мундақ дегин: — Пәрвәрдигарниң сөзини аңлаңлар, и Йәһуданиң падишалири вә Йерусалимдикиләр! Самави қошунларниң Сәрдари болған Пәрвәрдигар, Израилниң Худаси мундақ дәйду: — Мана, Мән мошу йәргә балаю-апәтни чүшүримәнки, кимки уни аңлисила кулақлири зиңилдап кетиду. ■ ⁴ Чүнки бу хәлиқ Мәндин ваз кечип, бу йәрни Маңа «ят» қилған, униңда нә өзлири, нә ата-бовилири, нә Йәһуда падишалири һеч тонумиған башқа илаһларға хушбуй яққан; улар бу йәрни гунаси́зларниң қанлири билән толдурған. ■ ⁵ Улар Баалға өз балилирини көйдүрмә қурбанлиқлар сүпитидә көйдүрүш үчүн Баалниң «жуқури жайлар»ини қурған; Мән бундақ бир ишни һеч қачан буйруп бақмиған, һеч ейтмиған, у һәргиз оюмға кирип бақмиған. ⁶ Шуңа мана,

□ **19:2** «һинномниң оғлиниң жилғиси» — бәзидә «һинномниң жилғиси» (ибраний тилида «Гә-һинном») дәп атилиду. Көрүнүп туруптики, бәлким сапалчилар шу йәрдә сапал парчилирини ташливетәтти. Кейин, хәлиқ шу йәргә һәр хил әхләтләрни төккәчкә, у йәр «дозақ»ниң бир симболи болуп қалған. Шуниң билән «гә-һинном» дегән сөз «дозақ»ни билдүридиған сөз болуп қалған. Әрәб тили арқилиқ бу сөз «жәһәннәм» шәклидә уйғур тилиға киргән. ■ **19:3** 1Сам. 3:11; 2Пад. 21:12 ■ **19:4** Йәш. 65:11; Йәр. 2:13,17,19; 5:7,19; 7:6; 15:6; 17:13

шундақ күнләр келидуки, — дәйду Пәрвәрдигар, — бу йәр кәлгүсидә «Тофәт», яки «Һинномниң оғлиниң жылғиси» дәп аталмайду, бәлки «Қәтл жылғиси» дәп атилиду. ■ ⁷ Мән бу йәрдә Йәһуда һәм Йерусалимниң план-тәдбирлирини қуруқ қиливетимән; Мән уларни дүшмәнлириниң қиличи билән, йәни жанлирини издигүчиләрниң қолида жикитимән; Мән жәсәтлирини асмандики учар-қанатларға вә йәр-зиминдики һайванатларға озук болушқа бериветимән. ■ ⁸ Мән бу шәһәрни дәһшәт басидиған һәм кишиләр уш-уш қилидиған объект қилимән; униңдин өтүватқанларниң һәммиси униң барлиқ яра-вабалири түпәйлидин дәһшәт бесип үшқиртиду. ⁹ Мән уларни дүшмәнлириниң һәм жанлирини издигүчиләрниң қаттиқ қистайдиған қоршавиниң бесими астида оғуллириниң гөшини һәм қизлириниң гөшини йәйдиған қилимән, уларниң һәр бири өз йеқининиң гөшини йәйду.■

¹⁰ Әнди сән өзүң билән биллә апарған һәмраһлириңниң көз алдида һелиқи козини чеқивәткин; ¹¹ шундақ қилип уларға мундақ дегин: — Самави қошунларниң Сәрдари болған Пәрвәрдигар мундақ дәйду: — Бириси сапалчиниң козисини қайтидин һеч ясалмиғидәк дәрижидә чеқивәткинидәк Мәнму бу хәлиқ вә бу шәһәрни шундақ чеқиветимән. Улар жәсәтлирини Тофәттә көмиду, һәтта көмгидәк йәр қалмиғичә. ■ ¹² Мән бу йәрни вә буниңда туруватқанларниму мошундақ қилимән, — дәйду Пәрвәрдигар, — бу шәһәрни Тофәткә

■ 19:6 Йәр. 7:32 ■ 19:7 Йәр. 15:3; 16:4 ■ 19:9 Лав. 26:29;
Қан. 28:53; Жиг. 4:10 ■ 19:11 Йәр. 7:32

охшаш қилимән. □ 13 Йерусалимдики өйләр вә Йәһуда падишалириниң өйлири, — йәни уларниң өгүзлиридә туруп асмандики барлиқ юлтуз-сәйяриләргә хушбуй яққан вә Мәндин башқа ят илаһларға «шарап һәдийә»ләрни төккән барлиқ өйлири худди Тофәт дегән жәйдәк булғанған жайлар болиду.■

14 Вә Йәрәмия Пәрвәрдигар уни бешарәт беришкә әвәткән Тофәттин қайтип келип, Пәрвәрдигарниң өйиниң һойлисиға кирип туруп барлиқ хәлиқкә мундақ деди: 15 — Самави қошунларниң Сәрдари болған Пәрвәрдигар, Исраилниң Худаси мундақ дәйду: — Мана, Мән бу шәһәр вә униң барлиқ шәһәрлиригә қарап ейтқан балаю-апәтниң һәммисини уларниң бешиға чүшүримән; чүнки улар бойнини қаттиқ қилип Мениң сөзлиримни һеч қачан аңлимиған.■

20

Йәрәмияниң дәригә бесилип, қамап қоюлуши

1 Энди Иммәрниң оғли, каһин Пашхур — у Пәрвәрдигарниң өйидә «аманлиқ сақлаш

□ 19:12 «Тофәт» — бу йәр тоғрилиқ 7:31ни вә изаһатни көрүң. «Тофәт» дегән сөз ибрания тилида «очақ» һәм «уят» дегәнниму билдүриду. У йәнә «түкүрүк» дегән сөзниң аһаңигиму охшап кетиду. Бу йәр «һинномниң оғли (Ибн-һинном)ниң жилғиси»ға жайлашқан, Йерусалим шәһириниң жәнубий тәрипидә еди. Хәлиқ әшу йәрдә әхләтләрни вә напак нәрсиләрни ташлап көйдүрәтти. Шуниң билән у интайин «һарам», әң булғанған жай дәп һесапланди. ■ 19:13 Йәр. 7:18 ■ 19:15 Йәр. 7:26; 17:23

беги»му еди, Йәрәмияниң бу бешарәтләрни бәргәнлигини аңлиди. ² Пашхур Йәрәмия пәйғәмбәрни урғузди вә униң путини Пәрвәрдигарниң өйидики «Биняминниң жуқури дәрвазиси»ниң йенидики тақаққа салди. □

³ Иккинчи күни, Пашхур Йәрәмияни тақақтин бошатти; Йәрәмия униңға: — Пәрвәрдигар исмиңни Пашхур әмәс, бәлки «Магор-миссабиб» дәп атиди, деди. □ ⁴ — Чүнки Пәрвәрдигар мундақ дәйду: — Мана, Мән сени өзүңгә вә барлиқ ағинилириңгә вәһимә салғучи объект қилимән; улар дүшмәнлириниң қиличи билән жиқилиду; сән өз көзүң билән буни көрисән; Мән барлиқ Йәһудани Бабил падишасиниң қолиға тапшурумән; у уларни Бабилға сүргүн қилип елип кетиду һәмдә уларни қилич билән уриду. ⁵ Мән бу шәһәрниң һәммә байлиқлири — барлиқ мәһсулатлири, барлиқ қиммәт нәрсилири вә Йәһуда падишалариниң барлиқ ғәзнилирини дүшмәнлириниң қолиға тапшурумән; улар уларни олжа қилип буливелип Бабилға елип кетиду. ■ ⁶ Сән болсаң, и Пашхур, һәммә өйдикилириң биргә сүргүн болуп кетисиләр; сән Бабилға келисән; сән шу йәрдә дуниядин кетисән, шу йәргә көмүлисән; сән һәм сениң ялған бешарәтлириңгә кулақ салған ағинилириңму шундақ болиду.

□ **20:2** «Пашхур Йәрәмия пәйғәмбәрни ... тақаққа салди» — «тақақ» ибраний тилида «буриғуч» дегән болуп, пәқәт адәмниң путлирини тутупла қалмай, йәнә бәлким бәдинини бурап адәмни қийинайдиған бир хил әсвап еди. □ **20:3** «Пәрвәрдигар исмиңни Пашхур әмәс, бәлки «Магор-миссабиб» дәп атиди» — «Пашхур»ниң мәнаси бәлким «әркинлик». «Магир-миссабиб» — «тәрәп-тәрәпләрни вәһимә басиду» дегән мәнидә. ■ **20:5** Йәр. 15:13; 17:3

Йәрәмия йәнә дәд көтириду

⁷ И Пәрвәрдигар, Сән мени қайил қилип пәйғәмбәрликкә көндүрдүң, мән шундақла көндүрүлдүм; Сән мәндиң зор кәлдиң, шундақла ғәлибә қилдиң; мән пүтүн күн тапа-тәниниң объекти болиман; һәммә киши мени мазақ қилиду.

□ ⁸ Мән қачанла сөз қилсам, «Зораванлиқ һәм булаңчилик келиду» дәп жакалишим керәк; шуңа Пәрвәрдигарниң сөзи мени пүтүн күн аһанәт вә мәскириниң объекти қилиду. ■ ⁹ Лекин мән:

«Мән уни тилға алмайман, вә яки Униң нами билән иккинчи сөз қилмайман» десәм, Униң сөзи қәлбимдә лавулдап от болуп, сүйәклиримгә қапсалған бир ялкун болиду; ичимгә сиғдурушқа һалим қалмай, ейтмай чидап туралмайман. ¹⁰ Шундақ, қиливеримән, гәрчә мән нурғун кишиләрниң пичирлашқан қәстлирини аңлисамму; тәрәп-тәрәпләрни вәһимә басиду! «Униң үстидин әрз қилиңлар! Униң үстидин әрз қилайли!» дәп, барлиқ үлпәт-һәмраһлирим путлишип кетишимни пайлап жүрмәктә; улар «У бәлким алдинар, шундақ болғанда биз униң үстидин ғәлибә қилимиз, униңдин интиқам

□ **20:7 «Сән мени ... көндүрдүң...»** — «көндүрдүң» дегән бу сөзни шәрһләш сәл тәс. Адәттә у «езитқулук қилиш», «алдаш» дегәнни билдүриду. Тәврат, «нош.» 2:14-айәттә болса у «көңүл елиш»ни билдүриду. Төвәндики айәтләр (8-13)гә қариганда Худа Йәрәмияни һеч алдимиди — **униң пәйғәмбәрлигиниң жапа-мушәққәтлигини алдин-ала униңға көрсәткән** (мәсилән, 1-бапта). Шуңа бизниңчә «көндүрүш» тоғра келиду; шундақ дегинимиз билән, Йәрәмия мошу йәрдә бәлким, «маңа дуч кәлгән жапа-мушәққәтләр әсли ойлиғинимдин көп», «Сән мени алдап қойдуң» дегәнни пуритип дадлиған болушиму мүмкин. ■ **20:8**

алалаймиз» дейишиватиду. □ **11** Лекин Пәрвәрдигар болса қудрәтлик вә дәһшәтлик бир палвандәк мән билән биллидур; шуңа маңа зиянкәшлик қилғучилар путлишип ғәлибә қилалмайду; улар мувәппәқийәт қазанмиғачқа, қаттиқ хижил болуп йәргә қарап қалиду; уларниң бу рәсвачилиғи мәңгүлүк болуп, һәргиз унтулмайду. ■ **12** Әнди Сән, и һәққанийларни синайдиган, инсанниң виждани вә қәлбини көридиған самави қошунларниң Сәрдари болған Пәрвәрдигар, уларниң үстигә болған қисасиңни маңа көргүзгәйсән; чүнки мән дәвайимни алдиңға қойғанмән. □ ■

13 Пәрвәрдигарни күй ейтип махтаңлар, Уни мәдһийиләңләр; чүнки У намрат кишини рәзиллик қилғучилардин қутқузған. □

Қамақтин чиқип йәнә чүшкүнлүккә чүшүш

14 Мениң туғулған күнүмгә ләнәт болсун; апам мени туққан күни мубарәк болмисун! ■ **15** Атамға хәвәр елип: «саңа оғул бала туғулди!» дәп уни аламәт шатландурған адәмгә ләнәт болсун! ■

16 Бу адәм Пәрвәрдигар рәһим қилмай ғулатқан шәһәрләрдәк болсун; у әтигәндә налә, чүштә

□ **20:10** «тәрәп-тәрәпләрни вәһимә басиду» — ибраний тилида «магор-миссаб». 3-айәттики изаһатни көрүң. ■ **20:11** Йәр.

1:8,19; 15:20; 17:18; 23:40 □ **20:12** «һәққанийларни синайдиган, инсанниң виждани вә қәлбини көридиған...» — «виждан» ибраний тилида «бәрәк» дегән сөз билән ипадилиниду. ■ **20:12** Йәр. 11:20;

12:3; 15:15; 18:19-23 □ **20:13** «У намрат кишини рәзиллик қилғучилардин қутқузған» — «намрат киши» бәлким Йәрәмияниң өзини көрситиду. ■ **20:14** Йәр. 15:10 ■ **20:15** Аюп 3:3

алақзадилик чуқанлирини аңлисун — □ ■ ¹⁷ чүнки у мени балиятқудин чүшкинимдила өлтүрүвәтмигән; апам мениң гөрүм болсииди, униң қосиғи мән билән тәң һемишә чоң болсииди! ¹⁸ Немишкә мән жапа-мушәққәт, азап-оқубәтни көрүшкә, күнлиримни хижаләт-аһанәт ичидә өткүзүшкә балиятқудин чиққандимән?■

21

Пәрвәрдигар Йерусалимни дүшмәнләргә тапшуриду

¹ Падиша Зәдәкия Малкияниң оғли Пашхурни һәм Маасеяһниң оғли, каһин Зәфанияни әвәткәндә, Йәрәмияға Пәрвәрдигардин төвәндики муну бир сөз кәлди: — □ ² (Улар: «Биз үчүн Пәрвәрдигардин ярдәм сориғин; чүнки Бабил падишаси Небоқаднәсар бизгә һужум қилиду; Пәрвәрдигар Өзиниң өткәнки

□ **20:16** «Атамға хәвәр елип: «Саңа оғул бала туғулди!» дәп уни аламәт шатландурған адәмгә ләнәт болсун! (15-айәт) Бу адәм Пәрвәрдигар рәһим қилмай ғулатқан шәһәрләрдәк болсун...» — пәйғәмбәрниң өзиниң қайғу-һәсрәттин чиққан бу аччиқ сөзлирини шүбһисизки, Худаниң йолйоруғи билән биз үчүн хатирилигини билән, биз: «Худа буларни чоқум әмәлгә ашурған», дәп қаримаймиз. Пәйғәмбәрниң бу сөзлирини хатириләштики мәхсити бизниң пәйғәмбәрниң шунчә қийнилип кәткәнлигини убдан чүшинишимиз үчүндур. ■ **20:16** Яр. 19 ■ **20:18** Аюп 3:20 □ **21:1** «Малкияниң оғли Пашхур» — демисәкму, бу 20-баптики «Пашхур» әмәс; лекин бу Пашхурму кейинки вақитларда Йәрәмияға зиянкәшлик қилидиган адәм болиду (29:25-27ни көрүң). «Зәфания» болса өзиниң мустәқил көзқариши йоқ болған йәнә бир «жумилақ тавуз»ға охшайду. (29:29дики вақиәни көрүң). У бәлким ахирда Бабилниң «қаравул беги» тәрипидин өлүмгә мәһкүм қилинған «Зәфания»ға охшаш адәм еди (52:24-27ни көрүң).

карамәт қилған ишлири бойичә, бизгиму охшаш муамилә қилип, уни йенимиздин яндуармекин?» — *дәп сориди*. ³ Йәрәмия уларға: — Зәдәкияға мундақ дәңлар, — деди)

⁴ — Исраилниң Худаси Пәрвәрдигар мундақ дәйду: — Мана, Мән қоллириңлар тутқан, силәрни қоршивалған Бабил падишаси һәм калдийләргә сепил сиртида жәң қилишқа ишлитидигән, жәң қураллириңларни қайриветимән вә буларни бу шәһәрниң оттурисида жиғивалимән; ⁵ Мән Өзүмму созулған қолум вә күчлүк билигим билән, ғәзивим билән, қәһрим билән вә һәссиләнгән аччиғим билән силәргә жәң қилимән! ⁶ Мән бу шәһәрдә туруватқанларни, инсан болсун, һайван болсун уримән; улар дәһшәтлик бир ваба билән өлиду.

⁷ Андин кейин, — дәйду Пәрвәрдигар, — Йәһуда падишаси Зәдәкияни, хизмәткарлирини, хәлиқни, йәни бу шәһәрдә вабадин, қиличтин вә қәһәтчиликтин қелип қалғанлар болса, Мән уларни Бабил падишаси Небоқаднәсарниң қолиға, уларниң дүшмәнлириниң қолиға вә женини издигүчиләрниң қолиға тапшурымән; Небоқаднәсар уларни қилич тиғи билән уриду; у нә уларни аймайду, нә уларға ичини һеч ағритмайду, нә рәһим қилмайду.

⁸ Лекин сән бу хәлиқкә мундақ дейишиң керәк: «Пәрвәрдигар мундақ дәйду: — Мана, Мән алдиңларда һаят йоли вә мамат йолини салимән; ⁹

⁹ ким бу шәһәрдә қалмақчи болса, қилич, қәһәтчилик вә ваба билән өлиду; лекин ким шәһәрдин чиқип,

□ **21:4** «калдийләр» — демисәкму, «калдийләр» Бабиликларни, болупму Бабил ләшкәрлирини көрситиду. □ **21:8** «лекин сән бу хәлиқкә мундақ дейишиң керәк» — «бу хәлиқ» Йерусалимда

қамилип қалған хәлиқни көрситиду.

силәрни қоршивалған калдийләргә тәслим болса, у һаят қалиду; униң жени өзигә алған олжидәк болиду.

■ 10 Чүнки Мән бу шәһәргә яхшилиқ үчүн әмәс, бәлки яманлиқ қилиш үчүн йүзүмни қаратқуздум, — дәйду Пәрвәрдигар; у Бабил падишасиниң қолиға тапшурулиду, у уни от селип көйдүриветиду.

Ордидикиләр тоғрилиқ

11 Вә Йәһуда падишасиниң жәмәти тоғрилиқ Пәрвәрдигарниң сөзини аңлаңлар: — 12 И Давутниң жәмәти, Пәрвәрдигар мундақ дәйду: — һәр әтигәндә адаләт билән һөкүм чиқириңлар, буланған кишини әзгүчиниң қолидин қутқузуңлар; болмиса, қилғанлириңларниң рәзиллиги түпәйлидин, қәһрим партлап, оттәк һәммини көйдүриду; уни өчүрәләйдиған һеч ким болмайду;

□ ■ 13 Мана, Мән саңа қаршидурмән, и жилға үстидә, түзләңликтики қияда олтарғучи, йәни «Ким үстимизгә чүшүп һужум қилалисун, ким өйлиримизгә бесип кирәлисун?!» дегүчи, —

■ 21:9 Йәр. 38:2 □ 21:12 «И Давутниң жәмәти, ...: — һәр әтигәндә адаләт билән һөкүм чиқириңлар» — қариганда, падишаниң сотлири әтигәндә өткүзүләтти. Йәнә келип «һәр әтигәндә» дегән ибарә бәлким «адаләт биринчи иш болсун, һәр күнидә әң муһим иш болсун» дегән көчмә мәнидә ишлитилгән болуши мүмкин.

■ 21:12 Йәр. 22:3

дәйду Пәрвәрдигар. □ 14 Мән силәрниң қилмишиңларниң мевиси бойичә силәргә йеқинлишип җазалаймән, — дәйду Пәрвәрдигар; вә Мән униң орманлиғида бир от яқимән, у болса униң әтрапидики һәммини көйдүрүп түгитиду. □ ■

22

Падишаға ейтилған бир сөз

¹ Пәрвәрдигар маңа мундақ деди: «Барғин, Йәһуда падишасиниң ордисиға чүшүп бу сөзни шу йәрдә қилғин: — □ ² Пәрвәрдигарниң сөзини аңла, и Давутниң тәхтигә олтарғучи, Йәһуда

□ **21:13** «җилға үстидә... қияда олтарғучи...» — бизниңчә бу ордида олтарған падиша-әмирләрни көрситиду. Әслидә падиша ордисиниң қурулуши үчүн, Йерусалимдики икки тағ арисидики кичик җилға «түзләңлик» қилип тиндурулған андин униң үстигә орда қурулған. Шундақ қилип Кидрон җилғиси үстидә, — йәни «пәләккә тақашқан» бир интайин бехәтәр җайда — орда көрүнәтти. Демәк, бу сөзләр падиша һәм ордидикиләргә ейтилған болуши керәк. Бәзи тәрҗиманлар бу әйәт Йерусалим шәһирини көрситиду, дәп қарайду. Падишаһниң ордисиниң алаһидә әһвали вә кәйнидики әйәтләргә қариганда, бизниңчә у ордидикиләрниң өзлирини көрситиду.

□ **21:14** «Мән униң орманлиғида бир от яқимән» — «орманлиқ» немин көрситиду? Ординиң бир пәхри болған Сулайман падиша бена қилған һәйвәтлик «Ливан орманлиғи өйи» (Ливанниң кедир яғичидин ясалған) еди. 22:6ниму көрүң. ■ **21:14** Йәр. 17:27

□ **22:1** «Барғин, Йәһуда падишасиниң ордисиға чүшүп бу сөзни шу йәрдә қилғин» — бизниңчә, бу сөз бәлким Зәдәкиядин илгәрки бир падишаға ейтилған болса керәк, чүнки бу сөз бир хил «қутқузуш» үмүтини елип келәтти; лекин 21-бап, 12-14-әйәтләрдә Зәдәкия пәкәт «җазалаш»ни күтиду (униңға икки хил җаза елип келиниду).

падишаси — Сән, әләмдар-хизмәткарлириң вә мошу дәрвазилардин кирип-чиқидиған хәлқиң, —

³ Пәрвәрдигар мундақ дәйду: Адаләт вә һәққанийлиқ жүргүзүңлар; буланған кишини әзгүчиниң қолидин қутқузуңлар; мусапирларни, житим-йесирләрни вә тул хотунларни һеч харлимаңлар яки бозәк қилмаңлар, гунаһсиз қанларни бу йәрдә төкмәңлар.

■ ⁴ Силәр бу әмирләргә һәқиқәтән әмәл қилсаңлар, әнди Давутниң тәхтигә олтарған падишалар, йәни улар, уларниң әмәлдар-хизмәткарлири вә хәлқи жән һарвулириға олтирип вә атларға минип бу өйниң дәрвазилиридин кирип чиқишиду. □ ■ ⁵ Бирақ силәр бу сөзләрни аңлимисаңлар, Мән Өз наһим билән қәсәм ичкәнки, — дәйду Пәрвәрдигар, — бу орда бир харабә болиду.□

⁶ Чүнки Пәрвәрдигар Йәһуда падишасиниң өйи тоғрилиқ мундақ дәйду: — Сән Маңа худди Гилеад, Ливанниң чоққисидәк болғиниң билән, бәрһәк Мән сени бир чөл-баяван, адәмләр ваз кәчкән шәһәрләрдәк қилимән. □ ⁷ Мән һәр бири яхши қуралланған вәйран қилғучиларни саңа қарши әвәтимән; улар «есил кедирлириңни» кесиветип,

■ 22:3 Йәр. 7:6; 21:12 □ 22:4 «Давутниң тәхтигә олтарған падишалар, йәни улар, уларниң әмәлдар-хизмәткарлири...» — мошу йәрдики «улар» ибраний тилида «у». Мәлум бир заманда Давутниң тәхтигә олтарған падиша пәкәт бир болиду, әлвәттә. ■ 22:4 Йәр. 17:25 □ 22:5 «Мән Өз наһим билән қәсәм ичкәнки...» — ибраний тилида «Мән Өзүм билән қәсәм ичкәнки...». □ 22:6 «Сән Маңа худди Гилеад, Ливанниң чоққисидәк...» — Гилеад вә Ливан гезәл орманлиқлири билән даңқи чиққан жайлардур. Жуқирида ейтқинимиздәк, падишаниң ордиси һәр хил яғачлар билән безәлгән еди.

отқа ташлайду. □ ■ 8 Нурғун әлләр бу шәһәрдин өтүп, һәр бири йеқинидин: «Немишкә Пәрвәрдигар бу улук шәһәрни бундақ қилғанду?» дәп сорайду. ■

9 Вә улар жававән: «Чүнки улар Пәрвәрдигар Худасиниң әһдисидин ваз кечип, башқа илаһларға чоқунуп уларниң қуллуғиға киргән» — дәйду.

1-бешәрәт — Йәһоаһаз падишаниң җазаси

10 Өлгинигә жиғлимаңлар, униң үчүн аһ-зарлимаңлар; бәлки сүргүн болғини үчүн қаттиқ жиғлаңлар, чүнки у өз жутиға һеч қачан қайтип

□ 22:7 «Мән һәр бири яхши қуралланған вәйран қилғучиларни саңа қарши әвәтимән; улар «есил кедирлириңни» кесиветип, отқа ташлайду» — ордидики чирайлиқ яғач түврүк-ясақлар тоғрилиқ жуқуриқи 6-айәттики изаһатни көрүң. ■ 22:7 Йәр. 15:6

■ 22:8 Қан. 29:23; 1Пад. 9:8

кәлмәйду. □ 11 Чүнки Йәһуда падишаси Йосияниң оғли, йәни атиси Йосияниң орниға тәхтигә олтарған, бу йәрдин сүргүн болған Шаллум тоғрилиқ Пәрвәрдигар мундақ дәйду: У һәргиз бу йәргә қайтмайду; □ 12 чүнки у әсир қилинип апирилған жутта өлиду, у бу зиминни иккинчи көрмәйду.□

□ 22:10 «Өлгинигә жиғлимаңлар, униң үчүн аһ-зарлимаңлар; бәлки сүргүн болғини үчүн қаттиқ жиғлаңлар...» — (изаһат: — төвәндики 10-30-айәтләр болса, Йәһуданиң үч падишасиниң жазаси тоғрилиқ бешарәтләрдин ибарәт. Шуңа, бешарәтләр миладийәдин илгири 609-597-жиллар мәзгилидә берилгән; шүбһисизки, Йәрәмияниңму бу йәрдә уларни бир йәрдә баян қилишниң мәхсити, бу әрзимәс падишаларни 23-баптики бешарәттә көрситилгән «һәқикий баққучи» — йәни Мәсиһ билән селиштуруштин ибарәттүр. Падишаһлар («хәлиқни баққучи») әйиплик (22), Йерусалимдикиләр өзлириму әйиплик (20-23), чүнки улар бу падишалар («баққучилар»)ниң әйш-ишрәтлик турмушиға қизиққан, һәшәмәтлик ордисидин пәхирләнгән; улар йәнә бу падишаларниң чоқунған бутлириға чоқунған, шуниңдәк уларниң ят әлниң падишалири («сениң ашнилириң») билән болған иттипақлишишлирини толук қоллиған. Ундақ иттипақлишиш Пәрвәрдигарға таянмаслиқтин ибарәт еди). (1-бешарәт (10-12) тоғрилиқ изаһат: — миладийәдин илгири 609-жили Йосия падиша Мисир падишаси Пирәвн тәрипидин жәндә өлтүрүлгән. У адаләтлик-диянәтлик падиша болуп, нурғун хәлиқ униң өлүмигә қаттиқ өкүнүшти. Йәһоаһаз тәхтидә үч айла олтарған, андин миладийәдин илгири 609-597-жиллири Пирәвн тәрипидин сүргүн қилинған. Бу бешарәт шу чағда берилиши керәк еди. Шуңа бешарәттики «өлгини» болса Йосияни, «сүргүн болғини» болса Йәһоаһазни көрситиду). □ 22:11 «Шаллум» — Йәһоаһазниң биринчи исми, мәнаси «һесап елиш» болғачқа, Йәрәмия бәлким уни мошу йәрдә қәстән ишлитиду; униңдин һесап елинидиған болиду. □ 22:12 «у әсир қилинип апирилған жутта өлиду, у бу зиминни иккинчи көрмәйду.» — бу бешарәтниң әмәлгә ашурулуши тоғрисида «2Пад.» 34:23ни көрүң.

2-бешарәт — Йәһоаким падишаниң җазаси

¹³ Өйини адилсизлик билән, балихана-равақлирини адаләтсизлик билән курғанниң халиға вай! У хошнисини бекар ишлитип, әмгигигә һеч қандақ һәқ бәрмәйду; □ ■ ¹⁴ у: «Өзүмгә кәңташа бир ордини, азатә равақлар билән қошуп салимән; тамлириға деризиләрни кәң чиқиримән; тамлирини кедир тахтайлар билән безәймән, өйлирини пәрәң сирлаймән» — дәйду. Униң халиға вай!

¹⁵ Сән кедир яғичидин ясалған тахтайларни чаплап, ата-бовилириң билән бәсләшсәң қандақму падиша болушқа лайиқ болисән? Сениң атаң йәп-ичишкә тәшәккүр ейтип, адаләт вә дурус ишларни жүргүзгән әмәсму? Шуңа у буниң яхшилиғини көргән. □

¹⁶ У мөминләрниң вә намратларниң дөвасини тоғра соригән; шуңа хәлиқниң әһвали яхши еди. Бундақ иш Мени тонуштин ибарәт әмәсму?» — дәйду Пәрвәрдигар. ¹⁷ — Бирақ көзүң вә көңлүң болса пәқәт өз җазанә-мәнпәәтиңгә еришиш, гунасизларниң қенини төкүш, зорлуқ-зумбулуқ вә булаңчилик қилиш пәйтини көзләп тикилгәндур.

□ **22:13** «Өйини адилсизлик билән, балихана-равақлирини адаләтсизлик билән курғанниң халиға вай!...» — бу Йәһоакимни көрситиду. Бу бешарәт (13-19, 20-23) Йәһоаким тоғрилиқ бешарәт. «2Пад.» 23:34-24:6диму хатириләнгән, Пирәвн Йәһоаһазни сүргүн қилғандин кейин укиси Йәһоакимни «қончақ падиша» болушқа тиклигән. У он бир жил тәхткә олтарған, рәзил падиша еди. Йәһудий тарихшунас Йосефус Йәһоакимниң өлүми бешарәттәк болғанлиғини хатирилигән (Йосефусниң «Қедимки ишлар»и, 10-бап, 6:3). ■ **22:13** Лав. 19:13; Қан. 24:14,15; һаб. 2:9

□ **22:15** «Сениң атаң йәп-ичишкә тәшәккүр ейтип, адаләт вә дурус ишларни жүргүзгән әмәсму?» — «атаң» болса дурус падиша Йосия еди. «...йәп-ичишкә тәшәккүр ейтип...» ибраний тилида пәқәт сөзмусөз болса: «у йегән вә ичкән...» дейилиду.

18 Шуңа Пәрвәрдигар Йәһуда падишаси Йосияның оғли Йәһоаким тоғрилиқ мундақ дәйду: — Хәлиқ униң өлүмидә: «Аһ, акам! Аһ, сиңлим!» дәп аһ-зарлар көтәрмәйду; яки униң үчүн: «Аһ, бегим! Аһ, униң һәйвиси!» дәп аһ-зарлар көтәрмәйду; ■ 19 у ешәкниң дәпнисидәк көмүлиду, жәсити Йерусалим дәрвазилириниң сиртиға чөрүп ташлиниду.□ ■

Йерусалимдикиләргә агаһ бериш

20 Ливанға чиқип пәрәд қил, Башанда авазиңни көтәр, Абаримниң чоққилиридинму налә көтәр; чүнки сениң «ашнилириң»ниң һәммиси набут қилинди. □ 21 Мән аман-есән турғиниңда саңа агаһландурдум; лекин сән: «Аңлимаймән!» — дедиң. Яшлиғиңдин тартипла бундақ қилип Мениң авазимға қулақ салмаслиқ дәл сениң йолуң болуп кәлгән. □ ■ 22 Шамал барлиқ «баққучи»лириңға

■ 22:18 Йәр. 16:4, 5, 6 □ 22:19 «у ешәкниң дәпнисидәк көмүлиду, жәсити Йерусалим дәрвазилириниң сиртиға чөрүп ташлиниду» — Йәһудий тарихшунас Йосефусниң дегини бойичә болғанда, Небоқаднәсар униң жәситини Йерусалимниң сепилидин сиртқа ташливаткән еди. ■ 22:19 Йәр. 15:3; 36:30

□ 22:20 «Ливанға чиқип пәрәд қил, Башанда авазиңни көтәр, Абаримниң чоққилиридинму налә көтәр» — бу үч жай (Ливан, Башан, Абарим) һәммиси «жуқури жай»лар еди. Исраилниң егир бир гунайи болса «жуқури жай»ларға чиқип шу йәрдә бутларға «тавапгаһ» ясап уларға чоқунуштин ибарәт. Лекин уларға «ашнилар» болған бутларниң һәммиси дүшмән тәрипидин бузулиду яки булинип кетиду (22-айәтниму көрүң). «Ашнилар» иккинчи мәнаси бәлким улар иттипақдаш қилмақчи болған «ят әлләр»ниму көрситиду (22-айәтниму көрүң). □ 22:21 «Мән аман-есән турғиниңда саңа агаһландурдум» — бу бәлким Йәрәмиядин илгәрки пәйғәмбәрләрниң сөзлирини көрситиду. ■ 22:21 Йәр. 5:23; 7:23-28; 11:7, 8; 13:10, 11; 16:12; 17:23; 18:12; 19:15

«баққучи» болуп уларни учуруп кетиду, шуниң билән ашнилириң сүргүн болушқа чиқиду; бәрһәк, сән шу чағда барлиқ рәзиллигиң түпәйлидин хижил болуп рәсва болисан. □ ²³ И «Ливан»да турғучи, кедир дәрәқлири үстигә угилиғучи, сән толғақ тутқан аялниң азаплиридәк, дәрәд-әләмләр бешиңға чүшкәндә қанчилик иңрап кетәрсән!□

3-бешарәт, 24-30-айәт •••• Кония, йәни «Йәһоакин» падиша сүргүн қилинип қайтип кәлмәйду

²⁴ Өз һаятим билән қәсәм ичимәнки, — дәйду Пәрвәрдиғар, — сән Йәһоакимниң оғли Кония һәтта оң қолумдики мөһүрлүк үзүк болсаңму, Мән сени шу йәрдин жулуп ташлаймән; □ ²⁵ Мән сени жәниңни издигүчиләрниң қолиға

□ **22:22 «баққучилар»** — «баққучилар», шүбһисизки, падишалар, аталмиш «пәйғәмбәрләр» вә каһинларни көрситиду. «Ашниләр» болса бәлким улар чоқунған бутларни һәмдә йәнә өзи бутларға чоқунған иттипақдаш қилмақчи болған «ят әлләр»ниму көрситиду (22-айәтниму көрүң). □ **22:23 «қанчилик иңрап кетисән»**

— яки, «немидегән ечинарлиқ боларсән-һә!» □ **22:24 «Сән Йәһоакимниң оғли Кония һәтта оң қолумдики мөһүрлүк үзүк болсаңму, Мән сени шу йәрдин жулуп ташлаймән...»** — бу бешарәт (24-30) Йәһоакин (қисқа исми, Кония) падиша тоғрилиқтур. Йәһоакин миладийәдин илгири 597-жили атиси Йәһоакимниң орнини бесип, үч айла тәхтә олтарған. У рәзил падиша болуп, Бабил падишаси Небоқаднәсар тәрипидин сүргүн қилинған. Бу ишлар «2Пад.» 23:34-24:6дә хатириләнгән). Әмәлийәттә Йәһоакин (Кония, яки Йәконияһ) вә Йәһуданиң барлиқ падишалири Пәрвәрдиғарниң һоқуқиниң вәкили болғачқа, уларни униң «мөһүрлүк үзүк»и дегили болатти. Оқурмәнләр бир падишаниң «мөһүрлүк үзүк»иниң өзигә шунчә муһим вә қәдирлик болидиғанлиғини тәсәввур қилалайду; әгәр Худа «мөһүрлүк үзүк»ни ташливәткән болса, ундақта үзүктә интайин жиркиничлик бир иш чоқум пәйда болған болуши керәк еди.

вә сән қорққан адәмләрниң қолиға, йәни Бабил падишаси Небоқаднәсарниң қолиға вә калдийләрниң қолиға тапшуриман. ²⁶ Мән сени һәм сени туққан анаң иккиңларни өзүңлар туғулмиған ят бир жутқа чөриветимән; силәр шу йәрдә өлисиләр. ²⁷ Жениңлар қайтип келишкә шунчә тәшна болған бу зиминға болса, силәр һәргиз қайтип келәлмәйсиләр. ²⁸ Кония дегән бу киши чеқилған, нәзәргә елинмайдиган сапал козиму? һеч ким қаримайдиган бир қачиму? Әнди немишкә улар, йәни у вә униң нәсли болғанлар чөриветилгән, улар тонумайдиган бир жутқа ташливетилиду? ²⁹ И зимин, зимин, зимин, Пәрвәрдигарниң сөзини аңла! ³⁰ Пәрвәрдигар мундақ дәйду: — Бу адәм «пәрзәнтсиз, өз күнидә һеч ғәлибә қилалмиған бир адәм» дәп язғин; чүнки униң нәслидин һеч қандақ адәм ғәлибә қилип, Давутниң тәхтигә олтирип Йәһуда арисидә һөкүм сүрмәйду. □

23

Ялған баққучилар вә һәқиқий баққучи; сүргүнлүктин қайтип кәлгән бир хәлиқ, йеңи баққучилар

¹ Мениң яйлиғимдики қойларни һалак қилғучи вә тарқитивәткүчи пада баққучиларниң һалиға вай! — дәйду Пәрвәрдигар. □ ■ ² Шуңа Исраилниң

□ **22:30** «Бу адәм «пәрзәнтсиз, өз күнидә һеч ғәлибә қилалмиған бир адәм» дәп язғин; чүнки униң нәслидин һеч қандақ адәм ғәлибә қилип, Давутниң тәхтигә олтирип Йәһуда арисидә һөкүм сүрмәйду» — бу 30-айәтики муһим бир бешарәт тоғрилиқ «Қошумчә сөз»имизгә қараң. □ **23:1** «яйлиғимдики қойлар» — Йәһудий халқини көрситиду, әлвәттә. ■ **23:1** Әз. 34:2

Худаси болған Пәрвәрдигар Өз хәлқини шундақ беқиватқан баққучиларға мундақ дәйду: «Силәр Мениң падамни тарқитивәткәнсиләр, уларни һайдивәткәнсиләр вә уларни издимигәнсиләр вә улардин һеч хәвәр алмиғансиләр; мана, Мән силәрниң қилмишлириңларниң рәзиллигини өз бешиңларға чүшүримән, — дәйду Пәрвәрдигар — ³ вә падамниң қалдисини болса, Мән уларни һайдивәткән барлиқ падишалиқлардин жиғимән, уларни өз яйлақлириға қайтуримән; улар көпийип көпийиду. ⁴ Мән уларниң үстигә уларни һәқиқий бақидиған баққучиларни тикләймән; шуниң билән улар иккинчи қорқмайду яки паракәндә болмайду, улардин һеч қайсиси кам болмайду, — дәйду Пәрвәрдигар. ■ ⁵ Мана, шу күнләр келидуки, — дәйду Пәрвәрдигар, — Мән Давут үчүн бир «һәққаний Шах»ни өстүрүп тикләймән; у падиша болуп даналиқ билән һөкүм сүрүп, зиминда адаләт вә һәққанийлиқ жүргүзиду. □ ■ ⁶ Униң күнлиридә Йәһуда қутқузулиду, Израил аман-течлиқта туриду; у шу нами билән атилидуки —

■ 23:4 Әз. 34:11,12 □ 23:5 «Мән Давут үчүн бир «һәққаний Шах»ни өстүрүп тикләймән; у падиша болуп даналиқ билән һөкүм сүрүп, зиминда адаләт вә һәққанийлиқ жүргүзиду» — Йәһоһаз, Йәһоаким вә Йәһоакинниң өлүши яки сүргүн болуши билән Давутниң жәмәти «кесилгән бир дәрәқ»ниң көтигидәк болиду. Лекин Худа Мәсиһ («һәққаний Шах») билән йәнила бу дәрәқни қайтидин көклитиду. «Йәш.» 11:1-6ни вә «Зәк.» 3:8 вә 6:12ни көрүң. ■ 23:5 Йәш. 4:2; 40:11; Йәр. 33:14,15; Дан. 9:24; Луқа 1:32,33

«Пәрвәрдигар һәкканийлиғимиз». □ ■ ⁷ Шуңа мана, шу күнләр келидуки, — дәйду Пәрвәрдигар, — «Исраилларни Мисир зиминидин қутқузуп чиқарған Пәрвәрдигарниң һаяти билән!» дегән қәсәм қайтидин ишлитилмәйду, ■ ⁸ бәлки шу күнләрдә «Исраилларни шималдики зиминдин вә Өзи уларни һайдиған барлиқ падишалиқлардин қутқузуп чиқарған Пәрвәрдигарниң һаяти билән!» дәп қәсәм ичилиду. Андин улар өз жутида туриду.

Сахта пәйғәмбәрләр тоғрисидә

⁹ Пәйғәмбәрләр тоғрилиқ: — Мениң көңлүм ич-бағримда сунуқтур; сүйәклиримниң һәммиси титрәйду; мән мәс болған адәм, шарап тәрипидин йеңилгән адәмгә охшаймән; бундақ болушум Пәрвәрдигар вә Униң пак-муқәддәс сөзлири түпәйлидиндур; □ ¹⁰ чүнки зимин болса зинахорларға толған; уларниң жүгүрүшлири тоғра йолда әмәс; уларниң һоқуқи һәкканийлиқ йолида әмәс. Шуңа Пәрвәрдигарниң ләнити түпәйлидин

□ **23:6** «Униң күнлиридә Йәһуда қутқузулиду, Исраил аман-течлиқта туриду; у шу нами билән атилидуки — «Пәрвәрдигар һәкканийлиғимиз»» — бу бешарәт: (1) Мәсиһниң Худалиқ тәбиитини; (2) кәлгүсидә Йәһуда (икки қәбилә)ниң вә Исраил (он қәбилә)ниң қайтидин бир болидиғанлиғини көрситиду. «Қошумчә сөз»имизниму көрүң. ■ **23:6** Қан. 33:28 ■ **23:7** Йәр. 16:14,15 □ **23:9** «бундақ болушум Пәрвәрдигар вә Униң пак-муқәддәс сөзлири түпәйлидиндур» — көз алдидики (төвәндә, 10-40-айәтләрдә ейтилған) гуналар, сахтилиқ вә шундақла хәлиқниң (униң Пәрвәрдигарниң һәқиқий сөзлирини уларға йәткүзүши түпәйлидин) өзини рәт қилғанлиғи Йәрәмияниң көңлини паракәндә вә сунуқ қилған.

зимин қағжирайду; даладики от-чөп солишиду; □ ■
11 чүнки һәм пәйғәмбәр һәм каһин һарам болди;
һәтта Өз өйүмдиму уларниң рәзил қилмишлирини
байқидим, — дәйду Пәрвәрдигар. ■

12 — Шуңа уларниң йоли өзлиригә
қараңғулуқта маңидиған, тейилғақ йоллардәк
болиду; улар бу йолларда путлишип, жиқилиду;
чүнки улар җазалинидиған жилида Мән
уларниң бешиға яманлиқ чүшүримән, — дәйду
Пәрвәрдигар. □ ■ 13 Мән авал Самарийәдики
пәйғәмбәрләрдә ахмақлиқни көргәнмән; улар
Баалниң намида бешарәт берип, хәлқим
Исраилни аздурған; 14 бирақ Йерусалимдики
пәйғәмбәрләрдиму жиркиничлик бир ишни көрдүм;
улар зинахорлуқ қилиду, ялғанлиқта маңиду,
рәзиллик қилғучиларниң қолини күчәйтидуки,
нәтижидә һеч қайсиси рәзиллигидин янмайду;
уларниң һәммиси Маңа Содомдәк, Йерусалимда

□ **23:10** «зимин болса зинахорларға толған» — бу
«зинахорлар»ниң ким экәнлиги төвәндики 11-айәттә аян қилиниду
— йәни өз һоқуқини һарам йолда ишлитидиған каһинлар
вә сахта пәйғәмбәрләр. Уларниң «зинахорлуғи» бәлким һәм
җисманий җәһәттики зинахорлуқ вә Худаға вапасизлиқ қилип
бутларға чоқунушниму көрситиду. Пәләстиндики бутпәрәслик
һәрдайим бутханидики «паһишә аяллар» билән бағлиқ еди. ■ **23:10**
Йәр. 5:7, 8; 9:2 ■ **23:11** Йәр. 6:13; 8:10; 14:18 □ **23:12** «улар
җазалинидиған жили» — ибраний тилида «уларни йоқлишим
керәк болған жили» дәп ипадилиниду. ■ **23:12** Зәб. 34:6; 72:18;
Йәр. 13:16

туруватқанлар Маңа Гоморрадәк болди. □ ■ 15 Шуңа самави қошунларниң Сәрдари болған Пәрвәрдигар пәйғәмбәрләр тоғрилиқ мундақ дәйду: — Мана, Мән уларни әмән билән озукландуримән, уларға өт сүйини ичкүзимән; чүнки Йерусалимдики пәйғәмбәрләр һарамлиқниң мәнбәси болуп, һарамлиқ улардин пүткүл зиминға тарқилип кәтти. ■

16 Самави қошунларниң Сәрдари болған Пәрвәрдигар мундақ дәйду: — Силәргә бешарәт бериватқан пәйғәмбәрләрниң сөзлиригә қулақ салмаңлар; улар силәрни бимәниликкә йетәкләйду; уларниң сөзлири Пәрвәрдигарниң ағзидин чиққан әмәс, бәлки өз көңлидә тәсәввур қилған бир көрүнүшни сөzlәватиду. 17 Улар Пәрвәрдигарниң сөзини көзигә илмайдиғанларға: «Силәр аман-течлиқта турисиләр» дәйду вә өз көңлиниң жаһиллиғида маңидиғанларниң һәр биригә: «Һеч қандақ яманлиқ бешиңларға

□ 23:14 «Йерусалимдики пәйғәмбәрләрдиму жиркиничлик бир ишни көрдүм; улар зинахорлуқ қилиду, ялғанлиқта маңиду, рәзиллик қилғучиларниң қолини күчәйтидуки, нәтижидә һеч қайсиси рәзиллигинин янмайду...» — Самарийәдики пәйғәмбәрләрниң сахта бешарәт («Баалниң намида») бәргәнлиги һеч қандақ әжәблинәрлик иш әмәс; Самарийә (Исраил, йәни «шималий падишалиқ») бутпәрәс падишалар астида балдурила Худаниң йолидин чиққан еди. Бирақ Йерусалим (Йәһуда)да Худа әвәткән һәқиқий пәйғәмбәрләр көп болғачқа, һәқиқәтти уларға нисбәтән хеллә урдан билиши керәк еди. «уларниң һәммиси Маңа Содомдәк, Йерусалимда туруватқанлар Маңа Гоморрадәк болди» — оқурмәнләргә мәлумки, Содом вә Гоморра икки интайин рәзил шәһәрләр болуп, Худа улар үстигә от яғдуруп вәйран қиливәткән еди («Яр.» 19-бапни көрүң). ■ 23:14 Йәш. 1:9 ■ 23:15 Йәр. 8:14; 9:15

чүшмәйду» — дәйду. □ ■ 18 Бирақ улардин қайси бириси Пәрвәрдигарниң кеңишидә Униң сөз-каламины байқап чүшиниш вә аңлаш үчүн турған? Улардин ким Униң сөзини қулақ селип аңлиған? 19 Мана, Пәрвәрдигардин чиққан бир боран-чапқун! Униңдин қәһр чиқти; бәрһәк, дәһшәтлик бир қара қуюн чиқип кәлди; у пирқирап рәзилләрниң бешиға чүшиду. ■ 20 Униң көңлидики нийәтлирини ада қилип толук әмәл қилғичә, Пәрвәрдигарниң ғәзиви янмайду; ахирқи күнләрдә силәр буни убдан чүшинип йетисиләр. 21 Мән бу пәйғәмбәрләрни әвәтмигәнмән, лекин улар хәвәрни жар қилишқа қатриған; Мән уларға сөз қилмидим, лекин улар бешарәт бәргән. ■ 22 һалбуки, улар Мениң кеңишимдә турған болса, Мениң хәлқимгә сөзлиримни аңлатқузған болса, әнди хәлқимни рәзил йолидин вә қилмишлириниң рәзиллигидин яндурған болатти.

23 Мән пәқәт бир йәрдила туридиған Худаму? — дәйду Пәрвәрдигар, — Мән жирақ-жирақлардики һәржайда туридиған Худа әмәсму? □ 24 Бириси йошурун җайларда мөкүвалса Мән уни көрәлмәдмән? — дәйду Пәрвәрдигар; — асман-зимин Мән билән толдурулған әмәсму? — дәйду Пәрвәрдигар. ■ 25 Мән

□ 23:17 «Улар Пәрвәрдигарниң сөзини көзигә илмайдиғанларға: «Силәр аман-течлиқта турисиләр» дәйду вә...» — башқа бир хил тәржимиси: «Улар мени кәмситидиғанларға: «Пәрвәрдигар мундақ дәйду: Силәр аман-течлиқта турисиләр» дәвериду вә...». ■ 23:17 Йәр. 6:14; 8:11; Әз. 13:10; Зәк. 10:2 ■ 23:19 Йәр. 30:23, 24 ■ 23:21 Йәр. 14:14 □ 23:23 «Мән пәқәт бир йәрдила туридиған Худаму?» — ибраний тилида «Мән пәқәт йеқинда туридиған Худаму?». ■ 23:24 Зәб. 138:7-12; Ам. 9:2, 3

Мениң намымда ялған бешарәтләр беридигән пәйғәмбәрләрниң: «Бир чүш көрдүм! Бир чүш көрдүм!» дегәнлирини аңлидим; ²⁶ бундақ пәйғәмбәрләр ялған бешарәтләрни бериду, улар өзиниң көңлидики езитқу тәсәввурлиридин пәйғәмбәрләр болушивалған. Әнди улар бундақ ишларни қачанғичә көңлигә пүкиду? ²⁷ Улар һәр бири қачанғичә өз йеқиниға ейтқан чүшлири арқилиқ (худди ата-бовилириниң Баалға чоқунуп намымни унтуғиниға охшаш) хәлқимгә намымни унтулдурушни пәмләйду?■

²⁸ Чүшни көргән пәйғәмбәр, чүшни ейтип бәрсун; Мениң сөзүмни аңлиған киши бу сөзүмни әстайидиллиқ билән сөзлисун; пахалниң буғдай билән селиштурғичилик немиси барду? — дәйду Пәрвәрдигар. ²⁹ — Мениң сөзүм худди көйдүргүчи бир от вә ташни чақидигән базған әмәсму? — дәйду Пәрвәрдигар.

³⁰ Шуңа мана, Мән пәйғәмбәрләргә қаршидурмән, — дәйду Пәрвәрдигар, — уларниң һәр бири өз йеқинидин «Мениң сөзлирим»ни оғрилап дорамчилик қилиду. ■ ³¹ Мана,

Мән пәйғәмбәрләргә қаршидурмән, — дәйду Пәрвәрдигар, — улар өз тиллирини чайнап: «Пәрвәрдигар дәйду...» дәп бешарәт бериду.

³² Мана, ялған чүшләрни бешарәт қилип буларни йәткүзүп, ялғанчилиғи вә башбаштақлиғи билән Мениң хәлқимни аздурғанларға қаршидурмән, — дәйду Пәрвәрдигар; — Мән уларни әвәтмигәнмән, уларни буйруған әмәсмән; улар бу хәлиқкә һеч қандақ пайда йәткүзмәйду, — дәйду

Пәрвәрдигар.■

³³ Энди яки бу хәлиқ, яки пәйғәмбәр, яки каһин сәндин: «Пәрвәрдигарниң саңа жүклигән сөзи немә?» дәп сориса, сән уларға: «Қайси жүк?! Мән силәрни Өзүмдин жирақ ташлаймән, — дәйду Пәрвәрдигар. □ ³⁴ «Пәрвәрдигарниң жүклигән сөзи» дәйдиған һәр қайси пәйғәмбәр, каһин яки хәлиқ болса, Мән бу кишини өйидикиләр билән тәң җазалаймән. ³⁵ Энди силәрниң һәр бириңлар өз йеқинидин вә һәр бириңлар өз қериндишидин мошундақ: «Пәрвәрдигар немә җавап бәрди?» вә «Пәрвәрдигар немә деди?» дәп соришиңлар керәк. ³⁶ Силәр «Пәрвәрдигарниң жүклигән сөзи» дегәнни қайтидин ағзиңларға алмайсиләр; чүнки һәр бириңларниң өз сөзи өзигә жүк болиду; чүнки силәр Худайимиз, самави қошунларниң Сәрдари болған Пәрвәрдигар, тирик Худаниң сөзлирини бурмилиғансиләр. □ ³⁷ һәр бириңлар пәйғәмбәрдин мошундақ: «Пәрвәрдигар саңа немә дәп җавап

■ **23:32** Зәф. 3:4 □ **23:33** «Пәрвәрдигарниң саңа жүклигән сөзи немә?... Қайси жүк?!...» — оқурмәнләргә аян болидуки, ибраний тилида «жүк» вә «еғир бешарәт» дегәнләр охшаш бир сөз биләнла ипадилиниду. Пәрвәрдигарниң җавави «Силәр өзүңлар Маңа жүк!» дегән мәнидә. Хәлиқниң Йәрәмиядин «Пәрвәрдигарниң (саңа) жүклигән сөзи» тоғрилиқ сориши һәжвий, кинайилик гәп еди — бу сөзниң тегидә: «Йәрәмия һәрдайим бизгә еғир сөzlәр, шум хәвәрни йәткүзиду» дегән мәна бар еди. Уларниң кулақлири Пәрвәрдигарниң сөзигә һеч ечилмиған еди. □ **23:36** «һәр бириңларниң өз сөзи өзигә жүк болиду» — Йәрәмияниң бу дегини бизниңчә мундақ: «Силәрниң ялған сөзлириңлар, жүмлидин сахта пәйғәмбәрләрниң сөзлири силәргә җаза епкелиду; пәйғәмбәрләрниң ялған сөзлирини силәр яхши дәп қобул қилип, шундақла бир-бириңларға қайтилап ейтисиләр; бу ялған бешарәтләр Худаниң һәқиқий «жүклигән сөзи» әмәс, бәлки бешиңларға Худаниң еғир җазаси болған «жүк» чүшүридиған сөздур.

бәрди?» вә «Пәрвәрдигар немә деди?» дәп соришиң керәк. ³⁸ Лекин силәр: «Пәрвәрдигарниң жүклигән сөзи» дәвәргиниңлар түпәйлидин, мана Пәрвәрдигар мундақ дәйду: — **Чүнки силәр:** «Пәрвәрдигарниң жүклигән сөзи» дәверисиләр вә Мән силәргә: ««Пәрвәрдигарниң жүклигән сөзи» демәңләр» дәп хәвәр әвәткәнмән, ³⁹ шуңа мана, Мән силәрни пүтүнләй унтуймән, Мән силәрни силәргә вә ата-бовилириңларға тәқдим қилған шәһәр билән тәң йүзүмдин жирақ ташлаймән; □ ⁴⁰ Мән үстүңларға мәңгү рәсвачилиқ вә һәргиз унтулмайдиған мәңгүлүк шәрмәндиликни чүшүримән! ■

24

Яхши әнжірләр, яман әнжірләр

¹ Бабил падишаси Небоқаднәсар Йерусалимдин Йәһоакимниң оғли, Йәһуда падишаси Йәкониһ, Йәһуда әмир-шаһзадилири, һүнәрвәнләр вә төмүрчиләрни әсиргә елип Бабилға сүргүн қилғандин кейин, Пәрвәрдигар маңа Өз ибадәтханиси алдидики икки севәт әнжірни «мана көр» дәп көрсәткән. ■ ² Бир севәттә дәсләпки пишқан әнжірдәк интайин яхши әнжірләр бар еди; иккинчи севәттә йегили болмайдиган, интайин начар әнжірләр бар еди. ³ Андин Пәрвәрдигар маңа: «Немә көрдүң, Йәрәмия?» — дәп сориңди. Мән: «Әнжірләрни көрдүм; яхшилири болса интайин яхшикән; начарлири йегили болмайдиган, интайин

□ **23:39** «Мән силәрни пүтүнләй унтуймән» — яки «силәрни жираққа елип кетимән...» ■ **23:40** Йәр. 20:11 ■ **24:1** 2Пад. 24:15; 2Тар. 36:10

начар экән» — дедим. ⁴ Пәрвәрдигарниң сөзи маңа келип мундақ дейилди: —

⁵ Исраилниң Худаси болған Пәрвәрдигар мундақ дәйду: — Мән Йәһудадин сүргүн болғанларни, йәни Мениң бу йәрдин калдийләрниң зиминиға әвәткәнлиримни бу яхши әнжірләрдәк яхши дәп қараймән; ⁶ Мән уларға яхши болсун дәп көзүмни уларға тикимән вә уларни бу зиминға қайтуримән; Мән уларни ғулитип ташлимаймән, бәлки уларни қуримән; уларни жулуп ташлимаймән, бәлки тикип өстүримән. ⁷ Мән уларға Мениң Пәрвәрдигар экәнлигимни билидиған, Мени тонуйдиған бир қәлбни тәқдим қилимән; шуниң билән улар Мениң хәлқим болиду, Мән уларниң Худаси болимән; чүнки улар пүтүн қәлби билән йенимға қайтиду. ■

⁸ Лекин начар әнжірләр, йәни йегили болмайдиган, интайин начар әнжірләр қандақ болған болса, — дәйду Пәрвәрдигар, — Бәрһәқ, Мән Йәһуда падишаси Зәдәкияни, әмир-шаһзадилерини вә Йерусалимдикиләрниң қалған қисмини, бу зиминда қалғанларни вә Мисирда туруватқанларни шуниңға охшаш қилимән; ■ ⁹ Мән уларни йәр йүзидики барлиқ падишалиқларға вәһимә салғучи бир объект болушқа, күлпәткә чүшүшкә тапшуримән; мән уларни һайдивәткән барлиқ жайларда уларни рәсвачилиқниң объекти, сөз-чөчәк, тапа-тәниниң объекти вә ләнәт сөзлири болушқа тапшуримән.

■ 24:7 Қан. 30:6; Йәр. 30:22; 31:33; 32:38,39; әз. 11:19; 36:26,27

■ 24:8 Йәр. 29:17

□ ■ 10 Мән уларға һәм ата-бовилириға тәқдим қилған зиминдин йоқитилғичә улар арисига қилич, қәһәтчилик вә вабани әвәтимән.

25

Сөз-каламни аңлимаслиқ түпәйлидин йәтмиш жиллиқ қуллуқта болуш

¹ Йосияниң оғли, Йәһуда падишаси Йәһоакимниң төртинчи жилида (йәни Бабил падишаси Небоқаднәсарниң биринчи жилида) Йәһуданиң барлиқ хәлқи тоғрилиқ Йәрәмияға кәлгән сөз, —

² Бу сөзни Йәрәмия пәйғәмбәр Йәһуданиң барлиқ хәлқи вә Йерусалимда барлиқ туруватқанларға ейтип мундақ деди: —

³ Амонниң оғли, Йәһуда падишаси Йосияниң он үчинчи жилидин башлап бүгүнки күнгичә, бу жигирмә үч жил Пәрвәрдигарниң сөзи маңа келип турған вә мән таң сәһәрдә орнумдин туруп уни силәргә сөزلәп кәлдим, лекин силәр һеч қулақ салмидиңлар; ⁴ вә Пәрвәрдигар силәргә барлиқ хизмәткарлири болған пәйғәмбәрләрни әвәтип кәлгән; У таң сәһәрдә орнидин туруп уларни әвәтип кәлгән; лекин силәр қулақ салмай һеч аңлимидиңлар. ■ ⁵ Улар: «Силәр һәр бириңлар

□ **24:9** «Мән уларни йәр йүзидики барлиқ падишалиқларға вәһимә салғучи бир объект болушқа, күлпәткә чүшүшкә тапшурумән...» — башқа бир хил тәржимиси: «Мән уларни һәрәк-һәрәкларға йәр йүзидики барлиқ падишалиқларға һайдилишкә, балаю-апәт чүшүшкә тапшурумән....» ■ **24:9** Қан. 28:25,37; 1Пад. 9:7; 2Тар. 7:20; Йәр. 15:4; 29:18; 34:17; 42:18 ■ **25:4** Йәр. 7:13,25; 11:7,8,10; 13:10,11; 16:12; 17:23; 18:12; 19:15; 22:21

яман йолуңлардин вә қилмишлириңларниң рәзиллигидин товва қилип янсаңлар, Мән Пәрвәрдигар силәргә вә ата-бовилириңларға қедимдин тартип мәңгүгичә тәқдим қилған зиминда туруверисиләр. ■ ⁶

Башқа илаһларға әгишип уларниң қуллуғида болуп чоқунмаңлар; Мени қоллириңлар ясиғанлар билән ғәзәпләндүрмәңлар; Мән силәргә һеч яманлиқ кәлтүрмәймән» — дәп жакалиған. □ ⁷ Лекин силәр Маңа кулақ салмидиңлар, Мени қоллириңлар ясиғанлар билән ғәзәпләндүрүп өзүңларға зиян кәлтүрдүңлар, — дәйду Пәрвәрдигар.

⁸ Шуңа самави қошунларниң Сәрдари болған Пәрвәрдигар мундақ дәйду: — «Силәр Мениң сөзлиримгә кулақ салмиған болғачқа, ⁹ мана, Мән шималдики һәммә жәмәтләрни вә Мениң қулумни, йәни Бабил падишаси Небоқаднәсарни чақиртимән, уларни бу зиминға, униңда барлиқ туруватқанларға һәмдә әтраптики һәммә әлләргә қаршилишишқа елип келимән; Мән мошу зиминдикиләр вә әтраптики әлләрни пүтүнләй вәйран қилип, уларни толиму вәһимилик қилимән һәм уш-уш объект, дайимлиқ бир харабилик қилимән; ■ ¹⁰ Мән улардин тамашиниң садасини, шат-хурамлиқ садасини, тойи болуватқан жигит-қизиниң авазини, түгмән тешиниң садасини вә чирақ нурини мәһрум қилимән; ■ ¹¹ бу пүткүл зимин вәйранә вә дәһшәт салғучи объект болиду, вә бу әлләр Бабил

■ **25:5** 2Пад. 17:13; Йәр. 18:11; 35:15; Юн. 3:8 □ **25:6** «қоллириңлар ясиғанлар...» — мошу сөzlәр яки ясиған бутларни яки яман қилмишлирини көрситидү. ■ **25:9** Йәр. 19:8 ■ **25:10** Йәш. 24:7; Йәр. 7:34; 16:9; Әз. 26:13

падишасиниң йәтмиш жил қуллуғида болиду. □

12 Вә шундақ болидуки, йәтмиш жил тошқанда, мән Бабил падишасиниң вә униң елиниң бешиға, шундақла Калдийләрниң зимини үстигә өз қәбиһлигини чүшүрүп, уни мәңгүгә харабилик қилимән. ■ **13** Шуниң билән Мән шу зимин үстигә Мән уни әйиплигән барлиқ сөзлиримни, жүмлидин бу китапта йезилғанларни, йәни Йәрәмияниң барлиқ әлләрни әйиплигән бешарәтлерини чүшүримән. **14** Чүнки көп әлләр һәм улук падишалар бу падиша һәм қовмлириниму қул қилиду; Мән уларниң қилған ишлири вә қоллири ясиғанлири бойичә уларни жазалаймән. □ ■

Һәм Йәһуда һәм әлләрниң Худаниң ғәзивигә учриши тоғрилиқ бир аламәт көрүнүш

15 Чүнки Исраилниң Худаси Пәрвәрдиғар маңа аламәт көрүнүштә мундақ деди: — Мениң қолумдики ғәзивимгә толған қәдәһни елип, Мән сени әвәткән барлиқ әлләргә ичкүзгин; □ ■ **16** улар ичиду, уян-буян ирғаңлайду вә Мән улар арисига әвәткән қилич түпәйлидин сараң болиду.

□ **25:11** «бу әлләр...» — Йәһуда вә униң әтрапидики барлиқ әлләрни көрситиду (9-әйәтни көрүң). «Бабил падишасиниң йәтмиш жил қуллуғида болуш» тоғрилиқ «қошумчә сөз»имизни көрүң. ■ **25:12** 2Тар. 36:22; Әзра 1:1; Йәр. 29:10; Дан. 9:2 □ **25:14** «бу падиша һәм қовмлириниму» — ибраний тилида «уларниму» дейлиду. Бизниңчә бу «Бабил падишаси һәм қовмлири»ни көрситиду. ■ **25:14** Йәр. 27:7 □ **25:15** «Мениң қолумдики ғәзивимгә толған қәдәһни елип, Мән сени әвәткән барлиқ әлләргә ичкүзгин» — бу сөзләрни Худа Йәрәмияға аламәт көрүнүштә ейтқан, дәп қараймиз. ■ **25:15** Йәр. 13:12

17 Шуңа мән бу қадәһни Пәрвәрдигарниң қолидин алдим вә Пәрвәрдигар мени әвәткән барлиқ әлләргә ичкүздүм, 18 — йәни Йерусалимға, Йәһуданиң шәһәрлиригә, униң падишалириға вә әмир-шаһзадилиригә, йәни уларни бүгүнки күндикидәк бир харабә, вәһимә, уш-уш объекти болушқа һәм ләнәт сөзлири болушқа қадәһни ичкүздүм; □ 19 Мисир падишаси Пирәвнгә, хизмәткарлириға, әмир-шаһзадилириға һәм хәлқигә ичкүздүм; ■ 20 барлиқ шалғут әлләр, уз зиминидики барлиқ падишалар, Филистийләрниң зиминидики барлиқ падишалар, Ашкелондикиләр, Газадикиләр, Әкрондикиләргә вә Ашдодниң қалдуқлириға ичкүздүм; □ ■ 21 Едомдикиләр, Моабдикиләр вә Аммонийлар, ■ 22 Турниң барлиқ падишалири һәм Зидонниң барлиқ падишалири, деңиз бойидики барлиқ падишалар, □ ■ 23 Дедандикиләр, Темадикиләр, Буздикиләр вә чекә чачлирини чүшүрүвәткән әлләр, ■ 24 Әрәбийәдики барлиқ падишалар вә чөл-баяванда туруватқан шалғут әлләрниң барлиқ падишалири, ■ 25 Зимридики барлиқ падишалар, Еламдики барлиқ падишалар, Медиалиқларниң барлиқ падишалири,

□ 25:18 «бүгүнки күндикидәк» — бу ибарә бәлким бешарәт әмәлгә ашурулғандин кейин қошулған; болмиса, башқа бир мәна: «бүгүнки күндиму бу ишлар болғили турди» болуши мүмкин.

■ 25:19 Йәр. 46 □ 25:20 «барлиқ шалғут әлләр» — бәлким Мисирда турған, Мисирлиқлар билән «арилишип кәткән» башқа милләтләрни көрситиду. ■ 25:20 Йәр. 47:4-7 ■ 25:21

Йәр. 48; 49:1-22 □ 25:22 «деңиз бойидики барлиқ

падишалар» — бәлким Тур вә Зидон билән мунасивәтлик болған, уларға беқинған «оттура деңиз» бойидики падишаларни көрситиду. ■ 25:22 Йәр. 47:4 ■ 25:23 Йәр. 9:25; 49:8

■ 25:24 Йәр. 49:31

■ 26 шималдики барлиқ падишаларға, жирақтики болсун, йеқиндики болсун, бир-бирләп ичкүздүм; жаһандики барлиқ падишалиқларға ичкүздүм; уларниң арқидин Шешақниң падишасиму қәдәһни ичиду. □ 27 Андин сән уларға: «Исраилниң Худаси, самави қошунларниң Сәрдари болған Пәрвәрдигар мундақ дәйду: — **Ичиңлар**, мәс болуңлар, қусуңлар, Мән араңларға әвәткән қилич түпәйлидин жиқилип қайтидин дәс турмаңлар» — дегин.

28 Вә шундақ болидуки, улар қолуңдин елип ичишни рәт қилса, сән уларға: «Самави қошунларниң Сәрдари болған Пәрвәрдигар мундақ дәйду: — **Силәр чоқум ичисиләр!**» — дегин. 29 Чүнки мана, Мән Өз налим билән аталған шәһәр үстигә апәт чүшүргили турған йәрдә, силәр җазаланмай қаламсиләр? Силәр җазаланмай қалмайсиләр; чүнки Мән йәр йүзидә барлиқ туруватқанларниң үстигә қилични чүшүшкә чақиримән, — дәйду самави қошунларниң Сәрдари болған Пәрвәрдигар.■

30 Әнди сән Йәрәмия, уларға мошу бешарәтниң сөзлириниң һәммисини җакалиғин: —

Пәрвәрдигар жуқуридин ширдәк һөкирәйду,
Өз муқәддәс туралғусидин У авазини қоюветиду;

■ 25:25 Йәр. 49:34 □ 25:26 «Шешақниң падишаси» — Бабилниң падишасини көрситиду. Ибраний тили елипбәсидә «Бабил» (Бабилон) дегән сөз, «Шешақ» дегән сөзниң «тәтүр»иси; йәни, ибраний тилида 2-һәрип «б»ни һәрипләрни ахиридин саниғанда, 2-һәрип («ш») билән алмаштурғили болиду. Барлиқ башқа һәрипләрни «тәтүр»иси билән охшаш йолда алмаштурғили болиду. Немишкә Бабил (Бабилон)ни көрситиш үчүн мошу «шифирлиқ» йол ишлитилиду? Шүбһисизки, шу күнләрдә шу дәвирдики әң күчлүк мәмликәтниң «завалға йүзлиниши»ни көрситиш үчүн бәзидә мошундақ «даритма гәп»ни ишлитиш қолайлиқ еди. ■ 25:29 1Пет. 4:17

У Өзи туруватқан жайи үстигә һөкирәйду;
У үзүм чәйлигүчиләр товлиғандәк йәр йүзидә барлиқ
туруватқанларни әйипләп товлайду.■

31 Садаси йәр йүзиниң чәтлиригичә йетиду;
Чүнки Пәрвәрдигарниң барлиқ әлләр билән дәваси
бар;

У әт егилириниң һәммиси үстигә һөкүм чиқириду;
Рәзилләрни болса, уларни қиличқа тапшуриду;
— Пәрвәрдигар шундақ дәйду.

32 Самави қошунларниң Сәрдари болған Пәрвәрдигар
мундақ дәйду: —

Мана, балаю-апәт әлдин әлгә һәммиси үстигә чиқип
тарқилиду;

Йәр йүзиниң чәт-чәтлиридин дәһшәтлик буран-
чапқун чиқиду.

33 Пәрвәрдигар өлтүргәнләр йәрниң бир четидин
йәнә бир четигичә ятиду; уларға матәм тутулмайду,
улар бир йәргә жиғилмайду, һеч көмүлмәйду; улар
йәр йүзидә тезәктәк ятиду.□ ■

34 И баққучилар, зарлаңлар, налә көтириңлар!

Топа-чаң ичидә егиниңлар, и пада йетәкчилири!

Чүнки қирғин қилиниш күнлириңлар йетип кәлди,
Мән силәрни тарқитиветимән;

Силәр өрүлгән есил чинидәк парчә-парчә
чеқилисиләр.□ ■

35 Пада баққучилириниң башпанәһи,

■ 25:30 Йо. 3:16; Ам. 1:2 □ 25:33 «Пәрвәрдигар өлтүргәнләр
йәрниң бир четидин йәнә бир четигичә ятиду...» — демисәкму,
бу бешарәт Бабил империйәсиниң Парс империйәси тәрипидин битчит
қилинишидин ахирқи заманға атлап, шу күнләрдик вақиәләрни
көрситиду. ■ 25:33 Йәр. 16:4 □ 25:34 «И баққучилар,...
и пада йетәкчилири!...» — демисәкму, «баққучилар» вә
«пада йетәкчилири» мошу әйәттә әлләрниң һәр хил йетәкчилирини
көрситиду. ■ 25:34 Йәш. 65:12; Йәр. 4:8; 6:26; 9:16; 12:3;
13:14,24; 18:17

Пада йетәкчилириниң қачар йоли йоқап кетиду.

36 Баққучиларниң азаплиқ пәряди,

Пада йетәкчилириниң зарлашлири аңлиниду;

Чүнки Пәрвәрдигар уларниң яйлақлирини вәйран қилай дәватиду;

37 Пәрвәрдигарниң дәһшәтлик ғәзиви түпәйлидин,
Течлиқ қотанлири харабә болиду.

38 Пәрвәрдигар Өз угисини ташлап чиққан ширдәктур;

Әзгүчиниң вәһшийлиги түпәйлидин,

Вә Пәрвәрдигарниң дәһшәтлик ғәзиви түпәйлидин,

Уларниң зимини вәйранә болмай қалмайду. □

26

Йәрәмия «сахта пәйгәмбәр» дәп шикайәт қилиниду

1 Йәһуда падишаси Йосияниң оғли Йәһоаким тәхткә олтарған мәзгилниң бешида шу сөз Пәрвәрдигардин келип мундақ дейилди: —

2 Пәрвәрдигар мундақ дәйду: — Сән Пәрвәрдигарниң өйиниң һойлисида туруп ибадәт қилиш үчүн Пәрвәрдигарниң өйигә киргән Йәһуданиң барлиқ шәһәрлиридикиләргә Мән саңа буйруған һәр бир сөзләрни жакалиғин; әйнән ейтқин!

□ **25:38** «әзгүчиниң вәһшийлиги» — яки «әзгүчиниң қиличи».

□ ³ Улар бәлким аңлап қояр, һәр бири өз рәзил йолидин янар; шундақ қилса, Мән қилмишлириниң рәзиллиги түпәйлидин бешиға күлпәт чүшүрмәкчи болған нийитимдин янимән. ■ ⁴ Сән уларға мундақ дегин: — «Пәрвәрдигар мундақ дәйду: — Маңа қулақ салмай, Мән силәрниң алдиңларға қойған Тәврат-қанунумда маңмисаңлар, ⁵ Мән таң сәһәрдә орнумдин туруп әвәткән хизмәткарлирим болған пәйғәмбәрләрниң сөзлирини аңлимисаңлар (силәр уларға һеч қулақ салмай кәлгәнсиләр!), ■ ⁶ ундақта, Мән Шилоһни қандақ қилған болсам, әнди бу өйниму шуниңға охшаш қилимән, бу шәһәрни йәр йүзидики барлиқ әлләргә ләнәт сөзи қилимән». □ ■

⁷ Шуниң билән каһинлар, пәйғәмбәрләр вә барлиқ хәлиқ Йәрәмияниң бу сөзлирини Пәрвәрдигарниң өйидә жакалиғанлиғини аңлиди.

⁸ Шундақ болдики, Йәрәмия барлиқ хәлиққә Пәрвәрдигар униңға тапилиған бу сөзләрниң һәммисини ейтип бәргәндин кейин, каһинлар вә

□ **26:2** «Сән Пәрвәрдигарниң өйиниң һойлисида туруп ... Йәһуданиң барлиқ шәһәрлиридикиләргә Мән саңа буйруған һәр бир сөзләрни жакалиғин; әйнән ейтқин! » — 26-баптики хатириләр вә бешәрәт бәлким 7-баптиму хатириләнгән, ибадәтхана ичидә болған вақиәниң тәқрарлиниши болуши мүмкин. 3-6-айәтләр Йәрәмияниң шу чағда ибадәтханида бәргән бешаритиниң йәкүни. Мошу йәрдики тәқрарлинишниң мәхсити болса, хәлиқниң бешәрәткә болған инкасини тәкитләш үчүндур. ■ **26:3** Йәр. 18:8 ■ **26:5** Йәр. 7:13,25; 11:7; 25:3 □ **26:6** «Мән Шилоһни қандақ қилған болсам, әнди бу өйниму шуниңға охшаш қилимән» — Пәрвәрдигарниң ибадәт чедири әсли «Шилоһ» дегән шәһәрдә тикилгән. Исраилниң Худаға болған вапасизлиғи түпәйлидин у вәйран қилинип, Худаниң «әһдә сандуғи» дүшмән тәрипидин у йәрдин булап кетилиши билән Шилоһ «Худаниң шан-шәриви униңдин йоқап кәткән жай» дәп аталған («1Сам.» 4-бапни көрүң). ■ **26:6** 1Сам. 4:12; Зәб. 77:60; Йәр. 7:12,14

пәйғәмбәрләр вә барлиқ хәлиқ уни тутувелип: «Сән чоқум өлүшүң керәк! ⁹ Сән немишкә Пәрвәрдигарниң намида бешарәт берип: «Бу өй Шилоһдәк болиду, бу шәһәр харабә, адәмзатсиз болиду!» — дедиң?» — деди.

Шуниң билән Пәрвәрдигарниң өйидики барлиқ хәлиқ Йәрәмияға доқ қилип уни оревелишти. ¹⁰ Йәһуда әмирлири бу ишларни аңлиди; улар падишалиқ ордисидин чиқип Пәрвәрдигарниң өйигә кирди, Пәрвәрдигарниң өйидики «Йеңи дәрваза»да сотқа олтарди. ¹¹ Каһинлар вә пәйғәмбәрләр әмирләргә вә хәлиқкә сөzlәп: «Бу адәм өлүмгә лайиқ, чүнки силәр өз қулақлириңлар билән аңлиғандәк у мошу шәһәрни әйипләп бешарәт бәрди» — деди.

¹² Андин Йәрәмия барлиқ әмирләргә вә барлиқ хәлиқкә сөzlәп мундақ деди: — «Пәрвәрдигар мени бу өйни әйипләп, бу шәһәрни әйипләп, силәр аңлиған бу барлиқ сөzlәр билән бешарәт беришкә әвәткән. ¹³ Һазир йоллириңларни вә қилмишиңларни түзитиңлар, Пәрвәрдигар Худайиңларниң авазини аңлаңлар! Шундақ болғанда, Пәрвәрдигар силәргә жакалиған күлпәттин яниду. ■ ¹⁴ Лекин мән болсам, мана, қоллириңлардимән; маңа көзүңләргә немә яхши вә дурус көрүлсә шундақ қилиңлар; ¹⁵ пәкәт шуни билип қоюңларки, мени өлтүрүвәтсәңләр гунасиҙ қанниң җазасини өз бешиңларға, бу шәһәргә вә униңда туруватқанларниң бешиға чүшүрисиләр; чүнки дегиним һәқ, Пәрвәрдигар һәқиқәтән бу сөzlәрниң һәммисини қулақлириңларға дейишкә мени әвәткән».

¹⁶ Әмирләр вә барлиқ хәлиқ каһинларға вә

пәйғәмбәрләргә: «Бу адәм өлүмгә лайиқ әмәс; чүнки у Пәрвәрдигар Худайимизниң намида бизгә сөзлиди» — деди.¹⁷ Андин зиминдики бәзи ақсақаллар орнидин туруп хәлиқ кеңишигә мундақ деди: —

¹⁸ «Морәшәтлик Микаһ Йәһуда падишаси һәзәкияниң күнлиридә барлиқ Йәһуда хәлқигә бешарәт берип: — «Самави қошунларниң Сәрдари болған Пәрвәрдигар мундақ дәйду: —

Сион теги етиздәк ағдурулиду,

Йерусалим дөң-төпиләр болуп қалиду,

«Өй җайлашқан тағ» болса,

Орманлиқниң оттурисидики жуқури җайларла болиду, халас» — дегән еди. □ ■

¹⁹ Йәһуда падишаси һәзәкия вә барлиқ Йәһуда хәлқи Микаһни өлүмгә мәһкүм қилғанму? һәзәкия Пәрвәрдигардин қорқуп, Пәрвәрдигардин өтүнгән әмәсму? Вә Пәрвәрдигар уларға қилмақчи болуп җақалиған күлпәттин янған әмәсму? Биз бу йолдин янмисақ өз җенимиз үстигә зор бир күлпәтни

□ **26:18 «Морәшәтлик Микаһ»** — Микаһ пәйғәмбәрниң жути «Морәшәт» еди («Мик.» 1:1). **««Өй җайлашқан тағ» болса, ..»** — Микаһ «муқәддәс өй» яки «ибадәтхана» демәйду — уларниң гуналири түпәйлидин у пәқәт аддий бир «өй» болуп қалған. Бу бешарәт һәзәкия падишани бәлким чоңқур тәсирләндүргән. 100 жилдин кейин бу ақсақаллар бешарәтниң һәзәкияға болған тәсирини тилға елип, падишаси Йәһоакимға тәсир йәткүзмәкчи болуп, бешарәтни нәқил кәлтүриду. **««Өй җайлашқан тағ» болса, орманлиқниң оттурисидики жуқури җайларла болиду»** — «Мик.» 3:12. «Жуқири җайлар» дегини кинайилик, һәжвий гәптур. Чүнки Йәһудадикиләр һәрдайим «жуқури җайлар»да бутханиларни селип шу йәрләрдә бутларға чоқунған. Лекин шу чағларда Йерусалим бутқа чоқунған җайдәк «һарам» болуп қалиду, һәмдә орманлиқниң кишиләрниң көзигә азпаз челиғидигән бир қисмидин ибарәт болиду, халас! ■ **26:18 Мик. 1:1; 3:12**

чүшүргән болмамдимиз?».

20 (Пәрвәрдигарның амида Йәрәмияның барлиқ дегәнлиридәк бу шәһәрни вә бу зиминни әйипләп бешарәт бәргән, Кириат-Йеаримлиқ Шәмаяның оғли Урия исимлиқ йәнә бир адәм бар еди. **21** Падиша Йәһоаким вә барлиқ палванлири, барлиқ әмирлири униң сөзлирини аңлиғанда, падиша уни өлтүрүшкә интилгән; лекин Урия буни аңлиғанда қорқуп, Мисирға қачти. **22** Лекин Йәһоаким чапармәнләрни, йәни Акборның оғли Әлнатан вә башқиларни Мисирға әвәткән; **23** улар Урияни Мисирдин елип чиқип падиша Йәһоакимның алдиға апарған; у уни қиличлап, жәситини пухраларның гөрлүгигә ташливәткән). □ **24** — **Һалбуки**, шу чағда Шафанның оғли Аһикам уларның Йәрәмияни өлүмгә мәһкүм қилип хәлиқның қолиға тапшурмаслиғи үчүн, уни қоллиди.

27

Йәрәмия хәлиқни Бабилға тәслим болушқа дәвәт қилиду

1 Йәһуда падишаси Йосияның оғли Зәдәкияның тәхткә олтарған дәсләпки мәзгилидә, шу сөз

□ **26:23** «улар Урияни Мисирдин елип чиқип падиша Йәһоакимның алдиға апарған; у уни қиличлап, жәситини пухраларның гөрлүгигә ташливәткән» — бу вақиә бәлким Йәрәмияның сөзлиридин кейин йүз бәргән. Лекин униң тәпсилатлирини мошу йәрдә (20-23-айәттики тирнақ ичигә) киргүзүштики мәхсәт, Йәрәмия учриған хәвп-хәтәрни көрүнәрлик қилип көрситиштин ибарәт.

Йәрәмияға Пәрвәрдигардин келип мундақ дейилди:

—□

² Пәрвәрдигар маңа мундақ деди: — Асарәтләр вә боюнтуруқларни ясап өз бойнуңға сал; ■

³ бу боюнтуруқларни Едомниң падишасиға, Моабниң падишасиға, Аммонийларниң падишасиға, Турниң падишасиға вә Зидонниң падишасиға Йерусалимға, Йәһуда падишасиниң алдиға кәлгән уларниң өз әлчилириниң қоли арқилиқ әвәткин; □ ⁴ һәр бирини өз ғоҗайинлириға шундақ бир хәвәрни йәткүзүшкә буйруғин: —

Самави қошунларниң Сәрдари болған Пәрвәрдигар — Израилниң Худаси мундақ дәйду: — Өз ғоҗайинлириңларға мундақ дәңлар: — ⁵ Мән зимин вә зимин йүзидә туруватқан адәмләр вә һайванларни зор қудритим вә созулған билигим билән яратқанмән; вә ким көзүмгә лайиқ көрүнсә, буларни шуларға тәқдим қилимән. ■ ⁶ һазир Мән бу зиминларниң һәммисини Бабил падишаси, Мениң қулум болған Небоқаднәсарниң қолиға тапшурдум; һәтта даладики һайванларниму униң қуллуғида болушқа тәқдим қилдим.■

□ **27:1** «Йәһуда падишаси Йосияниң оғли Зәдәкия...» — бәзи кона көчүрмиләрдә мошу әйәттә «Зәдәкия»ниң орнида «Йәһоаким» дейилиду. Шүбһисизки, «Зәдәкия» тоғриду (З-әйәтни көрүң). Бу бабтики вақиәләр бәлким Зәдәкияниң төртинчи жилида йүз бәргән. ■ **27:2** Йәр. 28:10 □ **27:3** «бу боюнтуруқларни Едом..., Моаб.., Аммонийлар..., Турниң падишасиға вә Зидонниң падишасиға Йерусалимға, Йәһуда падишасиниң алдиға кәлгән уларниң өз әлчилириниң қоли арқилиқ әвәткин» — тарихтин испат барки, бу әлчиләрниң Йерусалимға келиштики мәхсити Зәдәкияни Едом, Моаб, Аммон, Тур вә Зидон падишалариниң Бабил империйәсигә кетәрмәкчи болған исянға иттипақдаш қилиштин ибарәт. ■ **27:5** Дан. 4:14,22 ■ **27:6** Йәр. 25:9

7 Барлиқ әлләр униң, оғлиниң һәм нәврисиниң қуллуғида болиду; андин өз зимининиң вақти-саити тошқанда, көп әлләр вә улуқ падишалар униму қуллуққа салиду. 8 Шундақ болидуки, қайси әл яки падишалиқ Бабил падишаси Небоқаднәсарниң қуллуғида болушни, йәни бойнини Бабил падишасиниң боюнтуруғи астиға қоюшни рәт қилса, Мән шу әлни Небоқаднәсарниң қоли арқилиқ йоқатқузғичә қилич, қәһәтчилик вә ваба билән жазалаймән, — дәйду Пәрвәрдигар. 9 — Силәр болсаңлар, «Бабил падишасиниң қуллуғида һеч болмайсиләр» дегән пәйғәмбәрлириңларға, палчилириңларға, чүш көргүчилириңларға, рәм ачқучилириңларға яки жадугәрлириңларға қулақ салмаңлар; □ 10 чүнки улар силәргә ялғанчилик қилип бешарәт бериду; *гәплиригә кирсәңлар*, силәрни өз жутуңлардин сүргүн қилиду; чүнки Өзүм силәрни жутуңлардин һайдаймән, силәр набут болисиләр. 11 Лекин қайси әл бойнини Бабил падишасиниң боюнтуруғи астиға қоюп қуллуғиға кирсә, шу әлни өз жутида турғузимән, улар униңда терикчилик қилип яшайду. 12 — Мән Йәһуда падишаси Зәдәкияғиму шу сөzlәр бойичә мундақ дедим: «Бойнуңларни Бабил падишасиниң боюнтуруғи астиға қоюп униң вә униң хәлқиниң қуллуғида болсаңлар, һаят қалисиләр. 13 Энди немишкә Пәрвәрдигарниң Бабил падишасиниң қуллуғиға бойсунмиған һәр қайси әлләр тоғрисида дегинидәк, сән вә хәлқиң қилич, қәһәтчилик вә ваба билән өлмәкчи болисиләр? 14 Пәйғәмбәрләрниң: «Бабилниң қуллуғида болмайсиләр» дегән сөзлиригә қулақ

□ 27:9 «чүш көргүчилириңлар» — яки «чүш өрүгүчилириңлар».

салмаңлар; чүнки улар силәргә ялғанчиликтин бешарәт қилиду. ■ ¹⁵ Мән уларни әвәткән әмәс, — дәйду Пәрвәрдигар, — лекин улар Мениң наһимда ялғандин бешарәт бериду; бу сөзләрниң ақивити шуки, Мән силәрни жутуңлардин һайдиветимән, шуниңдәк набут болисиләр; силәр вә силәргә бешарәт бәргән пәйғәмбәрләр набут болисиләр».

¹⁶ Андин Мән каһинларға вә бу барлиқ хәлиқкә мундақ дедим: — Пәрвәрдигар мундақ дәйду: — Силәргә бешарәт беридигән пәйғәмбәрләрниң: «Мана, Пәрвәрдигарниң өйидики қиммәтлик қача-қучилар пат арида Бабилдин қайтурулиду» дегән сөзлиригә кулақ салмаңлар; чүнки улар силәргә ялғанчиликтин бешарәт қилиду. ■ ¹⁷ Уларға кулақ салмаңлар; Бабил падишасиниң қуллуғида болсаңлар, һаят қалисиләр; бу шәһәр немишкә вәйран болсун? ¹⁸ Әгәр булар һәқиқәтән пәйғәмбәрләр болса һәм Пәрвәрдигарниң сөзи уларда болса, улар һазир Пәрвәрдигарниң өйидә, Йәһуда падишасиниң ордисида вә Йерусалимниң өзидә қалған қиммәтлик қача-қучилар Бабилға елип кетилмисун дәп самави қошунларниң Сәрдари болған Пәрвәрдигарға дуа-тилавәт қилсун!

¹⁹ Чүнки самави қошунларниң Сәрдари болған Пәрвәрдигар икки мис түврүк, мис «деңиз», дас һарвулири вә бу шәһәрдә қалған қиммәтлик қача-

қучилар тоғрилиқ мундақ дәйду: — □ 20 (буларни болса Бабил падишаси Небоқаднәсар Йәһоакимниң оғли Йәһуда падишаси Йәкониһни Йәһудадики вә Йерусалимдики барлиқ есилзад-әмирләр билән тәң Йерусалимдин Бабилға сүргүн қилғанда у елип кәтмигән еди) ■ 21 Бәрһәқ, Исраилниң Худаси Пәрвәрдигарниң өйидә, Йәһуда падишасиниң ордисида вә Йерусалимда қалған қиммәтлик қача-қучилар тоғрилиқ самави қошунларниң Сәрдари болған Пәрвәрдигар мундақ дәйду: — 22 уларму Бабилға елип кетилиду; улар Мән улардин қайтидин хәвәр алидиган күнгичә шу йәрдә туриду, — дәйду Пәрвәрдигар: — шу вақит кәлгәндә, Мән уларни елип бу йәргә қайтуруп беримән. □ ■

28

Сахта пәйгәмбәрниң Йәрәмияға қарши чиқиши

1 Шу жилда, Йәһуда падишаси Зәкәрия тәхткә олтарған дәсләпки мәзгилдә, йәни төртинчи жили, бәшинчи айда, Аззурниң оғли, Гибеон шәһиридики Һанания пәйгәмбәр, каһинлар вә барлиқ халайиқ алдида Пәрвәрдигарниң өйидә маңа: —

2 Самави қошунларниң Сәрдари болған Пәрвәрдигар — Исраилниң Худаси мундақ дәйду: — «Мән

□ 27:19 «мис деңиз» — ибадәтханида каһинлар жуюнидиган, мистин ясалған чоң бир көлчәк дас. «Дас һарвулири» (яки «дас тәгликлири») «деңиз»дин кичикрәк болған дасларни йөткәшкә ишлитидиган чақлиқ тәгликтур. «1Пад.» 7-бапни көрүң. ■ 27:20 2Пад. 24:14,15 □ 27:22 «Мән улардин қайтидин хәвәр алидиган күни» — ибраний тилида «Мән уларни йөқлайдиган күни».

■ 27:22 2Пад. 25:13; 2Тар. 36:18,22; Йәр. 29:10

Бабил падишасиниң боюнтуруғини сундуриваттим!

□ ³ Бабил падишаси Небоқаднәсар мошу йәрдин епкәткән, Бабилға апарған, Пәрвәрдигарниң өйидики қача-қучиларниң һәммисини болса, икки жил өтмәйла Мән мошу йәргә қайтуруп епкелимән;

■ ⁴ вә Мән Йәһуда падишаси, Йәһоакимниң оғли Йәконияһни Йәһудадин Бабилға сүргүн қилинғанларниң һәммиси билән тәң мошу йәргә қайтуруп беримән, — дәйду Пәрвәрдигар, — чүнки Мән Бабил падишасиниң боюнтуруғини сундириветимән!» — деди.

⁵ Андин Йэрәмия пәйғәмбәр каһинлар вә Пәрвәрдигарниң өйидә турған барлиқ халайиқ алдида һанания пәйғәмбәргә сөз қилди. ⁶ Йэрәмия пәйғәмбәр мундақ деди: «Амин! Пәрвәрдигар шундақ қилсун! Пәрвәрдигар сениң бешарәт бәргән сөзлириңни әмәлгә ашурсунки, У Өзиниң өйидики қача-қучилар вә Йәһудадин Бабилға сүргүн қилинғанларниң һәммисини мошу йәргә қайтурсун!

⁷ Лекин өз қулиқиңға вә барлиқ хәлиқниң қулиқиға селип қоюлидигән мениң бу сөзүмни аңла! ⁸ —

Мениң вә сениңдин бурун, қедимдин тартип болған пәйғәмбәрләрму нурғун падишалиқлар вә улук дөләтләр тоғрилиқ, уруш, апәт вә вабалар тоғрилиқ бешарәт берип кәлгән; ⁹ течлиқ-аватлиқ тоғрилиқ бешарәт бәргән пәйғәмбәр болса, шу пәйғәмбәрниң сөзи әмәлгә ашурулғанда, у һәқиқәтән Пәрвәрдигар әваткән пәйғәмбәр дәп тонулғандур!».

□ **28:2** «Мән Бабил падишасиниң боюнтуруғини сундуриваттим!» — шүбһисизки, бу сахта пәйғәмбәрниң сөзи Йэрәмия 27-бапта «Небоқаднәсарниң буюнтуруқини қобул қилишиңлар керәк» вә «Пәрвәрдигарниң өйидә қалған қача-қучиларму епкетилиду» дегән бешарәтни инкар қилиштин

ибарәт. ■ **28:3** Йәр. 27:16

10 Андин һанания пәйғәмбәр Йәрәмия пәйғәмбәрниң бойнидики боюнтуруқни елип уни сундуриветти. □

11 һанания хәлиқ алдида сөз қилип: «Пәрвәрдигар мундақ дәйду: — Мән шуниңға охшаш, икки жил өтмәйла Бабил падишаси Небоқаднәсарниң боюнтуруғини барлиқ әлләрниң бойнидин елип сундуриветимән!» — деди.

Шуниң билән Йәрәмия пәйғәмбәр чиқип кәтти.

12 һанания пәйғәмбәр Йәрәмия пәйғәмбәрниң бойнидики боюнтуруқни елип уни сундуриветкәндин бир аз кейин, Пәрвәрдигарниң сөзи Йәрәмияға келип мундақ дейилди: —

13 Барғин, һананияға мундақ дегин: — Пәрвәрдигар мундақ дәйду: — «Сән яғачтин ясалған боюнтуруқни сундурғиниң билән, лекин униң орниға төмүрдин болған боюнтуруқни селип қойдуң! 14 Чүнки самави қошунларниң Сәрдари болған Пәрвәрдигар — Исраилниң Худаси мундақ дәйду: — Мән шуниңға бу барлиқ әлләрниң бойниға төмүрдин ясалған боюнтуруқни салимәнки, улар Бабил падишаси Небоқаднәсарниң қуллуғида болиду; бәрһәк, улар униң қуллуғида болиду; Мән униңға һәтта даладики һайванларниму тәқдим қилғанмән».■

15 Андин Йәрәмия пәйғәмбәр һанания пәйғәмбәргә: «Қулақ сал, һанания! Пәрвәрдигар сени әвәткән әмәс! Сән бу хәлиқни ялғанчиликқа ишәндүргәнсән!

16 Шуңа Пәрвәрдигар мундақ дәйду: Мана, Мән сени йәр йүзидин әвәтиветимән! Сән дәл мошу жилда өлисән, чүнки сән адәмләрни Пәрвәрдигарға асийлиқ

□ **28:10** «Йәрәмия пәйғәмбәрниң бойнидики боюнтуруқ» — 27:2ни көрүң. ■ **28:14** Йәр. 27:6

қилишқа дәвәт қилғансән». □ ■

¹⁷ Һанания пәйғәмбәр дәл шу жили йәттинчи айда өлди.

29

Йәрәмия сүргүн қилинғанларға язған хәт

¹ Йәрәмияның Йерусалимдин сүргүн болғанлар арисидики һаят қалған ақсақалларға, каһинларға, пәйғәмбәрләргә вә Небоқаднәсар әсир қилип Бабилға елип кәткән барлиқ хәлиқкә Йерусалимдин йоллиған хети: —

² (хәт падиша Йәконияһ, ханиш, вәзирләр, Йәһуда вә Йерусалимдики шаһзадә-әмирләр вә һүнәрвәнләр Йерусалимдин кәткәндин кейин, ■ ³ Шафанниң оғли Әласаһниң вә һилқияниң оғли Гәмарияниң қоли билән йолланған — Йәһуда падишаси Зәдәкия бу кишиләрни Бабил падишаси Небоқаднәсарниң алдиға йоллиған). Йоллиған хәт мундақ: —

⁴ Самави қошунларниң Сәрдари болған Пәрвәрдиғар — Исраилниң Худаси Йерусалимдин Бабилға сүргүнгә әвәткәнләрниң һәммисигә мундақ дәйду: —

⁵ Өйләрни қуруңлар, уларда туруңлар; бағларни бәрпа қилиңлар, уларниң мевисини йәңлар;

⁶ өйлиниңлар, оғул-қизлиқ болуңлар; оғуллириңлар үчүн қизларни елип бериңлар, қизлириңларни әрләргә ятлиқ қилиңлар; уларму оғул-қизлиқ

□ **28:16** «сени йәр йүзидин әвәтиветимән» — Худа бу сахта пәйғәмбәрни әслидә «әвәткән әмәс» лекин һазир У уни «өлүмгә әвәтиду»! ■ **28:16** Қан. 13:6; Йәр. 29:32 ■ **29:2** 2Пад. 24:12

болсун; шу йәрдә көпийиңларки, азийип кәтмәңлар;
□ 7 Мән силәрни сүргүнгә әвәткән шәһәрниң тинич-аватлиғини издәңлар, униң үчүн Пәрвәрдигарға дуа қилиңлар; чүнки униң тинич-аватлиғи болса, силәрму тинич-ават болисиләр.

8 Чүнки самави қосунларниң Сәрдари болған Пәрвәрдигар — Израилниң Худаси мундақ дәйду: — Араңлардики пәйғәмбәрләр вә силәрниң палчилириңлар силәрни алдап қоймисун; силәр уларға көргүзгән чүшләргә қулақ салмаңлар; □ ■ 9 чүнки улар Мениң наминда ялғандин бешарәт бериду; Мән уларни әвәткән әмәсмән, — дәйду Пәрвәрдигар.

10 Чүнки Пәрвәрдигар мундақ дәйду: — Бабилға бекитилгән йәтмиш жил тошқанда, Мән силәрниң йениңларға келип силәргә илтипат көрситимәнки, силәрни мошу жутқа қайтурушум билән силәргә қилған шапаәтлик вәдәмни ада қилимән; □ ■ 11 Чүнки Өзүмниң силәр тоғрилиқ планлиримни, апәт елип келидиған әмәс, тинич-аватлиқ елип келидиған, ахирда силәргә үмүтвар келәчәкни ата қилидиған планлиримни убдан билимән, — дәйду Пәрвәрдигар. 12 Шуниң билән иләр Маңа нида қилип, йенимға келип Маңа дуа қилисиләр вә Мән силәрни аңлаймән. ■

□ 29:6 «оғул-қизлиқ болуңлар» — ибраний тилида «оғул-қизларни туғдуруңлар». □ 29:8 «силәр уларға көргүзгән чүшләргә қулақ салмаңлар» — хелқниң палчиларға «Биз тоғрилиқ бир чүш көрүп бәрсиңиз» дегән тәливи интайин күлкилик, шу чағдики хәлиқ һәқиқәтән шу дәријидә наданлишип кәткән болса керәк. ■ 29:8 Йәр. 14:14; 23:31; 27:15 □ 29:10 «Бабилға бекитилгән йәтмиш жил тошқанда, Мән силәрниң йениңларға келип силәргә илтипат көрситимәнки...» — бу «йәтмиш жил» тоғрисида «Қошумчә сөз»имизни көрүң. ■ 29:10 2Тар. 36:22; Әзра 1:1; Йәр. 25:12; Дан. 9:2 ■ 29:12 Дан. 9

13 Силәр Мени издәйсиләр вә Мени таписиләр, чүнки силәр пүтүн қәлбиңлар билән Маңа интилидиған болисиләр. □ 14 Мән Өзүмни силәргә тапқузимән, — дәйду Пәрвәрдигар — вә Мән силәрни сүргүнлүктин қайтуруп әслигә кәлтүримән, Мән силәрни һайдивәткән барлиқ әлләрдин вә һайдивәткән барлиқ жайлардин жиғимән, — дәйду Пәрвәрдигар, — Мән силәрни елип, әсли сүргүн қилип айриған жутқа қайтуримән. ■

15 Силәр: «Пәрвәрдигар бизгә Бабилда пәйғәмбәрләрни тиклиди» десәңлар, □ 16 әнди Пәрвәрдигар Давутниң тәхтигә олтарған падиша вә бу шәһәрдә туруватқан барлиқ хәлиқ, йәни силәр билән биллә сүргүн қилинмиған қериндашлириңлар тоғрилиқ шуни дәйду: —

17 Самави қошунларниң Сәрдари болған Пәрвәрдигар мундақ дәйду: — Мана, Мән уларни азаплайдиған қилич, қәһәтчилик вә ваба әвәтимән; шуниң билән уларни худди сесиған, йегили болмайдиған начар әнжирләрдәк қилимән; ■ 18 уларни қилич, қәһәтчилик вә ваба билән қоғлаймән, уларни йәр йүзидики барлиқ падишалиқларға һайдап апиримән; уларни шу әлләргә вәһимә, ләнәт, дәһшәт, уш-уш қилинидиған вә рәсва қилинидиған объект

□ 29:13 «Силәр Мени издәйсиләр вә Мени таписиләр, чүнки силәр пүтүн қәлбиңлар билән Маңа интилидиған болисиләр» — яки «Силәр пүтүн қәлбиңлар билән Мени издәйдиған болсаңлар, силәр Мени издәп таписиләр». ■ 29:14 Йәр. 23:3 □ 29:15 ««Пәрвәрдигар бизгә Бабилда пәйғәмбәрләрни тиклиди» десәңлар...» — бу әйәттики «пәйғәмбәрләр» шүбһисизки, ялған үмүтләрни қозғайдиған сахта пәйғәмбәрләрни көрситиду. Мошу бешарәттин көп өтмәй, Даниял һәм Әзакиял дегән һәқиқий пәйғәмбәрләр Бабилда бешарәт қилишқа башлиди. ■ 29:17 Йәр. 24:8,10

қилимән. ■ 19 чүнки Мән таң сәһәрдә орнумдин туруп, хизмәткарлирим болған пәйғәмбәрләрни әвәтип сөзлиримни уларға ейтқиним билән, улар қулақ салмиған; силәр сүргүн болғанларму һеч қулақ салмиғансиләр, — дәйду Пәрвәрдигар. 20 Лекин и силәр сүргүн болғанлар, Мән Йерусалимдин Бабилға әвәткәнләр, Пәрвәрдигарниң сөзини аңлаңлар: —

21 Самави қошунларниң Сәрдари болған Пәрвәрдигар — Исраилниң Худаси мундақ дәйду: — Мениң наһимда силәргә ялғандин бешарәт беридиған Колаяниң оғли Аһаб тоғрилиқ вә Маасеяһниң оғли Зәдәкия тоғрилиқ мундақ дәйду: — Мана, Мән уларни Бабил падишаси Небоқаднәсарниң қолиға тапшурумән, у уларни көз алдиңларда өлүмгә мәһкүм қилиду; 22 шуниң билән улар мисал қилинип Бабилда турған Йәһудадики барлиқ сүргүн қилинғанларниң ағзида: «Пәрвәрдигар сени Бабил падишаси Небоқаднәсар отта қавап қилған Зәдәкия вә Аһабдәк қилсун!» дегән ләнәт сөзи болиду; 23 чүнки улар Исраил ичидә ипласлиқ қилған, хошнилариң аяллири билән зина қилған вә Мениң наһимда ялған сөзләрни, Мән уларға һеч тапилмиған сөзләрни қилған; Мән буларни Билгүчи вә гува Болғучидурмән, — дәйду Пәрвәрдигар.

*Шемай Бабилдин Йәрәмия тоғрилиқ язған хәт
••• Йәрәмия пәйғәмбәрниң йоллиған җавап
хәти ••• Худаниң буниң тоғрилиқ Йәрәмияға
ейтқан сөзи*

24 «Сән Йәрәмия Нәһәләмлик Шемаяға мундақ дегин:

25 Самави кошунларниң Сәрдари болған Пәрвәрдигар — Исраилниң Худаси мундақ дәйду: —

Чүнки сән өз намиңда Йерусалимдики барлиқ хәлиққә, каһин болған Маасеяһниң оғли Зәфанияға вә барлиқ каһинларға хәтләр йоллиғиниң түпәйлидин, — 26 (сән Зәфанияға мундақ язған:

«Пәрвәрдигар сени каһин Йәһуяданиң орниға каһин тиклигән әмәсму? У сени Пәрвәрдигарниң өйидә шуниңға назарәтчи қилғанки, бешарәт беридиған пәйғәмбәр болувалған һәр бир тәлвини бесиш үчүн пути вә бойниға тақақ селишиң керәк. □ ■

27 Әнди сән немишкә силәргә өзини пәйғәмбәр қиливалған Анатотлуқ Йәрәмияни әйиплимидиң?

28 Чүнки у һәтта Бабилда туруватқан бизләргиму: «Шу йәрдә болған вақтиңлар узун болиду; шуңа өйләрни селиңлар, уларда туруңлар, бағларни бәрпа қилиңлар, уларниң мевисини йәңлар» дәп хәт йоллиди!») 29 — Зәфания мошу хәтни Йәрәмия пәйғәмбәр алдида оқуди.

30 Андин Пәрвәрдигарниң сөзи Йәрәмияға келип мундақ дейилди: —

31 Барлиқ сүргүн болғанларға хәт йоллап мундақ дегин: — Пәрвәрдигар Нәһәләмлиқ Шәмая тоғрилиқ мунақ дәйду: Чүнки Мән уни әвәтмигән болсамму, Шемаяниң силәргә бешарәт берип, силәрни ялғанчиликқа ишәндүргәнлиги

□ 29:26 «У сени ... назарәтчи қилғанки, бешарәт беридиған пәйғәмбәр болувалған һәр бир тәлвини бесиш үчүн пути вә бойниға тақақ селишиң керәк» — оқурмәнләр башқа хил тәржимиләрни учритиши мүмкин. Лекин умумий мәнаси тәржимимизниңкидәк болиду. ■ 29:26 Йәр. 20:1, 2, 3

түпәйлидин, ■ ³² Шуңа Пәрвәрдигар мундақ дәйду: — Мана, Нәһәламлик Шемаяни нәсли билән биллә жазалаймән; мошу хәлиқ арисидә униң һеч қандақ нәсли тепилмайду; у Мән Өз хәлқим үчүн қилмақчи болған яхшилиқни һеч көрмәйду, — дәйду Пәрвәрдигар: — чүнки у адәмләрни Маңа асийлиққа қутратти.■

30

*Худаниң хәлқиғә тәсәлли, ригбәт вә үмүт бериш үчүн
Йәрәмияниң китап йезиши*

¹ Пәрвәрдигардин Йәрәмияға кәлгән сөз: —□

² Исраилниң Худаси Пәрвәрдигар мундақ дәйду: — Мән саңа һазир дәйдиған мошу барлиқ сөзлиримни язмиға язгин; □ ³ Чүнки мана, шундақ күнләр келидуки, — дәйду Пәрвәрдигар, — Мән хәлқим Исраил һәм Йәһудани сүргүнлүктин қайтуруп әслигә кәлтүримән, уларни ата-бовилириға тәқдим қилған зиминға қайтуримән, улар униңға егә болиду.

■ **29:31** Йәр. 28:15 ■ **29:32** Йәр. 28:16 □ **30:1**

«Пәрвәрдигардин Йәрәмияға кәлгән сөз..» — оқурмәнләрниң есидә барки, Пәрвәрдигар Йәрәмияға «Юлуш, сөкүш, һалак қилиш вә өрүш» һәм «қуруш вә терип өстүрүш»ни жакалашқа чақирған (1:10). У «жулуш, сөкүш, һалак қилиш вә өрүш» тоғрилиқ бешарәтләр бәргәндин кейин, һазир униңға «қуруш вә терип өстүрүш» тоғрилиқ бешарәтләр (30-33-баплар) берилиду. □ **30:2** «Мән саңа һазир

дәйдиған мошу барлиқ сөзлиримни язмиға язгин» — «мошу барлиқ сөзлирим» бәлким 30-31-бапларда көрүлиду. Сөзләр бәлким чүш арқилиқ Йәрәмияға тапшурулған (31:26ни көрүң). Улар әсли айрим орам китапчә болуши керәк еди.

⁴ Пәрвәрдигарниң Исраил тоғрилиқ вә Йәһуда тоғрилиқ дегән сөзлири төвәндикидәк: —

⁵ Чүнки Пәрвәрдигар мундақ дәйду: —

Аңлитилиду алақзадилик һәм қорқунучлуқниң авази,

Болсун нәдә аман-течлиқ!

⁶ Сораңлар, шуни көрүп беқиңларки, әр бала туғамду? Мән немишкә әнди толғаққа чүшкән аялдәк һәр бир әр кишиниң чатириқини қоли билән тутқанлиғини көримән? Немишкә йүзлири татирип кәткәнду?■ ⁷ Айһай, шу күни дәһшәтликтур! Униңға һеч қандақ күн охшимайду; у Яқупниң азап-оқубәт күнидур; лекин у униңдин қутқузулиду. □ ■ ⁸ Шу күнидә әмәлгә ашурулидуки, — дәйду самави қошунларниң Сәрдари болған Пәрвәрдигар, — Мән униң боюнтуруғини бойнуңдин елип сундуруветимән, асарәтлириңни бузуп ташлаймән, ят адәмләр уни иккинчи қуллуққа чүшүрмәйду. □ ⁹ Шуниниң орнида улар Пәрвәрдигар Худасиниң һәмдә Мән улар үчүн қайтидин тикләйдиған Давут падишасиниң қуллуғида болиду.□ ■

■ **30:6** Йәр. 4:31; 6:24 □ **30:7** «у Яқупниң азап-оқубәт күнидур»

— «Яқуп» мошу йәрдә Яқупниң әвлатлири болған Исраил хәлқини көрситиду, әлвәттә. Бешарәт Бабилдин қайтурулушини көрсәткени билән, «Яқупниң азап-оқубәт күни»ниң толук әмәлгә ашурулуши ахирқи заманда болса керәк. ■ **30:7** Йо. 2:11; Зәф. 1:15 □ **30:8**

«Мән униң боюнтуруғини бойнуңдин елип сундуруветимән» — «униң боюнтуруғини» дегини мошу йәрдә авал Небоқаднәсарниң куллуғини, һәмдә ахирқи замандики Бабил падишаси «дәжжал»ниң куллуғиниму көрситиду. □ **30:9** «Мән улар үчүн қайтидин

тикләйдиған Давут падишаси...» — «Давут падишаси» шүбһисизки, Давутниң езинин улуқ болған әвлади Қутқузғучи-Мәсиһни көрситиду.

■ **30:9** Әз. 34:23,24; 37:24; һош. 3:5

10 Энди сән, и кулум Якуп, қорқма, — дәйду Пәрвәрдигар; — алақзадә болма, и Израил; чүнки мана, Мән сени жирақ йәрләрдин, сениң нәслиңни сүргүн болған зиминдин қутқузимән; Якуп қайтип келиду, арам тепип азатә туриду вә һеч ким уни қорқутмайду. ■ 11 Чүнки Мән сени қутқузуш үчүн сән билән биллидурмән, — дәйду Пәрвәрдигар; — Мән сени тарқитивәткән әлләрниң һәммисини түгәштүрсәмму, лекин сени пүтүнләй түгәштүрмәймән; пәкәт үстүңдин һөкүм чиқирип тәрбийә-савақ беримән; сени җазалимай қоюп қоймаймән.■

Пәрвәрдигар Йәһуданиң ярисини сақайтиду

12 Чүнки Пәрвәрдигар мундақ дәйду: Сениң зедәң давалиғусиз, сениң яраң болса интайин еғирдур. ■ 13 Сениң дәвайиңни сораидиған һеч ким йоқ, яраңни таңғучи йоқтур, саңа шипалиқ дорилар йоқтур; 14 сениң барлиқ ашнилириң сени унтуған; улар сениң һалиңни һеч соримайду. Чүнки Мән сени дүшмәндәк зәрб билән урғанмән, рәһимсиз бир залимдәк саңа савақ болсун дәп урғанмән; чүнки сениң қәбиһлигиң һәдди-һесапсиз, гуналириң һәддидин зиядә болған. □ ■ 15 Немишкә зедәң түпәйлидин, дәрд-әлимиң давалиғусиз болғанлиғи түпәйлидин пәрјад көтирисән? Қәбиһлигиңниң һәдди-һесапсиз болғанлиғидин, гуналириң

■ 30:10 Йәш. 41:13; 43:5; 44:1; Йәр. 46:28 ■ 30:11 Йәш. 27:8; Йәр. 4:27; 5:10,18; 10:24; 46:28 ■ 30:12 Йәр. 10:19; 15:18 □ 30:14 «сениң барлиқ ашнилириң сени унтуған» — «ашнилириң» мошу йәрдә (1) Израилға «силәргә иттипақдаш болайли» дегән бутпәрәс әлләрни (2) Йәһудадикиләр чоқунған һәм таянған бутларни көрситиши мүмкин. ■ 30:14 Йәр. 22:20

һәддидин зиядә болғанлиғидин, Мән шуларни саңа қилғанмән. ■

16 Лекин сени жутувалғанларниң һәммиси жутувелиниду; сениң барлиқ күшәндилириң болса сүргүн болиду; сени булиғанларниң һәммиси булаң-талаң қилиниду; сени ов қилғанларниң һәммисини овлинидиған қилимән. ■ 17 Чүнки Мән саңа теңиқ теңип қойимән вә ярилириңни сақайтимән — дәйду Пәрвәрдиғар; — чүнки улар сени: «Ғериб-бечарә, һеч ким һалини соримайдиған Зион дәл мошудур» дәп һақарәтлигән.

Пәрвәрдиғар Израил вә Йәһудани әслигә кәлтүриду

18 Пәрвәрдиғар мундақ дәйду: —
Мана, Мән Якупниң чедирлирини сүргүнлүктин қайтуруп әслигә кәлтүримән,
Униң туралғулири үстигә рәһим қилимән;
Шәһәр харабилири һул қилинип қайтидин қурулиду,
Орда-қәлғә өз жайида йәнә адәмзатлиқ болиду. □

19 Шу жайлардин тәшәккүр күйлири вә шат-хурамлиқ садалири аңлиниду;
Мән уларни көпәйтимәнки, улар әнди азаймайду;
Мән уларниң һөрмитини ашуримән, улар һеч пәс болмайду. ■

20 Уларниң балилири қедимдикидәк болиду;
уларниң жамаити алдимда мәзмут турғузулиду;
Уларни хорлиғанларниң һәммисини жазалаймән.

21 Уларниң беши өзлиридин болиду,

■ 30:15 Йәр. 5:6; 13:17 ■ 30:16 Мис. 23:22; Йәш. 41:11; Йәр. 10:25 □ 30:18 «шәһәр харабилири һул қилинип қайтидин қурулиду» — «шәһәр» Йерусалимни көрситиши керәк. «Шәһәр»ниң башқа бир хил тәржимиси «һәр бир шәһәр...». ■ 30:19 Йәр. 31:4

Уларның һөкүм сүргүчиси өзлири оттурисидин чиқиду;

Мән уни өз йенимға кәлтүримән, шуның билән у Маңа йеңин келиду;

Чүнки йенимға кәлгүчи *женини* тәвәккүл қилғучи әмәсму? — дәйду Пәрвәрдигар.□

22 — Шуның билән силәр Мениң хәлқим болисиләр,

Мән силәрның Худайыңлар болимән.■

23 Мана, Пәрвәрдигардин чиққан бир боран-чапқун!

Уныңдин кәһр чиқти;

Бәрһәк, дәмшәтлик бир қара қуюн чиқип кәлди;

У пирқирап рәзилләрниң бешиға чүшиду.■

24 Көңлидики нийәтлирини ада қилип толук әмәл қилғичә,

Пәрвәрдигарның қаттиқ ғәзиви янмайду;

Ахирқи күнләрдә силәр буни чүшинип йетисиләр.

31

Давами

1 Шу вақитта, — дәйду Пәрвәрдигар, — Мән Израилның жәмәтлириниң Худаси болимән, улар Мениң хәлқим болиду.

□ **30:21** «Уларның беши өзлиридин болиду, уларның һөкүм сүргүчиси өзлири оттурисидин чиқиду...» — бу әйәт йәнә Давутның әвлади болған Мәсиһни көрситиду. Әйәт Уның һәм падиша һәм кәһин (башқиларға вәкил болуп Худаның алдыға дуа қилишқа келидиған) болидиғанлығыни аян қилиду. «Қошумчә сөз»имизни көрүң. ■ **30:22** Йәр. 24:7; 31:1,33; 32:38 ■ **30:23** Йәр. 23:19, 20; 25:32

Исраил, йәни «10 қәбилә» әслигә кәлтүрүлүп Йәһудага баглинип, Худа алдида ибадәт қилиду

² Пәрвәрдигар мундақ дәйду: — Қиличтин аман қалған хәлиқ, йәни Исраил, чөл-баяванда илтипатқа егә болған; Мән келип уларни арам тапқузимән. □ ³ Пәрвәрдигар жирақ жутта бизгә көрүнүп: «Мән сени мәңгү бир муһәббәт билән сөйүп кәлдим; шуңа Мән өзгәрмәс мөһриванлиқ билән сени Өзүмгә тартип кәлгәнмән. ⁴ Мән сени қайтидин қуримән, шуниң билән сән қурулисән, и Исраил қизи! Сән қайтидин даплириңни елип шат-хурам қилғанларниң уссуллириға чиқисән. ■ ⁵ Сән қайтидин Самарийәниң тағлири үстигә үзүмзарлар тикисән; уларни тиккүчиләр өзлири тикип, мевисини өзлири йәйду. □ ■ ⁶ Чүнки Әфраимниң егизлигидә турған күзәтчиләр: «Туруңлар, Пәрвәрдигар Худайимизға ибадәт қилишқа Зионға чиқайли!» — дәп нида көтиридиған күни

□ **31:2 «Қиличтин аман қалған хәлиқ, йәни Исраил, чөл-баяванда илтипатқа егә болған»** — «Исраил» мошу йәрдә Асурийә империйәси миладийәдин илгәрки 722-жили өзигә сүргүн қилған он қәбилини көрситиду. «Қиличтин аман қалған хәлиқ» йәнә Бабилға сүргүн болған Йәһудани көрситиду (51:50ни көрүң). «Чөл-баяванда илтипатқа егә болған» дегән сөzlәр, Исраил Мисирдин қутқузулуп чиқип, чөл-баявандин өтүп нурғун карамәт ишларни көргәндәк, мошу сүргүн болған Исраил билән Йәһуда Бабил вә башқа шималий тәрәпләрдин тәң қутқузулуп, чөл-баявандин өтүп Худаниң илтипати билән нурғун карамәт ишларни көриду. ■ **31:4** Йәр. 30:19 □ **31:5 «Сән қайтидин Самарийәниң тағлири үстигә үзүмзарлар тикисән; уларни тиккүчиләр өзлири тикип, мевисини өзлири йәйду»** — үзүмзарни өстүрүш үчүн узун вақит керәк болғачқа, уларниң мәвжүт болғанлиғи шу чағниң аман-течлиқ күнләр екәнлигини көрситиду. ■ **31:5** Йәш. 65:21

келиду. □ ■

⁷ Чүнки Пәрвәрдигар мундақ дәйду: —

Якуп үчүн шат-хурамлик билән нахша ейтиңлар,
Әлләрниң беши болғучи үчүн айһай көтириңлар;
Җакалаңлар, мәдһийә окуп: «И Пәрвәрдигар, Сениң хәлқиңни,

Йәни Исраилниң қалдисини қутқузғайсән!» —
дәңлар! □

⁸ Мана, Мән уларни шималий жутлардин епкелимән,
Йәр йүзиниң чәт-чәтлиридин жиғимән;
Улар арисидә әмалар вә токурлар болиду;
Һамилдар вә туғай дегәнләр биллә болиду;
Улар улук бир җамаәт болуп қайтип келиду. ■

□ **31:6** «Әфраимниң егизлигидә турған күзәтчиләр: ...»

— «Әфраим» дегәнлик мошу йәрни «Исраил», йәни «шималий падишалиқ»ни көрситиду (шималий падишалиқтики он қәбилә бәзи вақитларда қисқичә «Әфраим» дәп аталған). «Исраил» Йәһудадин айрилип чиққан вақтида, Исраилниң падишаси өз пухралирини бурунқидәк Йәһуда билән биллә Йерусалимдики ибадәтханада ибадәт қилса, ундақта өзидин йүз өрүп кетиши яки ялтийиши мүмкин дәп қарап, уларниң Йерусалимға бармаслиғи үчүн өзиниң «ибадәтхана»сини қуруп униңға бутларни салған. Мошу бешарәт, кәлгүсидә мошундақ һәсәтхорлуқ мәвжут болмайду, Йәһуда вә Әфраимниң Худаниң ибадитидә қәлби бир болиду, дәйду. «күзәтчиләр» — буларниң адәттики бурчи, дүшмәнләрниң йеқин кәлгәнлиги тоғрилиқ ағаһ бериш. Лекин шу күнләр теч-аман болғачқа, уларниң бирдин-бир буржи «йеңи ай»ни байқап, байрам-һейтларниң йетип кәлгәнлигини, шуниндәк Йерусалимға чиқайли, дәп җакалаштин ибарәт болиду. ■ **31:6** Йәш. 2:2, 3; Мик.

4:2 □ **31:7** «Якуп үчүн шат-хурамлик билән нахша ейтиңлар, әлләрниң беши болғучи үчүн айһай көтириңлар; җакалаңлар, мәдһийә окуп...дәңлар!» — бу сөzlәр кимләргә ейтилиду? Якуп «әлләрниң беши» дәп аталғачқа, бу сөzlәр «ят әлләр»гә ейтилиши мүмкин (10-айәтни көрүң); яки болмиса сүргүнлүктин жутқа балдур қайтип келиватқан Йәһудаға, яки қериндашлириға дуа қилишни дәвәт қилип ейтилиду. ■ **31:8** Йәр. 3:18

9 Улар жиға-зерәлар көтирип келиду,
Улар дуа-тилавәт қилғанда уларни йетәкләймән;
Мән уларни ериқ-өстәңләр бойида, һеч
путлашмайдиган түз йол билән йетәкләймән;
Чүнки Мән Исраилға ата болимән,
Әфраим болса Мениң тунжа оғлумдур.■

10 Пәрвәрдигарниң сөзини аңлаңлар, и әлләр,
Деңиз бойидики жирақ жутларға: —
«Исраилни тарқатқучи уни қайтидин жиғиду,
Пада баққучи падисини баққандәк У уларни бақиду;
11 Чүнки Пәрвәрдигар Яқупни бәдәл төләп
қутулдурған,
Униңға һәмжәмәт болуп өзидин зор күчлүк
болғучиниң чаңгилидин қутқузған!» — дәп
жакалаңлар.■

12 Улар келип Зиондики егизликләрдә шат-
хурамлиқта товлайду,
Пәрвәрдигарниң илтипатидин, йәни йеңи шараптин,
зәйтун мейидин, мал-варанниң қозилиридин бәрқ
уриду;
Уларниң жени худди мол суғирилған бағдәк болиду,
Улар иккинчи һеч солашмайду.■

13 Шу чағда қизлар уссулда шатлиниду,
Жигитләр вә мойсипитларму тәң шундақ болиду;
Чүнки Мән уларниң аһ-зарлирини шат-хурамлиққа
айландуримән;
Мән уларға тәсәлли берип, дәрд-әлиминиң орниға
уларни шатлиққа чөмдүримән.

14 Мән каһинларни молчилик билән тойғузимән,
Хәлқим илтипатимға қанаәт қилиду, — дәйду
Пәрвәрдигар.

15 Пәрвәрдигар мундақ дәйду: —

Рамаһ шәһиридә бир сада,

Аччиқ жиға-зериниң пиғани аңлиниду,

— Бу Раһиләниң өз балилири үчүн көтәргән аһ-зарлири;

Чүнки у балилири болмиғачқа, тәсәллина қобул қилмай пиған көтириду. □ ■

16 Пәрвәрдигар униңға мундақ дәйду: — Жиға-зерәиңни тохтат, көзлириңни яшлардин тарт; чүнки муну тартқан жапайиңдин мевә болиду, — дәйду Пәрвәрдигар; — улар дүшмәнниң зиминидин қайтиду; **17** бәрһәк, келәчкиң үмүтлик болиду, — дәйду Пәрвәрдигар; — вә сениң балилириң йәнә өз чегарисидин кирип келиду.

18 Мән дәрвәкә Әфраимниң өзи тоғрилиқ өкүнүп:

«Сән бизгә шаш топаққа тәрбийә бәргәндәк савақ-тәрбийә бәрдиң;

Әнди бизни товва қилдурғайсән,

Биз шуниң билән товва қилип қайтип келимиз,

□ **31:15** «Рамаһ шәһиридә бир сада, аччиқ жиға-зериниң пиғани аңлиниду,..» — «Рамаһ» болса Бәйт-Әл вә Бәйт-Ләһәм арисидики йеза; Яқупниң аяли Раһилә (бала туққинида) шу йәрдә өлүп көмүлгән еди. Раһилә «Исраил»дики он қәбилиниң ичидики икки чоң қәбилиниң әждати болған Әфраим вә Манассәһниң чоң аписи еди; мошу йәрдә у уларниң Исраил зиминидин (сүргүн болуп) әлvida айрилип кәткәнлиги үчүн жиғлап ташлиғанлиғиға символ қилиниду.

■ **31:15** Мат. 2:17,18

Чүнки Сән Пәрвәрдигар Худайимиздурсән; □ ■

19 Чүнки биз товва қилдурулушимиз билән һәқиқәтән товва қилдуқ;
Биз өзимизни тонуп йәткәндин кейин, йотимизни урдуқ;

Биз яшлиғимиздики қилмишның шәрм-һаяси түпәйлидин номус қилип, хијаләттә қалдуқ!» — дегәнлигини аңлидим. □ ■

20 — Әфраим Маңа нисбәтән жан-жигәр балам әмәсмү?

Чүнки Мән уни әйиплигән тәғдирдиму, уни һәрдайим көңлүмдә сеғинимән;

Шуңа ич-бағрим униңға ағриватиду;

Мән униңға рәһим қилмисам болмайду, — дәйду Пәрвәрдигар.

21 — Шуңа өзүңгә йол бәлгүлирини бекитип қойғин;

Сән сүргүнгә маңған йолға, шу көтирилгән йолға көңүл қоюп диққәт қилғин;

Һазир шу йол билән қайтип кәл, и жан-жигирим Израил қизи,

Мошу шәһәрлириңгә қарап қайтип кәл!

□ **31:18** «Мән дәрвәкә Әфраимның өзи тоғрилиқ өкүнүп: «Сән бизгә шаш топаққа тәрбийә бәргәндәк савақ-тәрбийә бәрдин; әнди бизни товва қилдурғайсән, ... чүнки Сән Пәрвәрдигар Худайимиздурсән» — ибраний тилида Әфраимның сөзлириниң һәммиси «мән», «мени» қатарлиқ алмашлар билән ипадилиниду. Чүшинишлик болсун дәп мошу әйәттә вә 19-әйәттә Әфраим баян қилинғанда, «мән» дегән сөзни «биз» дәп тәржимә қилдуқ. Ибраний тилида «товва қилиш» вә «қайтип келиш» бир сөз биләнла ипадилиниду. Мошу йәрдә шүбһисизки, һәм хәлиқның товва қилишини вә өз жутиға қайтип келишиниму көрситиду.

■ **31:18** Жиғ. 5:21 □ **31:19** «биз өзимизни тонуп йәткәндин кейин, йотимизни урдуқ» — «йотини уруш» дегән һәрикәт қаттиқ пушайман, қаттиқ хијаләтни билдүрәтти. ■ **31:19** Қан. 30:2

22 Сән қачанғичә тенәп жүрисән, и йолдин чиққучи қизим?

Чүнки Пәрвәрдигар йәр йүзидә йеңи иш яритиду:

— Аял киши батурниң әтрапида йепишип хәвәр алиду!□

Йәһуда әслигә кәлтүрүлиду

23 Самави қошунларниң Сәрдари болған Пәрвәрдигар — Исраилниң Худаси мундақ дәйду: — Мән уларни сүргүнлүктин қайтуруп әслигә кәлтүргинимдә Йәһуданиң зиминида вә шәһәрлиридә хәқләр йәнә *Йерусалим тоғрилиқ*: «Пәрвәрдигар сени бәхитлиқ қилғай, и һәққанийлиқ турған жай, пак-муқәддәсликниң теғи!» дәйдиған болиду. ■ 24 Шу йәрдә Йәһуда — шәһәрлиридикиләр, деханлар вә пада баққучи көчмән чарвичилар һәммиси биллә туриду. 25 Чүнки Мән һерип кәткән жан егилириниң һажитидин чиқимән, һәр бир һалидин кәткән жан егилирини йеңиландуримән.

26 — Мән *Йәрәмия* буни аңлап ойғандим, әтрапқа қаридим, наһайити татлиқ ухлаптимән.□

□ 31:22 «Пәрвәрдигар йәр йүзидә йеңи иш яритиду: — **аял киши батурниң әтрапида йепишип хәвәр алиду!**» — бу әжайип бешарәт тоғрилиқ «Қошумчә сөз»имизни көрүң. Бизниңчә у Мәсиһниң пак қиз Мәрийәмдин туғулушини өз ичигә алиду.

■ 31:23 Йәр. 50:7 □ 31:26 «— Мән *Йәрәмия* буни аңлап ойғандим, әтрапқа қаридим, наһайити татлиқ ухлаптимән» — бәзи алимлар бу әйәт кәлгүсидики Исраилниң әһвалини көрситип: «Улар шу чағда: «Биз һазир ойғинип әтрапқа қарисақ, яхши уйқидин бәһримән болдуқ» дәйду» дәп тәржимә қилиду. Бизниңчә бәлким Худаниң сөзи Йәрәмияға чүшидә кәлгәндур.

Исраил вә Йәһуда қайтидин аһалилик болиду

27 Мана, шу күнләр келидуки, — дәйду Пәрвәрдигар, — Мән Исраил жәмәтидә вә Йәһуда жәмәтидә инсан нәслини вә һайванларниң нәслини терип өстүримән.

28 Шундақ болидуки, Мән уларни жулуш, сөкүш, һалак қилиш, ағдуруш үчүн, уларға нәзиримни салғандәк, Мән уларни қуруш вә тикип өстүрүш үчүнму уларға нәзиримни салимән, — дәйду Пәрвәрдигар.

Йеңи әһдә

29 Шу күнләрдә улар йәнә: «Атилар аччиқ-чүчүк үзүмләрни йегән, шуңа балиларниң чиши қериқ сезилиду» дегән мошу мақални һеч ишләтмәйду.

□ ■ 30 Чүнки һәр бирси өз гунайи үчүн өлиду; аччиқ-чүчүк үзүмләрни йегәнләрниң болса, өзиниң чиши қериқ сезилиду. □

31 Мана, шу күнләр келидуки, — дәйду Пәрвәрдигар, — Мән Исраил жәмәти вә Йәһуда жәмәти билән йеңи әһдә түзимән;

□ 31:29 «Атилар аччиқ-чүчүк үзүмләрни йегән, шуңа балиларниң чиши қериқ сезилиду» — демәк, ата-бөвимиз яман иш қилған, бирақ биз униң яман ақивитини, Худаниң җазасини көримиз. 30-айәтни көрүң. ■ 31:29 Әз. 18:2, 3 □ 31:30

«аччиқ-чүчүк үзүмләрни йегәнләрниң болса, өзиниң чиши қериқ сезилиду» — бу 30-айәттики мақал 29-айәттики мәқулниң әксидур. «Әзакиял пәйғәмбәр» китабида изаһлиғинимиз («қошумчә сөз»имиздә, «Әз.» 18:12 тоғрилиқ ейтилған)дәк, ата-бөвилириниң гуналири бала-әвлатлириға мәлум бир тәсири бардур, дәп әкс етиду; лекин Худа һазир йеңи әһдини (31-34ни көрүң) улар билән түзмәкчи болидуки, уларниң һәр бириниң Худа билән алаһидә мунасивәт-достлуғи бар болиду, өткәндики ишлар уларға һеч қандақ тәсир йәткүзмәйду.

■ 32 бу әһдә уларның ата-бовилири билән түзгән әһдигә охшимаиду; шу әһдини Мән ата-бовилирини қолидин тутуп Мисирдин күткүзүп йетәклигинимдә улар билән түзгән едим; гәрчә Мән уларның йолдиши болған болсамму, Мениң улар билән түзүшкән әһдәмни бузған, — дәйду Пәрвәрдигар. 33 Чүнки шу күнләрдин кейин, Мениң Исраил жәмәти билән түзидигән әһдәм мана шуки:

— Мән Өз Тәврат-қанунлиримни уларның ичигә салимән,

һәмдә уларның қәлбигиму язимән.

Мән уларның Илаһи болиман,

Уларму Мениң хәлқим болиду. □ ■

34 Шундин башлап һеч ким өз йеқиниға яки өз қериндишиға: — «Пәрвәрдигарни тонуғин» дәп үгитип жүрмәйду; чүнки уларның әң кичигидин чоңиғичә һәммиси Мени тонуп болған болиду; чүнки Мән уларның қәбиһлигини кәчүримән һәмдә уларның гунайини һәргиз есигә кәлтүрмәймән, — дәйду Пәрвәрдигар. ■

Йеңи әһдигә капаләт бериш

35 Қуяшни күндүздә нур болсун дәп бәргән, ай-юлтузларни кечидә нур болсун дәп бәлгүлигән, долқунлирини шарқиритип деңизни қозғайдигән Пәрвәрдигар мундақ дәйду (самави қошунларның Сәрдари болған Пәрвәрдигар Уның намидур): — ■

36 — Мошу бәлгүлигәнлирим Мениң алдимдин йоқап кәтсә, — дәйду Пәрвәрдигар,

■ 31:31 Ибр. 8:8 □ 31:33 «шу күнләрдин кейин» — бәлким Худа хәлқини өз жутиға қайтурғандин кейин. ■ 31:33 Йәр. 24:7; 30:22; 31:33 ■ 31:34 Йәш. 54:13; Йәр. 33:8; Мик. 7:18; Юһ. 6:45; Рос. 10:43 ■ 31:35 Яр. 1:16; Йәш. 51:15

— әнди Исраилниң әвлатлириму Мениң алдимдин бир әл болуштин мәңгүгә қелиши мүмкин. ³⁷ Пәрвәрдигар мундақ дәйду: — Жуқирида асманлар мөлчәрләнсә, төвәндә йәр һуллири тәкшүрүлүп билинсә, әнди Мән Исраилниң барлиқ әвлатлириниң қилған һәммә қилмишлири түпәйлидин улардин ваз кечип ташлиғучи болимән, — дәйду Пәрвәрдигар.

Йерусалим шәһири кеңәйтилиду

³⁸ Мана, шу күнләр келидуки, — дәйду Пәрвәрдигар, — шәһәр мәхсус Маңа атилип «Һананийәлниң мунари»дин «Доқмуш дәрвазаси»ғичә қайтидин қурулиду; ³⁹ әлчәм таниси қайтидин өлчәш үчүн шу йәрдин «Гарәб дөңи»ғичә, андин Гоатқа бурулуп созулиду; ⁴⁰ жәсәтләр вә қурбанлиқ күллири ташлинидиған пүткүл жилға, шундақла Кидрон дәриясиғичә һәм шәриқкә қарайдиған «Ат дәрвазиси»ниң доқмушиғичә ятқан етизларниң һәммиси Пәрвәрдигарға пак-муқәддәс дәп һесаплиниду; шәһәр қайтидин һеч жулуп ташланмайду, һәрғиз қайтидин ағдуруп

ташланмайду.□

32

Йәрәмия бир етизни сетивалиду

¹ Йәһуда падишаси Зәдәкияның онинчи жили, Йәрәмияға Пәрвәрдигардин кәлгән сөз төвәндә хатириләнгән (шу жил Небоқаднәсарның он сәккизинчи жили еди; ² Шу чағда Бабил падишасиниң қошуни Йерусалимни қоршувалған еди; Йәрәмия пәйғәмбәр болса Йәһуда падишасиниң ордисидики қаравулларниң һойлисида қамап қоюлған еди. ³⁻⁵ Чүнки Йәһуда падишаси Зәдәкия уни әйипләп: «Немишкә сән: «Мана, Мән бу шәһәрни Бабил падишасиниң қолиға тапшурумән; у уни ишғал қилиду; Йәһуда падишаси Зәдәкия калдийләрниң қолидин қечип қутулалмайду; чүнки у Бабил падишасиниң қолиға тапшурулмай қалмайду; у униң билән йүз туранә сөзлишиду, өз көзи билән униң көзигә қарайду. У Зәдәкияни

□ **31:40** «**жәсәтләр вә қурбанлиқ күллири ташлинидиган пүткүл жилға**» — мошу «жилға» «Һинномниң жилғиси» (Гә-Һинном)ни көрситиду (7-бап, 31-32-айәт вә изаһатиниму көрүң). Бу жилғиға әхләтләр һәм һәр хил напак нәрсиләр ташлинатти. Бу интайин напак, паскина жилғиниң кәлгүси заманда (айәтниң иккинчи қисмида ейтилғандәк) Худаға атап муқәддәс болидиганлиғи әжайип иш болиду. Демәк, Худаниң шәпқити билән пүткүл шәһәр вә униң һәммиси интайин пак-муқәддәс болиду. Йерусалим шәһириниң һазирқи әтраплири бу айәтләрдә көрситилгән жайларда кеңәйтәлмәктә. **«жәсәтләр... ташлинидиган... жилға» .. «Кидрон дәрияси»... «Ат дәрвазиси»** — шәһәрниң жәнубий тәрипиғә, «Кидрон дәрияси» шәрқий тәрипиғә, «Ат дәрвазиси» болса бәлким шималий тәрипиғә жайлашқан еди.

Бабилға апириду, у мән униңға йеқинлишип толук бир тәрәп қилғичә шу йәрдә туриду, дәйду Пәрвәрдигар; силәр калдийләр билән қаршилашсаңларму ғәлибә қилалмайсиләр! — дәйду Пәрвәрдигар» — дәп бешарәт берисән?» — дәп уни қамап қойған еди). ■ ⁶ Йәрәмия: — Пәрвәрдигарниң сөзи маңа келип мундақ дейилди — деди: —

⁷ Мана, тағаң Шаллумниң оғли һанамәәл йениңға келип: «Өзүң үчүн Анатоттики етизимни сетивал; чүнки уни сетивелишқа сениң һәмжәмәтлик һоқуқуң бар» — дәйдиған болиду.□

⁸ Андин Пәрвәрдигарниң дегинидәк тағамниң оғли һанамәәл, қаравуларниң һойлисида йенимға келип маңа: «Биняминниң зиминидики мениң Анатоттики етизимни сетивалғайсән; чүнки һәмжәмәт һоқуқи сениңкидур; өзүң үчүн сетивал» — деди; андин мән буниң һәқиқәтән Пәрвәрдигарниң сөзи экәнлигини билип йәттим. ⁹ Шуңа мән тағамниң оғли һанамәәлдин Анатоттики бу етизни сетивалдим;

пулни, йәни он йәттә шәкәл күмүчни гиргә селип өлчидим. □ ¹⁰ Мән тохтам хетигә имза қоюп, үстигә мөһүрни бесип печәтлидим; буниңға гувачиларни гува бәргүздүм, күмүчни таразиға салдим; ¹¹ тохтам хетини қолумға алдим, — бирисидә сода түзүми вә шәртлири хатирилинип печәтләнгән, йәнә бириси печәтләнмигән еди — ¹² вә мән тағамниң

■ **32:3-5** Йәр. 34:3 □ **32:7** «һәмжәмәтлик һоқуқи» — Муса пәйғәмбәргә чүшүрүлгән қанун бойичә, һәр бир Исраиллиққа бир парчә зимин тәқсим қилинған. Әгәр бу зиминни сатмақчи болса, авал өз жәмәтидикиләргә сетивелиш пурсити бериши керәк еди; улар бу «һәмжәмәт һоқуқи» бойичә уни сетивелишни халмиса, андин башқиларға сетишқа болатти. □ **32:9** «он йәттә шәкәл күмүч» — бир шәкәл 11.4 грам еди; 17 шәкәл 194 грам еди.

оғли һанамәәлнің көз алдида, бу сода хетигә имза қойған гувачилар вә қаравулларның һойлисида олтарған Йәһудийларның һәммиси алдида хәтләрни Маасеяһның нәвриси, Нерияның оғли болған Баруққа тапшурдум. ¹³ Уларның алдида мән Баруққа мундақ тапилап дедим: — ¹⁴ Самави қошунларның Сәрдари болған Пәрвәрдигар — Исраилның Худаси мундақ дәйду: — Бу хәтләрни, йәни печәтләнгән вә печәтләнмигән бу тохтам хәтлирини елип, булар узун вақитқичә сақлансун дәп сапал идиш ичигә салғин; ¹⁵ Чүнки самави қошунларның Сәрдари болған Пәрвәрдигар — Исраилның Худаси мундақ дәйду: — Кәлгүсидә бу зиминда һәм өйләр, һәм етизлар, һәм үзүмзарлар қайтидин сетивелиниду.

¹⁶ Мән тохтам хетини Нерияның оғли болған Баруққа тапшурғандин кейин, Пәрвәрдигарға дуа қилип мундақ дедим: —

¹⁷ «Аһ, Рәб Пәрвәрдигар! Мана, Сән асман-зиминни Өзүңнің зор қудритиң вә созулған билигиң билән ясиғансән; Саңа һеч қандақ иш тәс әмәстур; □ ¹⁸ Сән миңлиған кишиләргә рәһим-шәпқәт көрситисән һәмдә атиларның қәбиһлигиниң жазасиниму кейин балилириниң қойниға қайтурисән; аһ Сән улук, Қудрәт Егиси Тәңридурсән — Самави қошунларның Сәрдари болған Пәрвәрдигар Сениң наминдур; ■ ¹⁹ ой-нишанлириңда улук, қилған ишлириңда қудрәтликсән; көзлириң билән инсан балилириниң өз йоллири вә қилғанлириниң мевиси бойичә һәр биригә инам яки жаза қайтуруш үчүн, уларның барлиқ йоллирини көзлигүчидурсән;

□ **32:17** «Саңа һеч қандақ иш тәс әмәстур» — ибраний тилида «Саңа һеч қандақ иш карамәт әмәстур». ■ **32:18** Мис. 34:7

■ **20** — Сән бүгүнки күнгичә Мисир зиминида, Израил ичидә һәм барлиқ инсанлар арисидә мәҗзилик аламәтләрни һәм карамәтләрни аян қилип кәлгәнсән; шуңлашқа бүгүнгичә Сениң намиң еғиздин-еғизға тарқилип кәлмәктә. ²¹ Сән мәҗзилик аламәтләр, карамәтләр қудрәтлик қолуң, созулған билигиң вә дәмшәтлик вәмшәт арқилиқ Өз хәлқиң Израилни Мисир зиминидин чиқарғансән; ■ ²² Сән уларға ата-бовилириға тәқдим қилимән дәп қәсәм қилған, сүт һәм бал еқип туридиған бу зиминни тәқдим қилғансән. ²³ Улар дәрвәкә зиминға кирип униңға егә болған; лекин улар Сениң авазинға қулақ салмиған, Тәврат-қанунуңда маңмиған; уларға әмир қилғанларниң һеч қайсисиға әмәл қилмиған; шуңа Сән бу күлпәтләрниң һәммисини уларниң бешиға чүшүргәнсән. ²⁴ Мана, шәһәрни бесип кириш үчүн сепилға селип чиқирилған дөңлүк-потәйләргә қариғайсән! Қилич, қәһәтчилик вә ваба түпәйлидин шәһәр һужум қиливатқан калдийләрниң қолиға тапшурулмай қалмайду; Сән алдин-ала ейтқиниң һазир әмәлгә ашурулди; мана, Өзүң көрисән. ²⁵ Лекин Сән, и Рәб Пәрвәрдигар, гәрчә шәһәр калдийләрниң қолиға тапшурулидиған болсиму, маңа: «Өзүң үчүн етизни күмүчкә сетивал вә бунни гувачиларға көргүзгин!?» — дедиң».□

■ **32:19** Аюп 34:21; Пәнд. 5:21; Йәш. 28:29; Йәр. 16:17; 17:10

■ **32:21** Мис. 6:7; 2Сам. 7:23; 1Тар. 17:21 □ **32:25** «Сән, и Рәб

Пәрвәрдигар, гәрчә шәһәр калдийләрниң қолиға тапшурулидиған болсиму, маңа: «Өзүң үчүн етизни күмүчкә сетивал вә бунни гувачиларға көргүзгин!?» — дедиң» — мүмкинчилиги барки, гәрчә Пәрвәрдигар Йәрәмия вә башқа пәйғәмбәрләр арқилиқ көп қетим Йәһудға: «Мән силәрни сүргүн қилдүримән» дәп ағаһландурған болсиму, Йәрәмия йәнила: ««ахирқи минутта» Йәһудани Бабилдин қутқузиду» дәп ойлиди.

26 Андин Пәрвәрдигарниң сөзи Йәрәмияға келип мундақ дейилди: —

27 Мана, Мән Пәрвәрдигар, барлиқ әт егилириниң Худасидурмән; Маңа тәс чүшидиған бирәр иш бармиду? □ ■ 28 Шуңа Пәрвәрдигар мундақ дәйду: — Мана, Мән бу шәһәрни калдийләрниң қолиға вә Бабил падишаси Небоқаднәсарниң қолиға тапшурумән; улар уни егиливалиду. 29 Бу шәһәргә һужум қиливатқан калдийләр униңға бесип кирип от қоюп уни көйдүриветиду; улар шәһәрдикиләрниң өйлириниму көйдүриветиду; улар бу өйләрниң өгүзлири үстидә Мени ғәзәпләндүрүп Баалға исриқ яққан, ят илаһларға «шарап һәдийә»ләрни қуйған. ■

30 Чүнки Израиллар вә Йәһудалар яшлиғидин тартип көз алдимда пәқәт рәзилликла қилип кәлмәктә; Израиллар пәқәтла өз қоллири ясиғанлар билән ғәзивимни қозғиғандин башқа иш қилмиған, — дәйду Пәрвәрдигар. □ 31 Чүнки бу шәһәр қурулған күнидин тартип бүгүнки күнгичә Мениң ғәзивим вә қәһримни шундақ қозғиғучи болуп кәлдики, Мән уни Өз йүзүм алдидин йоқатмисам болмайду. 32 Израиллар вә Йәһудалар — улар вә уларниң падишалири, әмирлири каһинлири, пәйғәмбәрлири, Йәһуда адәмлири вә Йерусалимда туруватқанларниң мени ғәзәпләндүргән барлиқ рәзиллиги түпәйлидин *шәһәрни йоқитимән*. 33 Улар

□ 32:27 «Маңа тәс чүшидиған бирәр иш бармиду?» — ибраний тилида «Маңа карамәт чүшидиған бирәр иш бармиду?». ■ 32:27

Чөл. 16:22 ■ 32:29 Йәр. 21:10 □ 32:30 «яшлиғидин тартип...» — бәлким Израилниң «әл болғинидин тартип», йәни «Мисирдин чиқиштин тартип» дегән мәнидә. Болмиса «етизни ал» дегән сөзниң немә мәнаси бар? Жавап төвәндики әйәтләрдә, әлвәттә. «қоллири ясиғанлар» — дегән сөzlәр яки ясиған бутларни яки яман қилмишлирини көрситиду.

Маңа йүзини қаратқан әмәс, бәлки Маңа арқисини қилип тәтүр қариган; гәрчә Мән таң сәһәрдә орнумдин туруп уларға үгәткән болсамму, улар аңлимай тәлим-тәрбийини қобул қилишни рәт қилған. ■ ³⁴ Улар Өз нагим билән аталған өйдә жиркиничлик бутлирини селип уни булғиған; ³⁵ улар өз оғул-қизлирини оттин өткүзүп «Моләк»кә атап қурбанлиқ қилиш үчүн «Һинномниң оғлиниң жилғиси»дики, Баалға бегишланған «жуқури жайлар»ни қуруп чиққан; Мән уларниң бундақ иш қилишини зади буйруп бақмиғанмән; уларниң Йәһудани гунаға патқузуп, мошундақ ләнәтлик иш қилсун дегән ой-нийәттә һеч қачан болуп бақмиғанмән. □ ■

³⁶ Силәр мошу шәһәр тоғрилиқ: «Дәрһәқиқәт, у қилич, қәһәтчилик вә ваба арқилиқ Бабил падишасиниң қолиға тапшурулиду!» — дәватисиләр; лекин Пәрвәрдиғар — Исраилниң Худаси мошу шәһәр тоғрилиқ һазир мундақ дәйду: —

³⁷ Мана Мән, Мән уларни ғәзивим, қәһрим вә зор аччиғим билән һайдивәткән барлиқ падишалиқлардин жиғимән; Мән уларни қайтидин мошу йәргә епкелимән, уларни аман-течлиқта турғузимән. ■ ³⁸ Улар Мениң хәлқим болиду, Мән уларниң Худаси болимән. ■ ³⁹ Мән улар вә улардин кейин болған балилирини барлиқ күнлиридә Мәндин әйминип яхшилиқ көрсун дәп, уларға бир қәлб, бир йолни ата қилимән.

⁴⁰ Мән уларға илтипат қилиштин қолумни иккинчи

■ **32:33** Йәр. 2:27; 7:13,24,25; 25:3; 26:5; 29:19 □ **32:35** «Моләк» — Аммонийларниң чоқунған бути. ■ **32:35** Йәр. 19:5

■ **32:37** Йәр. 23:3; 29:14; 31:10 ■ **32:38** Йәр. 24:7; 30:22; 31:1,33

үзмәслигим үчүн улар билән мәңгүлүк бир әһдә түзимән; уларниң қайтидин йенимдин чәтлимәслиги үчүн Мән қәлбигә қорқунучумни салимән. ⁴¹ Мән уларға яхшилиқ ата қилиштин һозур елип шатлинимән вә пүтүн қәлбим, пүтүн җеним билән уларни мошу зиминға тикип турғузимән!■

⁴² Чүнки Пәрвәрдигар мундақ дәйду: — Мән худди бу хәлиқниң бешиға бу дәһшәтлик күлпәтниң һәммисини чүшүргинимдәк, Мән улар тоғрилиқ вәдә қилған барлиқ бәхит-бәрикәтләрни уларниң үстигә чүшүримән; ⁴³ Силәр мошу зимин тоғрилиқ: «У вәйранә, адәмзатсиз вә һайванатсиздур; калдийләрниң қолиға тапшурулған!» дәйсиләр. Лекин кәлгүсидә униңда етизлар қайтидин сетивелиниду! ⁴⁴ Биняминниң жутида, Йерусалимниң әтрапидики йезилирида, Йәһуданиң шәһәрлиридә, *жәһуптики* тағлиқ шәһәрлиридә, ғәриптики «Шәфәләһ» егизлигидики шәһәрләрдә, Йәһуданиң *жәнубий* баяванлиридики шәһәрләрдиму кишиләр қайтидин күмүчкә етизларни сетивалиду, тохтам хәтлиригә имза қойиду, мөһүрләп, гувачиларни гуваға һазир қилиду; чүнки Мән уларни сүргүнлүктин қайтуруп әслигә кәлтүримән — дәйду Пәрвәрдигар.

33

Пәрвәрдигар Израил вә Йәһудани әслигә кәлтүримән, дән иккинчи қетим вәдә қилиду

■ **32:41** Йәр. 24:6; Ам. 9:15

1 Йәрәмия техи қаравулларниң һойлисида қамап қоюлған вақтида, Пәрвәрдиғарниң сөзи униңға иккинчи қетим келип мундақ дейилди: —

2 Ишни қилғучи Мән Пәрвәрдиғар, ишни шәкилләндүргүчи һәм уни бекиткүчи Мәнки Пәрвәрдиғар мундақ дәймән — **Пәрвәрдиғар Мениң наминдур** — □ **3** Маңа илтижа қил, Мән саңа жавап қайтуримән, шундақла сән билмәйдиған, бүйүк һәм тилсимат ишларни саңа аян қилимән.

4 Чүнки дүшмәнниң дөң-потәйлиригә һәм қиличиға тақабил турушқа истиһкамлар қилиш үчүн чеқилған бу шәһәрдики өйләр вә Йәһуда падишалариниң ордилири тоғрилиқ Исраилниң Худаси Пәрвәрдиғар мундақ дәйду: —

5 «Калдийләр билән қаршилишимән» дәп шәһәргә киргәнләрниң һәммиси, пәқәт Мән ғәзивим вә қәһримдә уривәткәнләрниң жәсәтлири билән бу өйләрни толдуруш үчүн кәлгәнләр, халас. Чүнки Мән уларниң барлиқ рәзиллиги түпәйлидин йүзүмни бу шәһәрдин өрүп йошурғанмән. □ **6** һалбуки мана, Мән бу шәһәргә шипа қилип дәрдигә дәрман болиман; Мән уларни сақайтимән, уларға чәксиз

□ **33:2** «ишни қилғучи» — немә иш екәнлиги бәлким кейинки 4-26-айәтләрдә тәсвирлиниду. □ **33:5** ««Калдийләр билән қаршилишимән» дәп шәһәргә киргәнләр... пәқәт Мән ғәзивим вә қәһримдә уривәткәнләрниң жәсәтлири билән бу өйләрни толдуруш үчүн кәлгәнләр, халас. Уларниң барлиқ рәзиллиги түпәйлидин йүзүмни бу шәһәрдин өрүп йошурғанмән» — оқурмәнләр айәттики башқа хил тәржимиләрни учритиши мүмкин. Лекин умумий мәнаси тәржимимизниңкидәк болиду.

арамбәхш һәм һәқиқәтһи йешип аян қилимән. □

⁷ Мән Йәһудани һәм Исраилһи сүргүндһи қайтуруп әслигә кәлтүримән; уларһи авалқидәк қуруп чиқимән. ■ ⁸ Мән уларһи Мән билән қаршилишип гунаға петип садир қилған барлиқ қәбиһлигидһи пакландуримән, Мениң алдимда гунаға петип, Маңа асийлиқ қилған барлиқ қәбиһликһирини кәчүримән; ■ ⁹ йәр йүзидики барлиқ әлләр Мән уларға йәткүзгән барлиқ илтипатһи аңлайду, шуниң билән бу *шәһәр* кишини шатландуруп, Өзүмгә мәдһийәләрни қозғап, шан-шәрәп кәлтүрүп нам-шөһрәт һасил қилиду; әлләр Мән уларға йәткүзгән барлиқ илтипат вә арамбәхшликтһи Мәндин қорқуп титрәйдиған болиду.

¹⁰ Пәрвәрдигар мундақ дәйду: — Силәр мошу йәр тоғрилиқ: «У бир харабилиқ, адәмзатһи вә һайванатһи болди!» дәйсиләр — дурус. Лекин харабә болған, адәмзатһи, аһалиһи, һайванатһи болған Йәһуданиң шәһәрлиридә вә Йерусалим кочилирида ¹¹ йәнә тамашиниң садаси, шат-хурамлиқ садаси вә тойи болуватқан жигит-қизниң авазһи аңлиниду, шундақла Пәрвәрдигарһиң өйигә «тәшәккүр қурбанлиқһи»һи апарғанларһиң «Самави қошунларһиң Сәрдари болған Пәрвәрдигарға тәшәккүр ейтиңлар, чүнки Пәрвәрдигар меһривандур, униң муһәббити мәңгүлүктур» дәйдиған авазһи қайтидһи аңлиниду; чүнки Мән сүргүн болғанларһи қайтуруп зиминдики аватлиқһи

□ **33:6** «Һалбуки мана, Мән бу шәһәргә шипа қилип дәрдигә дәрман болимән; Мән уларһи сақайтимән, ...» — шүбһисизки, Худа Йәрәмияға ейтқан «бүйүк һәм тилсимат ишлар» бу әйәттин башлап униңға ечип көрситилиду. ■ **33:7** Йәр. 24:6; 31:4; 32:44

■ **33:8** Йәр. 31:34

әслигә кәлтүримән, — дәйду Пәрвәрдигар.■

12 Чүнки самави кошунларниң Сәрдари болған Пәрвәрдигар мундақ дәйду: — Харабә болған адәмзатсиз вә һайванатсиз болған бу йәрдә вә униң барлиқ шәһәрлиридә қой баққучиларниң өз падилярини ятқузидиған қотанлири қайтидин бар болиду. □ 13 Жәнубий тағлиқтики шәһәрләрдә, ғәриптики Йәһуданиң «Шәфәләһ» егизлигидики шәһәрләрдә, жәнубий баяванлардики шәһәрләрдә, Биняминниң жутида, Йерусалимниң әтрапидики йезилирида вә Йәһуданиң шәһәрлиридиму қой падиляри уларни саниғучиниң қоли астидин қайтидин өтиду, — дәйду Пәрвәрдигар.□

14 Мана, шу күнләр келидуки, — дәйду Пәрвәрдигар, — Мән Исраил жәмәтигә һәм Йәһуда жәмәтигә ейтқан шәпқәтлик вәдәмгә әмәл қилимән.■

15 Шу күнләр вә у чағда Мән Давут нәслидин «Һәққаний Шах»ни зиминда өстүрүп чиқиримән; У зиминда тоғра һөкүм вә һәққанийлиқ жүргүзиду.

■ 33:11 Йәр. 7:34 □ 33:12 «Харабә болған адәмзатсиз вә һайванатсиз болған бу йәрдә вә униң барлиқ шәһәрлиридә қой баққучиларниң өз падилярини ятқузидиған қотанлири қайтидин бар болиду» — 4-, 10- вә бу 12-айәттә, Пәрвәрдигар Йәрәмияға «Сән билип бақмиған һәм бүйүк һәм тилсимат ишларни саңа көрситимән» дегән вәдиси бойичә, кәлгүси заманда карамәт ишларни көрситидиған үч бешарәт бизгә тонуштурулиду. □ 33:13 «саниғучиниң қоли астидин өтүш» — бәлким қойлар қотанға қайтип киргәндә, улардин һеч қайсисиниң кам қалмаслиғи үчүн тәкшүрүлүштур.

■ 33:14 Йәр. 29:10

□ ■ 16 Шу күнләрдә Йәһуда кутқузулиду, Йерусалим арамбәхштә туриду; шу чаҗда Йерусалим: «Пәрвәрдигар һәққанийлиғимиздур» дегән нам билән атилиду.

17 Чүнки Пәрвәрдигар мундақ дәйду: — Давутниң Исраил жәмәтиниң тәхтигә олтиришқа лайиқ нәсли үзүлүп қалмайду,

18 яки Лавийлардин болған каһинлардин, «көйдүрмә қурбанлиқ», «ашлиқ һәдийә» вә башқа қурбанлиқларни Мениң алдимда дайим сунидиған адәм үзүлүп қалмайду.■

19 Пәрвәрдигарниң сөзи Йәрәмияға келип мундақ дейилди: —

20 Пәрвәрдигар мундақ дәйду: — Силәр Мениң күндүз билән түзгән әһдәмни вә кечә билән түзгән әһдәмни бузуп, күндүз вә кечини өз вақтида кәлмәйдиған қилип қойсаңлар, 21 шу чаҗда Мениң Қулум Давут билән түзгән әһдәм бузулуп, униңға: «Өз тәхтиңгә һөкүм сүридиған бир оғлуң дайим болиду» дегиним әмәлгә ашурулмайду вә хизмәткарлирим, каһинлар болған Лавийлар билән түзгән әһдәм бузулған болиду. 22 Асманлардики қошунлар болған юлтузларни санап болғили болмиғандәк, деңиздики қумларни өлчәп болғили болмиғандәк, мән қулум Давутниң нәслини вә Өзүмгә хизмәт қилидиған Лавийларни көпәйтимән.

□ 33:15 «...у чаҗда Мән Давут нәслидин «Һәққаний Шах»ни зиминда өстүрүп чиқаримән...» — оқурмәнләрниң есидә барки, Худа Давут падиша-пәйғәмбәргә: «Кутқузғучи-Мәсиһ» сениң нәслиңдин чиқиду» дәп вәдә бәргән (мәсилән, «2Сам.», 7-бапни, Зәбурдики 17-, 44- вә 71-күйләрни һәм мәзкур китап 23:5ниму көрүң).

■ 33:15 Йәр. 23:5 ■ 33:18 Йәр. 17:26

²³ Пәрвәрдигарниң сөзи Йәрәмияға келип мундақ дейилди: —

²⁴ Бу хәлиқниң: «Пәрвәрдигар Өзи таллиған бу икки жәмәттин ваз кечип, уларни ташлиди» дегинини байқимидиңму? Шуңа улар Мениң хәлқимни: «Кәлгүсидә һеч бир әл-дөләт болмайду» дәп көзгә илмайду. □ ²⁵ Пәрвәрдигар мундақ дәйду: — Мениң күндүз вә кечини бекиткән әһдәм өзгирип кәтсә, яки асман-зиминдики қанунийәтләрни бекитмигән болсам, ²⁶ Мән Якупниң нәслидин вә Давутниң нәслидин ваз кечип уларни ташлайдиған болиман, шуниңдәк Ибраһим, Исақ вә Якупниң нәсли үстигә һөкүм сүрүш үчүн Давутниң нәслидин адәм таллимайдиған болиман! Чүнки бәрһәк, Мән уларни сүргүнлүктин қайтуруп уларни әслигә кәлтүримән, уларға рәһимдиллиқ көрситимән.■

34

Пәрвәрдигар Зәдәкияға шум хәвәр йәткүзиду

¹ Бабил падишаси Небоқаднәсар, пүтүн қошуни вә һөкүмранлиғиға беқинған барлиқ падишалиқлар вә әлләрниң һәммиси Йерусалимға вә униң

□ **33:24** «Пәрвәрдигар Өзи таллиған бу икки жәмәттин ваз кечип, уларни ташлиди...» — «икки жәмәт» шүбһисизки, Израил вә Йәһудани, йәни Худаниң пүтүн хәлқини көрситиду; демәк, пүткүл Израил хәлқи өзиниң келәчики тоғрилиқ үмүтсизлинип кәткән. Бәзи алимлар «икки жәмәт» «Давут жәмәти һәм Лавий жәмәти»ни көрситиду, дәп қарайду; лекин бизниңчә кейинки «Мениң хәлқимни ... көзгә илмайду» дегән ибарә һәм 25-, 26-айәтләр «Якупниң нәсли»ни, йәни Худаниң пүтүн хәлқи (Израил вә Йәһуда)ни көрсәткәкә, 24-айәтму пүтүн хәлиқни көрситиши керәк. ■ **33:26** Йәр. 31:20

әтрапидики барлиқ шәһәрләргә жәң қилған вақтида, Пәрвәрдигардин Йәрәмияға кәлгән сөз: —■

² Исраилниң Худаси Пәрвәрдигар мундақ дәйду: — Зәдәкияниң йениға берип униңға мундақ дегин: — Пәрвәрдигар мундақ дәйду: — Мана, бу шәһәрни Бабил падишасиниң қолиға тапшурымән, у униңға от қоюп көйдүриветиду. ■ ³ Сән болсаң, униң қолидин қачалмайсән; бәлки сән тутулуп униң қолиға тапшурулисән; сениң көзлириң Бабил падишасиниң көзлиригә қарайду, униң билән йүз туранә сөзлишисән вә сән Бабилға сүргүн болуп кетисән.■

⁴ Лекин, и Йәһуда падишаси Зәдәкия, Пәрвәрдигарниң сөзини аңла; Пәрвәрдигар сениң туғраңда мундақ дәйду: — Сән қилич билән өлмәйсән; ⁵ сән аман-теклиқта өлисән; ата-бовилириң болған өзүңдин илгәрки падишалар үчүн матәм тутуп хушбуй яққандәк улар охшашла сән үчүнму хушбуй яқиду; улар сән үчүн: «Аһ, шаһим!» дәп матәм тутиду; чүнки Мән шундақ вәдә қилғанмән, — дәйду Пәрвәрдигар.□

⁶ Андин Йәрәмия пәйғәмбәр бу сөзләрниң һәммисини Йәһуда падишаси Зәдәкияға Йерусалимда ейтти. ⁷ Шу чағда Бабил падишасиниң қошуни Йерусалимда вә Йәһудадики қалған шәһәрләрдә, йәни Лақишта вә Азикаһта жәң қиливататти; чүнки Йәһудадики мустәһкәм

■ 34:1 2Пад. 25; Йәр. 52 ■ 34:2 Йәр. 21:10; 32:29 ■ 34:3 Йәр. 32:4 □ 34:5 «Сән үчүн хушбуй яқиду» — ибраний тилида сөзмүсөз болса «сән үчүн көйдүриду» дегәнликтур. Хәқләрниң көйдүргини болса, бизниңчә хушбуй болуши керәк еди. Әмәлийәттә Тәврат һәм Инжилда өлгәнләр үчүн һәр қандақ қурбанлиқ-һәдийә, нәзир-чирағниң һеч қандақ пайдиси йоқ, дәп көрситилиду.

шәһәрләр арисидин пәкәт буларла ишғал болмиған еди.

Өз қуллириға увал қилғанларға ағаһ бериш

⁸ Падиша Зәдәкия қуллиримизға азатлиқ жакалайли дәп Йерусалимдикиләрниң һәммиси билән әһдини кесип түзгәндин кейин, Пәрвәрдигардин төвәндики бу сөз Йәрәмияға кәлди □ ■ ⁹ (әһдә бойичә һәр бири өз ибраний қуллирини, әр болсун, қиз-аял болсун, қоюветиши керәк еди; һеч қайсиси өз қериндиши болған Йәһудийни қуллуқта қалдурмаслиғи керәк еди. □ ¹⁰ Әһдигә қошулған барлиқ әмирләр вә барлиқ хәлиқ шуниңға, йәни һәр қайсимиз өз қули яки дедигини қоюветәйли, уларни қуллуқта қалдурувәрмәйли дегән сөзигә бойсунди. Улар бойсунуп уларни қоювәтти. ¹¹ Лекин униңдин кейин улар бу йолдин йенип қоювәткән қул-дедәкләрни өзигә қайтурувалди. Улар буларни қайтидин

□ **34:8** «әһдини кесип түзүш» — кона заманларда икки тәрәп бир-бири билән әһдә түзмәкчи болса, авал кала яки қойни союп, нимтә (икки парчә) қилип парчилайтти; андин икки тәрәп союп икки парчә қилған малниң оттурисидин тәң өтүп бир-биригә қасәм қилатти. Бу ишниң әһмийити бәлким: «Қайсимиз әһдини бузсақ, Худа уни бу сойған малға охшаш қилсун!» демәкликтур. 18-20-айәтләрни көрүң. ■ **34:8** Мис. 21:2 □ **34:9** «әһдә бойичә һәр бири өз ибраний қуллирини, ... қоюветиши керәк еди; һеч қайсиси өз қериндиши болған Йәһудийни қуллуқта қалдурмаслиғи керәк еди» — мүмкинчилиги барки, бу әһдә пәкәт бу әмирләргә қолайлиқ болуши үчүн түзүлгән еди. Қәһәтчилик болған вақитта, өз қуллириға озуқ бериш мәсәулийитидин қечип, қуллирини кәтқузивәтәтти.

мәжбурий кул-дедәк қиливалди).□

12 — Шу чағда Пәрвәрдигарниң сөзи Йәрәмияға келип мундақ дейилди: —

13 Исраилниң Худаси Пәрвәрдигар мундақ дәйду: — Мән ата-бовилириңларни Мисирниң зиминидин, йәни «қуллуқ өйи»дин чиқарғинимда, улар билән әһдә түзгән едим; **14** шу әһдә бойичә һәр бириңлар йәттинчи жилида силәргә өзини сатқан һәр қайси қериндишиңлар болған ибраний кишилирини қоюветишиңлар керәк; у қуллуғунда алтә жил болғандин кейин, сән уни азатлиққа қоюветишиң керәк, дегән едим. Лекин ата-бовилириңлар бун и аңлимай һеч кулақ салмиған. ■ **15** Лекин силәр болсаңлар, шу яман йолдин йенип, көз алдимда дурус ишни көрүп, һәр бириңлар өз йеқиниға «азат бол» дәп жакалидиңлар, шуниңдәк Өз намым билән аталған өйдә әһдә түзүдиңлар; **16** лекин силәр йәнә йенип Мениң намымға дағ кәлтүрүп, һәр бириңлар өз райиға қоювәткән кулни һәм ихтияриға қоювәткән дедәкни қайтурувелип қайтидин өзүңларға кул-дедәк болушқа мәжбурлидиңлар.

17 Шуңа Пәрвәрдигар мундақ дәйду: — Силәр маңа кулақ салмидиңлар, һәр бириңлар өз қериндишиңларға, һәр бириңлар өз йеқиниңларға азат болуңлар дәп һеч жакалимидиңлар; мана, Мән

□ **34:11** «Лекин униңдин кейин улар бу йолдин йенип қоювәткән кул-дедәкләрни өзигә қайтурувалди... кул-дедәк қиливалди» — бу вақиә Бабилниң қошун иерусалимни қоршивелиштин вақитлиқ ваз кечип Мисир билән жәң қилишқа кәткән вақтида болған болуши мүмкин. Әмирләр вә хәлиқ бәлким хәтәрлик пәйт биздин өтүп кәтти, Худадин қорқиверишимизниң һажити йоқ, дейиши мүмкин еди. 21-22-айәтләрни 35-бап, 5-7-айәтләр билән селиштуруң. ■ **34:14** Мис. 21:2; Қан. 15:12

силәргә бир хил азатлиқни — йәни қиличқа, вабаға вә қәһәтчиликкә болған бир азатлиқни жакалаймән; силәрни йәр йүзидики барлиқ падишалиқларға бир вәһшәт басқучи қилимән.

■ 18 Шунің билән Мән әһдәмни бузған, көз алдимда кесип түзгән әһдиниң сөзлиригә әмәл қилмиған кишиләрни болса, улар өзлири союп икки парчә қилип, оттурисидин өткән һелиқи мозайдәк қилимән; 19 Йәһуданиң әмирлири вә Йерусалимниң әмирлири, ордидики әләмдарлар, каһинлар, шуніңдәк мозайниң икки парчисиниң оттурисидин өткән барлиқ хәлиқни болса, 20 Мән уларни дүшмәнлириниң қолиға, женини издигүчиләрниң қолиға тапшурумән; шунің билән жәсәтлири асмандики учар-қанатларға вә зиминдики һайванларға озуқ болиду; ■ 21 Йәһуда падишаси Зәдәкия вә униң әмирлириниму дүшмәнлириниң қолиға, женини издигүчиләрниң қолиға, шундақла силәргә һужум қилиштин чикинип турған Бабил падишасиниң қошуниниң қолиға тапшурумән. ■ 22 Мана, Мән әмир қилимән, — дәйду Пәрвәрдигар, вә улар бу шәһәр алдиға йәнә келиду; улар униңға һужум қилип от қоюп көйдүриветиду; вә Мән Йәһуданиң шәһәрлирини вәйранә, һеч адәмзатсиз қилимән.

35

Йәһуданиң вапасизлиги, Рәкабийларниң вападарлиги

■ 34:17 Қан. 28:25; Йәр. 15:4; 24:9,10 ■ 34:20 Йәр. 7:33; 16:4; 19:7 ■ 34:21 Йәр. 37:11

¹ Йәһуда падишаси Йосияның оғли Йәһоакимның күнлиридә, Пәрвәрдигардин Йәремияға сөз келип: —

□

² «Рәкабның жәмәтидикиләрниң йениға берип улар билән сөзлишип уларни Пәрвәрдигарның өйигә апирип, уның кичик өйлириниң биригә тәклип қилип уларның алдиға шарап тутқин» — дейилди.

³ Шуның билән мән Хабаззинияның нәвриси, Йәремияның оғли Жаазанияни, уның укилирини вә барлиқ бала-жақилирини, шуныңдәк Рәкабның пүткүл жәмәтини елип келишкә чиқтим; ⁴ Мән уларни Пәрвәрдигарның өйигә, Игдалияның оғли, Худаниң адими болған һананның оғуллириға тәвәлик өйгә апардим; бу өй әмирләрниң өйиниң йенида, Шаллумның оғли, ишикбақар Маасеяһның өйиниң үстидә еди; ⁵ мән Рәкабның жәмәтидикиләрниң алдиға шарапқа лиқ толған пиялиләр вә қәдәһләрни қоюп уларға: «Шарапқа еғиз тегинлар!» — дедим.

⁶ Улар маңа мундақ деди: «Биз шарапни ичмәймиз; чүнки әждатимиз Рәкабның оғли Йонадаб бизгә: «Силәр вә оғул-әвлатлириңлар зади шарап ичмәңлар; ⁷ йәнә келип өйләрни қурмаңлар, нә урук теримаңлар, нә үзүмзарларни тикмәңлар, нә булардин һеч қайсисиға зади егә болмаңлар; барлиқ күнлириңларда чедирларда туруңлар; шуның билән силәр туруватқан зиминда узун күнләрни көрисиләр» — дәп әмир қалдурған.

⁸ Шуның билән бизниң әждатимиз Рәкабның оғли Йонадабның: «Барлиқ күнүңләрдә зади шарап ичмәңлар» дегән авазига қулақ селип, биз вә

□ **35:1 «Йәһоакимның күнлиридә»** — бу вақиә Зәдәкия падиша тәхткә олтарған вақитта, йәни жуқурида ейтилған бешәрәтләрдin илгири болған еди, әлвәттә.

бизниң аяллимиз һәм оғул-қизлимиз униң әмригә толук әмәл қилип кәлгәнмиз; ⁹ биз йәнә турғидәк өйләрни салмиған; биздә һеч үзүмзар, етиз, урук дегәнләр йоқ; ¹⁰ бәлки биз чедирларда туруп кәлдуқ, әждатимиз Йонадабниң бизгә барлиқ әмир қилғанлиригә әмәл қилип кәлдуқ. □

¹¹ Лекин Бабил падишаси Небоқаднәсар зиминға бесип киргәндә, шундақ иш болдики, биз: «Барайли, Калдийләрниң қошуни һәм Сурийәниң қошунидин қечип Йерусалим шәһиригә кирәйли» — дедуқ. Мана шу сәвәптин Йерусалимда туруватимиз».

¹² Андин Пәрвәрдигарниң сөзи Йәрәмияға келип мундақ дейилди: —

¹³ «Самави қосунларниң Сәрдари болған Пәрвәрдигар — Израилниң Худаси мундақ дәйду: — Барғин, Йәһудадикиләр вә Йерусалимда туруватқанларға мундақ дегин: — Буниндин тәрбийә алмамсиләр, шуниңдәк Мениң сөзлиримгә қулақ салмамсиләр? — дәйду Пәрвәрдигар. ¹⁴ — Мана, Рәкабниң оғли Йонадабниң оғул-пәрзәнтлиригә «шарап ичмәңлар» дәп тапилиған сөзлиригә әмәл қилинип кәлгән; бүгүнки күнгичә улар һеч шарап ичип бақмиған, чүнки улар атисиниң әмригә итаәт қилған. Лекин Мән таң сәһәрдә орнумдин туруп силәргә сөз қилип кәлгән болсамму, силәр Маңа һеч қулақ салмиғансиләр. ■ ¹⁵ Мән таң сәһәрдә орнумдин туруп қуллим болған пәйғәмбәрләрни әвәтип:

□ **35:10** «биз чедирларда туруп кәлдуқ, әждатимиз Йонадабниң бизгә барлиқ әмир қилғанлиригә әмәл қилип кәлдуқ» — жәмий болуп 250 жилиқ мәзгил ичидә. «Рәкабниң оғли Йонадаб» бәлким «2Пад.» 10:15дә тилға елинған «Рәкабниң оғли Йәһонадаб» болуши мүмкин. ■ **35:14** Йәр. 11:7; 25:3; 26:5; 29:19; 32:33

«Һәр бириңлар һазир өз рәзил йолуңлардин йенип, қилмишиңларни түзитиңлар, башқа илаһларға әгишип чоқунмаңлар; шундақ қилсаңлар Мән ата-бовилириңларға тәқдим қилған зиминда туруверисиләр» дәп кәлгәнмән; лекин силәр Маңа қулақ салмай һеч аңлимиғансиләр. ■ 16 Бәрһәк, Рәкабниң оғли Йонадабниң әвлатлири атисиниң уларға тапилиған әмригә әмәл қилған; лекин бу хәлиқ Маңа һеч қулақ салмиғандур. 17 Шуңа самави қошунларниң Сәрдари болған Пәрвәрдигар — Исраилниң Худаси мундақ дәйду: — Мана, Мән Йәһуданиң үстигә һәм Йерусалимниң үстигә Мән алдин-ала ейтқан барлиқ балаю-апәтти чүшүримән; чүнки Мән уларға сөз қилған, лекин улар аңлимиған; Мән уларни чақирған, лекин улар жавап бәрмигән».

18 Андин Йәрәмия Рәкаб жәмәтигә мундақ деди: — Самави қошунларниң Сәрдари болған Пәрвәрдигар — Исраилниң Худаси мундақ дәйду: — Чүнки силәр атаңлар Йонадабниң әмригә итаәт қилип, барлиқ йолйоруқлирини тутуп, силәргә тапилиғанлириниң һәммиси бойичә иш көрүп кәлгәнсиләр, — 19 әнди самави қошунларниң Сәрдари болған Пәрвәрдигар — Исраилниң Худаси мундақ дәйду: — Рәкабниң оғли Йонадабниң нәслидин алдимда хизмәт қилғучи һәргиз үзүлүп

қалмайду.□

36

*Падиша Йәһоаким бешарәт хатириләнгән орам
язмини көйдүриду*

¹ Йәһуда падишаси Йосияның оғли Йәһоакимның төртинчи жили, Йәрәмияға Пәрвәрдигардин төвәндики сөз кәлди: —

² Өзүңгә орам қәғәз алғин; уныңға Йосияның күнлиридә саңа сөз қилғинимдин тартип бүгүнки күнгичә Мән Израилни әйиплигән, Йәһудани әйиплигән һәм барлиқ әлләрни әйиплигән, саңа ейтқан сөзләрның һәммисини язғин. ■ ³ Йәһуданиң жәмәти бәлким Мән бешиға чүшүрмәкчи болған барлиқ балаю-апәтти аңлап, һәр бири өзлириниң рәзил йолидин янармекин; улар шундақ қилса, Мән уларның қәбиһлигини вә гунайини кәчүрүм қилимән. ⁴ Шуның билән Йәрәмия Нерияның оғли Баруқни чақирди; Баруқ Йәрәмияның ағзидин чиққанлирини аңлап Пәрвәрдигарның уныңға ейтқан сөзлириниң һәммисини бир орам қәғәзгә йезип бәрди. ⁵ Йәрәмия Баруққа тапилап мундақ деди: — Өзүм қамап қоюлғанмән; Пәрвәрдигарның өйигә киришимгә рухсәт йоқ; лекин өзүң берип

□ **35:19** «Рәкабның оғли Йонадабның нәслидин алдимда хизмәт қилғучи һәрғиз үзүлүп қалмайду» — уларның Худа алдида немә хизмәт қилидигәнлиги Муқәддәс Китапта хатириләнгән әмәс; амма Йәһудийларның кейинки хатирилири бойичә уларның кейинки ибадәтханида қурбанғаһта от үчүн отун елип бериш хизмити бар еди. Рәкабийлар тоғрилиқ йәнә «Қошумчә сөз»имизни көрүң.

■ **36:2** Йәш. 8:1; Йәр. 30:2

киргин; ⁶ Пәрвәрдигарниң өйидә роза тутқан бир күнидә, сән ағзимдин чиққанлирини аңлап язған, Пәрвәрдигарниң бу орам язмида хатириләнгән сөзлирини хәлиқниң қулақлириға йәткүзгин; һәммә шәһәрләрдин кәлгән Йәһудадикиләрниң қулиқиғиму йәткүзгин. ⁷ Улар бәлким Пәрвәрдигар алдиға дуа-тилавитини қилип һәр бири өзлириниң рәзил йолидин янармекин; чүнки Пәрвәрдигарниң бу хәлиқкә ағһландурған ғәзиви вә қәһри дәһшәтликтур. ⁸ Нерияниң оғли Баруқ Йәрәмия пәйғәмбәр униңға тапилиғининиң һәммисини ада қилип, Пәрвәрдигарниң өйидә Пәрвәрдигарниң сөзлирини оқуп жакалиди.□

⁹ Йәһуда падишаси Йосияниң оғли Йәһоаким тәхткә олтарған бәшинчи жили тоққузинчи айда шундақ болдики, барлиқ Йерусалимдикиләр һәмдә Йәһуда шәһәрлиридин чиқип Йерусалимға кәлгән барлиқ хәлиқ үчүн, Пәрвәрдигар алдида бир мәзгил роза тутушимиз керәк дәп елан қилинди. ¹⁰ Шу вақит Баруқ Пәрвәрдигарниң өйигә кирип, пүтүкчи Шафанниң оғли Гәмарияниң өйидә туруп, Йәрәмияниң сөзлирини барлиқ хәлиқниң қулиқиға йәткүзүп оқуди; бу өй Пәрвәрдигарниң өйиниң жуқуриқи һойлисидики

□ **36:8** «Нерияниң оғли Баруқ Йәрәмия пәйғәмбәр униңға тапилиғининиң һәммисини ада қилип, Пәрвәрдигарниң өйидә Пәрвәрдигарниң сөзлирини оқуп жакалиди» — Баруқниң чоң атиси Маасеяһ Йерусалимниң шәһәр башлиғи болған еди (32:12ни һәм «2Тар.» 34:8ни көрүң). У мошу ишни қилғанда бәлким өзиниң женини вә келәчкини тәвәккүл қилған. Униң Йәрәмияға һәмраһ болушниң интайин жапалиқ вә хәтәрлик екәнлигини чүшиниш үчүн 45-бапни көрүң.

«Йеңи дәрваза»ға жайлашқан еди. □ ¹¹ Шафанниң нәвриси, Гәмарияниң оғли Микаһ болса язмидин Пәрвәрдигарниң сөзлириниң һәммисигә қулақ салди. ¹² Андин у падишаниң ордисиға чүшүп пүтүкчиниң өйигә киривиди, мана, әмирләрниң һәммиси шу йәрдә олтиратти; пүтүкчи Әлишама, Шемаяниң оғли Делая, Акборниң оғли Әлнатан, Шафанниң оғли Гәмария вә һананияниң оғли Зәдәкия қатарлиқ барлиқ әмирләр шу йәрдә олтиратти. ¹³ Шунинң билән Микаһ Баруқниң сөзлигәнлирини хәлиқниң қулиқиға йәткүзүп оқуғанда өзи аңлиған барлиқ сөzlәрни уларға баян қилди. ¹⁴ Шунинң билән барлиқ әмирләр Кушиниң әвриси, Шәләмияниң нәвриси, Нәтанияниң оғли Йәһудийни Баруқниң йениға әвәтип униңға: «Сән хәлиқниң қулиқиға йәткүзүп оқуған орам язмини қолуңға елип йенимизға кәл» — деди. Шунинң билән Нерияниң оғли Баруқ орам язмини қолиға елип уларниң йениға кәлди. ¹⁵ Улар униңға: «Олтар, уни қулиқимизға йәткүзүп оқуп бәр» — деди. Баруқ уни уларға аңлитип оқуди.

¹⁶ Шундақ болдики, улар барлиқ сөzlәрни аңлиғанда, алақзадә болуп бир-биригә қаришип: «Бу сөzlәрниң һәммисини падишаға йәткүзмисәк болмайду» — деди. ¹⁷ Андин Баруқтин: «Бизгә дегин әнди, сән бу сөzlәрниң һәммисини қандақ яздиң? Уларни Йәрәмияниң өз ағзидин аңлидиңму?» — дәп сориди.

□ **36:10 «пүтүкчи Шафан»** — Шафан тоғрилиқ «1Пад.» 22-бапни көрүң. **«жуқуриқи һойла»** — болса «1Пад.» 6:36 һәм 7:12дә «ички һойла» дегән нам билән аталған. «Йеңи дәрваза» «Йәр.» 26:10дә тилға елинған. Шүһисизки, Баруқ шу йәрдә туруп Йәрәмияниң сөзини оқуйтти, барлиқ хәлиқ аңлалайтти.

18 Баруқ уларға: «У бу сөzlәрнiң һәммисини өз ағзи билән маңа ейтти, мән орам қәғәзгә сияһ билән яздим» — деди.

19 Әмирләр Баруққа: «Барғин, сән вә Йәрәмия мөкүвелиңлар. Қәйәрдә болсаңлар һеч кимгә билдүрмәңлар» — деди. 20 Шуниң билән улар орам язмини пүтүкчи Әлишаманиң өйигә тиқип қоюп, ордиға кирип падишаниң йениға келип, бу барлиқ сөzlәрни униң қулиқиға йәткүзди.

21 Падиша Йәһудийни язмини елип келишкә әвәтти, у уни Әлишаманиң өйидин епкәлди. Йәһудий уни падишаниң қулиқиға вә падишаниң йенида турған барлиқ әмирләрнiң қулақлириға йәткүзүп окуди.

22 Шу чағ тоққузинчи ай болуп, падиша «қишлиқ өй»идә олтиратти; униң алдидики очақта от қалақлиқ еди. 23 Шундақ болдики, Йәһудий униңдин үч-төрт сәһипини оқуғанда, падиша қәләмтираши билән бу қисмини кесип, язминиң һәммисини бир-бирләп отта көйүп йоқиғичә очақтики отқа ташлиди.

□ 24 Лекин бу барлиқ сөzlәрни аңлиған падиша яки хизмәткарлириниң һеч қайсиси қорқмиди, улардин кийим-кечәклирини житқанлар йоқ еди.

25 Униң үстигә Әлнатан, Делая вә Гәмариялар падишадин орам язмини көйдүрмәслигини өтүнгән еди, лекин у уларға қулақ салмиди. 26 Падиша болса шаһзадә Йераһмәәл, Азриәлнiң оғли Серая вә Абдәәлнiң оғли Шәләмияни пүтүкчи Баруқни вә Йәрәмия пәйғәмбәрни қолға елишқә әвәтти; лекин Пәрвәрдигар уларни йошуруп сақлиди.

□ **36:23** «қәләмтираш билән кесиш» — адәттә бу сайманни диванбеги яки пүтүкчи «орам язмилар»ни ясап тәйярлашқә ишлитәтти. Мошу йәрдә әксичә қиммәтлик бир орам язмини йоқитиш үчүн ишләткән.

Иккинчи орам язма

27 Падиша Барук Йәрәмияниң ағзидин аңлап язған сөzlәрни хатирилигән орам язмини көйдүрүвәткәндин кейин, Пәрвәрдигарниң сөзи Йәрәмияға келип мундақ дейилди: —

28 Йәнә бир орам қәғәзни елип, униңға Йәһуда падишаси Йәһоаким көйдүрүвәткән биринчи орам язмида хатириләнгән барлиқ сөzlәрни язғин. 29 Вә Йәһуда падишаси Йәһоакимға мундақ дегин: — Пәрвәрдигар мундақ дәйду: — Сән бу орам язмини көйдүрүвәттиң вә Мениң тоғрилиқ: Сән буниңға: «Бабил падишаси чоқум келип бу зиминни вәйран қилиду, униңдин һәм инсанни һәм һайванни йоқитиду» — дәп йезишқа қандақму петиндиң?» — дедиң. 30 Шуңа Пәрвәрдигар Йәһуда падишаси Йәһоаким тоғрилиқ мундақ дәйду: — Униң нәслидин Давутниң тәхтигә олтиришқа һеч адәм болмайду; униң жәсити сиртқа ташливетилип күндүздә иссиқта, кечидә қиравда очуқ ятиду. ■ 31 Мән униң вә нәслиниң бешиға, хизмәткарлириниң бешиға қәбиһлигиниң жазасини чүшүримән; Мән уларниң үстигә, Йерусалимда туруватқанларниң үстигә һәм Йәһуданиң адәмлири үстигә Мән уларға ағаһландурған барлиқ күлпәтләрни чүшүримән; чүнки улар Маңа һеч қулақ салмиған. 32 Шуниң билән Йәрәмия башқа бир орам қәғәзни елип Нерияниң оғли Барукқа бәрди; у Йәрәмияниң ағзиға қарап Йәһуда падишаси Йәһоаким отта көйдүрүвәткән орам язмида хатириләнгән һәммә сөzlәрни язди; улар бу сөzlәргә охшайдиған башқа

көп сөzlәрниму қошуп язди. □

37

Зәдәкия падиша болған чагдики бәзи вақиәләр — кириш сөз

¹ Бабил падишаси Небоқаднәсар Зәдәкияни Йәһуданиң зиминиға падиша қилди; шуниң билән у Йосияниң оғли Йәһоакимниң оғли Конияниң орниға һөкүм сүриди. □ ² У, яки хизмәтқарлири, яки зиминдики хәлиқ Пәрвәрдиғарниң Йәрәмия пәйғәмбәр арқилиқ ейтқан сөзлиригә һеч қулақ салмиди.

Зәдәкия Худадин ярдәм тиләйду

³ Падиша Зәдәкия Шәләмияниң оғли Йәһукални һәм каһин Маасеяһниң оғли Зәфанияни Йәрәмия пәйғәмбәрниң йениға әвәтип униңға: «Пәрвәрдиғар Худайимизға биз үчүн дуа қилғайсән» — дегүзди ⁴ (шу чағда Йәрәмия зинданда қамақлиқ әмәс еди; у хәлиқ арисига чиқип-киришкә әркин еди. ⁵ Пирәвнниң қошуни Мисирдин чиққан еди; Йерусалимни қоршивалған Калдийләр буларниң

□ **36:32** «у Йәрәмияниң ағзига қарап Йәһуда падишаси Йәһоаким отта көйдүрүвәткән орам язмида хатириләнгән һәммә сөzlәрни язди» — биринчи «орам язма»ниң мәзмуни бәлким «Йәрәмия»дики 1-20-баплар еди. □ **37:1** «Кония» — «Йәконияһ»ниң башқа бир атилиши.

хәвирини аңлап Йерусалимдин чекинип кәткән еди).□ ■

⁶ Андин Пәрвәрдигарниң сөзи Йәрәмия пәйғәмбәргә келип мундақ дейилиди: —

⁷ Исраилниң Худаси Пәрвәрдигар мундақ дәйду: — Силәрни маңа илтижа қилдуруп издәшкә әвәткән Йәһуда падишасиға мундақ дәнлар: — Мана, силәргә ярдәм беримиз дәп чиқип кәлгән Пирәвнниң қошуни болса, өз зиминиға, йәни Мисирға қайтип кетиду. ⁸ Андин Калдийләр бу шәһәргә қайтип келип жәң қилип уни ишғал қилиду, уни от қоюп көйдүриветиду. ⁹ Пәрвәрдигар мундақ дәйду: — Өз-өзүңларни алдап: «Калдийләр биздин чекинип кәткән» — демәңлар; улар кәткән әмәс! ¹⁰ Чүнқи гәрчә силәр өзүңларға жәң қилидиған Калдийләрниң толук қошунини урувәткән болсаңларму вә уларниңкидин пәкәт яриланғанларла қалған болсиму, уларниң һәр бири йәнила өз чедиридин туруп бу шәһәрни от қоюп көйдүрүвәткән болатти.

Йәрәмия қолға елинип әрз қилиниду

¹¹ Пирәвнниң қошуни түпәйлидин Калдийләрниң қошуни Йерусалимдин чекинип турған вақитта, шу вақиә йүз бәрди: —

¹² Йәрәмия Биняминдики зиминға йол елип, шу йәрдики жутдашлири арисидин өз несивисини

□ **37:5** «Пирәвнниң қошуни Мисирдин чиққан еди; Йерусалимни қоршивалған калдийләр буларниң хәвирини аңлап Йерусалимдин чекинип кәткән еди» — шу вақиә бәлким миладийәдин илгири 588-жили болған еди; «Пирәвн» Мисирниң падишаси Пирәвн-Хофрани көрситиду (44:30ни көрүң). ■ **37:5** Йәр. 34:21

егиләш үчүн Йерусалимдин чиққанда, ¹³ у «Биньямин дәрвазиси»ға йәткәндә, һананияниң нәвриси, Шәләмияниң оғли күзәт беги Ирия шу йәрдә туратти; у: «Сән Калдийләргә чекинип тәслим болмақчисән!» дәп уни тутувалди. ¹⁴ Йәрәмия: «Ялған! Мән Калдийләр тәрәпкә қечип тәслим болмақчи әмәсмән!» — деди. Лекин у униңға қулақ салмиди; Ирия Йәрәмияни қолға елип уни әмирләр алдиға апарди.

¹⁵ Әмирләр болса Йәрәмиядин ғәзәплинип уни урғузуп, уни диванбеги Йонатанниң өйидики қамақханиға солиди; чүнки улар шу өйни зинданға айландурған еди. □ ¹⁶ Йәрәмия зиндандики бир гундиханиға қамилп, шу йәрдә узун күнләр ятқандин кейин, ¹⁷ Зәдәкия падиша адәм әвәтип шу йәрдин ордисиға елип кәлди. У шу йәрдә астиртин униңдин: «Пәрвәрдигардин сөз барму?» дәп сориди. Йәрәмия: «Бар; сән Бабил падишасиниң қолиға тапшурулисән» — деди.

¹⁸ Йәрәмия Зәдәкия падишаға илтижа қилип: — «Мән саңа яки хизмәткарлириңға яки бу хәлиқкә немә гуна қилғинимға, бу зинданға қамап қойдуңлар? ¹⁹ Силәргә бешарәт берип: «Бабил падишаси саңа яки бу зиминға жәң қилишқа чиқмайду!» дегән пәйғәмбәрлириңлар қени?» — деди

²⁰ — «Әнди и падиша тәхсир, сөзлиримгә қулақ селишиңни өтүнимән; илтижайим алдиңда ижабәт

□ **37:15** «Әмирләр болса Йәрәмиядин ғәзәплинип уни урғузуп,...» — мошундақ рәзиллик қилған әмирләр Зәдәкия падишалиғидики әмирләр еди. 36-бапта көрситилгән, Худадин қорққан яхши әмирләр болса, Йәһоаким падишалиғидики әмирләр еди; бу вақиәдин илгирила улар Йәкониһ падиша билән биллә (миладийәдин илгәрки 597-жили) Бабилға сүргүн болған еди.

болсун, дәп өтүнимән; диванбеги Йонатанның өйигә мени қайтқузмиғайсән; сән ундақ қилсаң, шу йәрдә өлимән».

²¹ Зәдәкия падиша пәрман чүшүрүп, Йәрәмияни қаравулларниң һойлисида турғузушни, шуниңдәк шәһәрдики һәммә нан түгәп кәтмисила, униңға һәр күни «Навай кочиси»дин бир нан берилишни тапилиди; шуниң билән Йәрәмия қаравулларниң һойлисида турди.■

38

Йәрәмия хаин дәп әрз қилинип су азгилиға ташлиниду

¹ Маттанның оғли Сәфатия, Пашхурниң оғли Гәдалия, Шәмәлияниң оғли Жукал вә Малкияниң оғли Пашхурлар болса Йәрәмияниң хәлиққә: —

² «Пәрвәрдигар мундақ дәйду: — Бу шәһәрдә қелип қалған адәмләр болса қилич, қәһәтчилик вә ваба билән өлиду; лекин кимки чиқип Калдийләргә тәслим болса һаят қалиду; жени өзигә олжидәк қалиду; у һаят қалиду. ■

³ Пәрвәрдигар мундақ дәйду: — Бу шәһәр чоқум Бабил падишасиниң қошуниниң қолиға тапшурулиду, у уни ишғал қилиду» — дәватқан сөзлирини аңлиди.

⁴ Әмирләр падишаға: «Силидин өтүнимиз, бу адәм өлүмгә мәһкүм қилинсун; чүнки немишкә униң бу шәһәрдә қелип қалған жәңгивар ләшкәрләрниң қоллирини вә хәлиқниң қоллирини аңиз қилишиға йол қоюлсун? Чүнки бу адәм хәлиқниң мәнпәәтини әмәс, бәлки зийинини издәйду» — деди.

⁵ Зәдәкия падиша: «Мана, у силәрниң қоллириңларға тапшурулди; силәрниң йолуңларни тосқидәк мән падиша қанчилик бир адәм едим?» — деди.

⁶ Шуниң билән улар Йәрәмияни тутуп қаравулларниң һойлисидики шаһзадә Малкияниң су азгилиға ташливәтти; улар Йәрәмияни арғамчилар билән униңға чүшәрди; азгалда болса су болмай, пәқәт патқақла бар еди; Йәрәмия патқаққа петип кәтти.

Ефиопийәлик ағват Йәрәмияни азгалдин қутқузиду

⁷ Амма падишаниң ордисидики бир ағват Ефиопийәлик Әбәд-Мәләк Йәрәмияниң су азгилиға қамап қоюлғанлиғини аңлиди (шу чағда падиша болса «Бинямин дәрвазиси»да олтиратти). □

⁸ Әбәд-Мәләк ордидин чиқип падишаниң йениға берип униңға: ⁹ «И падишаһи'аләм, бу адәмләрниң Йәрәмия пәйғәмбәргә барлиқ қилғини, уни су азгилиға ташливәткини интайин әсәбий рәзиллиқтур; у әшу йәрдә қәһәтчиликтин өлүп қалиду; чүнки шәһәрдә озук-түлүк қалмиди» — деди.

¹⁰ Падиша Ефиопийәлик Әбәд-Мәләккә буйруқ берип: «Мошу йәрдин оттуз адәмни өзүң билән елип берип, Йәрәмия пәйғәмбәрни өлүп кәтмәслиги үчүн су азгилидин елип чиқарғин» — деди. ¹¹ Шуниң билән Әбәд-Мәләк адәмләрни елип уларға йетәкчилик қилип, падишаниң ордисидики ғәзниниң астидики өйгә кирип шу йәрдин лата-пута вә жул-жул кийимләрни елип, шуларни танилар билән азгалға, Йәрәмияниң йениға чүшүрүп бәрди. ¹² Ефиопийәлик

□ **38:7 «бир ағват Ефиопийәлик»** — «ағват» дегән бу сөз бәзидә пәқәт «әмәлдар»нила билдүриду.

Әбәд-Мәләк Йәрәмияға: — Бу лата-пута вә жондақ кийимләрни қолтуқлириң һәм танилар арисига тиқип қойғин — деди. Йәрәмия шундақ қилди. ¹³ Шунинң билән улар Йәрәмияни танилар билән тартип, су азгилидин чиқарди; Йәрәмия йәнила қаравулларниң һойлисида турди.

Зәдәкия астиртин мәслиһәт сорайду, Йәрәмия җавап бериду

¹⁴ Падиша Зәдәкия адәм әвәтип Йәрәмия пәйғәмбәрни Пәрвәрдигарниң өйидики үчинчи кириш ишигигә, өз йениға апарғузди. Падиша Йәрәмияға: — Мән сәндин бир ишни соримақчимән; уни мәндин йошурмиғайсән — деди.

¹⁵ Йәрәмия Зәдәкияға: «Мән уни саңа аян қилсам, сән мени җәзмән өлүмгә мәһкүм қилмамсән? Мән саңа мәслиһәт бәрсәм, сән аңлимайсән!» — деди.

¹⁶ Падиша Зәдәкия Йәрәмияға астиртин қәсәм ичип униңға: «Бизгә җан-тиниң ата қилған Пәрвәрдигарниң һаяти билән қәсәм ичимәнки, мән сени өлүмгә мәһкүм қилмаймән, яки сени җениңни издигүчи кишиләрниң қолиға тапшурмаймән» — деди.■

¹⁷ Йәрәмия Зәдәкияға: Самави қошунларниң Сәрдари болған Пәрвәрдигар — Исраилниң Худаси мундақ дәйду: — Сән ихтиярән Бабил падишасиниң әмирлириниң йениға чиқип тәслим болсаң, җениң һаят қалиду вә бу шәһәр отта көйдүрүветилмәйду; сән вә өйдикилириң һаят қалисиләр. ¹⁸ Лекин сән чиқип Бабил падишасиниң әмирлиригә тәслим болмисаң,

бу шәһәр калдийләрниң қолиға тапшурулиду, улар униңға от қоюп көйдүрүветиду, сән уларниң қолидин қачалмайсән — деди.

19 Падиша Зәдәкия Йәрәмияға: «Мән Калдийләргә чиқип тәслим болған Йәһудийлардин қорқимән; Калдийләр бәлким мени уларниң қолиға тапшуруши, улар мени қийин-қистақ қилиши мүмкин» — деди.

20 Йәрәмия мундақ деди: — Улар сени тапшурмайду. Сәндин өтүнимәнки, гепимгә кирип Пәрвәрдигарниң авазига итаәт қилғайсән; шундақ қилсаң саңа яхши болиду, жениң һаят қалиду. **21** Лекин сән чиқип тәслим болушни рәт қилсаң, Пәрвәрдигар маңа аян қилған иш мундақ: — **22** мана, Йәһуда падишасиниң ордисида қалған барлиқ қиз-аяллар Бабил падишасиниң әмирлириниң алдиға елип кетилиду. Шуниң билән бу қиз-аяллар саңа тәнә қилип: «Сениң жан достлириң сени езиқтурди; улар сениң үстүңдин ғәлибә қилди; әнди һазир путлириң патқаққа питип кәткәндә, улар йүз өрүп саңа арқисини қилди!» — дәйду. □ **23** Сениң барлиқ аяллириң һәм балилириң калдийләргә елип кетилиду. Сән өзүң уларниң қолидин қачалмайсән; чүнки сән Бабил падишасиниң қоли билән тутувелинисән, шундақла сән бу шәһәрниң отта көйдүрүветилишигә сәвәпчи болисән.

24 Зәдәкия Йәрәмияға мундақ деди: — Сән бу сөһбитимизни башқа һеч кимгә

□ **38:22** «сениң жан достлириң сени езиқтурди» — «сениң жан достлириң» падишаниң «мәслиһәтчи»лири һәм «пәйғәмбәрлири»ни көрситиду. Улар падишани «Мисирға иттипақдаш болуп Бабилға исян көтирәйли» дәп аздуруп балаю-апәтни кәлтүргән еди.

чандурмиҗин, шундила сән өлмәйсән. □

²⁵ Әмирләр мениң сән билән сөzlәшкинимни аңлап йениңға келип сәндин: «Сениң падишаға немә дегәнлириңни, шундақла униң саңа қандақ сөzlәрни қилғанлиғини бизгә ейт; уни биздин йошурма; шундақ қилсаң биз сени өлтүрмәймиз» десә, ²⁶ ундақта сән уларға: «Мән падишаниң алдиға: «Мени Йонатанниң өйигә қайтқузумиғайсән, болмиса, мән шу йәрдә өлимән» — дегән **илтиҗайимни қойғанмән**» — дәйсән.

²⁷ Дәрвәқә әмирләрниң һәммиси Йәрәмияниң йениға келип шуни сориди; у уларға падиша буйруған бу барлиқ сөzlәр бойичә жавап бәрди. Шуниң билән улар жимип кетип униң йенидин чиқип кәтти; чүнки бу иш һеч кимгә чандурулмиған еди. ²⁸ Шундақ қилип Йерусалим ишғал қилинғичә Йәрәмия қаравулларниң һойлисида турди.

39

Йерусалимниң ишғал қилиниши вә кейинки вақиәләр

¹ Йерусалим ишғал қилинғанда төвәндики ишлар йүз бәрди: — Йәһуда падишаси Зәдәкияниң тоққузинчи жили онинчи айда, Бабил падишаси Небоқаднәсар вә барлиқ қошуни Йерусалимға жәң қилишқа келип уни муһасиригә алди; ■ ² Зәдәкияниң он биринчи жили, төртинчи айниң тоққузинчи күнидә, улар шәһәр сепилидин

□ **38:24** «чандурмиҗин ...сән өлмәйсән» — бәлким падиша униңға тәһдит селиш үчүн әмәс, бәлки «Мисирға иттипақдаш болайли» дегән әмирләр бу сәһбәтниң мәзмунини аңлап қалса Йәрәмияни өлтүрүши мүмкин, демәкчи. ■ **39:1** 2Пад. 25:1; Йәр. 52:4

бөсүп кирди. ³ Шуниң билән Бабил падишасиниң әмирлириниң һәммиси, йәни Самгарлиқ Нәргал-Шарәзәр, баш ғәзнич и Небу-Сарсеқим, баш сеһиргәр Нәргал-шарәзәр вә Бабил падишалиғиниң башқа әмәлдарлири кирип «Оттура дәрваза»да олтарди. □

⁴ Йәһуда падишаси Зәдәкия вә барлиқ жәңгивар ләшкәрләр уларни көрүп қачмақчи болуп, түн кечидә шәһәрдин бәдәр тикиветишти; у падишаниң бағчиси арқилиқ, «икки сепил» арилиғидики дәрвазидин чиқип Иордан јилғисидики «Арабаһ түзләңлиги»гә қарап қечишти. ⁵ Калдийләрниң қошуни уларни қоғлап Йерихо түзләңлигидә Зәдәкияға йетишип уни қолға елип Хамат зиминидики Риблаһ шәһиригә, Бабил падишаси Небоқаднәсарниң алдиға апарди; у шу йәрдә униң үстидин һөкүм чиқарди.

⁶ Бабил падишаси Риблаһ шәһиридә Зәдәкияниң оғуллирини көз алдида өлтүрүвәтти; Бабил падишаси Йәһудадики барлиқ мәтивәрләрниму өлтүрүвәтти. ⁷ У Зәдәкияниң көзлирини оюп, уни Бабилға апириш үчүн мис кишәнләр билән кишәнләп қойди. ⁸ Калдийләр падишаниң ордисини вә пухраларниң өйлирини от қоюп көйдүрүп Йерусалимниң сепиллирини көмүрүп ташлиди.

⁹ Шаһанә қаравул беги Небузар-Адан шәһәрдә қелип қалған башқа хәлиқни, өзигә тәслим болуп чиққанларни, йәни қалған хәлиқниң һәммисини қолға елип, Бабилға сүргүн қилди. ¹⁰ Һалбуки, қаравул беги Небузар-Адан Йәһуда зиминида һеч

□ **39:3 «баш ғәзнич»** — ибрания тилидики «Раб-Сарис» дейилиду. Бу сөзниң толук мәнаси бизгә намәлум, «баш ғәзнич» бизниң пәрзимиз. **«Оттура дәрваза»да олтарди** — кона заманларда шәһәр дәрвазиси әмәлдарлар яки мәтивәрләр сот қилидиған, һөкүм чиқиридиған жай еди.

тәвәлиги болмиған бәзи намратларни қалдурди; шу чағда у уларға үзүмзарлар вә етизларни тәқсимләп бәрди.

11-12 Бабил падишаси Небоқаднәсар Йәрәмия тоғрилиқ қаравул беги Небузар-Адан арқилиқ: «Уни тепип униңдин хәвәр ал; униңға һеч зиян йәткүзмә; у немини халиса шуни униңға қилип бәр» — дәп пәрман чүшүргән еди.

13 Шуңа қаравул беги Небузар-Адан, шундақла баш ғәзниччи Небушазбан, баш сәһиргәр Нәргал-Шарәзәр вә Бабил падишасиниң башқа баш әмәлдарлириниң һәммиси адәм әвәтип □

14 Йәрәмияни «Қаравулларниң һойлиси»дин елип Шафанниң нәвриси, Аһикамниң оғли Гәдалияниң өз өйигә апириши үчүн униң қолиға тапшурғузди. Лекин Йәрәмия пухралар арисидә турди.□

Худаниң садиқ адими Әбәд-Мәләккә болған вәдиси

□ **39:13** «баш ғәзниччи Небушазбан» — 3-айәттә «Небу-Сарсеқим» исимлиқ йәнә бир «баш ғәзниччи» тилға елиниду. □ **39:14**

«Шафанниң нәвриси, Аһикамниң оғли Гәдалия» — бу әйәттики «Шафан» 36:10-11дә тилға елинған «Шафан» болуши мүмкин. Қариғанда, униң аилисидикиләр Йәрәмияға яхши муамилә қилип кәлгән. «Йәрәмияни ... елип .. Гәдалияниң өз өйигә апириши үчүн ...» — алимларниң бу әйәттики «өз өйигә» дегән сөз тоғрисида икки пиқри бар, йәни «өз өйи» (1) Йәрәмияниң жути, йәнә Анатотни яки (2) Гәдалияниң «өз өйи»ни көрситиду. Гәдалия Небоқаднәсарниң буйруғи билән Пәләстингә валий дәп бекитилгән еди (40:5ни вә «2Пад.» 25:22ни көрүң). Бизниңчә иккинчи пиқир тоғра, чүнки 40:5дә Небузар-Аданниң Йәрәмияға «Гәдалияниң йениға қайтқин» дегән сөзини байқаймиз. Мошу вақитта Йәрәмия валий өйидә кәң-азатликтә турушни әмәс, бәлки намрат хәлиқ арисидә турушни таллиди.

¹⁵ Йәрәмия «Қаравулларниң һойлиси»да қамап қоюлған вақтида, Пәрвәрдигарниң сөзи уныңға келип мундақ дейилгән еди: —

¹⁶ Барғин, Ефиопийәлик Әбәд-Мәләккә мундақ дегин: «Самави қошунларниң Сәрдари болған Пәрвәрдигар — Исраилниң Худаси мундақ дәйду: — Мана, Мән өз сөзлиримни мошу шәһәр үстигә чүшүримән; ават-һалавәт әмәс, бәлки балаю-апәт чүшүримән; шу күни бу ишлар өз көзүң алдида йүз бериду.

¹⁷ Лекин шу күни Мән сени қутқузимән, — дәйду Пәрвәрдигар; — Сән қорқидиған адәмләрниң қолиға тапшурулмайсән; ¹⁸ чүнки Мән чоқум сени қутқузимән; сән қиличланмайсән, бәлки өз жениң өзүңгә олжидәк қалиду; чүнки сән Маңа тайинип кәлгәнсән — дәйду Пәрвәрдигар».

40

Йәрәмия иккинчи қетим азат қилинип қоюветилиду

¹ Қаравул беги Небузар-Адан уни Рамаһ шәһиридин қоювәткәндә, Пәрвәрдигар Йәрәмияға сөз қилди. У чағда Небузар-Адан Йерусалим һәм Йәһудадики барлиқ әсирләрни елип Бабилға сүргүн қилмақчи еди; Йәрәмияму уларниң арисидә зәнжир билән

бағланған һалда елип меңилған еди. □ ² Қаравул беги Йәрәмияни бир чәткә тартип униңға мундақ деди: «Пәрвәрдигар Худайиң мошу йәргә балаю-апәт чүшүримән дәп ағаһландурди; ³ Мана, Пәрвәрдигар Өз дегини бойичә шундақ қилип уни кәлтүрди; чүнки силәр Пәрвәрдигар алдида гуна садир қилғансиләр вә униң авазига қулақ салмиғансиләр; шуңа бу иш бешиңларға чүшти. ⁴ Лекин мән қолуңни ишкәлләнгән зәнжирләрдin йешип сени қоюветимән; мән билән биллә Бабилға бериш саңа мувапиқ көрүнсә, қени кәл, мән сәндин хәвәр алимән; амма мән билән биллә Бабилға беришни мувапиқ әмәс дәп қарисаң, керәк йоқ. Мана, пүткүл зимин алдиңда туриду; қәйәргә бериш саңа лайиқ, дурус көрүнсә шу йәргә барғин».

⁵ Йәрәмия теһи йенидин маңмай туруп, Небузар-Адан униңға: «Болди, Шафанниң нәвриси, Аһикамниң оғли Гәдалияниң йениға қайт; Бабил падишаси уни Йәһудадики шәһәрләргә һөкүмранлиқ қилишқа бәлгүлигән; хәлиқ арисидә униң билән биллә туривәр, яки һәр қандақ башқа йәргә барай десәң шу йәргә барғин» — деди. Шуниң билән қаравул беги униңға озук-түлүк һәмдә бир соғат берип уни қоювәтти. ⁶ Шуниң билән Йәрәмия Мизпаһ шәһиригә, Шафанниң нәвриси, Аһикамниң оғли Гәдалияниң йениға кәлди; у униң билән биллә,

□ **40:1** «Қаравул беги Небузар-Адан уни Рамаһ шәһиридин қоювәткәндә, Пәрвәрдигар Йәрәмияға сөз қилди...» — Небузар-Адан аллиқачан Йәрәмия тоғрилик «Йерусалимда турувәрсун» дәп пәрман чүшүргән еди (39:11-14ни көрүң). Униң «хәлиқ арисидә» турғанлиғи түпәйлидин, бәлким тәсадибийлиқтин улар сүргүн қилинғанда улар билән тәң елип кетилгән еди. «Пәрвәрдигарниң сөзи Йәрәмияға кәлди» — 2-5-айәтләргә қариганда, Пәрвәрдигарниң бу сөзи «капир» болған, Бабилиқ ләшкәр Небузар-Адан арқилиқ кәлди!

пухралар арисидә турди.

Мизпаһ шәһири «Йәһуда өлкә»синиң йеңи мәркизи қилиниду

⁷ Далада қалған Йәһуданиң ләшкәр башлиқлири һәм ләшкәрлири Бабил падишасиниң Шафанниң нәвриси, Аһикамниң оғли Гәдалияни зимин үстигә һөкүмранлиқ қилишқа бәлгүлигәнлигини, шуниңдәк униңға Бабилға сүргүн болмиған зиминдики йоқсул әр-аяллар бала-жақилири билән тапшурулғанлигини аңлап қалди; ⁸ шуниң билән бу ләшкәр башлиқлири адәмлири билән Мизпаһ шәһиригә, Гәдалияниң йениға кәлди; башлиқлири болса Нәтанияниң оғли Ишмаил, Кареаһниң оғуллири Йоһанан һәм Йонатан, Танхумәтниң оғли Серая, Нәтофатлиқ Әфайниң оғуллири вә Маакатлиқ бирисиниң оғли Йәзания еди. □

⁹ Шафанниң нәвриси, Аһикамниң оғли Гәдалия улар вә адәмлиригә: «Калдийләргә беқиништин қорқмаңлар; зиминда олтирақлишип Бабил падишасиға беқиниңлар, шундақ қилсаңлар силәргә яхши болиду. ¹⁰ Мән болсам Калдийләр зиминға кәлгәндә силәргә вәкил болуп уларниң алдида туруш үчүн Мизпаһ шәһиридә туримән; силәр болсаңлар, шарап, әнжир-хормилар вә зәйтун мейи мәһсулатлирини елип күп-едишиңларға қоюңлар, өзүңлар тутқан шәһәрләрдә туривериңлар» — дәп қәсәм ичти.

¹¹ Охшашла Моабда, Аммонийлар арисидә, Едомда һәм башқа һәр бир жутларда турған Йәһудийларму

□ **40:8 «Маакатлиқ бирисиниң оғли Йәзания»** — «Жәзания»ниң башқа шәкли «Язания» — «2Пад.» 25:23ни көрүң.

Бабил падишаси Йәһудада хәлиқниң бир қалдисини қалдурған вә улар үстигә һөкүмранлиқ қилишқа Шафанниң нәвриси, Аһикамниң оғли Гәдалияни бәлгүлигән дәп аңлиди; ¹² шуниң билән барлиқ Йәһудийлар һайдап тарқитиветилгән һәммә жай-жутлардин қайтип, Йәһуда зиминиға, Мизпаһ шәһиригә, Гәдалияниң йениға кәлди. Улар шарап, әнжир-хормиларниң мәһсулатлирини зор кәңричиликтә алди.

Ишмаил Гәдалияни өлтүрүветиду, Мизпаһдики хәлиқни әсиргә алиду

¹³ Кареаһниң оғли Йоһанан вә далада қалған ләшкәрләрниң барлиқ башлиқлири Мизпаһ шәһиригә, Гәдалияниң йениға келип униңға:

¹⁴ «Сән Аммонийлар падишаси Баалис Нәтанияниң оғли Ишмаилни сени өлтүрүшкә әвәткәнлигини билмәмсән?» — дейишти. Лекин Аһикамниң оғли Гәдалия уларниң гепигә ишәнмиди.

¹⁵ Кареаһниң оғли Йоһанан Мизпаһда Гәдалияға астиртин сөз қилип: «Маңа рухсәт қилғайсән, башқилар униңдин хәвәр тапқичә мән берип Нәтанияниң оғли Ишмаилни өлтүрәй; һеч ким буни билмәйду. Униң сени өлтүрүп, шуниң билән әтрапиңға жиғилған Йәһудадикиләрниң һәммиси тарқитиветилип, Йәһуданиң қалдиси йоқитиветилишиниң немә һажити бар? — деди.

¹⁶ Бирақ Гәдалия Кареаһниң оғли Йоһананға: «Сән ундақ қилма; чүнки сән Ишмаил тоғрилиқ ялған ейтиватисән» — деди.

41

¹ Энди йәттинчи айда шундақ болдики, шаһзадә, шундақла падишаниң баш әмәлдарлиридин бири болған Әлишаманиң нәвриси, Нәтанияниң оғли Ишмаил он адәм елип Мизпаһға, Аһикамниң оғли Гәдалияниң йениға кәлди; улар шу йәрдә, йәни Мизпаһда нан уштуп ғизаланғанда, □ ■ ² Нәтанияниң оғли Ишмаил һәм у епкәлгән он адәм орнидин туруп, Аһикамниң оғли Гәдалияға қилич чапти; уларниң шундақ қилиши Бабил падишаси Йәһуда зимини үстигә һөкүмранлиққа бәлгүлигәнни өлтүрүштин ибарәт еди. ³ Ишмаил Мизпаһда Гәдалияға һәмраһ болған барлиқ Йәһудийлар вә шу йәрдә туруватқан барлиқ Калдий жәңгивар ләшкәрләрни өлтүрүвәтти. ⁴ Шундақ болдики, Гәдалияни өлтүрүвәткәндин кейин, иккинчи күнигичә һеч ким теһи униңдин хәвәр тапмиған еди, ⁵ мана Шәқәм, Шилоһ һәм Самарийәдин сәксән адәм йетип кәлди. Улар сақилини чүшүргән, кийимлирини житқан, әтлирини тилған, Пәрвәрдигарниң өйигә сунушқа қолида һәдийәләрни һәм хушбуйни тутқан һалда кәлгән еди. □ ⁶ Нәтанияниң оғли Ишмаил уларни қарши елишқа маңғиничә жиғлиғанға селип Мизпаһдин чиқти; уларға: «Мәрһәмәт, Аһикамниң оғли Гәдалия билән көрүшүшкә апиримән» — деди. ⁷ Шундақ болдики, улар шәһәр оттурисиға йәткәндә,

□ **41:1** «падишаниң баш әмәлдарлири...» — «падиша» чоқум Зәдәкияни көрситиду. ■ **41:1** 2Пад. 25:25 □ **41:5** «Улар сақилини чүшүргән, кийимлирини житқан, әтлирини тилған...»

— демисәкму, хәлиқ бундақ һәрикәтләр арқилиқ қаттиқ қайғуни билдүрәтти. Шүбһисизки, мошу йәрдә уларниң қайғуси Худаниң Йәһуда вә Исраил үстигә жаза чүшүргәнлиги түпәйлидин болған. Әмәлийәттә қайғуни билдүрүшкә «әтлирини тилиш» Тәвратта қәтъий мәнъий қилинған.

Нәтанияниң оғли Ишмаил вә униң билән биллә болған адәмләр уларни өлтүрүп жәсәтлирини су азгилиға ташливәтти. ⁸ Һалбуки, улар арисидин он адәм Ишмаилға: «Бизни өлтүрүвәтмә, чүнки далада бизниң йошуруп қойған буғдай, арпа, зәйтун мейи вә һәсәл қатарлиқ озук-түлүгимиз бар» — деди. Шуңа у қолини жиғип, бурадәрлири арисидин уларни өлтүрмиди. ⁹ Ишмаил өлтүргән адәмләрниң жәсәтлирини ташливәткән бу азгал болса, интайин чоң еди; уни әсли падиша Аса Исраил падишаси Баашадин қорқуп колап ясиған еди. Нәтанияниң оғли Ишмаил бу азгални жәсәтләр билән толдурди. □ ¹⁰ Ишмаил Мизпаһта турған хәлиқниң қалдисиниң һәммисини, жүмлидин қаравул беги Небузар-Адан Аһикамниң оғли Гәдалияға тапшурған падишаниң қизлири вә Мизпаһда қалған барлиқ кишиләрни әсиргә елип кәтти; Нәтанияниң оғли Ишмаил уларни әсиргә елип Аммонийларниң қешиға өтүскә йол алди.

Йоһанан хәлиқни Ишмаилниң чаңғилидин қутулдуриду

¹¹ Кареаһниң оғли Йоһанан вә униң қешидики һәммә ләшкәр башлиқлири Нәтанияниң оғли Ишмаил садир қилған барлиқ рәзилликтин хәвәр тапти; ¹² шуниң билән улар барлиқ адәмлирини елип Нәтанияниң оғли Ишмаилға жәң қилишқа

□ **41:9** «Ишмаил өлтүргән адәмләрниң жәсәтлирини ташливәткән бу азгал болса, интайин чоң еди; уни әсли...» — башқа хил тәржимиси: «Шу азгал Ишмаил Гәдалия билән биллә өлтүргән адәмләрниң жәсәтлирини ташлиған йәр болуп, уни әсли...» — әйни ибраний тилидики текстни чүшиниш тәс. «Баашадин қорқуп...» — Аса падиша бәлким азгални Мизпаһ муһасиригә елинғанда су сақлаш үчүн қолиған еди.

чиқти; улар Гибеондики чоң көл бойида униң билән учрашти. ¹³ Ишмаилниң қолида турған барлиқ хәлиқ Кареаһниң оғли Йоһанан һәм униң һәмраһлири болған барлиқ ләшкәр башлиқлирини көргәндә хошал болди. ¹⁴ Ишмаил Мизпаһдин елип кәткән барлиқ хәлиқ йолдин йенип, Кареаһниң оғли Йоһананниң йениға кәлди. ¹⁵ Лекин Нәтанияниң оғли Ишмаил сәккиз адими билән Йоһанандин қечип, Аммонийлар тәрипиғә өтүп кәтти. ¹⁶ Андин Кареаһниң оғли Йоһанан һәм униң һәмраһлири болған барлиқ ләшкәр башлиқлири Нәтанияниң оғли Ишмаил Аһикамниң оғли Гәдалияни өлтүргәндин кейин Мизпаһдин елип кәткән хәлиқниң қалдисиниң һәммисини өз қешиға алди; у уларни, йәни жәңгивар ләшкәрләр, қиз-аяллар, балилар вә орда әмәлдарлирини Гибеондин елип кәтти. ¹⁷ Улар Калдийиләрдин өзлирини қачуруш үчүн Мисирға қарап йол елип Бәйт-Ләһәмгә йеқин болған Герут-Қимхамда тохтап турди. ¹⁸ Сәвәви болса, улар Калдийиләрдин қорқатти; чүнки Бабил падишаси зимин үстигә һөкүмранлиққа бәлгүлигән Аһикамниң оғли Гәдалияни Нәтанияниң оғли Ишмаил өлтүрүвәткән еди.

42

Қалғанлар Пәрвәрдигардин йол сорайду, бирақ униңға қулақ салмайду

¹ Барлиқ ләшкәр башлиқлири, жүмлидин Кареаһниң оғли Йоһанан һәм һошаяниң оғли Йәзания

вә әң кичигидин чоңиғичә барлиқ хәлиқ □

² Йәрәмия пәйғәмбәрниң йениға келип униңдин: «Тәливимизни ижабәт қилғайсән, Пәрвәрдигар Худайиңға хәлиқниң қалдисиди болған бизләр үчүн дуа қилғайсәнки (көзүң көргинидәк бурун көп болған бизләр һазир интайин аз қалдуқ), ³ Пәрвәрдигар Худайиң бизгә маңидиған йол, қилидиған ишни көрсәткәй» — дәп илтиҗа қилди.

⁴ Йәрәмия пәйғәмбәр уларға: «Мақул! Мана, мән Пәрвәрдигар Худайиңларға сөзлириңлар бойичә дуа қилимән; шундақ болидуки, Пәрвәрдигар силәргә қандақ җавап бәрсә, мән уни силәргә һеч немисини қалдурмай толуги билән баян қилимән» — деди.

⁵ Улар Йәрәмияға: «Пәрвәрдигар Худайиң сени әвәтип бизгә йәткүзидиған сөзниң һәммисигә әмәл қилмисақ, Пәрвәрдигар бизгә һәқиқий, гепидә турудиған гувачи болуп әйиплисун!» — деди.

⁶ «Биз сени Пәрвәрдигар Худайимизниң йениға әвәтимиз; җавап яхши болсун яман болсун, униң авазигә итаәт қилимиз; биз Худайимизниң авазигә итаәт қилғанда, бизгә яхши болиду».

⁷ Шундақ болдики, он күндин кейин, Пәрвәрдигарниң сөзи Йәрәмияға кәлди.

⁸ У Кареаһниң оғли Йоһанан, ләшкәр башлиқлириниң һәммиси вә әң кичигидин чоңиғичә барлиқ хәлиқни чақирип ⁹ уларға мундақ деди: — «Силәр мени тәливиңларни Исраилниң Худаси Пәрвәрдигарниң алдиға йәткүзүшкә әвәткәнсиләр. У мундақ деди: —

¹⁰ «Силәр йәнила мошу зиминда туривәрсәңларла, Мән силәрни қуруп чиқимән; силәрни ғулатмаймән; Мән силәрни тикип өстүримән, силәрни юлмаймән;

□ **42:1** «Һошаяниң оғли Йәзаниа» — бу «Йәзаниа» 40:8дә тилға елинған «Йәзаниа» болуши мүмкин. ■ **42:6** Йәр. 7:23

чүнки Мән бешиңларға чүшүргән балаю-апәткә өкүнимән. ■ ¹¹ Силәр қорқидиған Бабил падишасидин қорқмаңлар; униңдин қорқмаңлар,

— дәйду Пәрвәрдигар, — чүнки Мән силәрни қутқузуш үчүн, униң қолидин қутулдуруш үчүн силәр билән биллә болиман. ¹² Мән силәргә шундақ рәһимдиллиқни көрситимәнки, у силәргә рәһим қилиду, шуниң билән силәрни өз зиминиңларға қайтишқа йол қойиду.

¹³ Бирақ силәр Пәрвәрдигар Худайиңларниң авазига қулақ салмай «Бу зиминда қәтъий турмаймиз» — десәңлар ¹⁴ вә: «Яқ. биз Мисир зиминиға барайли; шу йәрдә нә урушни көрмәймиз, нә канай-агаһ сигналини аңлимаймиз, нә нанға зар болмаймиз; шу йәрдә яшаймиз» — десәңлар, ¹⁵ әнди Пәрвәрдигарниң сөзини аңлаңлар, и Йәһуданиң бу қалдисиди болған силәр: Самави қошунларниң Сәрдари болған Пәрвәрдигар — Исраилниң Худаси мундақ дәйду: — «Силәр Мисирға кирип, шу йәрдә олтирақлишишқа қәтъий нийәткә кәлгән болсаңлар, ¹⁶ әнди шундақ болидуки, силәр қорқидиған қилич Мисирда силәргә йетишивалиду, силәр қорқидиған қәһәтчилик Мисирда силәргә әгишип қоғлап бариду; шу йәрдә силәр өлисиләр. ¹⁷ Шундақ болидуки, Мисирға кирип шу йәрдә турайли дәп қәтъий нийәт қилған адәмләрниң һәммиси қилич, қәһәтчилик вә ваба билән өлиду; уларниң һеч қайсиси тирик қалмайду вә яки Мән бешиға чүшүридиған балаю-апәттин қутулалмайду.

¹⁸ Чүнки самави қошунларниң Сәрдари болған Пәрвәрдигар — Исраилниң Худаси мундақ дәйду: — Ғәзивим вә

қәһрим Йерусалимдикиләрниң бешиға чүшүрүлгәндәк, силәр Мисирға киргиниңларда, қәһрим бешиңларға чүшүрүлиду; силәр ләнәткә қалидиған вә дәһшәт басидиған объект, ләнәт сөзи һәм рәсвачилиқниң объекти болисиләр вә силәр бу зиминни қайтидин һеч көрмәйсиләр. ■

19 Пәрвәрдигар силәр, йәни Йәһуданиң қалдиситоғрилиқ: «Мисирға бармаңлар!» — дегән. — Әнди шуни билип қоюңларки, мән бүгүнки күнидә силәрни ағаһландурдум!».

20 — Силәрниң мени Пәрвәрдигар Худайиңларниң йениға әвәткиниңлар «Пәрвәрдигар Худайимизға биз үчүн дуа қилғайсән; Пәрвәрдигар Худайимиз бизгә немә десә, бизгә йәткүзүп бәрсәң биз шуниң һәммисигә әмәл қилимиз» дегүзгиниңлар өзүңларни алдап жениңларға замин болуштин ибарәт болди, халас. □

21 Мән бүгүнки күндә силәргә Униң дегинини ейтип бәрдим; лекин силәр Пәрвәрдигар Худайиңларниң авазигә вә яки Униң мени силәрниң йениңларға әвәткән һеч қайси ишта Униңға итаәт қилмидиңлар.

□ 22 Әнди һазир шуни билип қоюңларки, силәр

■ 42:18 Йәш. 65:15; Йәр. 7:20; 18:16; 19:8; 24:9; 25:9,18; 26:6; 29:18 □ 42:20 «— Силәрниң мени Пәрвәрдигар

Худайиңларниң йениға ... «Пәрвәрдигар Худайимизға...» дегүзгиниңлар өзүңларни алдап жениңларға замин болуштин ибарәт болди, халас» — әйәтниң башқа бир хил тәржимиси «Силәрниң мени Пәрвәрдигар Худайиңларниң йениға: «Пәрвәрдигар Худайимизға ... » дегүзүп әвәткиниңларда өзүңлар жениңларни алдап қойғансиләр, халас». □ 42:21 «Мән бүгүнки күндә силәргә

Униң дегинини ейтип бәрдим; лекин ... Худайиңларниң авазигә вә яки Униң мени силәрниң йениңларға әвәткән һеч қайси ишта Униңға итаәт қилмидиңлар» — шүбһисизки, уларниң көңлидики, йәни: «Худаниң сөзигә һеч итаәт қилмаймиз» дегән позитсийиси пәйғәмбәргә аян еди.

олтирақлишайли дәп баридиған жайда қилич, қәһәтчилик вә ваба билән өлисиләр».

43

¹ Шундақ болдики, Йәрәмия уларниң Худаси Пәрвәрдигарниң һәммә сөзлирини барлиқ хәлиқкә ейтип түгәтти (Худаси Пәрвәрдигар Йәрәмияни уларға бу барлиқ сөzlәрни ейтиш үчүн әвәткән), —

² шуниң билән Һошияниң оғли Азария вә Кареаһниң оғли Йоһанан вә шундақла барлиқ һали чоң адәмләр Йәрәмияға мундақ деди: — «Сән ялған ейтиватисән! Худайимиз Пәрвәрдигар сени бизгә: «Силәр Мисирда олтирақлишиш үчүн бармаңлар!» дейишкә әвәткән әмәс; □ ³ бәлки Нерияниң оғли Баруқ чоқум сени бизгә қаршилаштуруп, бизни Калдийләрниң қолиға тапшурушқа күшкүртмәктә; шуниң билән улар бизни өлүмгә мәһкүм қилиду яки бизни Бабилға сүргүн қилиду».

⁴ Шуниң билән Кареаһниң оғли Йоһанан, ләшкәр башлиқлириниң һәммиси вә барлиқ хәлиқ Пәрвәрдигарниң: «Йәһуда зиминида туруп қелиңлар» дегән авазига қулақ салмиди; ⁵ бәлки Кареаһниң оғли Йоһанан вә барлиқ ләшкәр башлиқлири һайдиветилгән барлиқ әлләрдин Йәһуда зиминида олтирақлишишқа қайтип кәлгән Йәһуданиң пүтүн қалдисини, ⁶ йәни әрләр, қиз-аяллар, балилар вә падишаниң қизлирини, жүмлидин қаравул беги Небузар-Адан Аһикамниң оғли Гәдалияға тапшурған һәр бир кишини һәмдә

□ **43:2 «Һошанияң оғли Азария»** — бу адәм 42:1дики «Һошанияң оғли Йәзания» дегән адәм билән бир болуши мүмкин.

Йәрәмия пәйгәмбәр һәм Нерияниң оғли Баруқни елип, ⁷ Мисир зиминиға кирип кәлди; улар Пәрвәрдигарниң әмригә итаәт қилмиди. Улар Таһпанәс шәһиригә йетип кәлди.

Бешарәт — Небоқаднәсар Мисирға бесип кирип, булаң-талаң қилиду

⁸ Пәрвәрдигарниң сөзи Йәрәмияға Таһпанәстә келип мундақ дейилди: —

⁹ Йәһудийларниң көз алдидила, қолуңға бир нәччә чоң ташларни елип Пирәвнниң Таһпанәстики ордисиниң кириш йолиниң йенидики хишлиқ йолдики сеғиз лайға көмүп йошуруп, ¹⁰ уларға мундақ дегин: — Самави қошунларниң Сәрдари болған Пәрвәрдигар — Исраилниң Худаси мундақ дәйду: — Мана, Мән Мениң қулум болған Бабил падишаси Небоқаднәсарни чақирип епкелимән, у мән көмүп йошурған бу ташлар үстигә өз тәхтини салиду; уларниң үстигә шаһанә чедирини йейип тикиду. ■ ¹¹ У келип

Мисир зиминида жәң қилиду; өлүмгә бекитилгәнләр өлиду; сүргүн болушқа бекитилгәнләр сүргүн болиду; қиличқа бекитилгәнләр қиличлиниду. □ ■ ¹² Мән Мисирдики бутларниң өйлиригә от яқтурғузимән; у уларни көйдүрүп, бутлирини елип сүргүн қилиду; қой падичиси өз тонини кийгәндәк Небоқаднәсарму Мисир зиминини өзигә

■ 43:10 Йәр. 25:9; 27:6 □ 43:11 «У (Небоқаднәсар) келип Мисир зиминида жәң қилиду; өлүмгә бекитилгәнләр өлиду» — бу әйәттики «өлүм» бәлким вабани көрситиду. 15:2ниму көрүң.

■ 43:11 Йәр. 15:2; Зәк. 11:9

кийивалиду; у шу йәрдин аман-есән чиқиду. □

13 У Мисир зиминидики «Қуяш ибадәтханиси»дики түвүкләрни чеқиветиду; у Мисирдики бутлириниң өйлиригә от қоюп көйдүриветиду. □

44

Пәрвәрдигарниң Мисирға қачқан Йәһудийларға бутпәрәслиги түпәйлидин чүшүридиган җазаси

1 Мисирда турған, йәни Мигдолда, Таһпанәстә, Нофта вә Мисирниң җәнубий тәрипи Патрос зиминида турған барлиқ Йәһудийлар тоғрилиқ бу сөз Йэрәмияға келип мундақ дейилди: —□

2-3 «Самави қошунларниң Сәрдари болған Пәрвәрдигар — Израилниң Худаси мундақ дәйду: — Мән Йерусалим һәм Йәһудадики

□ **43:12** «Қой падичиси өз тонини кийгәндәк Небоқаднәсарму Мисир зиминини өзигә кийивалиду» — башқа бир хил тәрҗимиси: «У (Небоқаднәсар) қой падичиси өз тонидики питларни тәргәндәк Мисир зиминидин һеч нәрсә қалдурмай һәммини теривалиду». Айәттики ибраний тили икки бислиқ болғачқа, иккила тәрҗимиси бәлким тоғра болушиму мүмкин. Йәнә шуни дейишимиз керәкки, қойлар вә қой падичилири Мисирлиқларға интайин жиркеничилик болған («Яр.» 46:34ни көрүң). Шуниң билән бешарәт Мисирлиқлар үчүн интайин кинайилик, еғир гәп болуши керәк еди.

□ **43:13** «Қуяш ибадәтханиси» — Мисирдики «Хеләополис», йәни «Он» дегән шәһәргә җайлашқан. У һазирқи Қаһирә шәһириниң он километр шәриқ тәрипидә. «У Мисирдики бутлириниң өйлиригә от қоюп көйдүриветиду» — миладийәдин илгәрки 568-жили Небоқаднәсар Мисирға тажавуз қилған; бу вақиәдин илгири башқа бир тажавузлуқниң бар-йөқлуғи тоғрилиқ теһи хәвәримиз йөқ. □ **44:1** «Ноф» — кейин «Мәмфис» дәп аталған. Мигдол, Таһпанәс, Ноф вә Патрос дегән җайлар асасән Мисирниң пүткүл территорияәсини өз ичигә алған еди.

һәммә шәһәрләр үстигә чүшүргән барлиқ балаю-апәтни көргәнсиләр; мана, уларниң садир қилған рәзиллиги түпәйлидин бүгүнки күндә улар харабилик болуп, адәмзатсиз қалди; чүнки улар нә өзлири, нә силәр, нә ата-бовилириңлар билмәйдиған ят илаһларға чоқунушқа, хушбуй йеқишқа берип, Мени ғәзәпләндүргән. ⁴ Мән таң сәһәрдә орнумдин туруп қуллирим болған пәйғәмбәрләрни силәргә әвәтип: «Мән нәпрәтлинидиған бу жиркинчлик ишни қилғучи болмаңлар!» — дәп ағаһландурғанмән.

⁵ Лекин улар итаәт қилмиған, һеч қулақ салмиған; улар рәзиллигидин, ят илаһларға хушбуй йеқиштин қолини зади үзмигән. ⁶ Шуниң билән қәһрим һәм ғәзивим уларға төкүлгән, Йәһудадики шәһәрләрдә һәм Йерусалимдики рәстә-кочиларда йеқилған, көйгән; улар бүгүнки күндә вәйранә вә харабилик болуп қалди.■

⁷ Шуңа самави қошунларниң Сәрдари болған Худа Пәрвәрдигар — Исраилниң Худаси мундақ дәйду: — Силәр немишкә өз-өзүңларға зор күлпәт кәлтүрмәкчисиләр, өзүңларға һеч қандақ қалди қалдурмай өзүңлардин, йәни Йәһуданиң ичидин әр-аял, бала-бовақларни үзмәкчисиләр!?

⁸ Немишкә өз қоллириңларниң ясиғини билән, силәр олтирақлашқан Мисир зиминида ят илаһларға хушбуй йеқип Мени ғәзәпләндүрисиләр? Шундақ қилип силәр һалак болуп йәр йүзидики барлиқ әлләр арисидә ләнәт сөзи вә рәсва қилинидиған бир объект болисиләр. ⁹ Силәр Йәһуда зиминида һәм Йерусалимниң рәстә-кочиличида садир қилинған рәзилликни, йәни ата-бовилириңларниң

рэзиллигини, Йәһуда падишалириниң рэзиллигини вә уларниң аяллириниң рэзиллигини, силәрниң өз рэзиллигиңларни һәм аяллириңларниң рэзиллигини унтуп қалдиңларму? ¹⁰ Бүгүнки күнгә қәдәр хәлқиңлар өзини һеч төвән тутмиди, Мәндин һеч қорқмиди, улар Мән силәрниң алдиңларға һәм ата-бовилириңларниң алдиға қойған Тәврат-қанунумда яки бәлгүлимилиримдә һеч маңған әмәс. ¹¹ Шуңа самави қошунларниң Сәрдари болған Пәврәдигар — Исраилниң Худаси мундақ дәйду: — Мана, Мән бешиңларға күлпәт чүшүрүп, барлиқ Йәһудани һалак қилғичә силәргә йүзүмни қаритимән; ■ ¹² Мән Мисир зиминиға шу йәрдә олтирақлишайли дәп қәтъий нийәт қилған Йәһуданиң қалдисиға қол салимән, уларниң һәммиси Мисир зиминида түгишиду; Мисир зиминида жиқилиду; уларниң әң кичигидин чоңиғичә қилич билән, қәһәтчилик билән өлиду; улар қилич билән вә қәһәтчилик билән өлиду, улар ләнәт оқулидиған вә дәһшәт басқучи объект, ләнәт сөзи һәм рәсва қилинидиған бир объект болиду. ■ ¹³ Мән Мисир зиминида туруватқанларни Йерусалимни җазалиғандәк қилич билән, қәһәтчилик билән вә ваба билән җазалаймән; ¹⁴ шуниң билән Мисир зиминида олтирақлишайли дәп шу йәргә киргән Йәһуданиң қалдисидин Йәһуда зиминиға қайтишқа һеч қайсиси қачалмайду яки һеч ким қалмайду; шу йәргә қайтип олтирақлишишқа интизар болсиму, қачалиған аз бир қисмидин башқилири һеч қайсиси қайтмайду». ¹⁵ Андин өз аяллириниң ят илаһларға хушбуй яқидиғанлиғини билгән барлиқ әрләр, вә йенида

турған барлиқ аяллар, — зор бир топ адәмләр, йәни Мисирниң *шималий тәрипи вә җәнубий тәрипи* Патростин кәлгән барлиқ хәлиқ Йәрәмияға мундақ жавап бәрди: — □ ¹⁶ «Сән Пәрвәрдигарниң намида бизгә ейтқан сөзгә кәлсәк, биз саңа һеч қулақ салмаймиз! ¹⁷ Әксичә биз чоқум өз ағзимиздин чиққан барлиқ сөzlәргә әмәл қилимиз; өзимиз, ата-бовилиримиз, падишалиримиз вә әмирлиримиз Йәһудадики шәһәрләрдә һәм Йерусалимдики рәстә-кочиларда қилғинидәк бизләр «Асманларниң ханиши»ға хушбуй йеқиверимиз вә униңға «шарап һәдийә»ләрни қуюверимиз; чүнки әйни чағда бизниң ненимиз пүтүн болуп, тоққузимиз тәл, һеч күлпәтни көрмәй өткән. □ ■ ¹⁸ Амма «Асманларниң ханиши»ға хушбуй йеқишни вә униңға «шарап һәдийә»ләрни қуюшни тохтатқинимиздин башлап, бизниң һәммә нәрсимиз кам болуп, қилич билән һәм қәһәтчилик билән һалак болуп кәлдуқ. ¹⁹ Биз аяллар «Асманларниң ханиши»ға хушбуй яққинимизда вә униңға «шарап һәдийә»ләрни қуйғинимизда, бизниң униңға охшитип пошкалларни етишимизни һәм униңға «шарап һәдийә»ләрни қуюшимизни әрлиримиз қоллимиғанму?».

²⁰ Йәрәмия барлиқ хәлиқкә, һәм әрләр һәм аялларға, мошундақ жавапни бәргәнләрниң һәммисигә мундақ деди: —

²¹ — «Пәрвәрдигарниң есидә қелип көңлигә

□ **44:15** «Мисирниң шималий тәрипи вә җәнубий тәрипи Патростин кәлгән барлиқ хәлиқ» — ибраний тилида «Мизраимда, Патроста турған барлиқ хәлиқ». «Мизраим» — Мисирниң шималий тәрипи, «Патрос» — Мисирниң җәнубий тәрипидур. □ **44:17** «Асманниң ханиши» — бир хил аял бут, әлвәттә. ■ **44:17** Йәр. 7:18

тәккән иш дәл силәр, ата-бовилириңлар, падишалириңлар, әмирлириңлар шундақла зиминдики хәлиқниң Йәһудадики шәһәрләрдә һәм Йерусалимдики рәстә-кочиларда яққан хушбуйи әмәсмү? ²² Ахирида Пәрвәрдигар силәрниң қилмишиңларниң рәзиллигигә һәм садир қилған жиркиничлик ишлириңларға чидап туралмиған; шуңа зиминиңлар бүгүнки күндикидәк харабилик, адәмни дәһшәт басқучи, ләнәт объект ивә адәмзатсиз болған. ²³ Сәвәви, силәр хушбуй яққансиләр, Пәрвәрдигарниң алдида гуна садир қилип, Униң авазига қулақ салмай, Униң нә Тәврат-қанунида, нә бәлгүлимилирида нә агаһ-гувалиқлирида һеч маңмиғансиләр; шуңа бүгүнки күндикидәк бу балаю-апәт бешиңларға чүшти».

²⁴ Йәрәмия барлиқ хәлиққә, болупму барлиқ аялларға мундақ деди: — «И Мисирда турған барлиқ Йәһуда Пәрвәрдигарниң сөзини аңлаңлар!

²⁵ Самави қошунларниң Сәрдари болған Пәрвәрдигар — Исраилниң Худаси мундақ дәйду: — Силәр аяллар өз ағзиңлар билән: «Биз «Асманларниң ханиши»ға хушбуй йеқиш, униңға «шарап һәдийә»ләрни қуюш үчүн ичкән қәсәмлиримизгә чоқум әмәл қилимиз» дегәнсиләр вә униңға өз қоллириңлар билән әмәл қилғансиләр. Әнди қәсимиңларда чиң туривериңлар! Қәсимиңларға

толуқ әмәл қиливериңлар! □ 26 Лекин шундақ болғанда, и Мисирда турған барлиқ Йәһуда Пәрвәрдигарниң сөзини аңлаңлар! Мана, Мән Өзүмниң улук намин билән қәсәм қилғанмәнки, — дәйду Пәрвәрдигар, — Мисирниң барлиқ зиминида туруватқан Йәһудалиқ һеч қайси киши Мениң наминни тилға елип: «Рәб Пәрвәрдигарниң һаяти билән!» дәп қайтидин қәсәм ичмәйду. 27 Мана, Мән уларниң үстигә ават-һалавәт әмәс, бәлки балаю-апәт чүшүрүш үчүн уларни көзләватимән; шуңа Мисирда туруватқан Йәһудадики барлиқ кишиләрниң һәммиси түгигичә қилич вә қәһәтчилик билән һалак болиду. ■

28 Қиличтин қутулуп қачқанлар болса интайин аз бир топ адәмләр болуп, Мисир зиминидин Йәһуда зиминиға қайтип келиду; шуниң билән Мисир зиминиға олтирақлишайли дәп кәлгән Йәһуданиң қалдисиди кимниң сөзиниң, Мениңки яки уларниң инавәтлик болғанлиғини испатлап билип йетиду.

29 Мениң силәрни бу йәрдә жазалайдиғанлиғимға, Мениң сөзлиримниң чоқум силәргә күлпәт кәлтүрмәй қоймайдиғанлиғини билишиңлар үчүн силәргә шу алдин-ала бешарәт болидуки, — дәйду Пәрвәрдигар, 30 — Мана, Мениң Йәһуда

□ 44:25 «Силәр аяллар өз ағзиңлар билән...» — башқа бир хил тәржимиси: «Силәр вә аяллириңлар өз ағзиңлар билән...». ««Биз «Асманларниң ханиши»ға хушбуй йеқиш, униңға «шарап һәдийә»ләрни қуюш үчүн ичкән қәсәмлиримизгә чоқум әмәл қилимиз» дегәсиләр» — мошу әйәттики һәрикәтниң егиси «аяллар» болсиму, лекин сөzlәр «аяллар сийғиси» билән әмәс, бәлки «әрләр сийғиси» шәклидә ипадилиниду. Бу бәлким: «Силәр әркәкләр аяллириңларға бойсунидиған «Саймахунлар болдуңлар» дегәндәк кинайилик, һәжвий гәп болса керәк. ■ 44:27 Йәр. 31:28

падишаси Зәдәкияни униң дүшмини, женини қоғлап издигән Бабил падишаси Небоқаднәсарниң қолиға тапшурғинимдәк Мән охшашла Мисир падишаси Пирәвн Хофрани өз дүшмәнлириниң қолиға һәмдә женини издигән кишиләрниң қолиға тапшурымән — дәйду Пәрвәрдигар».

45

Баруққа берилгән агаһ һәм тәсәлли

¹ Йәһуда падишаси Йәһоакимниң төртинчи жили, Нерияниң оғли Баруқ Йәрәмияниң ағзиға қарап бу сөzlәрни орам қәғәзгә язғинида, Йәрәмия пәйғәмбәр униңға бу сөзни ейтқан: —

² «Исраилниң Худаси Пәрвәрдигар сән Баруқ тоғрилиқ мундақ дәйду: — ³ Сән: «Һалимға вай! Чүнки Пәрвәрдигар қайғумға дәрд-әләм қошуп қойди; мән аһ-зарлар қилиштин чарчидим, задила арам тапалмидим!» — дедиң.

⁴ — *Йәрәмия*, сән униңға мундақ дегин: — Пәрвәрдигар мундақ дәйду: — Мана, Мән қуруп чиққанлиримни һазир ғулитимән, Мән тиккәнлиримни, йәни бу пүткүл җаһанни һазир

□ **44:30** «Мениң Йәһуда падишаси Зәдәкияни униң дүшмини, женини қоғлап издигән Бабил падишаси Небоқаднәсарниң қолиға тапшурғинимдәк Мән охшашла Мисир падишаси Пирәвн Хофрани өз дүшмәнлириниң қолиға һәмдә женини издигән кишиләрниң қолиға тапшурымән» — Пирәвн Хофра әсли падиша Зәдәкияни Небоқаднәсарға исян кәтиришкә қутратқан еди. У миладийәдин илгәрки 570-жили мәхпий өлтүрүлгән. Шуниң билән бу иш Мисирда турған Йәһудийларға бир агаһ-бешарәт еди.

жулуп ташлаймән. □ ⁵ Мән бундақ қилған йәрдә сән өзүң үчүн улук ишларни издишиңгә тоғра келәмду? Буларни издимә; чүнки мана, Мән барлиқ эт егилири үстигә балаю-апәт чүшүримән, — дәйду Пәрвәрдигар, — лекин жеңиңни сән баридиган барлиқ йәрләрдә өзүңгә олжа қилип беримән». □ ■

46

46-51-баблар — Әлләр тоғрилиқ бешарәтләр
 «1» Мисир — Мисирниң қошуни Каршемиш шәһиридә мәҗлуп болиду

¹ Йәрәмия пәйғәмбәргә кәлгән Пәрвәрдигарниң әлләр тоғрилиқ сөзи төвәндә: —

² Мисир тоғрилиқ: Әфрат дәрияси бойидики Каркемиш шәһириниң йенида туруватқан,

□ **45:4** «бу пүткүл җаһанни...» — яки «бу пүткүл зиминни...». Лекин 5-айәткә қариганда «җаһанни» тоғриду. □ **45:5** «Мән

бундақ қилған йәрдә сән өзүң үчүн улук ишларни издишиңгә тоғра келәмду? Буларни издимә; чүнки мана, мән барлиқ эт егилири үстигә балаю-апәт чүшүримән, ...Лекин жеңиңни сән баридиган барлиқ йәрләрдә өзүңгә олжа қилип беримән» — бу 45-баптики бешарәт падиша Йәһоакимниң тәхткә олтарған вақтида берилгән болса, немишкә мошу йәрдә (Йәрәмия вә Барук Мисирда қалған вақитта) «орам язма»ға қошулған? Бәлким униң мошу йәрдә хатирилиниш сәвәви, Йәрәмия вә Барук Мисирда, Пәрвәрдигарға асийлиқ қилған вә асийлиқ қилмақчи болған Йәһуданиң шу аз бир қалдисис арисидә (жуқуриқи бешарәтләр көрсәткәндәк) техиму егир хәтәрдә қалған; шуңа һазир бу бешарәт Барукқа техиму әһмийәтлик, техиму тәсәлли бериши мүмкин еди. Йәрәмия пәйғәмбәр өзи Мисир зиминида өлгән яки өлтүрүлгән болуши мүмкин. Униң китавиниң қолимизда турғанлиғи үчүн биз шүбһисизики Барукқа қәриздармиз.

■ **45:5** Йәр. 21:9; 38:2; 39:18

Пирәвн-Нәқониң қошуни тоғрилиқ (бу қошунни Бабил падишаси Небоқаднәсар Йәһуда падишаси Йәһоакимниң төртинчи жили битчит қилған): —
□ 3 «Қалқан-сипарларни елип сәпкә чүшүңлар! Жәңгә чиқишқа тәйярлиниңлар! 4 Атларни һарвуларға қетиңлар! Атлириңларға миниңлар! Бешиңларға дубулға селип сәптә туруңлар! Нәйзилириңларни биләп иштиклитиңлар! Савут-қуяқларни кийивелиңлар!■

5 Лекин Мән немини көримән?! — дәйду Пәрвәрдигар; — Мана, мошу ләшкәрләр дәккә-дүккигә чүшүп чекиниду; батур-палванлири битчит қилинип кәйнигә қаримай бәдәр қачиду! Тәрәп-тәрәпләрни вәһимә басиду! — дәйду Пәрвәрдигар. 6 — Әнди әң чаққанларму қачалмайду, батур-палванларму аман-есән қутулуп қалмайду; мана, шимал тәрипидә, Әфрат дәрияси бойида улар путлишип жиқилиду!

7 Сулири дәриялардәк өзлирини долқунлитип, Нил дәрияси кәлкүн кәби көтирилгәндәк өзини көтәргән

□ 46:2 «Мисир тоғрилиқ: Әфрат дәрияси бойидики Каркемиш шәһириниң йенида туруватқан, Пирәвн-Нәқониң қошуни тоғрилиқ (бу қошунни Бабил падишаси Небоқаднәсар Йәһуда падишаси Йәһоакимниң төртинчи жили битчит қилған): —» — Мисир тоғрилиқ бу бешарәт Пирәвнниң қошуни битчит қилиништин илгири берилгән, мошу йәрдә кейинки вақитта хатириләнгән, әлвәттә. Оқурмәнләрниң диққитигә әрзийдуки, «Йәһуданиң падишаси Йәһоакимниң төртинчи жили» Йәһуданиң кәлгүси үчүн һәм Йәрәмияниң бешарәтлири үчүн интайин муһим жил болған. Шу жил оттура шәриқтики «күч тәңпуңлуғи» Бабилинң падишаси Небоқаднәсарға өткән. ■ 46:4 Йәр. 51:11

кимдур!? □ ⁸ Сулири дәриялардәк өзлирини долқунлитип, Нил дәриясидәк өзини көтәргән дәл Мисир өзидур; у: «Мән өзүмни көтирип пүткүл йәр йүзини қаплаймән; мән шәһәрләр һәм уларда туруватқанларни йоқитимән!» — дәйду.

⁹ Етилиңлар, и атлар! һә дәп алға бесип чепиңлар, и жәң һарвулири! Қалқан көтәргән Ефиопийә һәм Ливийәдикилә, оқялирини егилдүргән Лидийәдикилә, палван-батурлар жәңгә чиқсун! □ ■

¹⁰ Лекин бу күн болса самави қошунларниң Сәрдари болған Пәрвәрдигарниң күнидур; у қисаслиқ бир күн, йәни Өз явлиридин қисас алидиған күни болиду; Униң қиличи кишиләрни тойғичә жутиду; у қанғичә уларниң қанлирини ичиду; чүнки самави қошунларниң Сәрдари болған Рәб Пәрвәрдигарниң шималий зиминда, Әфрат дәрияси бойида қилмақчи болған бир қурбанлиғи бар! □ ¹¹ Гилеадқа чиқип тутия издәп тап, и Мисирниң қизи! Лекин сән өзүңгә

□ **46:7** «Сулири дәриялардәк өзлирини долқунлитип, Нил дәрияси кәлкүн кәби көтирилгәндәк өзини көтәргән кимдур!? » — һәр жил Нил дәриясиға кәлкүндәк улук су келиду. Бу су Мисирниң пүткүл зиминини бесип суғириду, Мисирниң зиминини бақиду, десәкму болиду. □ **46:9** «Ефиопийә».. «Ливийә»...

«Лидийә» — «Ефиопийә» ибраний тилида «Куш» дейилиду, «Ливийә» («Либя») ибраний тилида «Пут» дейилиду, «Лидийә» (һазирқи Түркийәдә) ибраний тилида «Луд» дейилиду. Бу йәрләрдики адәмләрниң һәммиси «ялланма ләшкәрләр» еди. ■ **46:9**

Йәш. 66:19 □ **46:10** «(Пәрвәрдигар) Өз явлиридин қисас алидиған күни» — мүмкинчилиги барки, бешарәттики «қисас», Пәрвәрдигарниң өзигә садиқ болған падиша Йосияни (миладийәдин илгәрки 609-жили) өлтүрүвәткән Пирәвн-Нәко үстидин алған бир қисасни көрситиду («2Пад.» 23:29 вә 33-35ни көрүң). Униң үстигә «Пәрвәрдигарниң күни» адәттә ахирқи замандики қиямәт күнини көрситиду, шуңа бешарәтниң шу күни тоғрилиқ мәлуматлири бар болушиму мүмкин.

нурғун дориларни алсаңму бекар; сән үчүн һеч шипалиқ йоқтур! ■ 12 Әлләр хижалитиң тоғрилиқ аңлайду, сениң пәрядлириң пүткүл йәр йүзигә пур кетиду; палван палванға путлишиду, иккиси тәң мәғлуп болуп жиқилиду!

Небоқаднәсарниң Мисир зиминиға бесип кириши тоғрилиқ бешарәт

13 Пәрвәрдигарниң Бабил падишаси Небоқаднәсарниң Мисир зиминиға тажавуз қилип кириши тоғрилиқ Йәрәмия пәйғәмбәргә ейтқан сөзи:

14 Мисирда жакала, Мигдолда елан қил, Нофта вә Таһпанәстиму елан қил: Чиң тур, жәңгә бәл бағла; чүнки қилич әтрапиндикиләрни жутуватиду; □

15 Сениң батурлириң немишкә сүпүрүп ташлиниду? Улар чиң туралмайду; чүнки Пәрвәрдигар уларни сәптин иштирип жиқитиветиду. 16 У улардин көплирини путлаштуриду; бәрһәқ, улар қачқанда бир-биригә путлишип жиқилиду; шуниң билән улар: «Болә, турайли, зомигәрниң қиличидин қечип өз хәлқимизгә вә ана жутимизға қайтип

■ 46:11 Йәр. 8:22 □ 46:14 «Мисирда ... Мигдол... Ноф ... Таһпанәс...» — бу шәһәрләрниң һәммиси Мисирда, әлвәттә. «Чиң тур, жәңгә бәл бағла; чүнки қилич әтрапиндикиләрни жутуватиду» — бешарәт берилгән вақти бәлким миладийәдин илгирки 604-жили болуши мүмкин. Шу чағда Небоқаднәсар Филистийәни ишғал қилип Мисирниң чегарисида тажавуз қилишқа тәйяр туратти. Миладийәдин илгирки 568-жили Небоқаднәсар Мисирға тажавуз қилған; бу вақиәдин илгири башқа бир тажавузулук бар-йоқлуғи тоғрилиқ теһи хәвәримиз йоқ.

кетәйли!» — дәйду; □ 17 Шу йәргә қайтқанда улар: «Мисир падишаси Пирәвн пәкәт бир қийқас-сүрән, халас! У пәйтни билмәй өткүзивәтти!» — дәйду. 18 Өз һаятим билән қәсәм қилимәнки, — дәйду Падишаһ, нами самави қошунларниң Сәрдари болған Пәрвәрдигар, — тағлар арисидә Табор теғи болғандәк, Кармәл теғи деңиз бойида асманға тақишип турғандәк бириси келиду. □ 19 Әнди сән, и Мисирда туруватқан қиз, сүргүн болушқа лайиқ жүк-тақларни тәйярлап қой; чүнки Ноф харабә болуп көйдүрүлиду, һеч адәмзатсиз болиду.

20 Мисир болса чирайлиқ бир инәктур; лекин уни нишан қилған бир көкүйүн келиватиду, шималдин келиватиду! □ 21 Униң арисидики ялланма ләшкәрләр болса бордақ топақлардәк болиду; уларму арқиға бурулуп, бирликтә қечишиду; улар чиң турувалмайду; чүнки күлпәтлик күн, йәни

□ 46:16 «Болә, турайли, зомигәрниң қиличидин қечип өз халқимизгә вә ана жутимизға қайтип кетәйли!» — бу сөzlәрни бәлким Мисир қошунидики чәтәл «ялланма ләшкәрләр»и ейтиду (21ни көрүң). □ 46:18 «Табор» вә «Кармәл» — тағлири бәк егиз болмисиму, улар әтрапидики йәрләргә қариганда көккә тақашқандәк көрүниду. Мәнаси Небоқаднәсар қошуни билән бесип киргәндә, улар башқа падишалар вә уларниң қошунлиридин зор дәрижидә күчлүк көрүниду. □ 46:20 «көкүйүн» — мал-варанларни чақидиған бир хил чивин. Бу дәһшәтлик көкүйүн «чирайлиқ инәк» болған Мисир вә барлиқ «топақлири»ни (21-айәт) тар мар қилип һайдайду! Мисирлиқлар чоқунған бут «буқа илаһи» (Афис) болғачқа, мошу «инәк» вә «топақлар»ға нисбәтән 20-21-айәтләр интайин кинайилик, һәжвий сөzlәрдур.

жазалиниш күни уларниң бешиға чүшкән болиду. □

22 Мисирниң авазы иланниңкидәк «күш-күш» қилип аңлиниду; чүнки дүшмән қошунлири билән атлинип, отун кәскүчиләрдәк униңға қарши палтиларни көтирип келиду. □ 23 Орманлиғи қоюқлуғидин киргүсиз болсиму, улар уни кесип жикитиду, — дәйду Пәрвәрдигар, — чүнки кәскүчиләр чекәткә топидин көп, сан-санақсиз болиду. □ 24 Мисирниң қизи хижаләттә қалдурулиду; у шималий әлниң қолиға тапшурулиду.

25 Самави қошунларниң Сәрдари болған Пәрвәрдигар — Исраилниң Худаси мундақ дәйду: — Мана, Мән Но шәһиридики бут Амонни, Пирәвнни, шундақла Мисир вә униң илаһлири билән падишалирини жазалаймән; бәрһәқ, Пирәвн вә униңға таянғанларниң һәммисини жазалаймән;

□ 46:21 «униң арисидики ялланма ләшкәрләр болса бордақ топақлардәк болиду; уларму арқиға бурулуп, бирликтә қечишиду; улар чиң турувалмайду» — оттура шәриқтики бәзи көкүйүнләр интайин зәһәрлик, вәһший болуп, инәк-топақларни сәвдайи, тәлвә қилип, уян-буян жүгүртүп чечиветиду. «жазалиниш күни» — ибраний тилида «йөқлиниш күни». □ 46:22

«Мисирниң авазы иланниңкидәк «күш-күш» қилип аңлиниду» — мәнәси бәлким Мисир қорқунучтин чекингән амалсиз қалған иландәк, униңға пәқәт «күш-күш» қилип хапалиқини билдүрүштин башқа һеч қандақ амал қилалмайду. □ 46:23

«Орманлиғи қоюқлуғидин киргүсиз болсиму, улар уни кесип жикитиду» — Мисирда дәрәқләр аз болиду; шуңа бу селиштурма-охшитиш болуши керәк, бәлким «орман» нурғунлиған хәлиқ аһалисини көрситиду.

□ 26 Мән уларни уларниң женини издигүчиләр, йәни Бабил падишаси Небоқаднэсарниң қолиға һәм хизмәткарлириниң қолиға тапшуриман. Бирақ кейин, *Мисир* қедимки заманлардәк қайтидин аһалилик болиду — дәйду Пәрвәрдигар.

Исраил үчүн үмүт

27 Лекин сән, и қулум Яқуп, қорқма, алақзадә болма, и Исраил; чүнки мана, Мән сени жирақ жуттин, нәслиңни сүргүн болған зимиңдин қутқузуп чиқиримән; шуниң билән Яқуп қайтип, хатиржәмлик вә арамбәхштә туриду, һеч ким уни қорқутмайду. ■ 28 Қорқма, и қулум Яқуп, — дәйду Пәрвәрдигар, — чүнки Мән сән билән биллидурмән; Мән сени тарқитивәткән әлләрниң һәммисини түгәштүрсәмму, лекин сени пүтүнләй түгәштүрмәймән; пәқәт үстүңдин һөкүм чиқирип тәрбийә-савақ беримән; сени җазалимай қоймаймән.■

47

«2» Филистийә тоғрилиқ бешарәт

□ 46:25 «Мана, Мән Но шәһиридики бут Амонни, Пирәвнни, шундақла Мисир вә униң илаһлири билән падишалирини җазалаймән» — Худа «Амон» дегән бут вә «Мисирниң илаһлирини қандақ җазалайду? һеч болмиғанда, бу сөз Худаниң мошу бутларниң «нам-аброй»лирини пүтүнләй йоқитишини көрситиду. Бу тема тоғрилиқ «Мисирдин чиқиш»тики «қошумчә сөз»имизниму көрүң. ■ 46:27 Йәш. 41:13; 43:5; 44:1; Йәр. 30:10 ■ 46:28 Йәр. 10:24; 30:11

¹ Пирәвн Газа шәһиригә зәрбә бериштин илгири, Йәрәмия пәйғәмбәргә кәлгән, Пәрвәрдигарниң Филистийләр тоғрисидики сөзи: —□

² Пәрвәрдигар мундақ дәйду: — Мана, шималдин долқунлуқ сулар өрләйду; улар тешип бир кәлкүн болиду; у зимин вә униңда турған һәмминиң үстидин, шәһәр вә униңда туруватқанларниң үстидин ташқин болуп басиду; шуниң билән униң адәмлири налә-пәрәд көтириду, зиминда барлиқ туруватқанлар *азабтин* налә-зар қилиду;

□ ³ толпарлириниң туяқлириниң тарақшишлирини, жәң һарвулириниң тарақлашлирини, чақлириниң гүлдүрләшлирини аңлап, атилар өз балилиридин хәвәр елишқиму қоллири бошап, арқиғиму қаримайду. ■ ⁴ Чүнки барлиқ Филистийләрни набут қилидиған күн, һәм Тур вә Зидонни уларға ярдәмдә болғидәк барлиқ қалған адәмләрдин мәһрум қилидиған күн йетип кәлди; чүнки Пәрвәрдигар Филистийләрни, йәни Крет арилидин чиқип кәлгәнләрниң қалдуғини набут қилиду.

□ **47:1 «Газа»** — Филистийәниң бәш чоң шәһәрлиридин бири. Бешарәт (1-7) берилгән вақит бәлким миладийәдин илгәрки 609-жили еди. Шу чағда Пирәвн-Нәко Мисирдин чиқип Асурийә империйәсигә иттипақдаш болуп Бабилға қарши чиққан. Бу бешарәттики «зәрбә» бәлким Пирәвн шималға қарап жүрүш қилған, Филистийәниң территориясидин өтүп болған вақтида қилинған.

□ **47:2 «шималдин долқунлуқ сулар өрләйду; улар тешип бир кәлкүн болиду»** — демисәкму, Муқәддәс Китапта «кәлкүн» зиминни бесип киргән зор қошунға охшитилиду. Мошу «сулар» авал Пирәвнниң қошуни болған болуши мүмкин, кәйнидики «кәлкүн» Пирәвнниң қошунини тар мар қилған Бабиллиқлардин ибарәт. «Шәһәр» болса бәлким Йерусалимни көрситиду. Йерусалим Бабил тәрпидин ишғал қилинғанда Филистийәму қаттиқ искәнжігә елинип тажавуз қилинған. ■ **47:3 Йәш. 5:28; Йәр. 4:13; 6:23**

□ ■ 5 Газаниң үсти тақирлиқ болиду; Ашкелон шәһиридикиләр даң қетип қалиду; қачанғичә әтлириңларни тилисиләр, и Филистийә күчлиридин аман қалғанлар? □ ■ 6 Апла, и Пәрвәрдигарниң қиличи, сән қачанғичә тинмайсән? Өз қиниңға қайтқин, арам елип тиничланғин!

7 Лекин у қандақму тохтиялисун? Чүнки Пәрвәрдигар униңға пәрман чүшүргән; Ашкелон шәһиригә һәм деңиз бойидикиләргә зәрб қилишқа уни бекиткәндур!

48

«3» Моаб тоғрилиқ бешарәт

1 Моаб тоғрилиқ: Самави қошунларниң Сәрдари болған Пәрвәрдигар — Израилниң Худаси мундақ дәйду: — Небониң һалиға вай!

□ 47:4 «Пәрвәрдигар Филистийләрни, йәни Крет арилидин чиқип кәлгәнләрниң қалдуғини набут қилиду» — Филистийләр әслидә Крет (ибраний тилида «Кафтор») арилидин чиққан еди. Улар турдикиләр һәм Зидондикиләргә «туққан қәбиләләр» (Фөникийиликләр) болғачқа, Тур вә Зидон аваригә учриған болса, Филистийләр уларға ярдәмгә чиққан болатти. Лекин Филистийләр набут болған болса, «уларға ярдәмдә болғидәк ... адәмлар» болмайтти.

■ 47:4 Йәр. 25:22 □ 47:5 «Газаниң үсти тақирлиқ болиду» — бәзи алимлар буни «Газадикиләр қайғуруп чачлирини чүшүриду» дегән мәнидә дәп қарайду. Бизниңчә биринчи мәнаси шәһәр харабилиқ болуп «тақир йәр» болиду. Бу сөз икки бислиқ болуп иккинчи мәнидиму болуши мүмкин. «Даң қетип қалиду»ниң башқа бир хил тәржимиси: «түгишиду». «Филистийәниң күчлиридин аман қалғанлар» — буниң башқа бир хил тәржимиси: «Филистийә жылғисида қалғанлар». «қачанғичә әтлириңларни тилисиләр» — «әтлирини тилиш» қаттиқ қайғуни билдүрәтти. Бу адәт Тәвратта мәңғий қилинған. ■ 47:5 Қан. 14:1; Йәр. 16:6; 25:20

Чүнки у харабә қилиниду; Кириатайим хижаләткә қалдурулуп, ишғал қилиниду; жуқури қорған болса хижаләткә қалдурулуп алақзадә болуп кәтти. □ ■

² Моаб йәнә һеч махталмайду; һәшбонда кишиләр униңға: «Уни әл қатаридин йоқитайли» дәп сүйқәст қилиду; сәнму, и Мадмән, түгәштүрүлисән; қилич сени қоғлайду. □ ³ Һоронаимдин аһ-зарлар көтирилиду: — «Аһ, вәйранчилик, дәһшәтлик патипарақчилик!»

⁴ Моаб битчит қилинди! Униң кичиклиридин пәрядлири аңлиниду. ⁵ Бәрһәк, Луһитқа чиқидиған даван йолидин тохтимай жиғилар көтирилиду; Һоронаимға чүшидиған йолда һалакәттин азаплиқ налә-пәрядлар аңлиниду. ■ ⁶ Қечинлар, жениңларни елип жүгүрүңлар! Чөлдики бир чатқал болуңлар! ■ ⁷ Чүнки сән өз қилғанлириңға вә байлиқлириңға таянғанлиғиң түпәйлидин, сәнму әсиргә чүшисән; бутуң, Кемош, униң каһинлири һәм әмирлири билән

□ **48:1 «жуқури қорған»** — (ибраний тилида «Мисгаб») бәлким бир шәһәрниң исми болуши мүмкин. ■ **48:1 Йәр.** 25:21; 27:3

□ **48:2 «...Небониң ҳалиға вай! ... Кириатайим хижаләткә қалдурулуп, ишғал қилиниду (1-айәт); Һәшбон ...Мадмән,...»** — демисәкму, Небо, Кириатайим, Һәшбон, Мадмән вә төвәндики айәтлардики Һоронаим, Лухит, Ароэр, Бәйт-Гамул, Дибон қатарлиқлар Моабтики шәһәрләрду. Хәритини көрүң. «Һәшбон» болса Моабниң чегарисиға жайлашқан болуп, бешарәт бойичә башқа шәһәрләрдин илгири бәлким дүшмән тәрипидин ишғал қилинип андин дүшмәнниң қошуни үчүн база болиду. «Һәшбон» вә «сүйқәст» («хешаб») ибраний тилида йеқин сөзләрду. Йәһудий тарихшунас Йосефусниң хатириси бойичә, Моаб Небоқаdnәсар падиша тәрипидин миладийәдин илгәрки 582-жили егилинип, нурғун шәһәрлири вәйран қилинған. ■ **48:5 Йәш.** 15:5 ■ **48:6 Йәр.** 17:6

биллә сүргүн болиду. □ ■ 8 Вайран қилғучи һәр бир шәһәргә жәң қилиду; шәһәрләрдин һеч қайси қечип қутулалмайду; Пәрвәрдигар дегәндәк жилғиму харабә болиду, түзләңликму һалакәткә йүзлиниду.□

9 Далдиға берип қечиш үчүн Моабқа қанатларни бериңлар! Чүнки униң шәһәрлири харабилик, адәмзатсиз болиду □ 10 (Пәрвәрдигарниң хизмитини көңүл қоюп қилмиған киши ләнәткә қалсун! Қиличини қан төкүштин қалдурған киши ләнәткә қалсун!).□

11 Моаб яшлиғидин тартип кәң-кушадә яшап арзаңлири үстидә тинған шараптәк әндишисиз болуп кәлгән; у һеч қачан күптин күпкә қуялған әмәс, яки һеч сүргүн болған әмәс; шуңа униң тәми

□ 48:7 «бутуң Кемош, униң каһинлири һәм әмирлири билән биллә сүргүн болиду» — Кемош Моаб чоқунған бут еди. Уларниң униңға өз балилирини қурбанлиқ қилиш адити бар еди («2Пад.» 3:27ни көрүң). ■ 48:7 Йәр. 49:3 □ 48:8

«Пәрвәрдигар дегәндәк жилғиму харабә болиду, түзләңликму һалакәткә йүзлиниду» — «жилға» вә «түзләңлик» Моабниң жәнубий вә шималий қисмини көрситиду. □ 48:9 «Далдиға берип қечиш үчүн Моабқа қанатларни бериңлар!» — бу жүмлидики ибраний тилини чүшиниш тәс. Оқурмәнләр башқа хил тәржимиләрни

учритиши мүмкин. □ 48:10 «Пәрвәрдигарниң хизмитини көңүл қоюп қилмиған киши ләнәткә қалсун! Қиличини қан төкүштин қалдурған киши ләнәткә қалсун!» — бу кинайилик, һәжвий сөzlәр кәлғусидә Моабқа һужум қилидиған Бабиллиқ ләшкәрләргә ейтилиду.

бир хил болуп, пуриҗи һеч өзгәрмигән. □ ■ 12 Шуңа, — дәйду Пәрвәрдигар, — Мән уның йениҗа уларни өз күпидин төкидигән төккүчиләрни әвәтимән; улар уның күплирини куруқдайду, уның чөгүнлирини чеқиветиду. □ 13 Өткәндә Исраил җәмәти өз таянчиси болған Бәйт-Әл түпәйлидин йәргә қарап қалғандәк Моабму Кемош түпәйлидин йәргә қарап қалиду. □ ■

14 Силәр қандақму: «Биз батур, җәңгивар палванмиз!» — дейәләйсиләр? 15 Моабниң зимини харабә қилиниду; дүшмән уларниң шәһәрлириниң сепиллириҗа чиқиду; уның есил жигитлири қәтл қилинишқа чүшиду, — дәйду падиша, йәни нами самави қошунларниң Сәрдари болған Пәрвәрдигар.

16 — Моабниң һалакити йеқинлашти, уның күлпити бешиҗа чүшүшкә алдирайду.

17 Уның әтрапидики һәммәйлән уның үчүн аһ-зар

□ 48:11 «Моаб яшлиғидин тартип кәң-кушадә яшап арзаңлири үстидә тинған шараптәк әндишисиз болуп кәлгән» — шарап тиниши үчүн узун вақит мидирлитилмай туруши керәк. Тинған «арзаңлар», (дуг, чөкүндә) һаһайити аччиқ бир нәрсә, әлвәттә. Шуңа башқа күпкә қуялмай қалса, тәми қиртиқ, аччиқ болиду, әлвәттә. «У һеч қачан күптин күпкә қуялған әмәс, яки һеч сүргүн болған әмәс; шуңа уның тәми бир хил болуп, пуриҗи һеч өзгәрмигән» — бу охшитиш бәлким Моабниң һеч қийинчиликқа учримай, көрәңлик қилғанлиғи, толиму керилип кәткәнлигини көрситиду. ■ 48:11 Зәф. 1:12 □ 48:12 «Мән уның йениҗа уларни өз күпидин төкидигән төккүчиләрни әвәтимән» — бу охшитиштики «шарап» Моабтики аһалини, «күплири», «чөгүнлири» уның жут-шәһәрлирини көрситиду. □ 48:13 «Бәйт-Әл» — мошу шәһәр Исраил (шималий падишалиқ)ниң чоң бутпәрәс мәркизи болуп, улар шу йәрдә «алтун мозай бут»ни қурған («1Пад.» 12-бапни, «Һош.» 10:5 һәм 8:5-6, «Ам.» 7:10-17ни көрүң). ■ 48:13 1Пад. 12:29

көтириңлар; униң нам-шөһритини билгәнләр: «Күчлүк шаһанә һасиси, гөзәл тайигиму шунчә сундурулдиғу!» — дәнҗлар. ¹⁸ Шан-шөһритиңдин чүшүп қағжирап кәткән йәрдә олтар, и Дибонда туруватқан қиз; чүнки Моабни һалак қилғучи саңа жәң қилишқа йетип кәлди; у истиһкам-қорғанлириңни бәрбат қилиду.

¹⁹ Йол бойида күзәт қил, и Ароәрдә туруватқан қиз; бәдәр тикиватқан әрдин вә қечиватқан қиздин: «Немә болди?» дәп сора; ²⁰ «Моаб хижаләткә қалди, чүнки у битчит қилинди!» дәп җавап берилиду. Аһ-зар тартип налә-пәряд көтириңлар; Арнонда: «Моаб һалак қилинди» — дәп җакалаңлар. ■ ²¹ Жәза һөкүми түзләңлик җайлири үстигә чиқирилди; һолон, Яһаз вә Мәфаат үстигә, ²² Дибон, Небо һәм Бәйт-Диблатаим үстигә, ²³ Кириатаим, Бәйт-Гамул һәм Бәйт-Меон үстигә, ²⁴ Кериот, Бозраһ һәм Моабдики жирақ-йеқин барлиқ шәһәрләрниң үстигә чиқирилиду. ²⁵ Моабниң Мүңгүзи кесиветилиду, униң билиги сундурулиду, — дәйду Пәрвәрдигар.

□ ²⁶ — Уни мәс қилиңлар, чүнки у Пәрвәрдигарға алдида һакавурлуқ қилған; Моаб өз қусуғида еғинап ятсун, шуниң билән рәсва қилинсун. □ ²⁷ Чүнки сән Моаб Исраилни мазақ қилған әмәсму? У оғрилар

■ **48:20** Йәш. 16:7 □ **48:25** «Моабниң мүңгүзи кесиветилиду» — Тәвратта, «мүңгүз»ләр көп һалларда адәмләрниң аброй-шөһрити яки һоқуқини билдүриду. Бу адәмниң бешидин өскән әмәс, әлвәттә!

□ **48:26** «Моабни мәс қилиңлар» — жуқурида (25-бапта) Йәрәмия «Пәрвәрдигарниң ғәзивигә толған қәдәһ» тоғрилиқ сөзлигәчкә, бәзи алимлар бу «маслик» шу қәдәһтин ичиштин болуши керәк, дәп қарайду. Бизниңчә бу бир тәрәптин тоғра, Худаниң ғәзиви бешиға чүшүрүлгәндә дәсләптила әклини йоқитип алҗиғанлиғи болиду. Бу әйәтниң тәкитләйдиғини уларниң һамақәтлишип кәткәнлиғидин ибарәт.

қатарыда тутувелинғанму, сән уни тилға алсаңла бешиңни чайқайсән?!

28 Шәһәрләрдин чиқип таш-қиялар арисини туралғу қилиңлар, и Моабда туруватқанлар; ғар ағзида угилиған пахтәктәк болуңлар!

29 Биз Моабниң һакавурлуғи (у интайин һакавур!), йәни униң тәкәббурлуғи, һакавурлуғи, көңлидики мәғрур-көрәңлиги тоғрисида аңлидуқ. □ ■ **30** Мән униң ночилик қилидиғанлиғини билимән, — дәйду Пәрвәрдигар, — бирақ *ночилиғи* карға яримайду; униң чоң гәплири бекар болиду. **31** Шуңа Мән Моаб үчүн зар жиғлаймән, Моабниң һәммиси үчүн зар-зар кәтиримән;

Кир-Харәсәттикиләр үчүн аһ-пиған аңлиниду.

32 И Сибмаһтики үзүм тели, Мән Язәрниң зар-жиғиси билән тәң сән үчүн жиғлаймән; сениң пеләклириң созулуп, әслидә «Өлүк деңиз»ниң нериға йәткән еди; улар әслидә Язәр шәһиригичиму йәткән еди. Лекин сениң язлик мевилириңгә,

□ **48:29** «Биз Моабниң һакавурлуғи ..., йәни униң тәкәббурлуғи, көңлидики мәғрур-көрәңлиги тоғрисида аңлидуқ» — бу әйәттики «Биз... аңлидуқ» дегүчи Худаниң Өзидур. Худа Өзи тоғрилиқ «Биз» дәп ишләткәнлиги Тәвраттики башқа йәрләрдимү бар; мәсилән «Яр.» 1:26, 3:22, 11:7ни һәм «Йәш.» 6:8ни көрүң. Бәзи алимлар әйәттики «биз»ни Йәрәмия һәм Йәһуда хәлқини көрситиду, дәп қарайду. ■ **48:29** Йәш. 16:6

үзүм һосулуң үстигә бузгучи бесип келиду. □

³³ Шунинң билән шатлиқ вә хошаллиқ Моабниң бағ-етизлиридин вә зиминидин мәһрум қилиниду; Мән үзүм көлчәкләрдин шарапни йоқитимән; үзүм чәйлигүчиләрниң тәнтәнә авазлири қайтидин яңримайду; авазлар болса тәнтәнә авазлири әмәс, жәң авазлири болиду. ■ ³⁴ Чүнки налә-пәрәядлар һәшбондин көтирилип, Яһазғичә вә Елеалаһғичә йетиду; налә авазлири Зоардин көтирилип, һоронаимғичә вә Әглат-Шелишияғичә йетиду; һәтта Нимримдики суларму қуруп кетиду. □ ■

³⁵ Мән Моабта «жуқури жайлар»да қурбанлиқ қилғучиларни вә ят илаһларға хушбуй яққучиларни йоқитимән, — дәйду Пәрвәрдиғар. □

□ **48:32** «И Сибмаһтики үзүм тели, Мән Язәрниң зар-жиғиси билән тәң сән үчүн жиғлаймән...» — 30-айәттики сөзлигүчи Худа болғандин кейин («Мән ..билимән...») шүбһисизки, 31-, 32- һәм 36-айәтләрдики сөзлигүчиму Худаниң Өзидур. Бу адәмни һәйран қалдуриду. Худа Язәрдикиләрни жазалайду; шунинң билән улар Сибмаһдики йоқиған үзүмзарлар үчүн жиғлайду. Лекин Худа уларни жазалиши билән улар билән тәң қайғуриду. «Өлүк деңиз» — ибраний тилида «Язәр деңизи». «Улар (сениң пеләклиринң) әслидә Язәр шәһиригичиму йәткән еди...» — «Язәр» болса Моабниң шималий чегарасиға жирақрақ болуп, шәриқ тәрипи «чөл-далилар», ғәрип тәрипи «деңиз». Демәк, Моаб хилвәт жай болғини билән хелә жирақларға тәсири болған бир мәмликәткә айланған. «Язлиқ мевилири» әнжир, хорма вә үзүмләрни көрситиду.

■ **48:33** Йәш. 16:10 □ **48:34** «...налә-пәрәядлар һәшбондин көтирилип, Яһазғичә вә Елеалаһғичә йетиду...» — Елеалаһ һәшбонниң шималий тәрипидин 2 километр жирақ; Яһаз униң жәнубий тәрипидин 2 километр жирақ. Бу үчиси Моабниң шималиға жайлашқан. Зоар, һоронаим вә Әглат-Шелишия Моабниң жәнубиға жайлашқан. Айәтниң умумий мәнаси, «тажавузлук башланди» дегән болуп, бу хәвәр Моабниң пүткүл зиминиға пур кетиду. ■ **48:34** Йәш. 15:5, 6 □ **48:35** «жуқури жайлар» — бутпәрәсликкә атап беғишланған жайлар еди.

36 — Шуңа Мениң қалбим Моаб үчүн нәйдәк муңлуқ мәрсийә кәтириду; Мениң қалбим Кир-Һәрәстикиләр үчүнму нәйдәк муңлуқ мәрсийә кәтириду; чүнки у егиливалған байлиқ-ғәзниләр йоқап кетиду. ³⁷ һәммә баш тақир қилдурулған, һәммә сақал чүшүрүлгән; һәммә қол титма-титма кесилгән, һәммә чатираққа бөз кийилгән. □ ■ ³⁸ Моабниң барлиқ өй өгүзлири үстидә вә мәйданларда матәм тутуштин башқа иш болмайду; чүнки Мән Моабни һеч кимгә яқмайдиган бир қачидәк чеқип ташлаймән, — дәйду Пәрвәрдигар, ³⁹ — улар пиғандин зарлишиду; Моаб шунчилик парә-парә қиливетилидуки, у хижаләттин көпчиликкә арқисини қилиду; Моаб әтрапидики һәммә тәрипидин рәсва қилинидиган, вәһимә салғучи объект болиду. □

⁴⁰ Чүнки Пәрвәрдигар мундақ дәйду: — Мана, бириси бүркүттәк қанатлирини керип *пәрваз қилип*, Моаб үстигә шуңғуп чүшиду. ■ ⁴¹ Шәһәрлири ишғал болиду, истиһкамлар егиливелиниду; шу күни Моабдики палванларниң жүриги толғаққа чүшкән аялниң жүригидәк болиду. □ ⁴² Моаб әл қатаридин йоқитилиду; чүнки у Пәрвәрдигар алдида һакавурлуқ қилған; ⁴³ вәһшәт, ора вә қилтақ бешиңларға чүшүшни күтмәктә, и Моабда

□ **48:37** «һәммә баш тақир қилдурулған, һәммә сақал чүшүрүлгән; һәммә қол титма-титма кесилгән, һәммә чатираққа бөз кийилгән» — демисәкму, бу һәрикәтләрниң һәммиси қаттиқ матәмни билдүриду. ■ **48:37** Йәш. 15:2, 3; Йәр. 47:5 □ **48:39** «вәһимә салғучи объект» — башқилар Моабниң бешиға чүшкән апәткә қарап «бундақ дәһшәтлик иш өз бешимизғиму чүшәрму?» дәп вәһимигә чүшиду. ■ **48:40** Йәр. 4:13 □ **48:41** «шәһәрлири ишғал болиду» — «шәһәрлири»ниң башқа тәржимиси «Керийот» (шәһәрниң исми).

туруватқанлар, — дәйду Пәрвәрдигар. ⁴⁴ — вәһшәттин қачқан ориға жиқилиду; оридин чиққан қилтаққа тутулиду; чүнки униң үстигә, йәни Моаб үстигә җазалиниш жилини чүшүримән — дәйду Пәрвәрдигар.□

⁴⁵ Қачқанлар һәшбон сепилиниң далдисидә туруп амалсиз қалиду; чүнки һәшбондин от, һәм мәһрум Сихон падишаниң зимини оттурисидин бир ялқун партлап чиқиду вә Моабниң чекилирини, соқушқақ хәлиқниң баш чоққилирини жутувалиду. □ ■

⁴⁶ Һалиңға вай, и Моаб! Кемошқа тәвә болған әл набут болди; оғуллириң әсиргә чүшиду, қизлириң сүргүн болиду. ⁴⁷ Лекин, ахирқи заманларда Моабни сүргүнлүгидин қайтуруп әслигә кәлтүримән, — дәйду Пәрвәрдигар.

Моаб үстигә чиқиридиған һөкүм мошу йәргичә.

49

«4» Аммонийлар тоғрилиқ һөкүм

□ **48:44** «җазалиниш жили» — ибраний тилида «йоқлиниши жили».

□ **48:45** **қачқанлар һәшбон сепилиниң далдисидә туруп Амалсиз қалиду;** чүнки һәшбондин от, һәм (мәһрум) Сихон падишаниң зимини оттурисидин бир ялқун партлап чиқиду» — Аморийларниң падишаси Сихон нәччә йүз жил илгири һәшбон шәһирини ишғал қилған, андин кейин Моабниң пүткүл зиминини егиливалған еди («Чөл.» 21:28-29ни көрүң). «от.... Моабниң чекилирини, соқушқақ хәлиқниң баш чоққилирини жутувалиду» — «чекилирини... баш чоққилирини...» бәлким Моабниң һәммисини, жүмлидин «баш болғанларни» өз ичигә елиши мүмкин. Йәрәмияниң бешарити алдин-ала көрсәткән бу һалакәт теһиму қедимки йәнә бир бешарәтниң әмәлгә ашурулуши болиду («Чөл.» 24:17ни вә 21:28-29ни көрүң). ■ **48:45** Чөл. 21:28

1 Аммонийлар тоғрилик. Пәрвәрдигар мундақ дәйду: — Исраилниң пәрзәнтлири йоқмикән? Униң мирасхорлири йоқмиду? Әнди немишкә Милком Гадниң зиминиға варислик қилди, Милкомға тәвә болған хәлиқ немишкә Гадниң шәһәрлиридә туриду? □ ■ **2** Шуңа мана, шу күнләр келидуки, — дәйду Пәрвәрдигар, — Аммонийларниң Раббаһ шәһиридә жәң садалирини аңлитимән; у харабилик дөң болиду; тәвә шәһәрлири от қоюп күйдүрүлиду; Исраил қайтидин өзлирини егиливалғанларға егидарчилик қилиду, — дәйду Пәрвәрдигар. ■ **3** — Зарлаңлар, и һәшбон! Чүнки Аий шәһири харабә қилинған! Раббаһ қизлири, өзүңларға бөз рәхтни бағлап матәм тутуңлар; сепил ичидә уян-буян патипарақ жүгүрүңлар; чүнки Милком вә униң каһинлири, униңға тәвәлик әмирлири сүргүн болиду. □ ■ **4** Немишкә күч-һәйвитиңни даңлайсән? Сениң күчүң екип кетиватиду, и: «Ким маңа йеқинлишишқа петиналисун?» дәп өз байлиқлириңға таянған, асийлик қилғучи

□ **49:1** «Милком» — Аммонийлар чоқунған бут еди. Гад болса Исраилниң он икки қәбилисиниң бири; уларға әслидә тәқсим қилинған зимин Иордан дәриясиниң шәрқи тәрипидә еди. Йәрәмия бешарәт бәргән вақитта, Гадтикиләр хелә балдур Асурийә империйәси тәрипидин сүргүн болған еди. Кейин әслий хошнилири болған Аммонийлар уларниң зиминини егиливалған еди. Худа уларға: «Бу зиминни Өз хәлқимгә тәқсим қилған едим, улар қайтип келип униңға қайтидин егидарчилик қилиду» дәп ағаһландуриду. ■ **49:1** Ам. 1:13 ■ **49:2** Ам. 1:14 □ **49:3** «сепил ичидә уян-буян патипарақ жүгүрүңлар» — башқа бир хил тәржімиси: «өзүңлар титма-титма тилинған һалда уян-буян жүгүрүңлар». «Милком» — Аммонийларниң бир бути еди. Башқа исми «Моләк» еди. ■ **49:3** Йәш. 32:12; Йәр. 4:8; 6:26; 48:7

қиз! ■ ⁵ Мана, Мән барлиқ әтрапиндикиләрдін вәһшәт чиқирип үстүңгә чүшүримән, — дәйду самави қошунларниң Сәрдари болған Рәб Пәрвәрдигар, — шуниң билән силәр һәр бириңлар һайдиветилисиләр, алди-кәйбиңгә қаримай қачисиләр; қачқанларни йәнә жиғғучи һеч ким болмайду. ⁶ Лекин кейинки күнләрдә, Аммонийларни сүргүнлүгидин қайтуруп әслигә кәлтүримән, — дәйду Пәрвәрдигар.

«5» Едом тоғрилиқ һөкүм

⁷ Едом тоғрилиқ: Самави қошунларниң Сәрдари болған Пәрвәрдигар — Исраилниң Худаси мундақ дәйду: — Теманда һазир даналиқ тепилмамду? Данишмәнлиридин несиһәт йоқап кәттиму? Уларниң даналиқини дат бесип қалғанму?! □ ■ ⁸ Бурулуп қечиңлар, пинһан жайлардин туралғу тепип туруңлар, и Деданда туруватқанлар! Чүнки Мән Әсавға тегишлик балаю-апәтни, йәни уни жазалайдиған күнини бешиға

■ **49:4** Йәр. 21:13; 48:7 □ **49:7** «Едом тоғрилиқ: ...» — бу бешарәт (7-22)ниң Тәвраттики «Обадия» дегән қисим билән көп ортақ йәрлири бар. Обадияға «қошумчә сөз»имиздә чүшәндүргинимиздәк ишинимизки, Йәрәмия пәйғәмбәр Худаниң йолйоруғи билән илгәрки пәйғәмбәр Обадияниң бешаритидики көп сөzlәрни нәқил кәлтүриду. Икки бешарәтниң бәзи йәрлири охшимиғачқа, сөзлиридики пәриқләрни тепип селиштурушннң көп әһмийити бар. **«Теманда һазир даналиқ тепилмамду? Данишмәнлиридин несиһәт йоқап кәттиму? Уларниң даналиқини дат бесип қалғанму?!»** — Теман Едомдики чоң шәһәр. Едомдикиләр өз данишмәнлири билән интайин мәғрурлинатти. ■ **49:7** Об. 8

чүшүримән. □ ■ 9 Үзүм үзгүчиләр йениңға кәлсиму, улар азрақ васаңларни қалдуриду әмәсму? Оғрилар кечиләп йениңға кирсиму, улар өзлиригә чушлуқла бузуп, оғрилайду әмәсму? □ ■ 10 Мән Әсавни ялаңачливетимән, у йошурунғидәк жай қалмиғичә далда жайлирини ечип ташлаймән; униң нәсли, қериндашлири һәм хошнилири йоқайду; у өзи йоқ болиду. 11 Лекин житим-йесирлириңни қалдур, Мән уларниң һаятини сақлаймән; тул хотуниңлар Маңа таянсун. 12 Чүнки Пәрвәрдигар мундақ дәйду: — Мана, *ғәзивимниң* қәдәһидин ичишкә тегишлик болмиғанлар чоқум униңдин ичмәй қалмайдиған йәрдә, сән җазаланмай қаламсән? Сән җазаланмай қалмайсән; сән чоқум униңдин ичисән. □ 13 Чүнки Өз намим билән қәсәм ичкәнмәнки, — дәйду Пәрвәрдигар, — Бозраһ дәһшәт басидиған һәм рәсва қилинидиған бир объекти, харабилик вә ләнәт сөзи болиду; униң әтрапидики шәһәрлири

□ 49:8 «пинһан җайлар» — ибраний тилида «чоңқур җайлар» дегән сөз билән ипадилиниду. У бәлким һәр хил ғар-өңкүрләрни өз ичигә алиду. «Мән Әсавға тегишлик балаю-апәтни, йәни уни җазалайдиған күнини бешиға чүшүримән» — Едомниң башқа исми «Әсав» еди. Мошу бешарәттә «Едом» яки «Әсав» униң әвлатлири болған Едомлуқларни көрситиду, әлвәттә. ■ 49:8 Йәр. 25:23

□ 49:9 «Үзүм үзгүчиләр йениңға кәлсиму, улар азрақ васаңларни қалдуриду әмәсму?» — Муса пәйғәмбәргә чүшүрүлгән қанун бойичә үзүм һосулини алғанда үзгүчиләр кәмбәғәлләрниң теривелиши үчүн бир аз васаңларни қалдуруш керәк еди («Лав.» 19:10). Асиядики бәзи дөләтләрдә бу бир адәткә айланип қалған. ■ 49:9 Об. 5 □ 49:12 «ғәзивимниң қәдәһидин ичишкә тегишлик болмиғанлар» — Йәһуда әмәс, бәлки таҗавузчиларниң өтәр йолиға «тәсадипий» удул келип қалған, Йәһуданиң вә башқа әлләрниң гуналири билән мунавәтсиз болған башқа әлләрни көрситиши мүмкин.

дайимлик харабилик болиду.□

14 Мән Пәрвәрдигардин шу бир хәвәрни аңлашқа муйәссәр болдум, — вә бир әлчи әлләр арасиға әвәтилгән еди —

У: «Униңға һужум қилишқа жиғилиңлар! Униңға жәң қилишқа орнуңлардин туруңлар!» — дәп хәвәр бериду.□ ■

15 Мана, Мән сени әлләр арасида кичик, Инсанлар арасида кәмситилгән қилимән.□

16 Сениң өзгиләргә дәһшәт салидиганлиғиң, Көңлүндики тәкәббурлуғуң өзүңни алдап қойди; һәй тик қияниң йериклири ичидә турғучи, Туралғуң егизликниң жуқури тәрипидә болғучи, Гәрчә сән чаңаңни бүркүтниңкидәк жуқури ясисаңму, Мән шу йәрдин сени чүшүриветимән, — дәйду Пәрвәрдигар.□ ■

17 — Вә Едом толиму вәһимилик болиду;

□ 49:13 «Өз налим билән қәсәм ичкәнмәнки...» — ибраний тилида «Өзүм билән қәсәм ичкәнмәнки». «Бозраһ ... рәсва қилинидиган бир объект» — «Бозраһ» бәлким Едомдики әң муһим шәһәр болуши мүмкин еди. □ 49:14 «бир әлчи әлләр арасиға әвәтилгән еди» — «әлләр» Израилға ят болған әлләрни көрситиду.

«Униңға жәң қилишқа орнуңлардин туруңлар» — «униңға» йәни Едомға. Бәлким бу әлчи дүшмән әлләрниң биридин чиққан болуп, у башқа әлләрни Едомни йоқитишқа чақириду. ■ 49:14 Об.

1 □ 49:15 «Мән сени әлләр арасида кичик, инсанлар арасида кәмситилгән қилимән» — «сени» — Худа һазир Едомни «сени» дәп, уларға беваситә сөз қилиду. □ 49:16 «Һәй тик қияниң йериклири ичидә турғучи, туралғуң егизликниң жуқури тәрипидә болғучи» — демисәкму, Едом пинһанрақ, чиқиш интайин тәс болған тағлиқ районда еди.

«Тик қия» («Села») дегән сөз Моабниң «Села» исимлиқ (һазирқи «Петра»), интайин пинһан бир шәһирини көрситишиму мүмкин. ■ 49:16 Йәр. 48:29

Едомдин өтидиғанларниң һәммиси униң барлиқ яра-вабалири түпәйлидин вәһимиғә чүшүп, уш-уш қилиду.■

18 Содом, Гоморра вә уларниң әтрапидики шәһәрлири билән биргә өрүветилгәндәк Едомму шундақ болиду, — дәйду Пәрвәрдигар, — һеч ким шу йәрдә турмайду, инсан балилири шу йәрдә олтирақлашмайду. ■ 19 Мана, Иордан дәриясидики чавар-чатқаллиқтин чиқип, дайим еқип туридиған шу сулар бойидики яйлақтики қойларни тарқатқан бир ширдәк Мән Едомдикиләрни бәдәр қачқузимән. Әнди кимни халисам Мән уни Едомниң үстигә тикләймән; чүнки Маңа ким тәң келәләйду? Ким Мениңдин һесап елишқа Мени чақиралайду? Мениң алдимда туралайдиған пада баққучи барму? □ ■ 20 Шуңа Пәрвәрдигарниң Едомни җазалаштики мәхситини, шуниндәк Темандикиләрни җазалаш нийитини аңлаңлар: уларниң кичиклириму тартип епкетилиду; бәрһәқ, қилмишлири түпәйлидин Пәрвәрдигар униң яйлиғини вәйранә қилиду. ■ 21 Уларниң жиқилип кәткән садасини аңлап йәр йүзидикиләр тәвринип кетиду; налә-пәрядлири «Қизил деңиз»ғичә аңлиниду. 22 Мана, бириси бүркүттәк қанат йейип пәрваз қилип, Бозраһ үстигә шуңғуп чүшиду. Шу күни Едомдики палванларниң жүриги толғаққа чүшкән аялниң жүригидәк болиду.□ ■

■ 49:17 Йәр. 50:13 ■ 49:18 Яр. 19:25; Йәр. 50:40; Ам. 4:11

□ 49:19 «дадим еқиватқан шу сулар» — Иордан дәриясиниң өзи. ■ 49:19 Аюп 41:2; Йәр. 12:5; 50:44 ■ 49:20 Йәр. 50:45 □ 49:22 «Бозраһ» — интайин жуқури қия таш үстигә,

«бүркүтниң чаңгили»дәк җайлашқан еди. ■ 49:22 Йәр. 48:40,41

«6» Сурийә пайтәхти Дәмәшқ тоғрилик һөкүм

23 Дәмәшқ тоғрилик: —

Хамат, Арпад шәһиридикиләр хижаләткә қалдурулиду; чүнки улар шум хәвәр аңлайду; уларниң жүриги су болуп кетиду; давулғуп кәткән деңиздәк улар һеч тиничлиналмайду. □ ■ 24 Дәмәшқ зәипләшти, қечишқа бурулиду; уни вәһимә басиду; азаплар толғаққа чүшкән аялни тутқандәк, азап вә дәрд-қайғу уни тутиду. ■ 25 Нам-даңқи чиққан жут, Мән һозур алған шәһәр шу дәрижидә ташливетилгән болиду! 26 Шуңа униң жигитлири кочилирида жиқилиду, жәңгивар палванлар шу күни йоқитилиду, — дәйду самави қошунларниң Сәрдари болған Пәрвәрдигар; 27 — һәм Мән Дәмәшқниң сепилигә бир от яқимән, у Бән-Һададниң ордилирини жутувалиду. □ ■

«7» Кедар һәм һазор тоғрилик һөкүм

28 Бабил падишаси Небоқаднәсар йәңгән Кедар тоғрилик һәм һазорниң падишалиқлири туғулуқ сөз: —

Пәрвәрдигар мундақ дәйду: —

«Орнундин тур, Кедарға һужум қилип, шәриқтики адәмләрни булаң-талаң қил!» — дейилиду;

□ 49:23 «давулғуп кәткән деңиздәк улар һеч тиничлиналмайду» — башқа бир хил тәржимиси: «давулғуп кәткән деңиздәк уларниң көңүллири һеч арам тапмайду». Хамат һәм Арпад дегән икки шәһәр Небоқаднәсар Мисирға жүрүш қилған чағда (миладийәдин илгәрки 604-жили) бесип өткән жайлар еди. Шүбһисизки, Небоқаднәсар уларғиму һужум қилған еди. Мошу икки шәһәр Дәмәшқниң шималий тәрипидики кичик падишалиқлар еди. ■ 49:23 Йәш. 17:1 ■ 49:24 Йәр. 4:31; 6:24; 30:6 □ 49:27 «Бән-Һадад» — Дәмәшқниң көплигән падишалириниң исми еди. ■ 49:27 Ам. 1:4,14

□ 29 һужум қилғанлар уларниң чедирлири һәм падилярини елип кетиду; уларниң чедир пәрдиляри, барлиқ қача-қуча, төгилярини булап кетиду; хәқ уларға: «Тәрәп-тәрәпләрни вәһимә басиду!» дәп вақирайду. ³⁰ Қечип кетиңлар, бәдәр тикип пинһан жайлардин туралғу тепип туруңлар, и һазордикиләр, — дәйду Пәрвәрдиғар, — чүнки Бабил падишаси Небоқаднәсар силәргә жәң қилишқа қәст қилған, силәргә қарап нийити бузулған.

31 — Орнуңдин тур, сепил-дәрвазиларға егә болмиған арамхуда яшап, теч-аман турған әлгә жәң қилишқа чиқ; улар ялғуз туриду — дәйду Пәрвәрдиғар, □ 32 — уларниң төгиляри олжа, топ-топ мал-варанлири ғәниймәт болиду; Мән чекә чачлирини чүшүргәнләрни төрт шамалға тарқитимән, уларниң бешиға һәр әтрапидин күлпәт чүшүримән, — дәйду Пәрвәрдиғар; □ ■ 33 — һазор болса чилбөриләрниң туралғуси, мәңгүгә вәйранә болиду. һеч ким шу йәрдә турмайду, инсан балилири шу йәрдә олтирақлашмайду. ■

□ 49:28 «Орнуңдин тур, Кедарға һужум қилип, шәриқтики адәмләрни булаң-талаң қил!» — бу сөз Небоқаднәсарниң қошуниға ейтилиши мүмкин. Кедар вә һазорму чарвичи көчмән хәлиқ болуп, чедирда яшап, сепил-дәрвазилиқ болмиған, әлвәттә.

□ 49:31 «Орнуңдин тур, сепил-дәрвазиларға егә болмиған арамхуда яшап, теч-аман турған әлгә жәң қилишқа чиқ; улар ялғуз туриду» — бу сөзмү бәлким Небоқаднәсарниң қошуниға ейтилиши мүмкин. Кедар вә һазордикиләр чедирларда туруп, һеч сепил-дәрвазилиқ болған әмәс. □ 49:32 «чекә чачлирини чүшүргәнләр» — «чекә чачлирини чүшүргүш» Кедардикиләр һәм һазордикиләрниң адити болса керәк еди. ■ 49:32 Йәр. 9:25; 25:23

■ 49:33 Йәр. 9:10; 10:22

«8» Елам тоғрилиқ һөкүм

34 Йәһуда падишаси Зәдәкия тәхткә олтарған дәсләпки вақитлирида, Йәрәмия пәйғәмбәргә кәлгән Пәрвәрдигарниң сөзи мундақ еди: —

35 Самави қошунларниң Сәрдари болған Пәрвәрдигар мундақ дәйду: — **Мана**, Мән Еламниң ғоллуқ күчи болған оқясини сундурымән. □ **36** Асманларниң төрт четидин төрт шамални чиқирип Еламниң үстигә чүшүримән; Мән уларни бу төрт шамалға тарқитимән; шуниң билән Еламдин һайдалғанларниң бармайдиган әл-мәмликәтләр қалмайду. **37** Мән Еламни дүшмәнлири алдида һәм женини издигүчиләрниң алдида дәккә-дүккигә чүшүримән; дәһшәтлик ғәзивимни бешиға төкүп, күлпәтләрни чүшүримән; уларни бәрбат қилғичә Мән қилични уларниң кәйнидин қоғлашқа әвәтимән.

38 Мән Өз тәхтимни Еламда тикләймән, шу йәрдин падишаси вә шаһзадилирини йоқ қилимән, — дәйду Пәрвәрдигар.

39 — Лекин ахирқи заманларда, Мән Еламни сүргүнлүгидин қайтуруп әслигә кәлтүримән, — дәйду Пәрвәрдигар.■

50

«9» Бабил тоғрилиқ һөкүм

1 Пәрвәрдигар Йәрәмия пәйғәмбәр арқилиқ Бабил тоғрилиқ, йәни Калдийләрниң зимини тоғрилиқ ейтқан сөз: —

□ **49:35** «Еламниң ғоллуқ күчи болған оқяси...» — Елам һазирқи Иран зиминида турған бир хәлиқ еди. Еламниң қошуниниң чәнләп атидиган, дәһшәтлик мәргән оқячилири билән даңқи чиққан еди. ■ **49:39** Йәр. 48:47

² Әлләр арисидә шу хәвәрни елан қилип җакалаңлар, түғ көтириңлар; җакалаңлар, уни йошурмаңлар! — «Бабил ишғал қилинди; Бәл болса хиҗаләткә қалдурулди, Мардук патипарақ болуп кәтти; Бабилниң ойма бутлири хиҗаләткә қалдурулди, жиркиничлик нәрсилири патипарақчиликқа чүшти!» — дәңлар. □ ■ ³

Чүнки шималдин униңға җәң қилмақчи болған бир әл келиду; у униң зиминини вәйран қилиду, һеч ким шу йәрдә турмайду; инсан һәм һайванму қечип кетиду, улар йоқ болиду. ⁴ Шу күнләрдә, шу чағда, — дәйду Пәрвәрдигар, — Израил хәлқи келиду, улар һәм Йәһуда хәлқи билән биллә келиду, улар жиғлиған һалда меңип Пәрвәрдигар Худасини издәшкә келиду.

⁵ Улар Зионниң йолини сорайду, йүзлирини униңға қаритип: «Һәргиз унтулмас мәңгүлүк бир әһдә билән өзимизни Пәрвәрдигарға бағлайли» — дәйду.

⁶ — Мениң хәлқим азған қойлардур; уларниң баққучилири уларни аздурған, уларни тағларда тенитип жүргән; улар тағдин дөңгә кезип жүрүп, өз арамғаһини унтуғандур. ⁷ Уларни учратқанларниң һәммиси уларни йәп кәткән, күшәндилири улар тоғрилиқ: «Биздә бу ишларда һеч гуна йоқ, чүнки улар ата-бовилириниң үмүти болған Пәрвәрдигар, йәни һәққанийилиқниң яйлақ-туралғуси болған

□ **50:2** «Әлләр арисидә шу хәвәрни елан қилип җакалаңлар...! — «Бабил ишғал қилинди; Бәл болса хиҗаләткә қалдурулди, Мардук патипарақ болуп кәтти; Бабилниң ойма бутлири хиҗаләткә қалдурулди, жиркиничлик нәрсилири патипарақчиликқа чүшти» — Бабил шәһириниң ишғал қилиниши Израилниң биринчи сүргүнидин 70 жил кейин (миладийәдин илгәрки 539-жили) Парс империйәси тәрипидин болған. «Бәл» һәм «Мардук» (яки «Меродақ») Бабилдики икки чоң бутниң исми еди. ■ **50:2** Йәш. 46:1; Йәр. 51:44

Пәрвәрдигарниң алдида гуна садир қилған!» — дегән.■

8 И халқим, Бабил оттурисидин қечиңлар, калдийләрниң зиминини ташлап чиқиңлар, падини йетәклигүчи текиләрдәк болуңлар. □ ■ **9** — Чүнки мана, шималий зиминдин Бабилға һужум қилмақчи болған зор бир топ улук әлләрни қозғаймән; улар өзлирини униңға қарши сәпкә қошиду; шуниң билән Бабил шу йәрдин чиққанлар тәрипидин әсиргә чүшиду. Уларниң оқлириниң һәммиси батур мәргәнләрниңкидәк болиду; уларниң һеч қайсиси жәндин қуруқ қол кәлмәйду. □ **10** Калдийә болса олжа болиду; олжа алған барлиқ булиғучилар униңдин қанаәтлиниду, — дәйду Пәрвәрдигар; **11** — Чүнки силәр шатланғансиләр, силәр яйрап кәткәнсиләр, и мирасим болған халқимни булаң-талаң қилғучилар! Чүнки силәр чәмәндә турған мозайлардәк сәкригәнсиләр, айғирлардәк хошаллиқтин кишнигәнсиләр! **12** Әнди ана юртуң зор хијаләткә қалдурулиду; рәсвачилиқ сени туғғучини қаплайду; мана, у әлләрниң дашқили, — бир жаңгал, қағжирақ йәр вә чөл-баяван болуп қалиду. **13** Пәрвәрдигарниң ғәзиви түпәйлидин, униң

■ **50:7** Йәр. 31:23 □ **50:8** «И халқим, Бабил оттурисидин қечиңлар, ... падини йетәклигүчи текиләрдәк болуңлар» — бу сөзгә қариғанда оттура шәриқтики бәзи падичилар текиләрни қой падилириға «йетәкчи роль»да ишлитиду. Шуңа «падини йетәклигүчи текиләрдәк болуңлар» дегини, «биринчи болуп Бабилдин чиқип, башқиларға үлгә болуңлар» дегән мәнидә. ■ **50:8** Йәш. 48:20; Йәр. 51:6; Вәһ. 18:4 □ **50:9** «Уларниң оқлириниң һәммиси батур мәргәнләрниңкидәк болиду; уларниң һеч қайсиси жәндин қуруқ қол кәлмәйду» — демәк, бәтләнгән һәр бир оқи зайә кәтмәйду. Башқа бир хил тәржимиси: «Оқлириниң һәммиси жәндин қоли қуруқ (олјисиз) қайтип кәлмәйдиған батур жәңчиләрдәк болиду...».

һеч аһалиси болмайду, бәлки толук ташливетилгән болиду; Бабилдин өтидиганларниң һәммиси униң барлиқ яра-вабалири түпәйлидин вәһимигә чүшүп уш-уш қилиду.■

¹⁴ Бабилға жәң қилиш үчүн униң әтрапида сәпкә тизилиңлар, барлиқ оқячилар; униңға етиңлар, оқларни һеч айимаңлар; чүнки у Пәрвәрдигар алдида гуна садир қилған. ¹⁵ Униң әтрапида жәң чуқанлирини кәтириңлар; у тәслим болуп қол кәтириду; мунарлири өрүлиду, сепиллири ғулитилиду; чүнки бу Пәрвәрдигарниң алған қисасидур. Униңдин қисас елиңлар; у башқиларға немә қилған болса униңғиму шуни қилиңлар. ■

¹⁶ Бабилдин уруқ териғучи һәм һосул вақтидики оғақ салғучиларни йоқ қилиңлар; зулумкарниң қиличиниң қорқунучи түпәйлидин буларниң һәр бири өз елигә қайтип, һәр бири өз ана жутиға қачсун!□

¹⁷ Израил тарқитиветилгән қой падисидур; ширлар уларни һайдивәткән; дәсләптә Асурийәниң падишаси уларни йәп кәткән, ахирида бу Бабил падишаси Небоқаднәсар униң устиханлирини езип ғажилиған. ¹⁸ Шуңа самави қошунларниң Сәрдари болған Пәрвәрдигар — Израилниң Худаси мундақ дәйду: — Мана, Мән Асурийәниң падишасиниң йениға келип, уни жазалиқинимдәк, мән Бабил падишасини һәм зиминини жазалаймән.

■ 50:13 Йәр. 49:17 ■ 50:15 Вәһ. 18:6 □ 50:16 «буларниң һәр бири өз елигә қайтип, һәр бири өз ана жутиға қачсун!» — «Һәр бири... һәр бири...» бәлки Бабилда «қара әмгәк» қилған чәтәллик әмгәкчиләрни көрситиду. Булар нурғун Йәһудийларни өз ичигә алиду, әлвәттә.

■ 19 Мән Израилни қайтидин өз яйлиғиға қайтуримән, у Кармәл теғида, Башан зиминида озуклиниду, униң жени Эфраим теғи үстидә һәм Гилеад зиминида қанаәтлиниду. 20 Шу күнләрдә, шу чағда, — дәйду Пәрвәрдигар, — Израилниң қәбиһлиги издәлсә, һеч тепилмайду; Йәһуданиң гуналири издәлсә, һеч тепилмайду; чүнки Мән қалдурған қалдисини кәчүрүм қилимән.

21 — Мератаимниң зиминиға зәрб билән жән қилишқа, Пекодта туруватқанларғиму жән қилишқа чиқиңлар; уларни вәйран қилиңлар, қалдугиниму һалак қилиңлар, — дәйду Пәрвәрдигар, — Мән немини саңа буйруған болсам шуни ада қилиңлар. □ 22 Жән садалири Бабил зиминида аңлиниду; у зор һалакәтниң садасидур! 23 Әслидә пүткүл йәр йүзини урған базған шу дәрижидә сундуруп чеқиветилдиғу! Бабил әлләр арисидә шунчә бир дәһшәт басқучи болуп чиққантйғу! □ 24 Мән саңа қапқан қурдум; сән, и Бабил, һеч билмәйла униңға тутулдуң; Пәрвәрдигар билән қаршилишишиң түпәйлидин сән тепилип тутулдуң. 25 Пәрвәрдигар қурал амбирини ечип, ғәзивидики қураллирини елип чиқарди; чүнки самави қошунларниң Сәрдари болған Рәб Пәрвәрдигар калдийләрниң зиминида қилидиған иши бардур.

■ 50:18 2Пад. 19:35, 37; Йәш. 37:36, 38 □ 50:21 «Мератаимниң зимини» — «Мератаим» болса Бабил зимининиң жәнубидики бир шәһәр. Иسمи «икки һәссилик асийлиқ» дегән мәнидә, Бабилниң характерини көрситиш үчүн әтәй мисалға елинған болуши керәк. «Пекод»дикиләр арабийәдики хәлиқ болуп, Бабилға иттипақдаш еди; «Пекод»ниң мәнаси «жаза»дур. Айәттә берилгән буйруқлар йәнила шималдин чиққан қошунларға ейтилиши керәк. □ 50:23 «базған» — башқа көп әлләрни уруваткән Бабилни көрситиду.

26 Униң һәр чәт-чәтлиридин келип униңға һужум қилиңлар, амбарлирини ечиветиңлар; өнчиләрни догилиғәндәк уни харабә-харабә қилип догилап вәйран қилиңлар; униң һеч немисини қалдурмаңлар! □ 27 Униң барлиқ топақлирини өлтүрүветиңлар! Улар союлушқа чүшсун! Уларниң һалиға вай! Чүнки уларниң күни, йәни җазалиниш вақти йетип кәлди. □ 28 Аңлаңлар! Зионға келип, Пәрвәрдигар Худайимизниң қисасини, йәни ибадәтханиси үчүн алған қисасини җакалайдиган, Бабил зиминидин қачқан панаһ издигүчиләрниң авазини аңлаңлар!

29 Бабилға һужум қилиш үчүн оқячиларни, йәни барлиқ каманни әккүчиләрни чақириңлар; Бабилниң әтрапида барғаһ қуруп қоршивелиңлар; һеч кимни қачқузмаңлар; өз қилмишини өз бешиға чүшүрүңлар; у немиләрни қилған болса, униңғиму шуни қилиңлар; чүнки у Пәрвәрдигарға — Исраилдики Муқәддәс Болғучиға қарши көрәңләп кәткән еди. ■ 30 Шуңа униң жигитлири кочилирида жиқилиду; шу күнидә униң барлиқ жәңчи палванлири йоқитилиду, — дәйду Пәрвәрдигар.■

31 Мана, Мән саңа қаршидурмән, и көрәңләп кәткучи, — дәйду самави қошунларниң

□ 50:26 «... амбарлирини ечиветиңлар; өнчиләрни догилиғәндәк уни харабә-харабә қилип догилап вәйран қилиңлар; униң һеч немисини қалдурмаңлар!» — башқа бир хил тәрҗимиси: «... аш-буғдайни сақлиған амбарлирини ечинлар; уни харабә-харабә қилип догилап ташлап, униң һеч немисини қалдурмаңлар!».

□ 50:27 «Униң барлиқ топақлирини өлтүрүветиңлар!» — «топақлири» бәлким һәм Бабилниң сәрхил мал-варанлирини көрсәткән һәм шуниң билән бир вақитта униң сәрхил ләшкәрлиригә символ қилинған болуши мүмкин. ■ 50:29 Вәһ. 18:6, 7 ■ 50:30 Йәр. 49:26

Сәрдари болған Пәрвәрдигар, — чүнки сениң күнүң, йәни Мән йениңға йеқин келип җазалайдыған күн йетип кәлди; ³² көрәңләп кәткучи путлишип жиқилиду, һеч ким уни қайтидин йөләп турғузмайду; бәрһәқ, Мән униң шәһәрлиригә от яқимән, у униң әтрапидикиләрниң һәммисини көйдүрүп жутуп кетиду.

³³ Самави қошунларниң Сәрдари болған Пәрвәрдигар — Исраилниң Худаси мундақ дәйду: — Исраиллар Йәһудалар билән биллә езилип хорлуқни көргән; уларни әсир қилғанлар уларни қаттиқ қамап тутқан еди; уларни қоюветишни рәт қилған. ³⁴ Лекин уларниң һәмжәмәт-Қутқузғучиси күчлүктур; самави қошунларниң Сәрдари болған Пәрвәрдигар уларниң дәвасини әстайидиллиқ билән сорайду, шуниң билән У уларниң зиминиға арамлиқ бериду, Бабилдикиләргә арамсизлиқ йәткүзиду. ³⁵ Калдийләр үстигә, Бабилда туруватқанлар үстигә һәмдә Бабилниң әмирлири вә данишмәнлири үстигә қилич чүшиду, — дәйду Пәрвәрдигар; ³⁶ қилич палчилар үстигә чүшкәндә, улар һамақәт-ахмақлардәк көрүниду; қилич уларниң палванлири үстигә чүшүп, улар патипарақ болуп кетиду; ³⁷ қилич уларниң атлири үстигә, жәң һарвулири үстигә, уларниң сәплиридә турған барлиқ ят ләшкәрләр үстигә чүшиду, улар аяллардәк болиду; қилич фәзнилири үстигә чүшиду, улар булаң-талаң қилиниду. ³⁸ Қурғақчилиқ уларниң сулири үстигә чүшүп, улар қуруп кетиду; буларниң сәвәви зимини ойма бутларға толуп, улар қорқунучлуқ

мәбүдлар түпәйлидин тәлвишип кәткән. □ 39 Шуңа чөлдики җаниварлар вә чилбәриләр бирликтә шу йәрдә туриду; шу йәрдә һувқушлар маканлишиду; у мәңгүгә адәмзатсиз болиду, дәвирдин-дәвиргә һеч аһалилик болмайду. 40 Худа Содом вә Гоморрани әтрапидики шәһәрлири билән биллә өрүвәткинидәк, һеч ким шу йәрдә турмайду, инсан балилири шу йәрдә олтирақлашмайду, — дәйду Пәрвәрдиگار.■

41 — Мана, шималдин бир хәлиқ, улук бир әл чиқип келиду; йәр йүзиниң чәт-чәтлиридин нурғун падишалар қозғилиду. ■ 42 Улар оқя һәм нәйзини тутуп қураллиниду; улар вәһший, һеч рәһим көрсәтмәйдиған болиду; атлириға мингәндә уларниң авазлири деңиздәк шавқунлайду; улар жәңгә атлатқан адәмләрдәк сәп-сәп болуп, саңа һужум қилмақчи, и Бабил қизи! 43 Бабил падишаси уларниң хәвирини аңлапла қоллири титрәп бошап кетиду; ғәм-қайғу уни тутиду, толғаққа чүшкән аялдәк азаплар уни бесивалиду. ■ 44 Мана, Иордан дәрияси бойидики чавар-чатқаллиқтин чиқип, дайим еқип туридиған шу сулар бойидики яйлақтики қойларни тарқатқан бир ширдәк Мән Бабилдикиләрни бәдәр қачқузимән. Әнди кимни халисам Мән уни униң үстигә тикләймән; чүнки Маңа ким тәң келәләйду? Ким Мениңдин һесап елишқа Мени чақиралайду? Мениң алдимда

□ 50:38 «буларниң сәвәви зимини ойма бутларға толуп, улар қорқунучлуқ мәбүдлар түпәйлидин тәлвишип кәткән» — башқа бир хил тәржимиси: «буларниң сәвәви зимини ойма бутларға толған, чүнки улар қорқунучлуқ мәбүдлирини даңлап кәткән еди». ■ 50:40 Яр. 19:25; Йәр. 49:18 ■ 50:41 Йәр. 6:22,30 ■ 50:43 Йәр. 49:24

туралайдыған пада баққучи барму? □ ■

⁴⁵ Шуңа Пәрвәрдигарниң Бабилни җазалаштики мәхситини, шуниңдәк калдийләрниң зиминини җазалаш нийитини аңлаңлар: Уларниң кичиклириму тартип епкетилиду; бәрһәк, қилмишлири түпәйлидин *Пәрвәрдигар* униң яйлиғини вәйранә қилиду. ■ ⁴⁶ Бабилниң ишғал қилинғанлиғини аңлап йәр йүзи тәвринип кетиду; униң налә-пәряди барлиқ әлләргичә аңлиниду. ■

51

Бабил тоғрилиқ һөкүм — давами

¹ Пәрвәрдигар мундақ дәйду: — Мана, Мән Бабилни соқидиған һәм «Ләб-камай»да туруватқанларни соқидиған битчит қилғучи шамални қозғап чиқиримән; □ ■ ² Мән Бабилға ят адәмләрни әвәтимән; улар уни соруветиду, зиминини йәр билән йәксан қиливетиду; униң бешиға күлпәт чүшкән күнидә улар униңға тәрәп-тәрәптин қаршилишишқа келиду. ■ ³ Униң оқячилириға кирични тартқидәк,

□ **50:44** «даим еқип туридиған шу сулар» — Иордан дәриясиниң сулири өзи. ■ **50:44** Аюп 41:2; Йәр. 49:19,22 ■ **50:45** Йәр. 49:20 ■ **50:46** Йәр. 49:21 □ **51:1** «Ләб-камай» — Калдийәни бир кинайилик «шифир» арқилиқ көрситиду. Шифирни ипадиләш йоли болса, «Калдийә» дегән сөзниң һәр бир һәрипини ибраний тилиниң елипбә тәртиви бойичә арқидин оқулған һәрип билән алмаштуруштин ибарәт (мәсилән, уйғур тилида болса, «а»ни «й» билән, «ә»ни «и» билән алмаштурғанға охшаш). «Ләб-камай» дегән сөзниң өзи ибраний тилида «тәтүрчилик қилғанларниң қәлби», «асийлиқ қилғанларниң қәлби» дегәнни билдүриду, бу интайин кинайилик гәптур. «Шамал» болса, бәлким 2-айәттә тилға елинған «ят адәмләр»ни көрситиду. ■ **51:1** Йәр. 4:11 ■ **51:2** Йәр. 4:11; 15:7

орнидин турғучиларға дубулға-савут кийгидәк пурсәт бәрмәңлар; уның жигитлириниң һеч қайсисини аяп қоймаңлар; уның пүткүл қошунини битчит қилиңлар. ⁴ Калдийләрниң зиминида санжилғанлар, кочилирида қиличланғанлар жиқилсун! ■ ⁵ Чүнки Израил яки Йәһудаму өз Худаси тәрипидин, йәни самави қошунларниң Сәрдари болған Пәрвәрдигар тәрипидин ташливетилгән әмәс; чүнки Бабилниң зимини Израилдики Муқәддәс Болғучи алдида садир қилған гуна билән толғандур. ⁶ Барлиқ әлләр, Бабил ичидин қечиңлар, өз жәниңларни елип бәдәр қечиңлар! Уның қәбиһлигигә четилип қелип һалак болмаңлар; чүнки бу Пәрвәрдигарниң қисас алидиған вақтидур; У қилмишини өз бешиға қайтуриду. □ ■

⁷ Бабил Пәрвәрдигарниң қолидики пүткүл жаһанни мәс қилғучи алтун қәдәһ болған; әлләр уның шарибидин ичкән; әлләр шуның билән сараң болуп кәткән. □ ■ ⁸ Бабил туюқсиз жиқилип битчит болиду; уныңға аһ-зар көтириңлар! Уның азаплири үчүн тутия елиңлар; у бәлким сақайтилармекин? ■

⁹ — «Биз Бабилни сақайтмақчидуқ, лекин у сақаймиди; уныңдин ваз кечип һәммимиз

■ **51:4** Йәр. 49:26 □ **51:6** «Барлиқ әлләр, Бабил ичидин қечиңлар, өз жәниңларни елип бәдәр қечиңлар! ... чүнки бу Пәрвәрдигарниң қисас алидиған вақтидур; У қилмишини өз бешиға қайтуриду» — бәзи алимлар бу сөzlәр «барлиқ әлләр»гә әмәс, бәлки Израилға ейтилиду, дәп қарайду. 45-айәттә әһвал шундақ болиду, лекин бизниңчә мошу йәрдә Бабилда һәр бир әлләргә ейтилиду. Чүнки 9-айәттә қачқанлар «һәммимиз өз жутимизға қайтайли» дейишиду. ■ **51:6** Йәр. 50:8,15,28; Вәһ. 18:4 □ **51:7** «әлләр сараң болуп кәткән» — бәлким Бабилниң гунайиға четилип, шуниндәк жазасиғиму четилип қелип толиму дәккә-дүккигә чүшиду. ■ **51:7** Вәһ. 18 ■ **51:8** Йәш. 21:9;

Йәр. 8:22; Вәһ. 14:8; 18:2

өз жутимизга қайтайли; чүнки униң үстигә чиқирилидиған һөкүм жазаси асманға тақишип, көккә йетиду». □ ■

10 — «Пәрвәрдигар һәққанийлиғимизни барлиққа кәлтүргәндур; келәйли, Зионда Пәрвәрдигар Худайимизниң қилған ишини жакалайли!» □

Пәрвәрдигар Медиа қошунлирига, андин Бабилга сөз қилиду

11 — Оқларни учлаңлар! Қалқанларни тутуңлар! Пәрвәрдигар Медианиң падишалириниң роһини урғутти; чүнки Униң нийити Бабилга қаршидур, уни бәрбат қилиш үчүндур; бу Пәрвәрдигарниң

□ **51:9** «Биз Бабилни сақайтмақчидук, лекин у сақаймиди; унндин ваз кечип һәммимиз өз жутимизга қайтайли» — қариғанда бу сөzlәр Бабил арасида турған ят әлләрниң ейтидиған сөзлири. «Униң үстигә чиқирилидиған һөкүм жазаси асманға тақишип, көккә йетиду» дегәнни, Худаниң жазалирини қозғиған, кона замандики Бабил (бабәл)лиқлар қурмақчи болған «асманға тақишидиған» мунар билән селиштуруш пайдилиқ иш болиду. («Яр.» 11:1-9ни көрүң). ■ **51:9** Йәр. 46:11 □ **51:10** «Пәрвәрдигар һәққанийлиғимизни барлиққа кәлтүргәндур» — бәзи алимлар бу сөзни «Пәрвәрдигар бизни қутқузуп азат қилғандур» дәп тәржимә қилиду. Лекин «тсәдәкаһ» (һәққанийлиқ) Тәвраттики башқа һеч йәрдә шундақ мәнидә тепилмайду. Бизниңчә бу сөз Исраилниң (һәммимизгә охшаш) өзиниң һеч қандақ һәққанийлиғи болмиғачқа, Худа уларға һәққанийлиқ елип келиду, дегәнни билдүриду. Бу әйәттики һәққанилиқ өзлигиниң әмәс, бәлки Худадин келиду; «Пәрвәрдигар һәққанийлиғимиздур» — бу Мәсиһ-Қутқузғучиниң, шуниңдәк йеңи Йерусалимниң бир наmidур. 23:6ни һәм 33:16ни көрүң. «келәйли, Зионда Пәрвәрдигар Худайимизниң қилған ишини жакалайли!» — 9-әйәттики сөzlәрни кәлгүсидә Бабилдин қачидиған ят әлләр ейтиду; 10-әйәттики сөzlәрни шүбһисизки, кәлгүсидә Канаан (Пәләстин)ға қайтип келидиған Исраилниң қалдисидә ейтиду.

қисасидур, йәни Униң ибадәтханиси үчүн алған қисасидур. ■ 12 Бабилниң сепиллириға қаритип жәң туғини көтириңлар; күзәтни техиму чиңрақ қилиңлар, күзәтчиләрни *Бабилни чөридитип* сәптә турғузуңлар; бөктүрмә қоюңлар; чүнки Пәрвәрдигар Бабилдикиләрниң жазаси тоғрилиқ немиләрни дегән болса, У шуни көңлидә пәмләп, уни ада қилиду. 13 — И әлвәк сулар үстидә турғучи, байлиқлири нурғун болғучи, әжилиң йетип кәлди, жениң өлчинип үзүлүш вақти тошти.

14 Самави қосунларниң Сәрдари болған Пәрвәрдигар Өзи билән қасәм қилип: «Топ-топ чекәткиләрдәк Мән сени адәмләр билән толдуримән; улар сениң үстүңдин ғәлибә тәнтәнилирини көтириду» деди.■

15 — У болса йәр-зиминни күч-қудрити билән ясап, Аләмни даналиғи билән бәрпа қилип, Асманларни әқил-парасити билән яйғучидур;■

16 У авазини қоювәтсә, асманларда сулар шавқунлайду;

У йәр чәтлиридин булут-туманларни өрлиту; У ямғурларға чақмақларни һәмраһ қилип бекитиду, Шамални Өз ғәзнилиридин чиқириду.■

17 Бу *бутпәрәсләр*ниң һәр бири әқилсиз, билимдин мәһрумлардур;

Һәр бир зәргәр өзи ойған бут тәрипидин шәрмәндигә қалиду;

Чүнки униң қуйма һәйкили ялғанчилик, Уларда һеч тиниқ йоқтур.

18 Улар бимәниләрдур, мазақ объектидур;

■ 51:11 Йәр. 46:4; 50:28 ■ 51:14 Ам. 6:8 ■ 51:15 Яр. 1:1; Аюп 9:8; Зәб. 103:2; Йәш. 40:22; 44:24; 51:13; Йәр. 10:12 ■ 51:16 Йәр. 10:13

Уларниң үстигә җазалиниш вақти кәлгәндә, улар йоқитилиду.

19 Яқупниң несивиси Болғучи булардәк әмәстур;
Чүнки һәммини ясиғучи Шудур;
Исраил болса Униң Өз мираси болған қәбилисидур;
Самави қошунларниң Сәрдари болған Пәрвәрдигар
Униң намидур. □ ■

Пәрвәрдигар Исраилға сөз қилиду

20 Сән Исраил Мениң гөрзәм,
Мениң җәң қуралимдурсән;
Сениң билән Мән әлләрни битчит қилимән,
Сениң билән падишалиқларни тар мар қилимән; □ ■

21 Сениң билән һәм ат һәм ат мингүчини битчит
қилимән;
Сениң билән һәм җәң һарвуси һәм һайдиғучисини
битчит қилимән;

22 Сениң билән һәм әр һәм аялни битчит қилимән;
Сениң билән һәм қери һәм яшларни битчит қилимән;
Сениң билән һәм жигит һәм қизни битчит қилимән;

□ **51:19** «Яқупниң несивиси Болғучи...» — Яқуп мошу
йәрдә Яқуп вә униң әвлатлири Исраилниму көрситиду.
«Яқупниң несивиси» Худаниң Өзидур, әлвәттә. ■ **51:19** Йәр.

10:16 □ **51:20** «Сән Исраил Мениң гөрзәм, Мениң җәң
қуралимдурсән; сениң билән Мән әлләрни битчит қилимән,
сениң билән падишалиқларни тар мар қилимән...» — әйни
тексттә пәқәт «Сән мениң гөрзәм...» дейилиду. Әнди Худаниң бу
сөзлири кимгә ейтилиду? Бәзи алимлар (пеилларни «өткән заман»ға
өзгәртип) Бабилға ейтилған, дәп қарайду. Башқилар (кәлгүсидә Бабил
империйәсини вәйран қилидиған) Парс империйәсигә ейтилиду,
дәп қарайду; бирақ бизниңчә улар Исраилниң өзигә ейтилиду
(24-айәтни көрүң). Башқа пәйғәмбәрләрниң сөзлири бойичиму,
ахирқи заманларда Исраил хәлқи Худаниң бир җазалаш қурали
болиду (мәсилән, «Йәш.» 41:5, «Зәк.» 12:7ни көрүң). ■ **51:20**

Йәр. 50:23

23 Сениң билән һәм падици һәм қой падисини битчит қилимән;

Сениң билән һәм дехан һәм боюнтуруққа қетилған калилирини битчит қилимән;

Сениң билән һәм валийлар һәм һөкүмранларни битчит қилимән.

24 — Мән көз алдиңларда Бабилниң һәм барлиқ калдийләрниң Зионда қилған барлиқ рәзиллигини өз бешиға чүшүрүп яндурымән, — дәйду Пәрвәрдигар.

25 — Мана, Мән сән *Бабилға* қаршимән, и пүткүл йәр йүзини һалак қилғучи тағ;

Мән қолумни үстүңгә созуп,

Сени тик ярлардин ғулитип,

Домилитип чүшүрүп, сени көйүп түгигән бир янар тағ қилимән, — дәйду Пәрвәрдигар.

26 Шуниң билән улар сәндин бүржәк чиқириш үчүнму таш тапалмайду,

Яки һул үчүнму һечйәрдин таш тапалмайду;

Чүнки сән мәңгүгә бир вәйранә болисэн, — дәйду Пәрвәрдигар.

27 — Зиминда жәң туғини көтириңлар,

Әлләр арисидә канай челиңлар;

Бабилға жәң қилишқа әлләрни тәйярлаңлар;

Арарат, минни вә Ашкиназ падишалиқлирини чақирип жиғиңлар;

Униңға һужум қилғучи қошунларға бир сәрдар бекитиңлар;

Атларни топ-топ чекәткә лечинкилиридәк зиминға

түркүмләп чиқириңлар;[□]

28 Униңға жәң қилишқа әлләрни тәйярлаңлар,

— Медиаликларниң падишалири, валийлири
вә барлиқ һөкүмдарлирини, шундақла у һөкүм
сүргән зиминларниң барлиқ адәмлирини
тәйярлаңлар! 29 Шуниң билән йәр йүзи тәвринип
азаплиниду; чүнки Пәрвәрдигарниң Бабилға қарши
бағлиған нийәтлири, йәни Бабилниң зиминини һеч
адәм турмайдиган чөл-баяван қиливетиш нийити
әмәлгә ашмай қалмайду.

30 Бабилдики палванлар уруштин қол үзиду;

Улар қорғанлирида амалсиз олтириду;

Уларниң дәрмани қалмайду,

Улар аяллардәк болуп қалиду;

Униң туралғулириға от қоюлиду;

Дәрваза саласунлири сундурулиду.■

31 Жүгүрүп келиватқан бир чапармән йәнә бир
чапармәнгә, бир хәвәрчи йәнә бир хәвәрчигә Бабил
падишасиниң алдидила учришип қелип униңға: —

«Силиниң пүткүл шәһәрлири у чәттин бу чәткичә
ишғал қилинди;

32 Дәрия кечиклири егиливелинди,

Қомушлуқлар отта көйдүрүлди,

Палванлири дәккә-дүккигә чүшүшти!»

□ 51:27 «чекәткә лечинкилири» — ибраний тилида бу
сөз бәлким чекәткә лечинкисиниң өсүш жәрјанидики әң
зиянлиқ басқучини көрситиши мүмкин. ■ 51:30 Йәр. 50:37

— дәп жакалишиду.□

33 Чүнки самави кошунларниң Сәрдари болған Пәрвәрдигар — Исраилниң Худаси мундақ дәйду: —

Бабилниң қизи тәкшилинип чиңдилидиған вақти болған хамандәк бесилиду;

Бирдәмдила, униң һосули орулидиған вақти йетип болиду!□

34-35 Зионда турғучи қиз: — «Бабил падишаси Небоқаднәсар мени жутуп, Мени ғажилап әзгән;

У ичимни бошитилған қачидәк қилип қойған;

У әждиһадәк мени жутуп,

Өзини назу-немәтлирим билән тойғузған,

Мени қуруқдап пак-пакиз қиливәткән.

Маңа, мениң тенимгә қилған зораванлиғи Бабилниң бешиға чүшүрүлсун» — дәйду,

Вә Йерусалим: «Мениң қанлирим Калдийәдә

□ **51:32** «Дәрия кечиклири егиливелинди, қомушлуқлар отта көйдүрүлди, палванлири дәккә-дүккигә чүшүшти!» — **дәп жакалишиду**» — Бабилниң қандақ йол билән ишғал қилинғанлиғиниң тәпсилатлири тоғрилиқ «Қошумчә сөз»имизни көрүң. Парс қошуни Әфрат дәриясиниң еқиш йөнилишини өзгәртиветиду, дәрия қисқа вақит ичидила куруп кетиду. Парслар су йоқ дәриядин меңип шәһәргә кирди. Шуниң билән шәһәр ичидики «дәрия кечиклири» биринчи болуп егиливелинди. Шәһәр әтрапидики «қомушлуқларниң көйдүрүлүши»дин мәхсәт шәһәрдин қачқанларға йошурунғидәк жайлар болмисун үчүн еди. □ **51:33** «**униң һосули орулидиған вақти**» — бәлким адәмлири вә имарәтлири жиқитилидиған, йәни униң жазалиниш вақтини көрсетиду.

турғучиларның бешиға төкүлсун» — **дәйду**.□

36 Шуңа Пәрвәрдигар мундақ дәйду: —
Мана, Мән сениң дәвайиңни сораймән,
Сән үчүн қисас алимән;

Мән уның деңизини қурутимән, булиқини
қағжиритимән.□ ■

37 Бабил болса дога-дога харабиләр,
Чилбәриләрның туралғуси болиду;
Зимини адәмни дәһшәт басидиған һәм дайим уш-уш
қилинидиған объект болиду,
Һең адәм шу йәрдә турмайду.

38 Уларның һәммиси яш ширлардәк һувлишиду,
Асланлардәк бир-биригә хирис қилишиду;□

39 Уларның кәйпияти қизип кәткәндә, Мән уларға
бир зияпәт тәйярлап қойимәнки, уларни мәс
қиливетимән; шуның билән улар яйрап-яшнап

□ **51:34-35** «Бабил падишаси Небоқаднәсар мени жутуп, мени
ғажилап әзгән; ...маңа, мениң тенимгә қилған зораванлиғи
Бабилның бешиға чүшүрүлсун» — **дәйду**, вә Йерусалим: «Мениң
қанлирим Калдийәдә турғучиларның бешиға төкүлсун» — **дәйду**
— бу 34-35-айәттики сөзлигүчи «Зионда турғучи қиз» бәлким
«адәмләштүрүлгән» Йерусалимға вәкил келиду. «**маңа, мениң**
тенимгә қилған зораванлиғи..» — бәлким Йерусалим вә уның
халқини көрситиду. □ **51:36** «Мана, Мән сениң дәвайиңни

сораймән, сән үчүн қисас алимән; Мән уның деңизини қурутимән,
булиқини қағжиритимән» — Парс қошуни Бабилдин өтидиған
Әфрат дәриясини қурутиду. Улар шу йол билән шәһәрни
ишғал қилиду. «Қошумчә сөз»имизни көрүң. ■ **51:36** Йәр.

50:38 □ **51:38** «Уларның һәммиси яш ширлардәк һувлишиду,
асланлардәк бир-биригә хирис қилишиду» — Бабиллиқлар
һарақкәшлигидин атиқи чиққан еди. Бу әйәт бәлким шуларның
мәс болуп «шир кәйп» болғанлиғини билдүриду. 39-айәтниму
көрүң. Бабилның падишаси Бәлшазар әмир-вәзирлири билән биллә
мәс болғанда, шәһири бәсүлүп ишғал қилинған («Дан.» 5-бапни оқуң).

кетиду, — андин мәңгүгә уйқиға ғәриқ болуп,
қайтидин һеч ойғанмайду, — дәйду Пәрвәрдигар.

□ 40 Боғузлашқа йетилигән қозилардәк вә биллә
йетиләнгән қочқарлар һәм текиләрдәк Мән уларни
боғузлашқа чүшүримән.

41 Шешақниң ишғал қилинғанлиғиға қара!
Пүткүл йәр йүзиниң пәхриниң тутулғанлиғиға қара!
Бабилниң әлләр арисидә адәмни дәһшәт басидиған
объекти болғанлиғиға қара! □ ■

42 Деңиз Бабил үстидин өрләп кәтти;
У нурғунлиған долқунлар билән ғәриқ болди. □

43 Униң шәһәрлири адәмни дәһшәт басидиған
объект,
Қағжирақ йәр, бир чөл, һеч ким турмайдигән зимин
болди;
Һеч қандақ инсан балиси қайтидин шу йәрләрдин
өтмәйду.

44 Мән Бабилда Бәлни җазалаймән;
Мән униң ағзидин жутувалғинини яндуривалимән;
Әлләр қайтидин униңға қарап еқип келишмәйду;
Бәрһәқ, Бабилниң сепили ғулап кетиду. □

45 Униң оттурисидин чиқиңлар, и хәлқим!

□ 51:39 «Уларниң кәйпияти қизип кәткәндә, Мән уларға бир
зияпәт тәйярлап қойимәнки, уларни мәс қиливетимән; шуниң
билән улар йярап-яшнап кетиду, — андин мәңгүгә уйқиға
ғәриқ болуп, қайтидин һеч ойғанмайду» — бу бешарәтниң
әмәлгә ашурулушини йәнә «Дан.» 5-бапта көрүң. □ 51:41
«Шешақниң ишғал қилинғанлиғиға қара» — «Шешақ» Бабилни
көрситидиған һәжвий, кинайилик бир исим. 25:26тики изаһатни
көрүң. ■ 51:41 Йәш. 13:19; Йәр. 25:26 □ 51:42 «деңиз ...
долқунлар...» — Тәврат-инжілда көп вақитларда символ сүпитидә
топ-топ қошунларни көрситиду. □ 51:44 «мән Бабилда Бәлни
җазалаймән» — «Бәл» — (яки «Мардук») Бабилниң әң муһим бути.

Һәр бириңлар Пәрвәрдигарниң қаттиқ ғәзивидин өз жениңларни елип бәдәр қечиңлар!

46 Силәр зиминда аңлиниватқан питнә-иғвадин жүригиңларни су қилмаңлар вә қорқмаңлар;

Бу жил бир питнә-иғва, келәр жили йәнә бир питнә-иғва чиқиду;

Зиминда зулум-зорованлиқ партлайду, һөкүмдарлар һөкүмдарларға қарши чиқиду.

47 Шуңа мана, шу күнләр келидуки,

Мән Бабилдики ойма мәбудларни жазалаймән;

Шуниң билән униң пүткүл зимини хижаләткә қалдурулиду,

Униңда өлтүрүлгәнләр униң ичидә жиқилиду;□

48 Шуниң билән асман вә зимин вә уларда бар болғанлар Бабил үстидин шатлиқтин яңрайду;

Чүнки шималдин һалак қилғучилар униңға жәң қилишқа келиду — дәйду Пәрвәрдигар.

49 Бабил түпәйлидин пүткүл йәр йүзидики өлтүрүлгәнләр жиқилғандәк,

Бабил Израилда өлтүрүлгәнләр түпәйлидин Бабил жиқилмай қалмайду.□

50 Қиличтин қачқанлар, жирақ кетиңлар, һаял болмаңлар;

Чәт йәрләрдин Пәрвәрдигарни сәғиниңлар,

□ 51:47 «...Шуниң билән униң пүткүл зимини хижаләткә қалдурулиду, униңда өлтүрүлгәнләр униң ичидә жиқилиду» — демәк, Бабил хәлқи зиминидин һеч қачалмайдиган болиду.

□ 51:49 «Бабил түпәйлидин пүткүл йәр йүзидики өлтүрүлгәнләр жиқилғандәк, Бабил Израилда өлтүрүлгәнләр түпәйлидин Бабил жиқилмай қалмайду» — әйәттики әйни ибраний текстни чүшиниш тәс. Оқурмәнләр башқа тәржимиләрни учритиши мүмкин. Лекин умумий мәнаси чоқум тәржимимиздәк болуши керәк.

Йерусалимни есиңларға кәлтүрүңлар.□

51 «Биз хижаләткә қалдуқ, чүнки һақарәткә учридуқ;
Шәрмәндичиликтин йүзимиз төкүлди;
Чүнки ят адәмләр Пәрвәрдигарниң өйидики
муқәддәс җайларға бесип кирди!».□

52 Шуңа шу күнләр келидуки, — дәйду
Пәрвәрдигар,
— Мән униңдики ойма мәбудларни
җазалаймән;

Униң пүткүл зимини бойида ярилинип җан
һәлқумида иңришиду.

53 Бабил асманларға көтирилгән болсиму,
Униң жуқури истиһкам-қорғини мустәһкәмләнгән
болсиму,

Лекин Мениңдин униңға һалак қилғучилар йетип
баридиған болди, — дәйду Пәрвәрдигар.

54 Бабилдин налә-пәрядниң авазы,
Калдийләрниң зиминидин зор һалакәтниң садаси
көтирилиду.

55 Чүнки Пәрвәрдигар Бабилни һалак қилмақчи
болиду;

У униңдин вараң-чуруңлирини йөқитиду;
Суларниң долқунлири өркәшләватқан сулардәк
шарқирайду,

□ 51:50 «Қиличтин қачқанлар, жирақ кетиңлар, һаял
болмаңлар; чәт йәрләрдин Пәрвәрдигарни сегиниңлар,
Йерусалимни есиңларға кәлтүрүңлар» — ениқки, бу сөzlәр
Бабилда сүргүн болған Исраилларға ейтилиду. □ 51:51 «Биз
хижаләткә қалдуқ, чүнки һақарәткә учридуқ; ...чүнки ят адәмләр
Пәрвәрдигарниң өйидики муқәддәс җайларға бесип кирди!» —
шүбһисизки, бу сөzlәр Бабилда сүргүн болғанларниң қайғуруп
ейтидиғанлири болиду.

Уларның авазы шавқунлап келиду.□

56 Чүнки һалак қилғучи уныңға, йәни Бабилға жән қилишқа келиду,

Шуның билән уның палванлири әсиргә чүшиду;

Уларның оқялири сундурулиду;

Чүнки Пәрвәрдигар — қисаслар алғучи Тәңриду;

У аманлиқни яндурмай қалмайду.

57 — Мән уның әмирлири, данишмәнлири, валийлири, һөкүмдарлири вә палванлирини мәс қилимән;

Улар мәңгүгә ухлайду вә қайтидин һеч ойғанмайду — дәйду Падишаһ, — Нами самави қошунларның Сәрдари болған Пәрвәрдигар.

58 Самави қошунларның Сәрдари болған Пәрвәрдигар мундақ дәйду: —

Бабилның кәң сепиллири йәр билән йәксан қилиниду,

Уның егиз дәрвазилири пүтүнләй көйдүрүлиду;

Шуның билән әлләрниң жан тикип тапқан мәннити беһудә болиду,

Әл-жутларның өзлириниң жапалиқ әжири пәқәт отқа йеқилғу болиду.□

59 Йәһуда падишаси Зәдәкия тәхткә олтарған төртинчи жили, Бабилға барғинида Маһсеяһның

□ **51:55** «...суларның долқунлири өркәшләватқан сулардәк шарқирайду, уларның авазы шавқунлап келиду» — «суларның долқунлири», «уларның авазы» болса бәлким «һалак қилғучилар»ныңки болиду. Улар «деңиз»ға охшитилған (42-айәт); 56-айәт уларның һәрикитиниму көрситиду. □ **51:58** «Шуның билән әлләрниң жан тикип тапқан мәннити беһудә болиду» — әлләрниң бекар ишлигини, «жапалиқ әжири» бәлким зор шәһәр-империя болған Бабилни көп мәннәт синдуруп қуруп чиққанлигини көрситиду («һаб.» 2:13ни көрүң).

нәвриси, Нерияниң оғли Серая Зәдәкияға һәмраһ болуп барған (Серая баш ғождар еди). Йәрәмия пәйғәмбәр униңға сөз тапилиған. □ ⁶⁰ Йәрәмия орам қәғәзгә Бабилниң бешиға чүшидиған барлиқ күлпәтләрни, — йәни Бабил тоғрилиқ пүтүклүк бу барлиқ сөзләрни язған еди; ⁶¹ вә Йәрәмия Сераяға мундақ деди: — Сән Бабилға йетип барғанда, бу сөзләрниң һәммисини окуп чиқип вә:

⁶² «Пәрвәрдигар, Сән бу жай тоғрилиқ: — Мән уни йәксан қилимәнки, униңда һеч ким, нә инсан нә һайван турмайдиган, мәңгүгә бир вәйранә болиду — дегәнсән» — дәйсән; ⁶³ шундақ қилип бу язмини окуп чиққандин кейин, униңға таш теңип, Әфрат дәриясиниң оттурисиға чөрүвәт, ⁶⁴ вә: «Мән униң үстигә чүшүрмәкчи болған күлпәтләр түпәйлидин, Бабил шу ташқа охшашла ғәриқ болуп қайтидин өрлимәйду; улар һалидин кетиду» — дәйсән. Йәрәмияниң сөзлири мошу йәрдә түгиди.

52

Йерусалимниң бөсүлүп ишғал қилиниши

¹ Зәдәкия Йәһудаға падиша болғанда жигирмә бир йешида еди; у Йерусалимда он бир жил һөкүм сүрди. Униң аниси Либнаһлиқ Йәрәмияниң қизи болуп, исми һамутал еди. ■ ² У падиша Йәһоакимниң қилғинидәк, Пәрвәрдигарниң нәзиридә рәзил

□ **51:59** «Нерияниң оғли Серая Зәдәкияға һәмраһ болуп барған (Серая баш ғождар еди),...» — Серая Баруқниң акиси яки укиси еди. 32:12дә униң бовиси «Маасеяһ» дейилиду. ■ **52:1**
2Пад. 24:18

ишларни қилди. ³ Пәрвәрдигарниң Йерусалимға һәм Йәһудаға қаратқан ғәзиви түпәйлидин, Пәрвәрдигар уларни Өз һозуридин һайдивәткичә болған арилиқта, төвәндики ишлар йүз бәрди. Биринчидин, Зәдәкия Бабил падишасиға исян көтәрди.

⁴ Шундақ болдики, униң сәлтәнитиниң тоққузинчи жили онинчи айниң онинчи күнидә Бабил падишаси Небоқәднәсар пүткүл қошуниға йетәкчилик қилип Йерусалимға һужум қилишқа кәлди; улар уни қоршивелип барғаһ қуруп, униң әтрапида қаша-потәйләрни қурушти. □ ■ ⁵ Шуниниң билән шәһәр Зәдәкияниң он биринчи жилиғичә муһасиридә турди. ⁶ Шу жили төртинчи айниң тоққузинчи күни шәһәрдә еғир қәһәтчилик һәммини басқан вә зиминдикиләр үчүнму һеч аш-озуқ қалмиған еди. □ ⁷ Шәһәр сепили бөсүлди; барлиқ жәңгивар ләшкәрләр қачмақчи болуп, түн кечидә шәһәрдин бәдәр тикиветишти. Улар падиша бағчисиға йеқин «икки сепил» арилиғидики дәрвазидин кетишти (Калдийләр болса шәһәрниң һәммә тәрипидә бар еди). Улар Иордан җилғисидики «Арабаһ түзләңлиги»ни бойлап қечишти. ⁸ Лекин Калдийләрниң қошуни падишани қоғлап Йерихо түзләңлигидә Зәдәкияға йетишти; униң пүтүн қошуни униңдин тарқилип кәткән еди. ⁹ Вә

□ **52:4** «...униң (Небоқәднәсарниң) сәлтәнитиниң тоққузинчи жили онинчи айниң онинчи күнидә» — миладийәдин илгири 588-жили, 15-Январ еди. ■ **52:4** 2Пад. 25:1; Йәр. 39:1 □ **52:6** «зиминдикиләр үчүнму һеч аш-озуқ қалмиған еди» — башқа бир хил тәржимиси «әтрапидики зиминдикиләр үчүнму һеч аш-озуқ қалмиған еди». Бу тәржимә тоғра болса, «әтрапидики зиминдикиләр» шәһәр әтрапидики зиминдин қечип панаһ издәп шәһәргә киргәнләрни көрситиду.

улар падишани тутуп, Хамат зиминидики Риблаһ шәһиригә, Бабил падишасиниң алдиға апарди; у шу йәрдә униң үстидин һөкүм чиқарди. ¹⁰ Бабил падишаси Зәдәкияниң оғуллирини униң көз алдида қәтл қилди; у Йәһуданиң барлиқ әмирлириниму Риблаһ шәһиридә қәтл қилди; ¹¹ андин Зәдәкияниң көзлирини оювәтти; Бабил падишаси уни мис кишәнләр билән бағлап Бабилға елип келип, өлгичә зинданға қамап қойди.

Муқәддәс ибадәтханиниң харап қилинғанлиги

¹² Бәшинчи айниң онинчи күнидә (бу Бабил падишаси Небоқаднәсарниң он тоққузинчи жили еди) Бабил падишасиниң хизмитидә болған, пасибан беги Небузар-Адан Йерусалимға йетип кәлди. □ ¹³ У Пәрвәрдиғарниң өйини, падишаниң ордисини вә шәһәрдики барлиқ өйләрни көйдүривәтти; барлиқ бәһәйвәт имарәтләргә у от қоюп көйдүривәтти. ¹⁴ Вә пасибан беги йетәкчилигидики Калдийләрниң пүткүл қошуни Йерусалимниң әтрапидики пүткүл сепилини өрүвәтти.

¹⁵ Пасибан беги Небузар-Адан зиминдики әң намрат кишиләрдин бир қисмини, шәһәрдә қалған башқа кишиләрни, Бабил падишаси тәрәпкә қечип тәслим болғанларни вә қалған һүнәрвәнләрни әсир қилип уларни елип кәтти. □ ¹⁶ Лекин пасибан беги Небузар-Адан зиминдики әң намратларниң бир қисмини үзүмзарлиқларни пәрвиш қилишқа вә терикчилик қилишқа қалдурди.

□ **52:12** «Бәшинчи айниң онинчи күнидә...(Бабил падишаси Небоқаднәсарниң он тоққузинчи жили...)» — миладийәдин илгири 586-жили, 17-Август еди. □ **52:15** «қалған һүнәрвәнләр» — яки «қалған топ-топ адәмләр».

17 Калдийләр Пәрвәрдигарниң өйидики мистин ясалған икки түврүкни, дас тәгликлирини вә Пәрвәрдигарниң өйидики мистин ясалған «деңиз»ни чекип, барлиқ мислирини Бабилға елип кәтти. □ ■

18 Улар йәнә *ибадәттә ишлитилидиған* идишлар, гүжәк-бәлгүжәкләр, лахшигирлар, қачилар, пиялә-тәхсиләр һәм мистин ясалған барлиқ әсвапларни елип кәтти; 19 даслар, хушбуйданлар, қачилар, күлданлар, чирақданлар, пиялиләр вә җам-қәдәһләрни болса, алтундин ясалған болсиму, күмүчтин ясалған болсиму, уларниң һәммисини пасибан беги елип кәтти. □ 20 Сулайман падиша Пәрвәрдигарниң өйи үчүн мистин ясатқан икки түврүк вә «деңиз», шундақла униң тәгилиги болған он икки буқини у елип кәтти; чүнки бу мис сайманларниң еғирлиғини өлчәш мүмкин әмәс еди.

21 Икки түврүк болса, һәр бириниң егизлиги он сәккиз гәз, айланмиси он икки гәз келәтти; һәр бириниң ичи кавак болуп, мисниң қелинлиғи төрт бармақ еди. □ ■ 22 Түврүкниң үстидики беши

□ 52:17 «дас тәгликлири» — булар болса «деңиз»дин кичик болған дасларни кәтиридиған тәгликләрни көрситиду. Бу әйәтләрдә тилға елинған җабдуқ-бисатларни көпрәк чүшиниш үчүн «1Пад.» 7:8-51-әйәтни көрүң. ■ 52:17 Йәр. 27:19 □ 52:19 «даслар, хушбуйданлар, қачилар, күлданлар, чирақданлар, пиялиләр вә җам-қәдәһләрни болса, алтундин ясалған болсиму, күмүчтин ясалған болсиму, уларниң һәммисини пасибан беги елип кәтти» — бу алтун-күмүч вә мистин ясалған барлиқ қача-қучилар вә барлиқ әсваплар, Йәрәмияниң илгәрки бир бешарити бойичә, 54 жилдин кейин Парс императори Қорәшниң пәрмани билән Йерусалимға қайтурулди (27:21-22ни көрүң). □ 52:21 «гәз» — (яки «җәйнәк») Тәвраттики бир өлчәмдур, җәйнәктин қолниң учигичә болған арилиқтур, тәхминән 45 сантиметр. ■ 52:21 1Пад. 7:15; 2Пад. 25:17; 2Тар. 3:15

болса мис болуп, егизлиги бәш гәз еди; униң пүтүн айланмиси тор шәклидә һәм анар нусхиси билән безәлгән еди, һәммиси мистин еди; иккинчи түврүкму униңға охшаш болуп, уму анар нусхиси билән безәлгән еди. ²³ Һәр бир түврүкниң бешиниң янлирида тохсән алтә анар нусхиси бар еди; торда жәмий болуп йүз анар нусхиси бар еди.

²⁴ Пасибан беги Небузар-Адан болса баш каһин Серая, орунбасар каһин Зәфания вә ибадәтханидики үч нәпәр ишикбақарниму әсиргә алди. ²⁵ У шәһәрдин ләшкәрләрни башқуридиған бир ағват әмәлдарни, шәһәрдин тапқан орда мәслиһәтчилиридин йәттини, йәрлик хәлиқни ләшкәрликкә тизимлиғучи, йәни қошунниң сәрдариниң кативини вә шәһәрдин атмиш нәпәр йәрлик кишини тутти. □ ²⁶ Пасибан беги Небузар-Адан буларни Бабил падишасиниң алдиға, Риблаһға елип барди. ²⁷ Бабил падишаси Хамат зиминидики Риблаһда бу кишиләрни қиличлап өлтүрүвәтти.

Шу йол билән Йәһуда өз зиминидин сүргүн қилинди.

Йәһуда Бабилға сүргүн қилиниду

²⁸ Небоқаднәсар сүргүн қилған кишиләрниң сани мундақ еди: — йәттинчи жили үч миң жигирмә үч Йәһудий; ²⁹ Небоқаднәсарниң он сәккизинчи жили у Йерусалимдин сәккиз йүз оттуз икки кишини сүргүн қилди; ³⁰ Небоқаднәсарниң жигирмә үчинчи жили пасибан беги Небузар-Адан Йәһудийлардин йәттә йүз қириқ бәш кишини сүргүн

□ **52:25** «бир ағват әмәлдар...» — яки пәқәт «бир әмәлдар...».

қилди; жәмий болуп сүргүн қилинғанларның сани төрт миң алтә йүз киши еди.□

Йәһоакинның сүргүн болуши

31 Шундақ болдики, Йәһуда падишаси Йәһоакин сүргүн болған оттуз йәттинчи жили он иккинчи айның жигирмә бәшинчи күни шу иш йүз бәрди: Әвил-Меродақ Бабилға падиша болған биринчи жили, у Йәһуда падишаси Йәһоакинның қәддини көтирип, уни зиндандин чиқарди; ■ 32 у уныңға мулайим сөз қилип, уның орнини Бабилда уның билән биргә турған башқа падишаларның орнинин жуқури қилди; 33 шуның билән Йәһоакин зиндандики кийимлирини селиветип, өмриниң қалған һәр бир күнидә һәрдайим падиша билән биллә һәмдәстихан болушқа муйәссәр болди. 34 Уның несивиси болса, Бабил падишасиниң уныңға беғишлиған дайимлиқ илтипати еди; бу илтипат күндилик еди, йәни у уныңға таки аләмдин өткичә өмриниң һәр бир күни муйәссәр қилинған.

□ **52:30** «Небузар-Адан Йәһудийлардин йәттә йүз қириқ бәш кишини сүргүн қилди; жәмий болуп сүргүн қилинғанларның сани төрт миң алтә йүз киши еди» — бу санлар «2Пад.» 24:14-16дә хатирләнгәнгә охшимайду. «Йәрәмия»дики санлар бәлким Йерусалимдикиләрни, «2Пад.»дики сан пүтүнләй Йәһудадикиләрни көрситиши мүмкин. Бу санлар аз көрүнсиму, оқурмәнләрниң есидә болуши керәкки, Йәрәмияның һәм Әзакияның бешәрәтлири бойичә Йәһудадикиләрниң көпинчиси «қилич, қәһәтчилик вә ваба-кесәл» билән өлгән болса керәк. ■ **52:31** 2Пад. 25:27-30

Муқеддес Калам (кирил йезиқ)
The Holy Bible in the Uyghur language, written in
Cyrillic script

Copyright © 2010 Mukeddes Kalam - Uyghur Bible Translation Committee

Language: Uyghur tili (Uyghur)

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2021-09-11

PDF generated using Haiola and XeLaTeX on 11 Nov 2022 from source files dated 12 Sep 2021

b6bd0959-14d2-5233-b340-6f210a8f13c5